

काळांतील निवडक निबंध.

भाग सहावा.

वर्ष ६ वे.



हे पुस्तक पुणे येथे शिवराम महादेव परांजपे यांनी
आपल्या 'मनोहर' छापखान्यांत
छापून प्रसिद्ध केले.

१९०८

किंमत आठ आणे.

0155:GMCH-3/x

DO·G

39704

अनुक्रमणिका.

| | | | | |
|----|---|-----|-----|-----|
| १ | ते साधुसंत कोठे गेले ? ✓ ... | ... | ... | १ |
| २ | परधर्मीय अम्मल झुगारून देण्याला धर्म- भेद हें मुख्य कारण आहे काय ? ✓ | ... | ... | १२ |
| ३ | आपण काय करावे ? ✓ ... | ... | ... | २० |
| ४ | आपण सुख काय झालें ? ✓ ... | ... | ... | २९ |
| ५ | चळवळ. ✓ ... | ... | ... | ३६ |
| ६ | जुन्या सुविदिताचा एक मासला. ✓ | ... | ... | ४७ |
| ७ | देवाची गति विविध आहे ! ✓ ... | ... | ... | ५५ |
| ८ | स्वयंवर व संकुल युद्ध. ✓ ... | ... | ... | ६३ |
| ९ | हिंदुस्थानची गरीबी नाहिशी करण्या- साठी वार उपयुक्त सूचना. ✓ | ... | ... | ७१ |
| १० | अंगठीसाठी किंवा बोटासाठी ? ✓ | ... | ... | ८२ |
| ११ | एका खेडेगांवच्या मनुष्याचे विचार. ✓ | ... | ... | ८८ |
| १२ | कामेस आणि तिचे पुढारी. ✓ ... | ... | ... | ९९ |
| १३ | सेंट डामिगोमधील एक रात्र. ✓ | ... | ... | ११० |
| १४ | उच्च पर्वताच्या उच्च शिखरावर. ✓ | ... | ... | १२३ |
| १५ | आपल्या वहील बंधूंची मातृभक्ति. ✓ | ... | ... | १३५ |
| १६ | पितृतर्पण. ✓ ... | ... | ... | १४५ |
| १७ | राबर्ट एमेट याचा शतसांवत्सरिक उत्सव. ... | ... | ... | १५६ |
| १८ | सगळेच तरसू ! ✓ ... | ... | ... | १६९ |
| १९ | आनंदाची खबर ! तिबेट आपल्यासा- रखे होत आहे ! ✓ | ... | ... | १८६ |
| २० | जुनीं मर्बा आणि नवीं अंतःकरणे. ✓ | ... | ... | १९७ |
| २१ | रिजाजीसारखा नीच मनुष्य दुसरा काही नसेल ! ✓ | ... | ... | २०६ |
| २२ | देवाची दृष्टा. ✓ | ... | ... | २२० |



ते साधुसंत गेले कोठें?

हल्लीं जशी हिंदुस्थानची सर्वतोपरी बाईट स्थिति झालेली आहे, तशीच पूर्वी एकदां झालेली होती. काश्मीरपासून रामेश्वरापर्यंत सर्व मुसलमानांच्या ताब्यांत होता. लोकांच्या अंगांतील शौर्य, धैर्य, हे गुण मावळून गेले होते. राजकीय सत्ता परकीयांच्या हातांत गेलेली होती. देवळांचे उच्छेद होत होते. ब्राह्मणांची जानवीं तोडलीं जात होती, आणि हिंदूंच्या डोळ्यांदेखत गाईच्या रक्तांचे पूर वाहत होते. ज्या रजपूत राजांनी स्वतंत्रपणे हुकमती चालवाव्या ते मुसलमान बादशहांचे दास होऊन ते बादशहा स्वतंत्रतेचा बीमोड करण्याच्या ज्या मोहिमेवर पाठवितात तिजवर ते जात असत, आणि रजपूतांच्या ब्रिजा-धीरपत्न्या-ज्यांनी वीरपुत्रांना जन्म द्यावा त्या आग्रयास आणि दिल्लीत मुसलमानांच्या लष्त्राच्या बायका होऊन राहिल्या होत्या. मोगल बादशहांच्या जुलुमांनी आणि तैमुरलंग, नादिरशहा इत्यादी-कांच्या लुटालुटींनी सर्व देश हैराण झाला होता. मुसलमानांचे जबर-दस्त कर आणि अस्मानच्या कोपामुळे पडलेले दुष्काळ, ह्यांनी सर्व देश उजाड झाला होता. वसुलाचा तगादा, तापलेले तवे, राखेचे तोबरे, डोंकीवर द्यावयाचे दगड, वेठीचा कहर, इत्यादि जुलुमी राजांच्या छळणुकीच्या साधनांनी हिंदुस्थानांतील सर्व लोकांना त्राहि-भगवान् असें होऊन गेले होते. ही जशी राजकीय बाबतींत स्थिति होती तशीच धार्मिक बाबतींतही झालेली होती. देवळांच्यावर कळस नाही आणि देवळांच्या आंत देव नाही, अशी भयंकर अवस्था त्या वेळीं झालेली होती. हिंदूंचे मुसलमान, संध्येचा निमाज आणि देवळांच्या मशिदी, याप्रमाणें जिकडे तिकडे स्थित्यंतर झालेले होते. दुर्लक्षिस्ती लोक फक्त माणसांनाच बाटवितात. परंतु पूर्वी मुसलमान लोक देवानांही बाटवीत असत. राजसत्तेची आणि धर्माची अशी भूळधाण

झाल्यामुळे बाकाच्याही संस्थांमधून काही जीव राहिलेला नव्हता. सर्व समाजबंधने विखलित झालेली होती, मिथ्याज्ञानाचा गर्व फार वाढलेला होता. रिकाम्या द्वाभिकपणाचा आभिमान अतिशय झाला होता. हलक्या जातीतील लोकांच्या अंगामध्ये कोणतेही गुण असले तरी त्यांच्या हीन जातीमुळे त्या गुणांची किंमत होत नसे. असे सर्वतोपरी संकटाचे दिवस एकदां हिंदुस्थानावर येऊन कोसळले होते.

परंतु त्या सर्व संकटांतून हिंदुस्थानची त्या वेळी सुटका झाली. अशीच स्थिति कायम राहिली आणि आर्विधांचे जल्म असेच अप्रतिहत राहिले तर भरतखंडांत अनर्थ होतील, थोड्या धर्माचा उच्छेद होईल आणि समाजाची बंधने अव्यवस्थित होतील; इतके परिणाम झाल्यावांचून चुकावयाचे नाहीत, येथपर्यंत स्थिति येऊन पोहोचली होती. त्या वेळीं दुष्ट इतके मांजलेले होते आणि सज्जनांचा इतका छळ होत होता की, ती झोटिंग पादशाही पुढे चालू न देणें हें एक अगत्य कर्तव्यकर्मच होतें. व तें कर्तव्यकर्म करण्यासाठी त्या वेळीं हिंदुस्थानच्या सर्व भागांतून योग्य माणसें पुढें आलीं. प्रत्यक्ष परमेश्वराला ह्या भरतखंडाची कृपा आली. कृष्णावतारामध्ये कृष्णाच्या सहवासामध्ये जे भगवद्भक्त पृथ्वीतलावर संचार करीत होते आणि आपल्या संचाराने सर्वत्र स्वास्थ्य सुरक्षित राखीत होते त्यांच्याही मनांमध्ये आपल्या पूर्वीच्या जन्मभूमीबद्दल आणि तिच्या विपत्तीबद्दल गहिवर आला. आणि त्या सर्वांनी ह्या भरतखंडाच्या पुण्यभूमीला उद्धरण्यासाठी परिश्रम आरंभिले. महाभगवद्भक्त उद्धव हे नामदेवाच्या स्वरूपाने ह्या पृथ्वीतलावर अवतीर्ण झाले. शुकाचार्यांनी कविराचा अवतार धारण केला. दिल्लीतील एका कनोजा ब्राह्मणाच्या उदरी प्रत्यक्ष वाल्मिकीरूपी तुळशीदास होऊन आले. व्यासांनी जगदेवाचे रूप धारण केले. दारुकाचे द्वारकेच्या प्रसिद्ध कृष्णभक्त रामदासांनी भूमिका घेतली. शंकर नरसीमिहता झाले. ब्रह्मदेवानें सोपानाचें शरीर धारण केले. सदाशिव निवृत्ति झाले. जगदंबेचा आदिमाता सुक्ताबाईच्या रूपाने प्रकट झाली. आणि प्रत्यक्ष भगवान् श्रीकृष्ण आपल्याच गहन गीतेचा अर्थ आणि त्या गीतेतील मर्म व

रहस्य सकल जनांना सुलभ करून देण्यासाठी ज्ञानदेवाच्या रूपाने प्रकट झाले. मारुती रामदास झाले. श्रीमंगलमूर्ति मोरया गोसावी झाले. आणि प्रत्यक्ष पांडुरंग तुकारामबोवा झाले. अशा रीतीने भगवान् श्रीकृष्ण पुरमात्म्यासारख्या देवता, व्यासवाल्मिकी यांच्या सारखे महर्षि आणि शुक, उद्धव, इत्यादिकांसारखे भगवद्भक्त यांनीच या भरतभूमीला हातीं धरल्यानंतर मग तिचे दुःखविमोचन होण्याला कितीसा उशीर लागणार ! भगवान् आणि त्या भगवंताचे भक्त यांच्यापुढे अविध राजे, त्यांची अविध सेना आणि त्यांचा अविद्ध जुलूम यांचा काय पाड लागणार ! भगवद्भक्तांनी ज्या देशाला तारावयाचें असे मनांत आणिलें त्या देशाला कोणत्या राजाचा जुलूम बुडवू शकणार ! साधु पुरुषांनी ज्या देशाला स्वतंत्र करून सोडावयाचें झणून मनांत संकल्प केला, त्या देशाला गुलामगिरीच्या बंधनामध्ये कोणत्या राजाचें सामर्थ्य अडकवून ठेवू शकणार आहे ! आणि विरक्त, विदेही, निरभिमानी आणि निष्कलंक संतमंडळीनें ज्या देशातील लोकस्थिति सुधारण्याचा हेतु मनांत धरिला त्या देशातील लोकांच्या हातून कोणतीं पुण्याईचीं, शौर्याचीं, वीरश्रीचीं, देशाभिमानीचीं, आणि धर्मजागृतीचीं कर्मे घडणें अशक्य आहे ! त्या वेळीं हिंदुस्थानातील लोक जितके निमकहराम, स्वदेशद्रोही आणि स्वधर्मद्रोही झाले होते त्याच्याहून शंभर पटीनें जास्त झाले असते तरीदेखील अशा साधु मंडळींनीं हातीं धरल्यानंतर त्यांना स्वराजनिष्ठ, स्वदेशभक्त, आणि स्वधर्मनिष्ठ व्हावयाला पाहिजेच होतें. इतका त्या भगवद्भक्तांच्या भक्तीमध्ये विलक्षण जोर होता.

यांनीं हिंदुस्थानाचें पुनरुज्जीवन करावयाचें मनांत आणिल्यानंतर, चार जसे एखाद्या घरांत तें धुऊन काढण्यासाठीं चारी दारांनीं शिरतात, त्याप्रमाणें हे साधु हिंदुस्थानातील खळमळ धुऊन काढण्यासाठीं सर्व वाटांनीं आंत घुसले. जेथें पहावें तेथें भगवद्भक्त आहे. तच, जेथें ऐकावें तेथें टाळविण्याचा नाद ऐकू येतोच आहे, जेथें पहावें तेथें कटीवर हात देऊन विटेवर उभा राहिलेला विठोबा दर्शन देतच आहे, जिकडे दृष्टि फेंकावी तिकडे ध्वजापताका नाचतच आहेत, जशी

त्या वेळीं हिंदुस्थानांत स्थिति होऊन गेली होती. त्या वेळचा हिंदुस्थान-
चा धार्मिक नकाशा आपण तयार केला, तर हिंदुस्थानच्या बहुतेक
मोठ्या शहरांतून आणि लहान खेड्यांतून कोणी तरी साधुपुरुष अव-
तीर्ण झालेलेच होते, असें आपल्याला दिसून येतें. ज्ञाननेवाने आळंदी
पवित्र केली होती. तुकारामबोवांनीं देहूमध्ये आपली देहधारणा
केली होती. तुळशीदासांनीं दिल्लीच्या किल्ल्यावर आपल्या भगव-
द्भक्तीचें निशाण लाविलें होतें. चांगदेवांनीं पुणतांबें पुण्यवंत केले होते.
जयदेवांनीं जगन्नाथाला जयशाली केले होते. जुनागड येथें नरसंभितानें
भक्तांचा नवा गड उभारला होता. कबीरांनीं काशीला आपल्या
वस्तव्यानें अधिक पुण्यपावन केली होती. नामदेवाच्या नामगजरानें
पंढरी शहर शोभिवंत झालें होतें. एकनाथ, जनार्दन, भानुदास,
बहिरंमट या मंडळींनीं प्रतिष्ठान शहरी हिंदुधर्माच्या उत्कर्षाची आणि
हिंदुस्थान देशाच्या स्वातंत्र्याची प्राणप्रतिष्ठा करण्याला सुरवात केली
होती. मिराबाईनें उदपूरचा अभ्युदय केला. दामाजीपंत, कान्होपात्रा
वगैरे संतमंडळींनीं मंगळवेढ्याला सुमंगळ अशा भगवद्भजनाचा बैदा
दिला होता. ह्याशिवाय सुरदासाची मथुरा, रामदासांची परळी, मोरया-
गोसाव्यांचें चिंचवड, बोधलेबोवांचें धामणगांव, सांबतां माळयाचें लठुळें,
जगमित्र जागा याचें परळीवैजनाथ, व संतोबा पोवाराचें रांजणगांव
ही गांवेही हिंदुस्थानच्या धार्मिक नकाशातील बरी महत्त्वाची ठिकाणे
आहेत असें नाही. हीं जरी ऐहिक दृष्टीनें खेडेगांवे असली तरी
ह्या भगवद्भक्तीच्या रत्नधान्या होत वर दिलेली ठिकाणे हिंदुस्था-
नच्या नकाशांत जेथल्या तेथें मांडून त्या नकाशाकडे पाहिलें तर
भगवद्भक्तीचा आणि हिंदुस्थानच्या पुनरुज्जीवनाचा किती दूरवर फैलाव
झालेला होता याची कल्पना आपल्याला बरोबर येईल. पुढें शिवाजी, पहिले
बाजीराव, सदाशिवराव, रघुनाथराव आणि महाबळी शिंदे यांनीं हिंदुस्था-
नचा जो विस्तीर्ण राजकीय नकाशा बनविला तो या धार्मिक नकाशापेक्षा
फळ होय. व त्या राजकीय नकाशासम्ये अटकेपासून दिल्लीपर्यंत आणि
मुजराथेपासून बंगाल्यापर्यंत जिकडे तिकडे हिंदुधर्माच्या उज्ज्वल स-
रपाची, स्वदेशभक्तीच्या अचाट कृत्याची आणि स्वतंत्रतेच्या अनि-

वार्य अभिरुचीची जीं चिन्हें दिसतात, तींही सर्व ह्याच धार्मिक चळवळीचा परिणाम होत.

जसे एखादें मोठें सैन्य एखाद्या राज्यावर हल्ला करण्याकरितां निघालें ह्मणजे त्यांतील सेनापती कामें वाटून घेतात, आणि अमुकाने अमुक बाजूनें अमुक वेळां यावें, आणि दुसऱ्यांनीं त्याला अमुक वेळां भेटून अमुक ठिकाणीं हल्ला करावा असें ठरवून त्याप्रमाणें ते आपले हल्ल्याचें काम चोहोंकडून एकदम चालवितात, त्याप्रमाणें ह्या साधु मंडळींच्या सैन्यानें कम चालविला होता. ह्यांच्या सैन्यांत सर्व प्रकारच्या लोकांचा समावेश केला जात होता. शिंपी, कोळी, माळी, कुंभार, चांभार, महार, गुजर न्हावी, सोनार, मराठे, ब्राह्मण वगैरे सर्व जाती आपला जातिभेद क्षणैक बाजूला ठेवून अत्यंत सलोख्यानें एकमेकांत मिसळत होते. स्त्री आणि पुरुष हाही भेद यांनीं मनांत आणिला नव्हता. जनाबाई, मिराबाई, मुक्ताबाई, निराबाई, अशांसारख्या पुष्कळ स्त्रिया ह्यामध्ये प्रमुखत्व पावलेल्या होत्या. अशा रीतीची ही विलक्षण सेना—जातिभेद विसरून रोहिदास चांभार आणि ज्ञानदेव ब्राह्मण हे ज्यांत एकत्र झाले आहेत अशी ही विलक्षण सेना— तयार होऊन मुसलमानी जुलमावर चारी बाजूंनीं भगवद्भक्तीचे हल्ले करूं लागल्याबरोबर मल्लेच्छांचें राज्य डळमळूं लागलें. मराठे लोकांत स्फुरण आलें. शिवाजी, संताजी, एसाजी, तान्हाजी वगैरे अनेक शूर पुरुष निर्माण झाले आणि त्यांनीं हिंदुपद पादशाहीचा पाया घातला. व थोरल्या बाजीरावानें त्याजवर अति भव्य अशी इमारत बांधली. तेव्हां धर्मीला स्वराज्य मिळालें, स्वराज्यानें डोकें वर काढलें, आणि लोकांमध्ये आवादानां झाली.

ह्याप्रमाणें ज्यांनीं हिंदुस्थान देशाचें पुनरुज्जीवन केलें, आणि धर्माच्या पाटाचें पाणी खुलें करून स्वराज्य, समाजसुव्यवस्था, राष्ट्रीय उत्कर्ष, इत्यादि फुलझाडांना टवटवीतपणा आणिला, त्या महासाधुपुरुषांची आज हिंदुस्थानाला फार अपेक्षा आहे. आपल्या देशाला आज ते पाहिजे आहेत. आज आपला लोकांमध्ये अनेक प्रकारचे दोष आणि दुर्गुण शिरलेले आहेत. ते घालवून टाकण्याला

ते साधु पुरुष जर आपल्यामध्ये फिरून येतील तर आपल्याला जाजि-
तदशा येण्याला अवकाश लागणार नाही. तुळशीदासासारखे संसारा-
ला विद्वान् श्रीरामचरणीं लागलेले साधु आपल्याला आज पाहिजे
आहेत. ज्या तुळशीदासाचें चरित्र प्रत्यक्ष रामानें लिहून ठेविलें,
आणि ज्याच्या हाताचें नैवेद्य प्रत्यक्ष नंदीनें भक्षण केला, इतकी
ज्यांची पुण्याई, असे साधु जर हल्लींच्या काळांत अवतीर्ण झाले तर ते
काय करणार नाहीत ? हल्लीं पुष्कळ राजे आणि पुष्कळ लोक दुरा-
ग्रही आणि नास्तिक झालेले आहेत. त्यांची खात्री करून देण्याला
तुळशीदासासारखेच विरक्त आणि निस्पृही महापुरुष पाहिजेत.
तुळशीदासांजवळ एकदां अकबर बादशहानें, मला राम प्रत्यक्ष
दाखव, नाहीतर तुला जाण्याला प्रतिबंध करीन, असें सांगितलें.
तुळशीदासानें बारा वर्षेपर्यंत कडकडीत तपश्चर्या केली; त्या वेळीं
त्याला श्रीरामाचें दर्शन झालें. तें दर्शन बादशहाला त्याच्या हुकमा-
वरून कसें व्हावे ? तें काय वाटेवर पडलें आहे ? परंतु बादश-
हाचा त्रास होऊं लागला झणून तुळशीदासानें आपल्या प्रभावानें
त्या वेळीं रामाची दहासहस्र वानरसेना दिल्ली शहरामध्यें निर्माण
केली. दहाहजार वानर दिल्ली शहरांत येऊन उतरतांक्षणीं तेथें फारच
गोधळ उडून गेला. दिल्ली हें अविधाच्या राजधानीचें शहर असल्या-
मुळे तेथें अनेक अविचारी आणि दुर्व्यसनी लोक होतेच. त्या सर्वांचा
समाचार घेण्याला त्या वानरांनीं सुरुवात केली. श्रीराममजनीं विमु-
ख जन । विष्णुमक्ताचें करिती छळण । त्यांसी अकस्मात उचलून ।
कुत्सित न्हाणीत टाकिते ॥ घोट सावकार दुर्जन । कदा न करिती
अवदान । त्यांचीं मांडीरें फोडून । जाती घेवोनी वानर ॥ हाहाकार
मांडिला थोर । मग प्रवेशिले राजमंदिर । नाक कान तोडिती वानर ।
आकांत थोर मांडिला ॥ राजझिया पांचशत । नाटकशालेंत बैसल्या
समस्त । वानर येऊनि अकस्मात । त्यांवरी करिती दीर्घ शंका ॥
थोर जार कुठिल दुर्जन । यांसी अकस्मात उचलून । राममंदिरांत
नेऊन । देतात टाकून उर्ध्वगर्भ ॥ पळेंभूपणें हिरून येती । गगनमार्गे
उडोनी जाती । दीन गरीब जे असार्थी । त्यांसी देती संतोष ॥

दरिद्री केले भाग्यवंत । व्यवहारी नागविले समस्त । असत्य वचन जे बोलत । वानर ताडिती त्यांसी ॥ नास्तिक आणि सुधारलेल्या मतांच्या लोकांचे समधात कांही केल्यानेही व्हावयाचे नाही. परंतु ह्या वानरांनी घातलेल्या समजुतीने त्यांची तोंडे तत्काळ बंद झाली. आपल्या तिजोरीत लक्षावधि रुपये पडलेले असले आणि रस्त्यावर लक्षावधि माणसें दुष्काळाने मरणोन्मुख होऊन पडत असली तरीदेखील कोणी सुखासमाधानाने त्यांतील एक पैसुद्रां गरीबांना देणार नाही. पण त्या वेळी वानरांनी दिल्लीतील श्रीमंतांकडून गरीबांना पुष्कळ दानधर्म करविला. युरोपखंडामध्ये सोशियलिस्ट झणून जे एका मताचे लोक आहेत त्यांचे असे झणणें मात्र आहे की, श्रीमंतांच्याजवळ जें अन्न आणि वस्त्र आहे त्याची सारखी वांटणी केली तर गरीब लोक कधीही उपाशी मरावयाचे नाहीत, किंवा थंडीने कुडकुडत पडावयाचे नाहीत; पण ह्या मताची अम्मलबजावणी त्यांना अजूनपर्यंत कधीही करितां आली नाही. परंतु ह्या वेळी दिल्लीमध्ये वानरांनी सोशियलिझमच्या ह्या तत्त्वाचा गरीब लोकांना पूर्णपणे अनुभव आणून दिला होता. सुधारणेच्या काळांत सुधारलेल्या लोकांना सुधारलेले खोटे बोलण्याचा इतका कांही प्रसंग येतो की ती खोड जाणें फार दुरापास्त होतें. पण वानरांनी दिल्लीमध्ये असत्य भाषणावर एक वस्ताद औषध देऊन तें अगदी बंद केले होतें. अशा रीतीने दिल्ली शहरांत त्यांनी थोडक्या वेळांत बरीच नैतिक सुधारणा घडवून आणिली. तों इतक्यांत बादशहाला ही बातमी कळली. तेव्हां त्याने 'हें काय ?' झणून तुळशीदासाला विचारलें. तुळशीदासाने सांगितलें, तुझाला श्रीरामाचें दर्शन पाहिजे आहेना ? त्यांचें हें सैन्य पुढें आलें आहे. तें फक्त दहा हजारच आहे. याच्या पाठीमागून अठरा पक्षे वानर यावयाचे आहेत. आणि नंतर त्यांच्या मागून श्रीरामचंद्र येतील. महाराज, अशा रीतीने आपल्या सैन्यासह वर्तमान रघुपति आपल्या दर्शनाला दिल्लीस येत आहेत. तेव्हां आपण किती मोठे आहां ! बादशहा मनांत झणाला, हें दहा हजार सैन्य आलें नाही तोंच माझ्या शहराची ही

दशा उडून गेली; मग ते अठरा पन्ने वानर आले तर काय अवस्था क ताल ! असा विचार मनांत आणून माझी रामदर्शनाची इच्छा परिपूर्ण झाली, असें बादशहानें तुळशीदासाला सांगितलें. ते तुळशीदास आज पाहिजे आहेत ते जर आपल्या दहा हजार वानरांना हल्लीं हाकां मारतील तर त्या वानरांना किती तरी दिवस पुरेल असें नैतिक सुधारणेचें काम आज आपल्या देशामध्यें आहे ! नुसते नारिक सुधारकच त्या वानरांचीं कित्येक वर्षें खाऊन बसतील ! त्या शिवाय गरिबांना अन्नदान न करणाऱ्या किती तरी तिजोऱ्या त्यांना फोडाव्या लागतील ! आणि चोर, जार, कुटिल, दुर्जन आणि असत्यवादी यांची समजूत घालतां घालतां तर ते वानर टेकीस ताल. तरी पण त्यांची आज अवश्यकता आहे. पुष्कळ सभा, भाषणे, आणि ठराव करून पाहिले. पण अजून आपली नैतिक सुधारणा होत नाही. तुळशीदास कृपा करतील तर मात्र तसें ताबडतोब होण्याचा संभव आहे.

नामदेवासारखे भगवत्भक्तही आपल्याला अज पाहिजे आहेत. जे प्रत्यक्ष उद्धवाचा अवतार आहेत आणि अयोनिजत्वामुळें ज्यांना एका शिपीत घालून भीमरथीच्या प्रवाहामधून दामाशेटीच्या हातीं समर्पण करणें ईश्वराला भाग पडलें, त्या नामदेवासारखे साधु पुढे फिरून फिरून निर्माण होऊन जर ते हल्लींची स्थिति पहातील तर खात्रीनें त्यांना आपली दया आल्यावांचून राहणार नाही. नामदेव कीर्तन करित असतांना यवनांनीं कीर्तनांत गाईचा वध केला. त्या गाईला नामदेवानें उठविलें. दया प्रकारचे आमच्या मारलेल्या गाई फिरून आह्मांला देणारे नामदेव आज आपल्याला किती तरी पाहिजे आहेत ! पूर्वी अशा रीतीनें गाई थोड्या मारल्या जात होत्या, आणि त्या जिवंत करणारे मात्र पुष्कळ होते. आतां गाई मात्र सडकून मारल्या जातात, आणि त्यांना जिवंत करणारा कोणी नाही ! प्रत्येक “ स्लेंडरहाऊस ” वर दहा दहा नामदेव ठेविले तरी त्यांच्यानें काम पुरें होईल किंवा नाही याच्याबद्दल संका आहे. इतकी नामदेवाची आज आपल्याला उणीव आहे. पण नामदेव हल्लींच्या काळीं आणखीही एक

कार्य करायला प हिजे आहेत. नामदेवाच्या बायकोने एक परीस आणलेला त्याच्या हातीं लागला. तो घेऊन त्याने चंद्रभागेमध्ये फेकून दिला. अशा द्रव्याविषयीची निरपेक्षता शिकविण्याला आपल्याला नामदेव प हिजे आहेत. त्या परिसाचा मालक रागावूं लागला तेव्हां नामदेवांनीं चंद्रभागेतील रेती बाहेर काढून तुझ्या हाताला कोणता परीस असेल तो ओळखून घे, असें त्याला सांगितलें. ते रेतीचे खडे दिसत होते. पण त्यांतील एक घेऊन लोखंडाला लावल्याबरोबर त्या लोखंडाचें सुवर्ण झालें. भगवद्भक्ति आणि स्वतःचे परिश्रम हेंच धन होय, आणि हाच परिस होय. हा परीस जेथे न्यावा तेथें द्रव्याला काय तोटा ? हें तत्त्व शिकविण्याला आपल्यामध्ये आज नामदेव पाहिजे आहेत.

गोरा कुंभार याच्यासारखा महाज्ञानी आणि चांगला परीक्षक साधुही कोणी तरी आज अवश्य पाहिजे आहे. एकदां बरीच संत-मंडळी एकत्र बसली असतां गोरा कुंभार मंडकी थापटण्याचें एक लांकडाचें थापटणें हातांत घेऊन तेथें आला. त्या वेळीं ज्ञानदेवांनीं तेथें बसलेल्या मंडळीच्या डोक्यांना अनुलक्षून गोऱ्या कुंभाराला ह्मटलें कीं, येथें पुष्कळ मंडकी आहेत त्यांतून, गोऱ्या कुंभारा, कबे घट कोणते आणि पळे कोणते आहेत ह्याची परीक्षा कर पाहूं. तेव्हां ज्ञानदेवाचा अर्थ समजून गोराकुंभार आपल्या हातांतील लांकडाच्या थापटण्यानें प्रत्येक साधूचें डोकें ठोकून पाहूं लागला. अशा प्रकारचे परीक्षक आज पाहिजे आहेत. हल्लीं देशाहित साधणारे, धर्माची उन्नति करणारे, व्यापार वाढवीत असणारे, जुन्या कलांचा उत्तेजन देणारे, कौन्सिलांतून भांडणारे आणि बंगल्यांतून गोड बोलणारे अनेक कार्य-साधू साधू मी मी झगून पुढें येत आहेत. या सगळ्यांची डोकी लांकडाच्या थापटण्यानें ठोकून पाहून त्यांतील कबे घट कोणते आणि पळे कोणते हें पहावयाला पाहिजे आहे. यदाकदाचित् गोरा कुंभार हातांत थापटणें घेऊन आलाच तर हल्लींच्या पक्या झगून मानलेल्या जाणाऱ्या घटांपैकीं बहुतेक घट कबे ठरतील !

नागनाथासारखे साधुपुरुष आज निर्माण होतील तर त्यांचे जगावर किती तरी उपकार होणार आहेत ! धर्मातरासाठीं आज

जे अनर्थ होत आहेत ते टाळण्याला नागनाथाचाच दुसरा कोणीही समर्थ आहे असें दिसत नाही. पूर्वी पैठण शहरांत बहिरंभट या नांवाचा एक ब्राह्मण राहत असे. तो पुढें यवन झाला व यवनाचा फिरून ब्राह्मण झाला. पूर्वीचा हिंदु झणून कान टोंचलेले होते. व नंतरचा मुसलमान झणून सुंता केलेली होती. तेव्हां त्याला व इतर लोकांना प्रश्न उत्पन्न झाला कीं, हा हिंदु कीं यवन ? परंतु बहिरंभटाचा देह कुटून व नवा करून नागनाथाची कान टोंचण्यावर किंवा सुंता करण्यावर धर्म अवलंबून नाहीं हें सर्व लोकांना सिद्ध करून दाखविलें. पाणी शिंपडून अज्ञान मुलांना ख्रिस्ती करणाऱ्या मिशनरी लोकांना असा एखादा नागनाथ भेटेल तर किती तरी अनाथा-लयांचें काम वांचेल.

कबीरासारख्या साधूंचीही आपल्याला फार अवश्यकता आहे. ध्यानस्थ योगी एकाग्र चित्तानें वैकुण्ठलोकीं भगवताला शोधत असतां ज्या कबीराचे शैले विणण्याकरितां गेल्यामुळे वैकुण्ठांत तो कोठें त्यांना सांपडेना, त्या कबीरासारखे साधु जर हल्लीं अवतारिण होतील तर त्यांना काय अशक्य आहे ? कबीर एक दिवस रस्त्यानें चालला असतां कोणी एक वार्णाण दळीत बसली होती. तें पाहून कबीर तेथेंच उभा राहिला आणि दीर्घ स्वरानें रुदन करूं लागला. वाटेनें जाणारे लोक त्याला हंसूं लागले, परंतु त्याचे रडणें थांबेना. अखेरीस त्या रस्त्यानें निपटनिरंजन हे साधु आले. तेव्हां हे योग्य पुरुष आहेत असें जाणून कबीरानें आपल्या रडण्याचें कारण त्यांना सांगितलें. कबीर झणाला, जातें फिरतां देखिलें जाण । त्यामाजीं पीठ होताति कण तैशीच मती मजकारण । भवचक्रांत पडिलिया ॥ सध्यांची आपली स्थिति अश्वच प्रकारची आहे. आपण जात्याच्या दोन तळ्यांमध्ये सांपडून त्यांमध्ये आपलें पीठ होत चाललें आहे. आपण सोंकडों जाती धान्याचें पीठ करतांना पाहिलीं असतील. पण त्या जात्यांमध्ये आपण आपली स्थिति अजून कधीही पाहिली नाही. आपणही जात्याखालीं निरडले जात आहों व अखंड गेलेले पीठ होऊन बाहेर पडत आहों. तरी पण आपले डोळे उघडत नाहीत. आणि

कबीराला अनुताप झाला तसा आपल्याला अजून होत नाही. तो अनुताप कसा करून घ्यावा हे शिकविण्यासाठी कबीर आज आपल्यामध्ये पाहिजे होते !

कबीरच काय, सर्वच साधु आपल्यामध्ये आज पाहिजे होते. रेब्या-कडून वेद बोलविणारे ज्ञानेश्वर, देहावरील कातडीच्या आतमध्ये आपले यज्ञोपवीत छपवून ठेवणारे रोहिदासासारखे चांभार, सुरदास आणि दामाजीपंत यांच्यासारखे कोठारें फोडून दुष्काळांतील लोकांना अन्न देणारे परोपकारी पुरुष, आनुदासासारखे खरी किंमत सांगणारे दुकानदार, आपल्या शेतांतील कणसें तोडून गरीब बारकऱ्यांना देणारे बोधलेबा, हे सर्व साधुपुरुष आपल्याला पाहिजे आहेत. जिचे अभंग प्रत्यक्ष देव लिहीत होता त्या जनाबाईसारख्या स्त्रिया आणि मिराबाईसारख्या राजकन्या आपल्याला पाहिजेत. त्या सर्व संतमंडळींची आज आपल्याला अत्यंत आवश्यकता आहे.

पण हे संतजनहो, तुम्ही कोठे आहां ? त्या वेळीं सर्वजण एकदम आलां. आणि आतां सगळेच जण कोणीकडे नाहींसे झालां ? हल्ली तुमच्यापैकी कोणीही दिसत नाही, असे तुम्ही गेलां तरी कोठे ? त्या वेळेलाच तुम्ही जे सगळे आलां, ते या वेळेला कांहीं शिल्लक राहिलां असतां तर चालले नसतें काय ? त्या वेळेचे लोक इतके पुण्यवान होते काय की, तुम्ही सगळे त्यांच्याच वांटणीला जावेत; आणि हल्लीचे लोक इतके पापी आहेत काय की, त्यांच्या वांटणीला तुमच्यापैकी कोणीही येऊं नये ? हिंदुस्थान देशाच्या पुनरुज्जीवनासाठीं तुम्ही पूर्वी जसे धांवत आलां तसे आतां कां येत नाहीं ? हिंदुस्थान हा देश तुमचाच देश नव्हे काय ? हिंदुधर्म हा तुमचाच धर्म नव्हे काय ? आणि हिंदुस्थानातील लोक हे तुमचेच देशबांधव नव्हेत काय ? मग त्यांच्यावर अशी निष्ठुरता तुम्ही काय झणून करावी ? जे रंजलेले आणि गांजलेले असतील त्यांच्यावर निरपेक्ष रीतीनें कृपा करावी हा तुमचा पूर्वीचा धर्म तुम्ही विसरलां काय ? तुमचा देश, तुमचा धर्म आणि तुमचे देशबांधव तुमची वाट पहात आहेत. तुमच्या ध्वजापताकांके त्यांचे डोळे लागलेले आहेत. आणि तुमच्या नामगजराचा ध्वनि

ऐकण्यासाठी त्यांचे कर्ण तृप्ति झालेले आहेत. त्यांची इच्छा तुम्ही
केव्हा परिपूर्ण करणार ?

परधर्मीय अम्मल झुगारून देण्याला धर्मभेद हें योग्य कारण आहे काय ?

युरोपखंडाचा पूर्वेकडील कांहीं भाग टर्कीच्या सुलतानाच्या अमला-
खाली आहे. सुलतान मुसलमानी धर्माचा आहे, हें तर प्रसिद्धच
आहे. व युरोपच्या पूर्व भागांतील त्याच्या अमलाखालील प्रांतांतील
कांहीं लोक ख्रिस्ती धर्मांनुयायी आहेत. सुलतानाची राज्यपद्धति युरो-
पांतील इतर ख्रिस्ती राजांच्या राज्यपद्धतीप्रमाणें सुधारलेली नसेल,
तरी पण त्याच्या अमलाखाली प्रजेला पुष्कळ सुख आहे. असें असू-
नही त्या प्रजेपैकीं ख्रिस्ती धर्मांतील लोक टर्कीच्या अमलापासून
स्वतंत्र होण्याचा आज कित्येक वर्षेपर्यंत प्रयत्न करित आहेत. व
युरोपांतील इतर ख्रिस्ती लोक त्यांच्या प्रयत्नांना साहाय्य करित
आहेत. सुलतानाच्या अमलापासून स्वतंत्र होण्याकरितां हे लोक
जीं कारणें प्रतिपादन करित आहेत त्यांमध्येच असेंही एक कारण
त्यांच्याकडून पुढें आणण्यांत येतें कीं, मुसलमानी धर्माच्या सुल-
तानाच्या जुलमाखालीं ख्रिस्ती धर्मांतील लोकांनीं राहणें बरोबर
नाहीं. व झणून इतर स्वतंत्र ख्रिस्ती लोकांनीं आपल्या धर्मबांध-
वांना मदत करून त्यांना मुसलमानी जुलमांतून सोडविणें फार अगत्याचें
आहे. बल्गेरियन आणि मासिडोनियन लोकांना स्वतंत्र होण्याला
दुसरी कोणतीही कारणें असोत, पण हें वर दिलेलें कारण मग्न
मन्यकर आहे. ह्या धर्मभेदाच्या कारणाठींच जर मासिडोनियन
लोकांनीं मुसलमानी जुलमापासून स्वतंत्र झालें पाहिजे असें असेल
तर जगांतील किती तरी दुसऱ्या लोकांनीं तसेंच स्वतंत्र झालें
पाहिजे, असें प्राप्त होतें. तुर्की साम्राज्यामध्ये मुसलमानी अमला-
खाली जर ख्रिस्ती लोकांनीं राहू नये, तर मग ख्रिश्च साम्राज्या-

मध्यें मुसलमानी अमलाखालीं जर खिस्ती लोकांनीं राहूं नये, तर मग ब्रिटिश साम्राज्यामध्ये तरी इंग्लिशांच्या अमलाखालीं मुसलमानांनीं कां रहावें? मॅसिडोनियांतील खिस्ती लोकांना साह्य करण्याला जसे इतर स्वतंत्र देशांतील खिस्ती लोक आहेत, तसेच हिंदुस्थानांतील मुसलमान लोकांना साह्य करण्याला इराण, अफगाणिस्थान, टर्की वगैरे स्वतंत्र देशांत मुसलमान लोक नाहीत असें नाही. आणि असें जर झालें आणि ही जी एक केवळ कल्पना आहे तिला वास्तविकत्व आलें, तर ती गोष्ट खिस्ती लोकांना कितपतशी रुचेल? धर्माच्या तत्त्वावर राज्याची वांटणी करण्याचें तत्त्व स्वीकारलें तर हल्लींचीं युरोपियन साम्राज्य हिंदुस्थानांतील दुष्काळग्रस्त माणसांप्रमाणें अगदीं रोड आणि मरणोन्मुख होऊन जातील. विस्तीर्ण ब्रिटिश साम्राज्याची लांबी रुंदी फक्त इंग्लंड आणि स्कॉटलंडच्या लांबीरुंदीइतकीच होईल. व फ्रान्सला आफ्रिकेंतील दरवेशी लोकांवर आणि जर्मनीला चीनमधील बौद्ध धर्मानुयायी लोकांवर साम्राज्य गाजवितां येणार नाही. धर्माच्या तत्त्वावर राज्याची मर्यादा ठरवावयाची झाली तर हिंदुस्थानांत साहेबांपासून झारणांच्या पोटीं झालेल्या हिंदुस्थानच्या नांगरिकांवरच काय तो फक्त इंग्लंडला अमल बजावितां येईल. आणि बाकीच्या सर्व लोकांना आपल्या राजकीय बंधनांतून इंग्लंडनें मोकळे करणें प्राप्त होईल. परंतु असले परिणाम कोणत्याही युरोपियन राष्ट्राला इष्ट नाहीत. तर मग ज्या धर्मतत्त्वाचे परिणाम आपल्याला कबूल नाहीत ते धर्माचें तत्त्व ह्या खिस्ती लोकांनीं मुसलमानांच्या राज्याला तरी काय झणून लावावें? खिस्ती राजे जर हिंदु, मुसलमान, बौद्ध, जैन, ज्यू, पार्शी, निग्रो, काफ्फिर, हॉटॅंटाट, रेडइंडियन, मोंगोलियन वगैरे सर्व धर्माच्या आणि जातीच्या लोकांवर राज्य करण्याला चालतात, तर मुसलमान राजा खिस्ती लोकांवर राज्य करण्याला कां चालूं नये? आणि खिस्ती लोकांना मुसलमान राजा चालत नसेल तर मग इतर लोकांना तरी खिस्ती राजा काय झणून चालावा?

वास्तविक पाहिलें तर राजा कोणत्याही धर्माचा असला तरी तो जोपर्यंत नीतीनें राज्य करितो आहे, तोपर्यंत त्याच्या अमलाखालीं

दुबळ्या लोकांनीं राहण्याला कांहीं हरकत नाहीं. पण असलीं तत्त्व हिंदुस्थानासारख्या पूर्वेकडील सार्विक देशांतून मान्य असलीं तरी तीं पश्चिमेकडील तमोगुणी आणि रजोगुणी खिस्ती लोकांना कधींही पसंत पडावयाचीं नाहींत. मुसलमानांच्या अमलापासून स्वतंत्र होण्याविषयींचे खिस्ती लोकांचे प्रयत्न कित्येक वर्षे चाललेले आहेत. त्या प्रयत्नांनीं सर्व्हिया, मॅटिनिप्रो वगैरे कांहीं प्रांत आधींच स्वतंत्र झालेले आहेत. व हल्लीं मॅसिडोनियाची स्वतंत्र होण्याची खटपट जारीनें सुरू आहे. पूर्वी ह्या लोकांचे प्रयत्न बऱ्याच सौम्य दिशेनें चालले होते. आपल्या स्वतःच्या शाळा काढणे, आपल्या धर्ममताची नवीन स्थापना करणे, शेतकरी लोकांचीं मनें आपल्याकडे शांततेनें हलू हलू वळवून घेणे, इत्यादि कोंबट उपाय मॅसिडोनियन लोक पूर्वीं योजित होते. परंतु असल्या उपायांमध्ये बिनाकारण पैसे आणि श्रम मात्र खर्च होतात, आणि त्यांपासून निष्पन्न कांहीं एक होत नाहीं, असें त्यांना आढळून आल्यापासून त्यांनीं तो मार्ग सोडून देऊन दुसऱ्या मार्गाचें अवलंबन केलें आहे. त्यासाठीं त्यांनीं एक मॅसिडोनियन कमिटी स्थापन केली आहे. ह्या कमिटीचे काय उद्देश आहेत आणि ते कशा रीतीनें परिपूर्ण करण्यांत येत आहेत, याबद्दलची कल्पना पुढे दिलेल्या त्यांच्या नियमांतील कांहीं भागावरून कोणाच्याही मनामध्ये सहज येण्यासारखी आहे. ह्या मॅसिडोनियन कमिटीच्या गुप्त कायद्यांतील कांहीं कांहीं गोष्टी येथे प्रमाणें आहेतः—

प्रत्येक जिल्ह्यांतील बल्गेरियन लोकांचीं एक एक टोळीं असावी, व कमिटीचे अध्यक्ष जो हुकूम करतील तो त्यांनीं अमलांत आणावा. ह्या टोळींतील लोकांना कमिटीकडून हत्यारांचा पुरवठा करण्यांत येईल. प्रत्येक जिल्ह्यांतील राज्यक्रांतिकारक मंडळीच्या कमिटीकडून ह्या टोळ्या तयार करण्यांत येतील, आणि जें लष्करी शिक्षण अवश्य असेल तें त्यांना देण्याची तजवीज करण्यांत येईल. ह्या लोकांनीं आपला दारुगोळा आपण मिळवावा व तो त्यांनीं दडवून ठेवावा. राजाच्या विरुद्ध कांहीं कट करावयाचा असेल तेव्हां चौदाकडे फिरून आणि तपासणी करून मुख्य कमिटीच्या आज्ञा बरोबर पाळल्या जात

आहेत किंवा नाहीत हें ठिकठिकाणच्या राज्यक्रांतिकारक मंडळीच्या कमिठ्यांनी पाहिलें पाहिजे. ज्या ठिकाणी राज्यक्रांतिकारक लोक नाहीत तेथील नेटिव लोकांना उठविण्याकरितां आणि तेथें हत्यारबंद टोळी बनविण्याकरितां प्रयत्न केले पाहिजेत. ठिकठिकाणच्या कमिठ्यांनी आपल्या भाषणांनीं आणि आशाजनक अभिवचनांनीं लोकांच्या मनामध्ये राज्यक्रांतीच्या कल्पना जास्त फैलावतील अशी तजवीज केली पाहिजे. हत्यारबंद टोळ्यांतील लोकांनीं नवीन माणसांना मन वळवून किंवा भीति घालून आपल्यामध्ये आणण्याचा प्रयत्न केला पाहिजे. अधिकाऱ्यांच्या दृष्टीस न पडतील अशा रीतीनें हत्यारें एका ठिकाणाहून दुसऱ्या ठिकाणीं छपवून नेतां आलीं पाहिजेत. सोफिया येथील मुख्य कमिटीच्या प्रेसिडेंटचा हुकूम होईल, तेव्हां प्रत्येक ठिकाणच्या टोळीनें बंडाचें निशाण उभारण्याला तयार असलें पाहिजे. टोळ्यांतील लोकांनीं इतर लोकांशीं नेहमीं चांगल्या रीतीनें वागत असावें; ह्मणजे प्रसंग येईल तेव्हां वाटेल ती झीज सोसण्याला ते लोक तयार होतील. राज्यक्रांतीपासून चांगले परिणाम झालेच पाहिजेत असें लोकांच्या मनामध्ये नेहमीं भरवीत असावें; ह्मणजे ह्या उपायांनीं लोकांचीं मनें तयार होऊन ते योग्य वेळीं उठण्याला मार्गें घ्यावयाचे नाहीत. देशांतील डोंगर, खिडी आणि आश्रयाच्या जागा या सर्वांची माहिती करून घेतलेली असली पाहिजे. व प्रत्येक खेज्यामध्ये जें काहीं कमीजास्त होईल त्याची माहिती तशील लोकांकडून आपल्याला मिळेल, अशी तजवीज झाली पाहिजे. कमिटीचे हेतु सिद्धीस नेण्याच्या मार्गांत जे कोणी अडथळा आणीत असतील त्यांना दूर करून तसें केल्या बद्दलची वर्दी सोफिया येथील कमिटीकडे टोळींतील लोकांनीं दिली पाहिजे. टोळींतील लोकांना मिळालेले हुकूम गुप्त ठेवण्यांत आले पाहिजेत. लांच देऊन सरकारी अधिकाऱ्यांकडून करून घेतलेलीं कामें घटकर्णीं होतां उपयोगीं नाहीत. कमिटी आणि टोळींतील लोक यांच्यामध्ये बातमी पोंचविण्याकरितां इन्स्पेक्टरस असावेत. ह्या कामांपैकीं कोणतीही गोष्ट बायका आणि मुलें यांच्या कानावर जात

उपयोगी नाही कारण यांच्यापासून गुप्त बातमी काढून घेण्यासाठी सरकार त्यांना जी शिक्षा देईल किंवा त्यांचा जो छळ करील तो सहन करण्याचें त्यांच्या अंगामध्यें सामर्थ्य नसतें. नवीन लोक टोळीमध्ये येऊन सामील झाले तर त्यांनीं भलभलते खोलांतील प्रश्न विचारूं नयेत व ज्यांना ते सांगूंदी नयेत. कमिटीच्या अध्यक्षाचा हुकूम मिळाला तर विशेष कारणासाठीं दोन टोळ्यांतील लोकांनीं एकत्र व्हावें. कोणत्याही टोळीचा सरकारी सैन्य पाठलाग करीत असल्यावांचून किंवा अशाच कांहीं विशेष कारणावांचून त्या टोळीनें आपल्या जिल्ह्याची हद्द सोडून पलीकडे जाऊं नये. टोळींतील लोकांनीं आपसांत एकमेकांचा सूड घेऊं नये, किंवा कोणत्याही खेड्यावर हल्ला करूं नये. प्रत्येक पोट कमिटीनें आपण काय काय काम केले याबद्दलचा रिपोर्ट महिनाअखेर सोफिया येथील मुख्य कमिटीकडे पाठविता पाहिजे. प्रत्येक कमिटीच्या अध्यक्षांनीं आपल्या हाताखालील लोकांना कपडे, शस्त्रें आणि अन्नसामग्री यांचा पुरवठा केला पाहिजे. व दहून बसण्याचा प्रसंग आला तर अशा जागा कोठें आहेत, हे त्या अध्यक्षानें टोळींतील लोकांना सांगितलें पाहिजे. टोळींतील लोकांनीं आपल्या अंगावर कोणत्याही प्रकारचे कागद ठेवितां कामा- नये. आपसांतील तंट्यांचा शेवटचा निकाल सोफिया येथील कमिटी करील तो मान्य केला पाहिजे. प्रत्येक टोळीमध्ये एक अध्यक्ष आणि एक त्याचा चेक्रेटरी असावा. टोळींतील सर्व लोक तरुण आणि शूर असून डोंगराळ मुलखांत दिवस काढण्याची त्यांना संवय असावी. जो हुकूम होईल तो बजावण्यासाठीं टोळींतील लोक हुशार आणि उत्सुक असावे. आपल्या जबरदस्त मागण्यांनीं खेड्यांतील लोक त्रासून जातील असें कधीही न करितां त्यांचा आपल्यावर विश्वास बसेल अशा रीतीनें शांतपणानें त्यांच्याशी टोळींतील लोकांनीं वागलें पाहिजे. जो आपल्या स्वतःच्याच फायद्याकडे पाहिल आणि लढाईचे वेळीं पळून जाईल त्याला परत घेतला जाणार नाही. टोळ्यांमधील सर्व लोकांचा एक सारखा मानला जाईल. स्थानिक अध्यक्षाच्या हुकुमा- वांचून या लोकांनीं आपल्या नातेवाइकांना किंवा मित्रांना भेटायला

जातां कामा नये. आपण कोटून आलों आणि आपलें नांव काय वगैरे गोष्टी त्यांनीं नेहमी गुप्त ठेविल्या पाहिजेत. दुसऱ्या टोळींत जाऊन मिळण्याच्या मिषानें कोणालाही आपली पहिली टोळी सोडतां यावयाची नाही. कमिटीचे गुप्त हेतु कोणी बाहेर फोडील किंवा स्वतःच्या फायद्यासाठीं कोणी निमकहरामपणा करील किंवा लढाई चालली असतां कोणी पळून जाईल तर त्याला जागच्या जागीं देहांत प्रायश्चित्त दिलें जाईल. अशा रीतीची रचना करून मॅसिडोनियन बोकांनीं टर्कीच्या सुलतानच्या जुलमापासून स्वतंत्र होण्याची तयारी चालविली आहे. व पुढें जें बंड करावयाचें आहे, त्या बंडाचा कर सर्व लोकांवर बसवून कमिटीचे लोक आपल्यापाशीं पुष्कळ पैसे जमवून ठेवीत आहेत. व कोटून तरी गुप्त रीतीनें बंदुका पैदा करून ते आपल्या शेतकऱ्यांना त्या विकत घ्यावयाला लावीत आहेत. बंदूकांच्या स्वतंत्रसाठीं, कोणत्याही उपायानें कां होईना, परंतु पैसा मिळवावयाचा, अशा धोरणावर मॅसिडोनियन कमिटी आपलें काम चालवीत आहे. ह्या खिस्ती लोकांवर मुसलमान लोकांचा जसा अम्मल आहे, तसाच पूर्वी हिंदुस्थानांतील हिंदूवर मुसलमानांचा जुलूम चालला होता. त्या जुलमापासून आपला देश स्वतंत्र करण्याकरितां शिवाजीनें जे प्रयत्न केले त्यांची या मॅसिडोनियन कमिटीच्या प्रयत्नांशी तुलना केली, तर शेतकरी लोकांच्या टोळ्या करून त्यांच्याकडून मुसलमान सरकारला दास घावयाचा, इत्यादि गोष्टींमध्ये असलेलें साम्य कोणाच्याही सहज लक्षांत येईल. परंतु आपला इष्ट हेतु घडवून आणण्यासाठीं मॅसिडोनियन लोकांइतके अत्याचार शिवाजीच्या हातून कधीही झालेले नाहीत. एखादा श्रीमंत व्यापारी पाहून त्याला पकडून न्यावयाचें, आणि त्यानें आपल्या सुटकेसाठीं पुष्कळ रक्कम देण्याचें कबूल केल्यावांचून त्याला सोडावयाचें नाही, अशा प्रकारचीं कृत्ये मॅसिडोनियन कमिटीच्यामार्फत प्रत्यक्षां चालली आहेत. अशा प्रकारचें शिवाजीचें वर्तन नव्हतें. तरी पण शिवाजीप्रबंधानें लिहितांना किंवा बोलतांना खिस्ती लोक त्याला छुटारुंच्या आणि दरवडेखोरांच्या कोंडीमध्ये घालण्याला कधीही कमी करित नाहीत. पण खिस्ती लोकांचो हा वर

दिलेलीं हत्ये पाहिलीं हणजे त्यांच्या मानानें शिवाजी हा साधुपुरुष होता असेच हणवे लागत. या ख्रिस्ती लोकांची स्वतःची कमें अशीं असून हे दुसऱ्यांना दरवेवेळार हणत त, अशा लोकांना आपण जीभ दिव्याबद्दल परमेश्वराला देखील पश्चात्ताप होत असेल !

मॅसिडोनियन कमिटीतील ख्रिस्ती लोकांची अशा रीतीनें तयारी झाल्यानंतर पुढें त्यांनीं जें धोरण आहे, तेंही वरच्या सारखेंच अन्यायमूलक आहे. सुलतानाच्या अमलाखालील मुसलमानांनी धर्माच्या प्रजेला त्रास द्यावयाचा, त्यांच्या देवळांत निषिद्ध पदार्थ टाकून त्यांना चिडवावयाचें, अशा रीतीनें त्यांचें डोकें खवळून जाऊन रागाच्या आवेशांत त्यांनीं कोटेशी ख्रिस्ती लोकांची कत्तल केली हणजे ' हे पहा मुसलमान लोक आमची कुरपणें कत्तल करीत आहेत ! तुमच्या धर्मबांधवांची तुझाला कांहीं करुणा येऊं या, ' असें हणून युरोपांतील इतर ख्रिस्ती राष्ट्रांचीं मनं शुब्ध करावयाचीं आणि अशा उपायांनीं त्या राष्ट्राला मध्ये पडावयाला लावून त्यांच्या साहाय्यानें आपली स्वतंत्रता साधून घ्यावयाची, असें मॅसिडोनियन कमिटीचें एकंदर धोरण आहे. युरोपांतील ख्रिस्ती लोकांना आढेवेढे घेऊन अन्याय करण्याची फार संवय आहे. ते सरळ अन्याय कधीही करावयाचे नाहींत. जर या भांडणांत पडून त्यांना आपल्या धर्मबांधवांना मदत करावयाची आहे, तर ती उघडपणें करावयाला काय हरकत आहे ? पाहिल्यानें आगळीक करून त्याचा सूड घेण्याकरितां मुसलमानांनीं कत्तल केली, हणजे मग न्यायाच्या आणि निःपक्षपाताच्या पताका घेऊन भांडण भांडण्याकरितां हे जे पुढें येणार त्यांच्यांत न्याय कसला राहणार ? हा ढळढळीत अन्यायच होय. युरोपियन राष्ट्रांनीं याच्यावर न्यायाचा शिक्का मारला तरी देवाच्या घरी हा अन्याय हणूनच गणला जाणार.

शिवाय, आपल्या धर्मबांधवांना ते आणि आपण एका धर्माचे आहो हणून परधर्मीय लोकांच्या अमलांतून सोडविण्याचें जें तत्त्व या ठिकाणीं युरोपियन लोक उपयोगांत आणूं पहात आहेत, तें फार भयंकर तत्त्व आहे. त्याच्या भयंकरपणाची कल्पना युरोपियन लो-

कांना आज कदाचित् नसेल. पण हें त्यांचेंच तत्त्व पुढेमागे त्यांना जावल्यावांचून राहणार नाही. जर ख्रिस्ती राष्ट्रे आपल्या ख्रिस्ती बांधवांना दुसऱ्यांच्या अमलाखालून सोडविण्यासाठी एकत्र होतात, तर इतर धर्मांच्या राष्ट्रांनाही आपल्या धर्मबांधवांना दुसऱ्यांच्या अमलांतून सोडविण्याकरिता एकत्र होण्याची कल्पना सुचल्यावांचून कधीही रहावयाची नाही. कित्येक युरोपियन लोकांचे यावर असे एक ह्मणणे आहे की सर्व्हिया, बोसनिया, मॉन्टिनिग्रो, बल्गेरिया वगैरे मुख्य हे मुळचे तुकां लोकांचे नसून त्यांत ते बळजबरीने घुसले आहेत, ह्मणून ख्रिस्ती लोकांनी त्यांना तेथून हांकलून लावण्याला कांहीं एक हरकत नाही. परंतु हा युक्तिवादही ख्रिस्ती लोकांच्या गळ्यांत येण्यासरखा आहे. कारण ख्रिस्ती लोक कोठें घुसलेले नाहीत ? हल्लीं जेथें जेथें त्यांचीं राज्ये दिसतात, तेथें तेथें तीं त्यांच्या बापजायांनींच स्थापन केलेली असतील ! तुकां लोक बल्गेरियामध्ये नवीन घुसले ह्मणून जर त्यांना तेथून हांकलून घावयाचे असतील, तर ख्रिस्ती लोकांना जगाच्या किती तरी भागांतून हांकलून घावे लागणार आहे. या सगळ्या गोष्टींचा विचार करून व त्यांचा आपल्या स्वतःवर परिणाम होऊं लागला तर आपली कशी स्थिति होईल हें लक्षांत आणून मग असलीं तत्त्वे उपयोगांत आणण्याला ख्रिस्ती लोकांनीं धजावे हें बरें. ख्रिस्ती राष्ट्रे एकमेकांच्या संरक्षणासाठी कशी धांवतात हें पाहून आपणही एकमेकांसाठी तसे धावलें पाहिजे, ही कल्पना इतर धर्मांच्या लोकांच्या डोक्यांत केव्हांना केव्हांतरी आल्यावांचून रहावयाची नाही. आणि असें झालें तर मग आपलें कसें होईल, याचा विचार करून ख्रिस्ती राष्ट्रांनीं आपल्या धर्मबांधवांच्या संरक्षणाला जावे हें बरें. कारण 'Do unto others as you wish to be done to yourself' ही ख्रिस्ती लोकांचीच ह्मण आहे !

आपण काय करावें ?

आतांपर्यंतचा हिंदुस्थानचा एकंदर इतिहास पाहिला तर हिंदुस्थानावर आजपर्यंत जी परचकें आली, ती फक्त दोनच मार्गांनीं आलीं, असें दिसून येतें. एक हिंदुकुश पर्वताच्या खिंडींमधून आणि दुसरें हिंदीमहासागराच्या लाटांवरून. ह्यांपैकी पहिली वाट अहमदशाहा अबदालीच्या स्वारीनंतर बहुतेक बुजाल्यांवरवीं झालेली होती. अलीकडे हिंदुस्थानावर जे परचकांचे भोंवरे फिरले ते बहुतेक जलमार्गांनींच आलेले होते. परंतु हल्लीं हिंदुकुश पर्वतांतील बुजालेली वाट फिरून सुरू होते कीं काय अशी भीति वाटूं लागली आहे. रशियाचा हिंदुस्थानावर पुष्कळ दिवसांपासून डोळा आहे व त्यासाठीं रशियाचे अनेक प्रयत्नही चालूं आहेत. हल्लींच्या दिवसांत नाटकवाल्यांनीं गावयाचें, म्हणजे त्यांना जशी बाजाची पेटी जवळ पाहिजे, त्याचप्रमाणें युरोपियन शिपायांनीं लढावयाचें म्हणजे त्यांना आगगाडी आणि तारयंत्र जवळ पाहिजे. सोमालीलंडमध्ये लढाई सुरू झाली तेव्हां तेथें आगगाडी कोठची ? त्यामुळें इंग्रजी शिपायांचे हातपाय मोडले, व काहीं दिवसपर्यंत लढाई बंद ठेवून आधीं आगगाडी बांधावी आणि मग लढाई करावा, अशाही सूचना होऊं लागल्या होत्या. ह्यावरून युरोपियन सोजिरांचे पाय आगगाडीवांचून किती लंगडे आहेत, हे कोणाच्याही लक्षांत येईल. ह्याप्रमाणें रशियानें हिंदुस्थानच्या जितकी जवळ आगगाडी आणून ठेवतां येईल, तितकी ठेविली आहे. व्यापाराच्या शिषानें रशियानें बहुतेक इराण देश व्यापून टाकिला आहे. आणि तितक्या सगळ्या गोष्टी झाल्यानंतर मागचे सर्व तह गुंडाळून ठेवून आपला स्वतंत्र बकील काबूलच्या दरबारा-मध्ये ठेवण्याची चळवळ रशियानें सुरू केली आहे. ह्याप्रमाणें रशियाची तयारी हिंदुस्थानावर स्वारी करण्याकरितां इतक्या मजलेपर्यंत येऊन पोचली आहे.

आतां येऊन जाऊन रशियाची महत्वाकांक्षा आणि हिंदुस्थानचे राज्य ह्यांच्यामध्ये पातळ पडदा हाटला ह्याजणे कायतो अफगाणिस्थानचाच होय. रशियाच्या आस्वलाची टक्कर आली तर ती एकदम आपल्या कपाळावर आपटून टेंगूळ येऊन नये, ह्यापून इंग्रजांनीं मुहाम अफगाणिस्थान आपल्या कपाळापुढे ठेविलें आहे. या शिरझाणाबद्दल इंग्रजांना बराच खर्च सोसावा लागत आहे. हिंदुस्थानच्या तिजोरीतून इंग्लंड अमिराला पुढील खंडणी देते, परंतु तिचा कांहीं उपयोग होतो किंवा नाहीं, ह्याच्याबद्दल शंकाच आहे. इंग्रजांच्या खंडणीचे पैसे घेऊन त्याचा विनियोग हत्यारें घेण्याकडे काबूलचा अमीर करित आहेत. आतां या हत्यारांचा उपयोग अमीर कोणीकडे करितो, हें मात्र पहावयाचें उरलें आहे. अमीर रशियाकडचा आहे, असें खात्रीनें ह्याणतां येत नाहीं. परंतु तो इंग्लिशकांडचा आहे, असें ह्याणण्यालाही फारसा भक्कम पुरावा नाहा. इंग्रजांचे पैसे घेण्यापुरता तूर्त तो इंग्रजांकडचा आहे एवढें मात्र खरें. हिंदुस्थानांत नुकताच दिल्ली दरबार झाला. व त्याला सर्व ठिकाणचे राजे आले होते. परंतु इंग्रजांकडून खंडणी घेणारा आणि इंग्रजांचा दोस्त ह्याणविणारा काबूलचा अमीर आला नाहीं. त्यानंतर अमीर आणि कर्जन साहेबांची मुलाखत होणार ह्यापून एक बातमी उठली होती, परंतु तोही योग जुळून आल्याचें दिसून येत नाहीं. या सगळ्यावरून अमीराचें इंग्रजांशीं फारसें सूत असेल असें दिसत नाहीं. परंतु अमीर आणि इंग्लिश यांच्यामध्ये खरा मित्रभाव नाहीं, असें मानण्याला नुकताच आणखीही एक गोष्ट कारणीभूत झालेली आहे.

हिंदुस्थान आणि अफगाणिस्थान यांच्या दरम्यानच्या सरहद्दीवर लष्करी अधिकारी कर्नल ग्रेट यांना कांहीं अफगाण शिपायांनीं कैद करून अटकेंत ठेविलें आहे, ही गोष्ट झाल्याला बरेच दिवस झाले, तरी अद्यापि कर्नल ग्रेट यांच्या सुटकेचें कांहींएक चिन्ह दिसत नाहीं. अफगाणिस्थानचा वकील कर्नल इस्माएल हा येऊन, फॉरिन ऑफिस आणि कर्नल इस्माएल यांच्या दरम्यान कर्नल ग्रेट यांना

कां अटकेंत ठेविलें आहे, त्यांच्याबद्दलचा खुलासा व्हावयाचा आहे. कर्नल येट यांच्या अटकेसंबंधाचें इंडिया सरकारकडील पत्र कंदा. हाराच्या गव्हर्नरला पोचलें आहे, एवढीच कायती खूत खबर आहे. परंतु या प्रकरणांत अमीराचा सल्ला घेतल्यावांचून कोणतीही गोष्ट निकालाला लागावयाची नाही हें उघड दिसत आहे. व काबूल-कडील अशी एक बातमी आहे की, अमीर तर शिकारीसाठी कोहिस्थानकडे निघून गेला असून तिकडे त्याला सुमारे पंधरा दिवस लागतील; ह्मणजे तेथपर्यंत येट साहेबांना अटकेंत रखडत बसलें पाहिजे, हें उघडच आहे. इतकी सगळी मानखंडणा इंग्रजसरकार मुकाब्याने सहन करीत आहेत. यावरून कर्नल येट यांच्या हातून कांहीं तरी अतिक्रमण झालें असावें असा तर्क करण्याला पुष्कळ जागा सांपडते. एरवी आपल्या ऑफिसरच्या कैदेत टाकल्याबद्दल इंग्लिशांनी आकाशपाताळ एक करून सोडलें असतें. परंतु कर्नल येट हे अपराधी असोत किंवा नसोत ते इतकी ज्या स्थितीत आहेत त्यावरून अमीराचा आणि इंग्लिशांचा आंतून फारसा स्नेहभाव अवैक असें बिलकूल वाटत नाही.

वायव्येकडील सरहद्दीवर प्रथमतः तोंडाशीच असणारा अमीर याची मनोवृत्ति अशा प्रकारची आणि त्याचेमाणें छपून असलेला जो रशिया त्याची तर हिंदुस्थानावर स्वारी करण्याबद्दलची जटयत तयारी झालेली ! इंग्लिश आणि रशियन यांची अफगाणिस्थानांत किंवा हिंदुस्थानांत लढाई जुंपल्याबरोबर इंग्लिशांना विलायतेतून हिंदुस्थानांत नवीन सैन्य आणतां येऊं नये, ह्मणून रशियानें फ्रान्सला तद्द्वारे अनुकूल करून ठेवलें आहे. त्यामुळे विलायतचें सैन्य हिंदुस्थानांत येऊं लागलें तर त्याला फ्रेंच गलबतें अथवा केत्यावांचून कधीही सोडावयाची नाहीत. हिंदुस्थानांत आहे तेवढें सैन्य रशियाशी तोंड देण्याला पुरेसे व्हावयाचें नाही. आणि विलायतेंतून नवीन सैन्य देण्याला जागा उरावयाची नाही. अशा स्थितीत इंग्लिशांच्या पक्षाची फारच तारांचळ उडून जाण्याचा संभव आहे. विलायतेतून नवीन सैन्याची कुमक आली नाही, आणि फक्त लढाईचा सर्व भार

हिंदुस्थानांत असलेल्या सैन्यावरच पडला तर, त्याच्या हातून कितपत निभाव लागेल याची शंकाच आहे. अफगाणिस्थानांतील काल्या लोकांशी लढावयाचें असलें तर हिंदुस्थानांतील काळें सैन्य उपयोगी पडेल हें खरें. परंतु रशियन आणि इंग्लिश यांचीच खुद्द लढाई जुंपली तर व ट्रान्सवालच्या प्रमाणें हिंदुस्थानांत देखील युरोपियनांच्या विरुद्ध युरोपियनांनाच लढावें, इतरांनीं लढतां कामा नये, हें दिव्य तत्त्व उत्पन्न झालें तर हिंदुस्थानांत नेटिव सैन्य पुष्कळ असूनही तें निरुपयोगी होणार. व त्याला जागच्या जागीच बसावयाला लागणार. फार झालें तर हिंदुस्थानांतील किल्लांची वगैरे रखवाली करण्याचें काम त्यांच्याकडे सोंपविण्यांत येईल. व लढाईचें जें मुख्य काम तें करण्याची पाळी फक्त हिंदुस्थानांत असलेल्या साठ सत्तर हजार सोजिरांवरच येऊन पडेल. पण रशिया जो सैन्याचा समुद्र आणून हिंदुस्थानावर ओतील, त्याच्यापुढें या मूढ भरवाकूच्या कणाचें काय चालणार ? हिंदुस्थानांतील नेटिव सैन्य वर लिहिल्या कारणानें निरुपयोगी झालें नाहीं तरी त्यासंबंधानें दुसरी एक भीति आहे. रशियासारखा बलाढ्य रिपु हिंदुस्थान जिंकावयाला आला तर तो केवळ लढाईनेच हिंदुस्थान जिंकू पाहील असें नाहीं. जो देश जिंकावयाचा त्या देशांत चोहोंकडे सडकून फंदफितूर उत्पन्न करावयाचें, ही तर रशियाची मोठी खुबी आहे. या मार्गाचें अवलंबन करण्याचें रशियानें मनांत आणिलें तर त्याला हिंदुस्थानांतील नेटिव सैन्य आणि नेटिव राजे यांच्यासारखी पोळळ जागा दुसऱ्या कोठेहां मिळावयाची नाहीं. रशियामध्येही कोणीतरी इतिहासज्ञ असतीलच. जो रशिया हिंदुस्थानावर स्वारी करण्याला येणार त्यानें हिंदुस्थानच्या पूर्वेतिहासाचें परीक्षण केलेलें असलेंच पाहिजे. अठारें सत्तावन सालचें बंड हिंदुस्थानांत कोणी केलें, तें कां झालें, आणि तें झालें त्या वेळीं इंग्रजी राज्याचा सुरक्षितपणा कितपत संभवनीय दिसत होता, वगैरे गोष्टीबद्दलची माहिती रशियाला मिळून त्यानें जर तिचा उपयोग केला, तर नेटिव पळटणीं मधून १८५७ सालापेक्षां इत्ती असंतोषाचीं कारणें कमी आहेत असें

नाहीं. विलायतेंतून नवीन सैन्य नाहों, आणि हिंदुस्थानांतील नेटिव सैन्य फितुर झालेलें अशी जर भयंकर स्थिति झाली तर सुखवस्तुपणें हिंदुस्थानांत नेटिव अस्वलांची शिकार करित, आणि नेटिव पंखेवाल्यांकडून इलविल्या जाणाऱ्या पंध्याखाली बसून उपहारसुखाचा अनुभव घेत कालक्रमण करणाऱ्या गोऱ्या सोजिरांच्या हातून काय व्हावयाचें आहे हें दिसतेंच आहे.

अशी संकटस्थिति प्राप्त झाली, तरी ज्या इंग्लंडचें साम्राज्य इतकें विस्तीर्ण आहे, त्याला यांतून पार पडण्याला फारशी पंचाईत मुळीच येणार नाहीं, असें कोणाला वाटे. व पंचाईत न पडावी हेंच आपलें सगळ्यांचें ईश्वरापाशी मागणें आहे. परंतु भावी स्थितीचें पारडें कसें फिरेल याचा बरोबर अंदाज करणें हें आपलें प्रस्तुतचें काम आहे, व त्या दृष्टीनें पहातां ब्रिटिश साम्राज्याचा विस्तीर्ण पसारा अशा वेळीं फारसा उपयोगी पडेल असें चिन्ह दिसत नाहीं. विस्तीर्ण साम्राज्य झणजे राखेखालच्या निखाऱ्याप्रमाणें झांकलेल्या शत्रूंचा अफाट विस्तार होय. हे झांकलेले निखारे शांततेच्या वेळीं शांत असलेले दिसतात. पण एकदां भयंकर आणि सोळा-ठयांच्या वाऱ्याचें वादळ सुरू झालें झणजे त्यांच्यावर असलेली राख उडून नाहींशी होते. आणि ते इंगलासारखें लाल होऊन त्यांचें खरें स्वरूप दृग्गोचर होऊं लागतें. आयर्लंड, ट्रान्सवाल, ऑरेंज फ्रीस्टेट, केप कॉलनी, वगैरे ब्रिटिश साम्राज्यांतील ठिकाणें हीं राखेनें झांकलेल्या निखाऱ्यांप्रमाणें आहेत. इंग्लंडचें सर्व सामर्थ्य हिंदुस्थानच्या सरहद्दीवर गुंतलेलें आहे, अशी संधि सांपडली, तर आयरिश लोक, बांजर लोक आणि आफ्रिकेंडर बॉन्डमधील लोक हे इतके कृतज्ञ नाहोत कीं, ते इंग्लंडच्या फायद्यासाठीं आपल्या स्वातंत्र्याची सुसंधि फुकट दवडतील. इंग्लंड रशियाशी झगडण्यांत गुंतले आहे, अशी वेळ आली असतां हातीं पायी पडून आयरिश लोक जी होमरूलचा कायदा मागत आहेत, त्यांतील सार जें स्वातंत्र्य तेंच प्रत्यक्ष मिळवून घेण्याची आलेली संधि आयरिश लोक फुकट कां दवडतील ? आणि तीन वर्षे लढाई करून प्रे०

कूंगरच्या देशभक्तीला जी वक्ष झाली नाही, जनरल बोथाच्या घराकामानें जी जिकली गेली नाही, आणि जनरल डिवेटच्या गनिमी काव्याला जी सोंपडली नाही, ती स्वतंत्रता आपण होऊनच जोअर लोक कोठें आहेत ह्मणून शोधीत आली, तर तिचा अंगीकार जोअर लोक, चेंबरलेन साहेबांनीं एकांत एक दुवे अडकवून घट्ट केलेल्या गुलामगिरीच्या सांखळीची मुरवत धरून, करणार नाहोंत असें कधीं तरी होईल काय ? ऑस्ट्रेलिया आणि कानडा यांना ब्रिटिश साम्राज्याच्या वैभवापेक्षां स्वतःच्या वैभवाची जास्त आकांक्षा असली तर तें मनुष्यस्वभावाच्या फारसें विरुद्ध आहे असें नाही. विस्तीर्ण ब्रिटिश साम्राज्य असें एकदम झटलें ह्मणजे कोणाच्याही मनांत सहज मोठा वाऊ उत्पन्न होतो. पण वर दर्शित केलेल्या दृष्टीनें पाहिलें असतां ब्रिटिश साम्राज्यांत काय आहे ? प्रत्येक अवयव नाखुष आणि बळजबरीनें साम्राज्यांत कोंबलेला, व त्यांतून भी केव्हां सुटेन अशी वाट पहात बसलेला ! अशा घटकावयवांनीं बनविलेले साम्राज्य हें लहान मुली खेळण्याकरितां गुंजवला ह्मणून एक वस्तु तयार करित असतात, त्याच्यासारखें होय. थंडाईच्या दिवसांत हा गुंजवला दगडासारखा दृणक बनून सर्व घटकावय मिळून एक अनिर्भय गोळा झालेला दिसतो. पण त्याला थोडी आंच लागली ह्मणजे त्यांतील मेण वितळून जातें. आणि सर्व गुंजा वेगवेगळ्या व स्वतंत्र होतात. तशा प्रकारची या साम्राज्याची स्थिति आहे. या साम्राज्यावर दुर्धर प्रसंग आला असतां, आयर्लंड स्वतंत्र होण्याच्या, आणि आफ्रिकेन्डर बॅन्डचे लोक दक्षिण आफ्रिकेंतील स्वतंत्र संस्थानें स्थापन करण्याच्या, कामांत गुंतून जातील, आणि कानडा व ऑस्ट्रेलिया आपआपले वैभव आणि व्यापार वृद्धिगत करण्यांत गर्क होतील व इंग्लंडच्या मदतीसाठीं थांबण्याला कोणीही जाग्यावर शिळक उरणार नाही.

१. इंग्लंडचे सैन्य हिंदुस्थानांत येण्याची भूमध्य समुद्रांतील वाट फ्रान्सनें रोखून ठेविलेली, हिंदुस्थानांतील सोजीर हिंदुस्थानांतील पैशावर चाललेल्या चैनीनें सुखाला सवकलेले आणि लडाईला विस-

रलंढे, हिंदुस्थानांतील नेटिव सैन्य युरोपियन नियमाप्रमाणें युरोपि-
 यनांविरुद्ध लढण्यापासून परावृत्त केलेलें किंवा स्वाभाविक असंतोष
 आणि रशियाचे फितुरीनें अतोनात विथरलेलें, साम्राज्यांतील घटका-
 वयव स्वतःच्या पोळीवर निखारे ओढण्यामध्ये गुंग झालेले, अशी
 स्थिति प्राप्त झाली असतां आपण काय करावें, हा प्रश्न हिंदुस्थानांतील
 प्रत्येक मनुष्याच्या मनांत उत्पन्न झाल्यावांचून राहणार नाहीं. वर
 वर्णन केल्याप्रमाणें स्थिति होणें अशक्य आहे असें नाहीं. आणि
 कर्मधर्मयोगानें तसें झालेंच, तर इंग्लंडला स्वतःतेंच संरक्षण
 करतां करतां मारमार पडेल. असा वेळीं एकटें इंग्लंड काय काय
 करणार ! लहानशी टान्सवालची लढाई झाली तोंच इंग्लंडची कोण
 तारांबळ उडून गेली ! मग हिंदुस्थानासारख्या सर्व साम्राज्याच्या आ-
 धारस्तंभावरच पाळी येऊन बेतली, तर इंग्लंडची काय अवस्था होईल
 याची कल्पनाही करणें कठीण आहे. इंग्लंडांत हिंदुस्थानापासून धा-
 न्याचा आणि पैसाचा पुष्कळ पुरवठा होत असतो, तो रशियानें स्वारी
 केल्यापासून सहजच बंद पडणार. त्यायोगानें विलायतेंतील कि-
 त्येक कुटुंबांत हिंदुस्थानांतील दुष्काळ कसा काय असतो याचा अनु-
 भव येऊ लागेल; कित्येकांची पेंशननें मिळेनाशीं होतील; व्यापाऱ्यां-
 ची भांडवलें नफे परत आणीत नाहींशीं होतील; आणि हिंदुस्थानांत
 सांपडलेल्या प्रत्येक गोऱ्या इसमासाठीं विलायतेंतील दहा माणसें
 काळजी करीत नसतील. हुंडणावळीचे भाव वाढतील, आणि नोटां-
 ची किंमत कमी होईल. पेढ्यांचीं दिवाळीं निघतील आणि सरकारी
 खजिने उन्हाळ्यांतील विहिरीप्रमाणें कोरडे पडतील. अशी अनर्थपर-
 परा इंग्लंडवर येऊन कोसळली तर त्या स्थितींत आपण काय करावें ?
 जी स्थिति येणार नाही तिच्याबद्दल विचार कशाला पाहिजे, हें एका
 वर्षां खरे आहे. पण येथील टाइम्सनेंच पुढील उद्गार काढले आहेत:-
 No man knows on the Indian frontier what
 a day may bring forth, but though there is
 every cause for hoping that no untoward
 event will arise this year, the situation in

Afghanistan suggests that within the next two or three years India may be involved in external difficulties which Lord Curzon has been spared so far. हिंदुस्थानच्या सरहद्दीवर केव्हां काय होईल याचा कांहीं नेम नाही. आतां यदांच जरी अशी कांहीं गोष्ट झाली नाही तरी पण अफगाणिस्थानांतील स्थितीवरून तेथें पुढल्या दोन तीन वर्षांत कांहीं तरी झाल्यावांचून रहात नाही हें खास आहे, असा टाईम्सकारांचा तर्क आहे. यावरून वर काढलेलें चित्र हें केवळ कल्पनासृष्टीतील नसून त्याला वरील टाईम्सचेच उद्गार कारणीभूत झालेले आहेत. आणि त्यापासूनच असा विचार मनांत येतो की, दुदैवानें इंग्लंडवर आणि हिंदुस्थानावर असा प्रसंग आलाच तर आपण काय करावें ? अशा प्रसंगां आपलें कर्तव्य काय ? हिंदुकुश पर्वताच्या खडकावर सिंधू नदीच्या चालवटावर सिंह आणि आस्वल यांची झुंज चालली असतां आपण काय करावें ? ' आपण ' या शब्दांत हिंदुस्थानांतील सर्व लोकांचा समावेश होतो. हिंदुस्थानांतील महाराजे, राजे, नबाब, सरदार, अमीर, उमराव, जहागिरदार, इनामदार, शिपायी, व्यापारी, वृद्ध, तरुण, स्त्रिया, पुरुष, मुल्ले, हिंदु, मुसलमान, नेटिव ख्रिश्चन, पारशी या सगळ्यांनीं ह्या प्रश्नाचा विचार केला पाहिजे. असा प्रसंग आला असतां आपल्या मनांत अनेक तरंग उभे राहातील, त्यांपैकीं आपण कोणत्या तरंगावें ऐकलें पाहिजे ? त्या वेळचीं हिंदुस्थानांतलि अंतर्गत व्यवस्था पार बदलून जाईल. ठिकठिकाणीं असलेलें सर्व सैन्य लढाईच्या तोंडी दिलें जाईल व कांहीं राजांचींही सैन्यें वायव्य दिशेकडे रवाना केलीं जातील. नवीन लोक जे हातीं लागतील ते लष्करी खात्यांत चाकरीस ठेविले जातील. लष्करी माणसांच्या कमतरतेमुल्ले पोलिसांकडे लष्करी कामें सोपविण्यांत येतील. व्हालंटियर लोकांची पलटणें रणभूमीवर उभीं केलीं जातील. रखवालच्या कामांत बिनवाकबगार अशा लोकांच्या हातामध्ये तरबरी आणि बंदुका देऊन त्यांकडे ओसाड किल्यांचें आणि कोरड्या खजिन्यांचें

संरक्षण करण्याचें काम येईल. हसेबंद्या, देवाच्या कोटाचीं कामे आणि शेत हत्यांच्या सोडवणुकीसाठीं बिलें पारा करणाऱ्या कायदे कौन्सिलच्या बैठकी या सर्व पंद पडतील. बेल, घोडी, उटें लढाईसाठीं पकडून नेण्यांत येतील. नांगर ओढणारे बैल आणि हांकणारे बैल यांच्या अभावामुळे शेतकीच्या उत्पन्नाची नासाडी होईल. त्यामुळे महर्घता उत्पन्न होईल. व पैसा आणि भन्न हीं दोन्हीही दुर्मिळ होतील. मदबुद्धीचे आणि कोत्या दृष्टीचे लोक हीं दरबडे घालण्याला उत्तम सोय आहे असें समजून एकमेकांचीं घरे फोडू लागतील. सर्व व्यापारधंदे बंद पडतील आणि फक्त मनुष्याच्या प्राणाच्या व्यापाराला तेजी येईल. अशी आपल्या देशावर अतिथे आली (परमेश्वर तीं कधीही न आणो) तर आपण काय करावें, हा एक विचार करण्यासारखा प्रश्न आहे. जेव्हां ज्याला फुरसत सांपडेल तेव्हां त्यानें या प्रश्नाचा आपल्याशीं आणि आपल्या मित्रमंडळींशीं ऊहापोह करावा इतक्या महत्वाचा हा प्रश्न आहे. असा प्रसंग दुतऱ्या एखाद्या देशावर आला असतां त्या देशांतील लोकांनीं काय केले आहे, याचाही जर कोठें इतिहासांत दाखला असेल, तर तो प्रत्येकानें काढून पहाणे जरूरीचें आहे. अशा प्रसंगां आपलीं मनें अगदीं चाबरेलेलीं असतील व अनेक बंधनें आपल्याला अनेक दिशांनीं ओडीत रहातील. त्यांपैकीं आपण कोणत्या दिशेकडे जावें, हा महत्वाचा प्रश्न आहे. आपण काय करावें, हा एकच प्रश्न असला तरी याला प्रत्येकजण निरनिराळें उत्तर देईल. आणि असें होणे स्वाभाविक आहे. परंतु त्या निरनिराळ्या उत्तरांमध्येही एकसूत्रता असावी झालून आधीं देणे एवढें मात सुचवून ठेवतो, कीं आपण कांहींही केले तरीतें स्वराजनिष्ठेच्या पायावर केले पाहिजे. एवढी मोष्ट लक्षांत ठेवून सदर प्रश्नाचा प्रत्येकानें विचार केला पाहिजे. एवढें सुचवून व वर दि. त्याप्रमाणें स्थिति प्राप्त झाली असतां आपण काय करावें, हा प्रश्न फिल्ल एकदां पुढेमांडून आधीं वाचकांची रजा घेती.

आपलें सुख काय झालें ?

अशी एक वेळ होती कीं, त्या वेळीं हिंदुस्थान सुखी होतें. त्या वेळीं हिंदुस्थानांत आगाळा नव्हत्या, किंवा तारायंत्रें नव्हती. त्या वेळीं हिंदुस्थानच्या पर्वतांमधून बोगदे नव्हते, किंवा नद्यांवरून लोखंडी पूल नव्हते. त्या वेळीं हिंदुस्थानांतील लोकांना इंद्रजी बोलतां येत नव्हतें, किंवा ते सभांतून भाषणें आणि अर्ज करीत नव्हते. पण इतक्या सगळ्या उणीवा असूनही हिंदुस्थानांतील लोक त्या वेळीं सुखी होते. तें सुख आतां कोठें गेळें ? परकीय लोक आपल्याला येऊन सांगत आहेत कीं आह्मी तुमच्या सुखाची साधनें अतिशय विपुल करून ठेविलीं आहेत. आतां तुम्ही वाटेल तितकें सुख भोगा. पण त्यांच्या सांगण्याचा प्रत्यय आपल्याला कांहींच येत नाही, हें कसें ? जर सुखाचीं साधनें वाढलीं, तर सुखही वाढलेंच पाहिजे, असें तर्कशास्त्रही सांगतें. झणून त्याप्रमाणें सुखाचीं साधनें वाढलेलीं पाहून त्या साधनांनीं प्राप्त होणारें सुख शोधण्याकरितां जावें तों तें सुख आपल्याला कोठेंच सांपडत नाही हें कसें ? हीं भूतचेष्टा कोणा निर्माण केली आहे कीं, जिच्या योगानें आह्मांला सुखाचीं साधनें मात्र मिळावीं परंतु सुख मिळूं नये ? हीं सुखाचीं अनेक साधनें आमच्या हातांत देऊन आमचें सुख कोणी हिरावून नेलें ? त्यांनीं त्यापेक्षां आमचें जीवित हरण करून नेलें असतें तरी हरकत नव्हती. पण सुख हरण करून नेल्यानंतर या जगांतील जीवितामध्ये काय हंशील आहे ? जो मनुष्याचें जीवित हरण करितो तो फक्त खुनाचा एकच अपराध करतो, पण जो त्याच्या सुखाचें हरण करतो तो त्याचा खून तर करतोच, पण तसें करूनही त्याला दुःख भोगण्याकरितां जिवित ठेवून यावज्जन्म त्याला यातना भोगावयाला लावितो. अशा प्रका

रज्या यातना आपल्या राष्ट्रांतील सर्व लोकांना सोसाव्या लागत
 आहेत. आपल्या सभोवतीं जिकडे पहावें तिकडे सुखाचीं साधनें
 भरलीं आहेत, तरी पण आपल्या स्वतःकडे पहावें तों आपल्याला
 सुख नाही, अशी विलक्षण स्थिति झालेली आहे. मानससरोव-
 रामध्ये आकंठ बुडालेले असून आपण तृपाकांत झालेले आहों.
 कल्पवृक्षाच्या झाडाखालीं बसलेले असतांही आपण प्रत्यही हताश
 होत आहों. अन्नपूर्णेच्या सन्निध असून आपण उपाशी मरत आहों.
 सूर्याची आपल्यावर कृपादृष्टि असतांनाही आपण थंडीनें कुडकुडत
 आहों. अश्विनीकुमार आपल्याला अनुकूल असूनही आपण व्याधि.
 ग्रस्त झालों आहों. आणि अमृताच्या डोहांत पोहत असतांनाही
 आपण मरणोन्मुख झालों आहों. अशी आपल्या राष्ट्रांची स्थिति
 कोणी वेळीं ? तें आपलें सुख काय झालें ? तें आपलें पूर्वीचें
 सुख आपल्याला फिरून मिलेल काय ? जर या आगगाळ्या
 आणि तारार्थत्रांत सुख नाही, तर त्या घेऊन आपल्याला काय
 करावयाचें आहे ? जर या पाश्चिमात्य सुधारणेंत आणि इंग्रजी
 प्रगतींत आपल्याला सुख नाही तर त्या घेऊन आपल्याला काय
 करावयाचें आहे ? जर त्या कायदे कौन्सिलांच्या बैठका, तें पार्लमेंटाकडे
 पाठवावयाचे निरूपयेगीं अर्ज, आणि ती रेव्यापासून दूध निघ-
 ण्याची वायफळ आशा, यांपासून आपल्याला कांहीं सुख नाही,
 तर तीं घेऊन आपल्याला काय करावयाचें आहे ? याच्यापेक्षां
 आपली पूर्वीची स्थिति काय वाईट होती ? मद्रासचा अठ्ठा बंगा-
 लच्या बाबूपाशीं बोलला नाहीं झणून आपलें काय अडत होतें ?
 त्या वेळीं मुंबईच्या रस्त्यावर विजेच्या दिव्याचा प्रकाश पडत
 नव्हता, किंवा कलकत्त्याच्या रस्त्यावरील माती नवीन निघालेल्या
 मोटारकारच्या चाकांनीं तुडविली जात नव्हतीं झणून आपलें काम
 बिघडले होतें ? द्वारकेच्या मनुष्याला त्या वेळीं जगन्नाथास चार आठ
 दिवसांत जातां येत नव्हतें झणून आपल्या सुखांत काय बिघाड
 पडला होता ? आपण त्या वेळीं इंग्रजी पुस्तकांनीं आपले विचार
 बदलत घेत नव्हतो, आपल्या बायका इंग्रजी सगे घालीत नव्हत्या,

आणि आपलें मुलें इंग्रजी खाऊच्या वड्या खात नव्हती, झणून आपलें काय आढलें होतें! पूर्वी हिंदुस्थानांतलें लक्षावधि लोक दुष्काळानें मरत नव्हते, झणून त्यांच्या सुखांत काय अंतर पडलें होतें? दुष्काळानें मरणोन्मुख झालेले लोक बाढून खिस्ती होत नव्हते, झणून त्यांच्या धर्मसंचयांत काय न्यूनता उत्पन्न झाली होती? पूर्वी वरच्यावर अवर्षणें पडत नसत, आपली आर्यजननी आपल्याला लागल तितकें धान्य पिकवून देत असे तें पिकविण्याला लागण्याच्या गाई व बैल जिवंत असत, आणि तें धान्य पिकल्यानंतर आपल्या तोंडांतून काढून कोगी परदेशांत नेत नसे, झणून आपलें सुख काय कमी झालें होतें? त्या दिवसांतच आपण जास्त सुखी होतों. आपल्या पूर्वजांनां पर्णकुटिकेंत राहून, जे रानें भरवें स्वनिर्मित वृकले नेसून वेदवेदांतादिकांचें अध्ययन करीत असतांना जें सुख अनुभवलें तें सुख इंग्रजी फॅशनच्या बंगल्यांत राहून आणि बिलायती कपडे नेसून इंग्रजी बुकें वाचीत असतांना आपल्याला आज मिळत नाही. आपल्या त्या पूर्वीच्या लहान लहान स्वराज्यांतून आपल्या पूर्वजांनी ज्या सुखाचा अनुभव घेतला तें सुख त्यांचे वंशज अतिशय मोठ्या साम्राज्याच्या छत्राखाली रहात असूनही आज त्यांच्या कपाळीं नाही! ते पूर्वीचे लहान लहान राजे आपसांत भांडत असतील, तेंटे करीत असतील, एकमेकांच्या उरावर बसत असतील, जातिभेद कायम राखीत असतील, किंवा लोकांपासून जमिनीचा सारा जास्त घेत असतील, काय वाटेल तें करीत असतील, तरी पण त्यांच्या हाताखालची प्रजा सुखी होती. तें सुख आज आम्हांला नाही. शांततेच्या, जातीच्या अभेदाच्या दिवसांत आम्ही राहत असूनही आम्हांस तें पूर्वीचें सुख नाही. आमच्या पूर्वजांना दहाकोस चालायचें झालें तर एक संबंध दिवस लागत असे. आणि दहा कोसावर एक चिठी पाठववायाची झाली, तर त्यांना दोन रुपयांचा जासूद लागत असे. त्यांनी आपल्या प्रांतापलीकडील एकही गांव पाहिला नसले किंवा त्यांना बाकीच्या जगांत काय चाललें आहे याची वार्ताही कळली नसेल. तरी पण ते सुखी होते. आणि आम्ही एका

तासांत दहा कोसांचा प्रवास करणारे, एक पेशामध्ये काशीपासून रामेश्वरापर्यंत पाहिजे तेथे आपला जामूद धाडणारे, सगळ्या जगाची सफा करून येणारे, आणि जगाच्या प्रत्येक कोनाकोपऱ्यांत काय कमी जास्त झाले याबद्दलची माहिती प्रत्येक सकाळी वाचणारे त्यांचे वंशज त्यांच्याइतके सुखी नाही. असें कां ? सुखाची साधनें असून सुख नाही असें कां ? ज्यांपासून सुखप्राप्ति नाही अशी ही सुखाची साधनें आपल्यापासून नाहीशी झाली तरी हरकत नाही, पण ते पूर्वीचें सुख आपल्याला मिळेल काय ? स्वराज्यांत, स्वदेशांत आणि स्वधर्मांत ज्या सुखाचा अनुभव आनच्या पूर्वजांनी घेतला तीं सुखें आम्हांला आतां लाभतील काय ? ज्या ठिकाणीं आपल्या पूर्वजांनी आनंदाच्या गोण्या लुटून घेतल्या त्या ठिकाणीं आपण जाऊन आनंद शोधूं लागलों, तर तो तेथे आपल्याला दिसत नाही. तो त्या ठिकाणीं आपल्या पूर्वजांनी आमच्याकरितां ठेविलेला आनंद तेथून कोणी नेला ? गंगेच्या कांठीं, स्वरस्वतीच्या कांठीं, हिमालयाच्या शिखरावर, विंध्याचलाच्या गुहेत, नर्मदेच्या पाण्यांत, कावेरीच्या लाटांत, रामेश्वरच्या सेतुबंधांत, गंगोत्रीच्या पहाडांत, प्रतिष्ठान शहरांत, धारा नगरांत, काशीविश्वेश्वराच्या पुरींत, लाहोरांत, आयोध्येत, पाटलीपुत्रांत, नागपुरांत, पुण्यनगरांत, सातान्यांत, रायगडावर, विजयानगरांत, जिजीच्या किल्ल्यांत, तंजावरच्या शहरांत आणि तिरुमल नाइकाच्या राज्यांत आपल्या पूर्वजांच्या आनंदाचे डोह भरलेले होते. पण ते आतां कोरडे पडले आहेत. तेथे काही उरले नाही. तेथील आनंद कोणीकडे गेला ? तेथील बाकी सर्व दगड, घोंडे, माती वगैरे जेथल्या तेथे आहे. आपला आनंद मात्र तेथून कोणीकडे गेला कोण जाणें ! त्याला कोठे शोधवे आणि तो आपल्याला कोठे मिळेल ? हल्लीं सुखाची साधनें नवीन नवीन निर्माण झाली असल्यानें आपल्या पूर्वजांपेक्षा आपल्याला वास्तविक पाहिले असतां जास्त सुख व्हावें, पण तसें न होतां उलट तीं साधनें दुःखाला कारणीभूत झालेली आहेत. असें कां व्हावें ? जीं सुखाची साधनें आहेत संपून पाश्चिमा-

त्य लोक आपल्याला सांगतात ती खरोखरीच सुखाची साधने आहेत किंवा दुःखाची साधने आहेत असा यावरून संशय येतो. जी सुधारणा झाली, झटली जाते, ती सुधारणाच आहे काय, आणि जी प्रगति झाली, झटली जाते ती प्रगतिच आहे किंवा अधोगति आहे याच्याबद्दल अनेक संशय उत्पन्न होतात. व पाश्चिमात्य सुधारणा ही सुधारणा नव्हे, असा मनाचा प्रह होऊ लागतो. आणि अशा प्रकारची मनाची व्यग्र स्थिती झाली असतां टॉलस्टॉय ह्या प्रसिद्ध रशियन तत्त्ववेत्त्याप्रमाणे जर कोणी गुरू मिळाला तर एकदम सर्व संशयांची निवृत्ति होऊन मनामध्ये प्रकाश पडतो. आणि पाश्चिमात्य सुधारणांचे खरे स्वरूप काय आहे ते कळून येते.


काऊंट टॉलस्टॉय अशी एक कथा सांगतात की, येशू ख्रिस्ताचा जन्म ह्या पृथ्वीतलावर होऊन त्याने सर्व प्राण्यांना उद्धरून नेण्याचा मार्ग लोकांना दाखविल्यानंतर ह्या जगात झिकडे तिकडे न्याय, सत्य, शांतता वगैरे चांगल्या गोष्टींचा अंमल सुरू झाला, असे पाहून सैतानाची अगदी निराशा झाली. व पृथ्वीवर आतां आपल्याला कोठेही अवकाश मिळत नाही व आपले राज्य पृथ्वीवर स्थापन करण्याला आतां सवड नाही अशी त्याची खाली झाली. अशा रीतीने सैतानाचे हातपाय मोडले जाऊन तो मनांत खिन्न आणि निराश होऊन स्तब्ध राहिला. अशा स्थितीत शेकडो वर्षे लोटली. आणि त्या अवधीत जगांत सुख नांदत होतें. पण सैतान निराश झाला तरी त्याचे साथीदार निराश झाले नव्हते. त्यांनी जगावर सैतानाचा अंमल सविषयाचा प्रयत्न चालू ठेविला होता. त्यांत त्यांना यश आले. झणून ती सुखाती सैतानाला सांगण्यासाठी सैतानचे सर्व साथीदार त्याच्याकडे आले. हे साथीदार झणजे सैतानाच्या हाताखालील भुत होती. त्यांनी येऊन सैतानाला असे सांगितले की, आम्ही प्रत्येकांनी काहीतरी नवीन युक्ति काढून जगातील सुखशांतता यांचा उच्छेद करून टाकला आहे, व सैतान महा-राज, पृथ्वीवर आपल्या साम्राज्याचा अंमल पूर्णपणे बसविला आहे. हे त्यांचे झणणे सैतानाला खरे वाटेना. येशू ख्रिस्ताने पृथ्वीवरील

लोकांना चांगली चांगली तत्वे शिकविली असून त्या सगळ्यांचा खोप
 होऊन एकाएकी इतकें पातक आणि दुःख या भूतांना पृथ्वीवर कसे
 प्रेरित करिता येई, अशी सैतानाचा शंका उतास झाली. तेव्हां त्या
 शंकेच्या निरसनासाठी प्रत्येक भुतानें दुःखसंचारासाठी
 आपण काढलेली युक्ति सैतानाचा सांगितली. धंदेशिक्षणाच्या
 प्रगतीचें भूत झगलें: जितक्या पुढे जिनसा थोड्या वेळांत
 तुझी कराल तितकें चांगलें, हें तत्त्व मी लोकांच्या डोक्यांत
 भरवून दिल्यापासून विकत घेणारांना ताबडतोब निरुपयोगी होणा.
 त्या अशा जिनसा तयार करण्यामध्ये लाखों लोक आपलें आयुष्य
 फुकट देवडं लागूळ आहेत. श्रमविभागाचें भूत सैतानापुढें येऊन
 झगलें कीं, मी मनुष्यांना निवळ यत्नाप्रमाणें करून देविलें आहे.
 आयगाड्यांचें भूत मोठ्याने शीळ फुंकून झगलें, मी लोकांना इतकें
 वेडें करून सोडलें आहे कीं आपण जेथें आहों तेथेंच आपली
 स्थिति सुधारण्याचे त्यांच्या डोक्यांत कधीही न येता आपण एका
 तासांत पंचवीस मैल प्रवास करूं शकतो याबद्दलच त्यांना भूषण वाटूं
 लागलें आहे. ह्यानंतर मुद्रणकलेचें भूत पुढें येऊन सैतानाचा निवेदन
 करूं लागलें कीं सगळ्या जगांतील मूर्खपणाच्या आणि बेडगळपणाच्या
 गोष्टी एकत्र करून जितक्या जास्त लोकांना कळतील तितक्या
 लोकांना कळविण्याची मी तजवीज केली आहे. इतक्यांत औषधांचें
 भूत पुढें येऊन झगलें कीं, मी लोकांच्या मनांत आपल्या शरीरा-
 बद्दल इतकी कळकळ उत्पन्न करून ठेवली आहे कीं त्यांत गर्क होऊन ते
 आपल्या आत्म्याची कधीच काळजी घेत नाहींत. इतक्यांत सुधारणेचें
 भूत बाकोच्या भुतांना मागे सारून सैतानापुढें आपली अशी फुशा-
 रकी मारूं लागलें कीं, माझ्याशिवाय इतर भुतांना कोणी विचारिलें
 नसतें. मी सर्व लोकांच्या मनांत भरवून दिलें आहे कीं.
 धंदेशिक्षणाची प्रगति, श्रमविभागाचें तत्त्व, आयगाड्यांची खोप,
 छापखाने, आणि दवाखाने ही एक प्रकारची मनुष्याला भूषणें आहेत.
 त्याशिवाय मनुष्याचे जिणें व्यर्थ होय. हें तत्त्व जर लोकांच्या डो-
 क्यांत भरवून दिलें नसतें आणि सुधारलेल्या मनुष्याला या गोष्टी

अवश्य आहेत असें जर लोकांना भासवून दिले नसतें, तर ह्या बाकी-
 च्यांना केण विचारीत होतें ? नंतर शिक्षणाचें भूत सैतानाला सांगतें
 झालें कीं, स्वतःचे वर्तन वाईट असूनही दुसऱ्यांना सद्वर्तनाचें सुशि-
 क्षण देण्याची कला मी जगांत प्रचलित केली आहे. दानधर्माचें भूत
 झालें कीं, लोकांच्या घरांवर लाखो रुपयांचे दरवडे घालून त्यांतून
 पांच रुपये धर्म केला झणजे तो धर्मात्मा होय, असें मी मानण्याला लो-
 कांना शिकविलें आहे. ह्या सगळ्यांची कामगिरी सैतानानें ऐकून घे-
 तली. पण तेवढ्यानें त्याचें समाधान होईना कारण, जगांत कोणी तरी
 दरवडेखोर आणि खून करणारे असल्यावांचून ह्या जगांत खरें दुःख
 कधीही नांदवयाचें नाहीं, अशी सैतानाची खात्री होती; व येशू
 ख्रिस्ताच्या उपदेशानंतर जगांत कोणी दरवडेखोर आणि खून करणारे
 नसतील अशी त्याची समजूत होती. तेव्हां सैतान दीर्घ श्वास टाकून
 झपाळा, तुझी एवढें सगळें केलें खरें, पण जगांत जर चांगले प्रति-
 ष्ठित चोर, दरवडेखोर आणि खून करणारे नसतील तर जगांत दुःख
 कसलें नांदणार आहे ! इतक्यांत एक कायद्याचें आणि राज्यव्यव-
 स्थेचें प्रचंड व अक्राविक्राळ भूत पुढें ओरडत येऊन झपाळः कां,
 चोर, दरवडेखोर आणि खून करणारे नाहींत कां ? लागतील तितके
 आहेत. पूर्वी लोक एकमेकांच्या चोऱ्या वगैरे करीत होते, परंतु मी
 आतां लोकांची अशी ससजुत करून दिली आहे कीं एकमेकांनीं एक-
 मेकांची चोरी करण्यापेक्षां चोरी करण्याचा, दरवडे घालण्याचा,
 छुटण्याचा आणि खून करण्याचा अधिकार फक्त एकाचकडे दिला
 तर त्यांत जास्त फायदा आहे. व या गोष्टी त्या एका इतमानें
 कशा कराव्या, याबद्दल त्याला कायद्याच्या नांवाखालीं नियम ठरवून
 दिले आहेत. सारांश, मी दरवड्यांचें आणि खुनांचें स्वरूप बदललें
 आहे. दरवडे आणि खून हे बंद केले नाहींत. असें या भूताचें
 भाषण ऐकल्यानंतर सैतानाला धीर आला, व असें असेल तर
 पृथ्वीवर आपलें राज्य चालण्याला कांहीं हरकत पडणार नाहीं,
 अशी त्याची खात्री झाली. व तेव्हांपासून पृथ्वीवर सैतानाचें सा-
 म्राज्य निष्प्रतिबंध चालत आहे.

काउंट टॉलस्टॉय यांनी निरूपण केलेल्या ह्या सैतानाच्या आ-
स्थानावरून पाश्चिमात्य सुधारणा आणि प्रगति यांचा वास्तविक अर्थ
काय आहे आणि त्यापासून आपणाला सुखप्राप्ति कां होत नाही,
याबद्दलची कल्पना कोणाच्याही मनामध्ये सहज येण्यासारखी आहे.

चळवळ



‘चळवळ’ हा शब्द अलीकडे बराच उपयोगांत आलेला आहे.
इंग्रजीमध्ये ‘Agitation’ हा जो शब्द आहे त्याला प्रतिसब्द
म्हणून हा योजनांत आलेला आहे. या शब्दानें आपण हल्लीं जी
कल्पना व्यक्त करतो ती इंग्रजी अमलाबरोबर हिंदुस्थानांत आलेली
आहे. या चळवळीचे दोन प्रकार मानले जातात; एक कायदेशीर
चळवळ, (Constitutional Agitation) आणि दुसरी
गैरकायदेशीर चळवळ (Unconstitutional Agitation)
या दोन्ही प्रकारच्या चळवळींवर राष्ट्राचें हित किंवा अहित अवलंबून
असतें इतके मोठे ज्याचे परिणाम आहेत, ती गोष्ट दाखविण्या-
करितां इंग्रजांतील Agitation हा शब्द बराच योग्य आहे पण
त्याचे मराठींत चळवळ या शब्दानें जें भाषांतर करण्यांत आलेले
आहे तें कितपत योग्य आहे याबद्दल शंका येणे स्वाभाविक
आहे. हिंदुस्थानासंबंधानेंच बोलावयांचे झालें तर ज्या
गोष्टीमुळे हिमालयापासून कन्याकुमारीपर्यंत सर्व हिंदुस्थान खव-
ळून किंवा हालून जावयाचें, तिला चळवळ हा शब्द लावणें हें भाषेतील
अनभिज्ञपणाचें लक्षण होय. चळवळ हा शब्द संस्कृतमधील चलन-
चलन या जोडीपासून अपभ्रष्ट होऊन मराठी भाषेत आलेला आहे.
आणि संस्कृत मधील ‘चल्’ किंवा ‘वल्’ या धातूचा मूळचा
अर्थ पाहिला तर या धातूपासून ज्या गतीचा बोध होतो ती गति
फारशी चपळ आणि चंचल नसून मद आणि अल्प आहे असा प्र-

लय येतो. चलनचरन याचा आपण कोठें उपयोग करतो ?
 एखादा मनुष्य मरणोन्मुख झाला असतां तो मेला किंवा नाहीं या-
 बद्दल शंका आली असतां कोणी वैद्य जवळ असतो तो
 झणतो कीं, अजून चलन चलन बंद झालें नाहीं. कोणी
 अर्धवट झोंपेंत असला तर त्याच्यासंबंधानें आपण असें
 झणतो कीं, तो चळवळ करतो आहे, तेव्हां त्याला गाढ
 झोंप लागलेली नसावी. वर दिलेल्या उदाहरणांवरून एवढें तात्पर्य
 कळून येईल कीं, अत्यंत स्वल्प हालचाल दाखविण्याकरितां आपण
 प्रथमतः चळवळ या शब्दाचा उपयोग करित होतो. पण हल्लीं आपण
 तोच शब्द तीस कोटी लोकांच्या हिताहिताच्या उलाढालीकडे
 लावण्याला सुवात केली आहे. अर्धवट झोंपेंत असलेला
 मनुष्य या कुशीचा त्या कुशीवर होतांना जशी चळवळ
 करतो तशाच प्रकारची आपल्या या अर्धवट झोंपी गेलेल्या राष्ट्रांची
 चळवळ आहे असें दर्शविण्यासाठीच जर या शब्दाची योजना केलेली
 असेल तर कांहीं हरकत नाहीं. परंतु जिच्यापासून हिंदुस्थानांतील
 लोकांची स्थिति सुधारेल, जिच्यापासून हिंदुस्थानांतील लोकांना
 राजकीय हक्क प्राप्त होतात आणि जिने हिंदुस्थानांतील लोकांच्या
 उत्कर्षाची स्थानिक स्वराज्याच्या प्राप्तीमध्ये परिसमाप्ति होईल, अशी
 आपण आशा करित आहों, तिला चळवळ हा शब्द लावणें हें कधींही
 बरोबर होणार नाहीं. अशा दृष्टीने पाहिलें असतां चळवळ हा शब्द
 अगदीं अयोग्य ठरतो. एखादी सरपटणाऱ्या जनावराची गति दाख-
 विण्याकरितां, किंवा मरणोन्मुख प्राण्याची गति दाखविण्याकरितां
 चळवळ हा शब्द साधारण बरा आहे; पण हिंदुस्थान झणजे
 झणजे कांहीं सरपटणारा प्राणी नव्हे. आतां हिंदुस्थान हा झोंपेंत
 असलेला किंवा मरणोन्मुख झालेला देश आहे असें कदाचित् झणतां
 येईल. व त्या दृष्टीने पाहिलें असतां त्याच्या हालचालीला चळवळ
 हा शब्द अनुरूप होईल. पण मग तसल्या चळवळीपासून आपली
 सर्व इष्ट कार्ये सिद्धीस जातील असे जें साहेब लोकांनी आपल्याला
 वरचेवर आश्वासन दिलें आहे तें खरें कसे होणार ? सारांश,

नुसऱ्या शब्दाच्याच दृष्टीने पाहिले तर चळवळ हा शब्द फारसा चांगला नाही. असो. याप्रमाणे agitation ह्या शब्दाचे मराठांत ज्या शब्दाने आपण भाषांतर करतो त्या शब्दाच्या योग्यतेसंबंधाने येथपर्यंत विचार करून आतां आपण कायदेशीर चळवळ आणि गैरकायदेशीर चळवळ असे जे चळवळीचे दोन विभाग वर सांगितले आहेत त्यांच्याकडे वळू. चळवळ हा शब्द वाईट कसा, एवढेंच तूर्त दाखविण्याचें काम होतें. त्याच्याऐवजीं दुसरा चांगला शब्द कोणता हें शोधून काढण्याचें काम शब्दपंडिताचें होय. जो शब्द आहे तो चांगला नाही व तो चांगला कां नाही इतकें दाखवून दिलें झणजे आपलें प्रस्तुतचें काम भागलें. सबब तेवढें भागवून व फिरून तोच शब्द हातीं धरून आतां त्याच्या पोटविभागांकडे आपण वळू. चळवळी इजार कामांत होत असतील. आपऱ्याला राजकीय चळवळीबद्दल बोल वयाचें आहे. एवढें सांगितल्यानें बाकीच्या चळवळी सहजच व्यावृत्त होतात. आतां राजकीय चळवळ झटली झणजे अर्थात तिचा राजा आणि प्रजा या दोहोंशीं संबंध येतो. प्रजेनें राजापाशीं कांहीं हक्क मागावयाचे असले किंवा आपली कांहीं सोय करून घ्यावयाची असली तर त्यासाठीं लोकांचे जे प्रयत्न चालतात, त्याला सामान्यतः agitation अथवा चळवळ असें झणण्याचा प्रघात आहे. ही चळवळ लोक करितात, पण ती कोठल्या थरापर्यंत न्यावयाची हें ठरविण्याचें राजावर अवलंबून असतें. वास्तविक पाहिले असतां राजा हा जर लोकांच्याच हितासाठीं आहे आणि त्या उद्देशाव्यतिरिक्त राजाला अस्तित्वांत येण्यालासुद्धां जर कांहीं कारण नाही, तर लोकांना राजापासून आपलें हित साधून घेण्याला इतके आशास करणे कां जरूर पडावें, व राजानें तरी त्यांना इतक्या श्रमामध्ये कां घालावें, हे ससज्जे कठीण आहे. राजा झणजे कल्पना अशी कीं, त्यानें लोकांचें हित सदैव चिंतित असावें; त्या राजाच्या कार्याकपाळीं लोकांनीं ओरडानें, त्यानें न वाचण्याकरितां लोकांनीं अर्ज करावे व त्यानें न ऐकण्याकरितां लोकांनीं हातीं पायीं पडून त्याच्या विनवण्या कराव्या, अशी स्थिति कां असावी? राजानें लोकांचें कल्याण साध-

ण्याकरितां सदेवित दक्ष असावें, हा जर राजाचा धर्म होय, तर मग
 एखादी झुल्लूक मागणी करण्याकरितां सुद्धां लोकांना इतका खटाटोप
 करणें अवश्य कां पडावें ? सगळ्या लोकांना अवश्य असणारी मागणी
 मागण्याकरितां सगळ्या देशभर चळवळ कशाला पाहिजे ? आणि
 हजारो लोकांनीं ओरडून ती मागणी कशाला मागावयाला पाहिजे ?
 राजा हा काय कोणी बहिरा प्रार्थी आहे कीं काय, कीं ज्याच्या काना-
 मध्यें लोकांचें झगणें शिरण्याकरितां तें हजारों लोकांनीं ठिकठिकाणीं
 ओरडूनच सांगितलें पाहिजे ? राजा लोकांच्या हिताकरितां आहे.
 असें असून व लोक आमचें हित अमक्या अमक्या मोष्टीमध्ये आहे
 असें स्पष्ट सांगत असूनही राजाकडून लोकांना हितकारक असलेली गोष्ट
 घडवून आणिली जात नाहीं, अशी पुकळ उदाहरणें बऱ्यास पडतात.
 व असें झालें झगजे त्यांत राजांची कांहीं तरी लबाडी असली पाहिजे
 असें उघड होतें. एरव्ही लोकांच्या कल्याणासाठीं झगून बसलेल्यांनीं
 लोकांचें कल्याण कां साधून देऊं नये ? पण वस्तुस्थिति अशी होते
 कीं, राजे आपलें मूळचें कर्तव्यकर्म विसरतात. लोकांच्या हितासाठीं
 आपलें अस्तित्व ही गोष्ट त्यांच्या लक्षांतून नाहींशी होते. प्रजा-
 हितसाधनाच्या जागीं स्वार्थबुद्धि उत्पन्न होते. आणि लोकसंरक्ष-
 णाच्या ऐवजीं लोकांना बुचाडण्याची इच्छा जागरूक होते. न्याय-
 बुद्धि नष्ट होऊन त्याऐवजीं जुलूम करण्याचा जोर वाढित गेला. आणि
 लोकांचे हक्क ही एक आपणापाशीं ठेव आहे, ही कल्पना ल-
 याला जाऊन त्या हक्कावर आपलीच सत्ता आहे, आणि ते हक्क देणें
 हें आपलें कर्तव्य कर्म नसून तें आपल्या खुर्चीचें काम आहे, असें
 त्यांना वाटूं लागतें. समजुतीमध्ये असा बदल पडल्यामुळे लोकांना
 आपले हक्क मिळवून घेण्यासाठीं चळवळी करण्याचे प्रसंग येऊं ला-
 गले. मूळचे लोकांचेच हक्क खरे. पण लोकांनीं ते राजाच्या हवालीं
 केले आणि राजाला सैन्य ठेवण्याला परवानगी दिली. त्यामुळे राजा-
 चे पारडें शिरजोर होऊन लोकांवर चळवळ करण्याचा प्रसंग आला
 व अशा रीतीनें सजांनीं भाग पाडल्यामुळे लोकांना चळवळी
 करणें भाग पडलें.

ह्याप्रमाणें लोक आपलेच हक्क आपल्यासाठीं परत मिळविण्याच्या प्रयत्नाला लागले. परंतु हे प्रयत्न सर्व ठिकाणीं सारखेच नव्हते. देशकालवर्तमानाप्रमाणें आणि लोकांच्या धैर्य, शौर्य इत्यादि गुणांच्या मानाप्रमाणें या प्रयत्नांना निरनिराळीं स्वरूपें येऊं लागली. कित्येक प्रयत्नांचे स्वरूप सौम्य असे. पण कित्येकांचें उग्र आणि असह्य झालें. कित्येकांनीं सामोपचारानें हक्क मागून पाहिले आणि त्या रीतीनें ज्या कांहींना कांहीं मिळाले नाहीत, त्यांनीं जबरदस्तीचे, दांडगाईचें आणि बंडाळीचे मार्ग स्वीकारून आपल्याला पाहिजे होत्या त्या गोष्टी प्राप्त करून घेतल्या. लोकांना राजापासून पाहिजेत त्या गोष्टी मिळाल्या नाहीत झणून त्या प्राप्त करून घेण्यासाठीं लोकांनीं एक सौम्य आणि एक उग्र असे हे वर दिलेले दोन मार्ग स्वीकारिले. लोकांच्या दृष्टीनें या दोन्ही मार्गांमध्ये कांहीं एक फरक नाहीं. कारण, कोणत्याही मार्गानें झालें तरी आपले हक्क मिळावयाचे हाच लोकांचा काय तो हेतु. दोन्ही मार्गांचें पर्यवसान एकच. मग त्यांत लोकांच्या दृष्टीनें भेद तो कसला ? साम आणि दंड यांपैकी ज्या उपायानें आपला हक्क आपल्याला मिळेल, तो उपाय योजावयाचा एवढेंच कायतें लोकांचें पहाणें. पण धूर्त राजांनीं यामध्यें यापेक्षां जास्त पाहिलें. त्यांनीं असें पाहिलें कीं, वास्तविक हे लोकांचेच हक्क आहेत, व ते त्यांचे त्यांनाच देण्याच्या कामों आपण उघड रीतीनें नकारात्मक उत्तर देऊं लागलों तर तें चांगलें दिसणार नाहीं; झणून येथें कांहीं तरी वचनाच केली पाहिजे. लोकांचे सामाचे आणि दंडाचे असे दोन उपाय पाहून त्यांपैकीं सामाचा उपाय राजांनीं पसंत केला. जेथें लोक प्रबळ झाले तर ते आपल्याला दंड करूनही आपल्यापासून आपलें हक्क जबरदस्तीनें घेणार, तेथें सामोपचारानें आणि दिरंगाईनें आपणच त्यांना हक्क दिले तर काय वाईट, अशी बलसि मनांत येऊन राजांनीं आपल्या प्रजाजनांमध्ये द्वाही फिरविधी कीं, 'हे सर्व प्रजाजनहो, ऐका, ऐका, आनंदाची आणि महत्वाची बातमी ऐका. आम्ही मेहरबान होऊन तुम्हांला एक अतिशय महत्वाचा हक्क देत आहों. त्याचा प्रणिपातपूर्वक स्वीकार करण्याकरितां तुम्ही धांवत

या. तुझी आपले हक्क मिळविण्यासाठी कायदेशीर चळवळ (Constitutional agitation) करित जावी. हा हक्क आज पासून तुझाला देण्यांत आलेला आहे. हा आपला हक्क तुझी अत्यंत अहमहमिकेनें सदोदित पाळीत जावा. ' ही अपूर्व मेहरबानगीची बादशाही देणगी मिळाल्याबरोबर किल्ल्याचे डोळे चकित होऊन गेले व इंद्राच्या नंदनवनामध्ये रेंवलेल्या कल्पवृक्षाचेच हें फळ आपल्या हातीं पडलें आहे असें त्यांना वाटूं लागलें. वास्तविक वरच्या करवंटीशिवाय दुसरें त्या फळांत कांहीं नव्हतें. तरी पण दृष्टि दिपावलेले लोक त्या एकत्र जुळलेल्या करवंट्या हातांत घेऊन तें श्रीफळ झणून ज्याला त्याला दाखविण्याकरितां नाचत जाऊं लागले. पण कित्येक कधीं मूर्ख होते त्यांना या कायदेशीर चळवळ करण्याबद्दलच्या हक्काचा अर्थ कांहींच कळना. ते असें झणत कीं, आमचेच हक्क मिळविण्याला आम्हांला चळवळ कशाला करावयाला पाहिजे ? अशी कोठें रीत आहे काय ? सावकारानें कुळाला कर्जाऊं पैसे दिले तर ते परत मिळविण्यासाठीं तूं चळवळ कर असें सावकाराला कुळानें सांगण्याची रीत आहे काय ? एखावानें एखाद्या पेढीवर कांहीं ठेव ठेविली आणि नंतर कांहीं दिवसांनीं तो ती परत मागण्याकरितां गेला, तर तूं आपली ठेव परत मिळविण्यासाठीं चळवळ कर, असें कोणी पतीचा पेढीवाला सांगत असतो काय ? सारांश, आपलेच हक्क आपण राजापाशीं ठेव झणून ठेवलेले आपल्याला परत मागावयाची वेळ आली असतां ते मागण्याकरितां लोकांना चळवळ करावयाला सांगावयाची झणजे हें ठेव बुडविण्याचें बक्षण होय. ठेव ठेवणाराला बाजारांतील पेढीवाला असें उत्तर देईल तर त्याची पत बाजारांत एक क्षणभरदेखील टिकणार नाही. व त्याच्या दुकानचें ताबडतोब दिवाळें निघेल. पण आपल्या ठेवी आपल्याला योग्य वेळीं परत मिळण्यासाठीं लक्षावधि लोक ठण्ठण शब्द करीत असतांही मूर्ख लोकांच्या दृष्टीनें ज्यांची नापत झाली नाही, आणि वेडगळ लोकांच्याच बाजारांत ज्यांचें दिवाळें निघालें नाहीं, अशा कित्येक मोठमोठ्या सावकारी पेढ्या पृथ्वीच्या पाठीवर अस्तित्वांत

राहिलेल्या आहेत. राजानें लोकांना जे हक्क यावयाचे ते राजाचे नसून लोकांचेच कसे आहेत, आणि ते एक प्रकारचा न्यास झणून लोकांनीं राजापाशीं कसे ठेवलेले असतात, याजबद्दलची विवेचनें पूर्वी अनेक वेळां होऊन गेलेली आहेत; सबब त्यांचा येथें फिरून निर्देश करण्याचें कांहीं कारण नाही. तेव्हां जे वास्तविक लोकांचेच हक्क ते लोकांनीं परत मिळविण्यासाठी चळवळ कशाला करावयाला पाहिजे? आणि ती करण्याबद्दलचा हक्क सरकारनें लोकांना कशाला यावयाला पाहिजे? लोकांना भूक लागली तर तुझी जेवा, असला हक्क लोकांना देण्याला सरकार नको. हें देव नेंच लोकांना सांगून ठेविलेलें आहे. भूक लागली तर जेवणें, आणि झोंप येऊं लागली तर निजणें हें जितकें स्वाभाविक आहे तितकेंच आपल्या हक्कांच्या प्राप्तीसाठी वाटेल ती खटपट करणें हें स्वाभाविक आहे. व ऊन लागलें असतां सावलीत जावें, आणि थंडी वाजूं लागली तर उन्हांत जावें, ह्याच्याप्रमाणेंच आपल्या हक्कासाठी वाटेल तो प्रयत्न करावा, हाही एक ईश्वरदत्तच हक्क आहे. या ईश्वरदत्त हक्कामध्ये वाटेल त्या प्रयत्नांचा समावेश वास्तविक होत असतां, तुझी फक्त कायदेशीर चळवळ करा असें सांगणें झणजे राजानें लोकांना जास्त हक्क देणें नसून त्यांच्या ईश्वरदत्त हक्कांपैकी निम्मे हक्क खालसा करण्यासारखें आहे. असा हक्क देणें झणजे उन्नतीचें साधन लोकांच्या हातांत देणें नसून त्यांना उन्नत प्रदेशांत उडतां येऊं नये झणून त्यांच्या एका बाजूचे पंख समूळ कातरून टाकण्यासारखें आहे.

तुझी आपले हक्क आमच्यापासून मिळविण्याकरितां कायदेशीर चळवळ करा असें कोणी राजा आपल्या प्रजेला सांगतो तेव्हां तें सांगण्यांत त्यानें कांही गोष्टी कबूल केलेल्या असतात. मी तुमचें कांहीतरी देणें लागत आहे, आणि तें माझ्यापासून घेण्याचा तुझा हक्क अधिकार आहे, या गोष्टी बरील वाक्य बोलतांना राजा कबूल करतो हें उघड होतें. आतां लोकांचें घेणें जर खरें आहे, आणि तें खुद्द राजालाही कबूल आहे. तर मग तें घेणें कोणत्या रीतीनें वसूल करून घ्यावें हें वसूल करून घेणारांच्या सोयीवर

अवलंबून असले पाहिजे. ते राजाच्या हुकमावर काय झणून
 अवलंबून असावे ? लोकांना सामोपचार सोयीचा वाटला तर लोक
 सामोपचाराचा उपयोग करतील, नाही तर दंडाचा उपयोग करतील,
 अशी वास्तविक स्थिति असतां फक्त कायदेशीर चळवळ करा, असे सांगु-
 न राजांनी आपली सोय करून घेतली आहे. आपले हक्क परत मिळवि-
 ण्यासाठी लोक अप्रतिहत रीतीने प्रयत्न करू लागले असते तर ते वाटेळ
 त्या दरवाजाने आत घुसले असते. आणि त्यांनी आपले हात आपल्या
 हक्कांपर्यंत तेव्हांच नेऊन पोहोचविले असते. पण राजांनी आतां
 अशी व्यवस्था केली आहे की, ते ज्या ठिकाणी लोकांच्या हक्कांना
 खाली घालून त्यांच्यावर बसलेले आहेत, त्या ठिकाणचे दरवाजे
 त्यांनी कडेकोट बंदोबस्ताने बंद करून फक्त एकच दरवाजा उघडा
 ठेविला आहे. व त्या दरवाजावरही चौकी पहारे, पास परवाने वगैरे
 इतके ठेविलेले आहेत, की त्या उघड्या दरवाज्यांतूनही कोणाचा प्रवेश
 होणे फार मुश्किलीचें काम आहे. अशा रीतीने सर्व दरवाजे लावून
 घेतल्यामुळे दुसऱ्या कोणत्याही बाजूने भीति न उरून सर्व लक्ष एकाच
 बाजूने येणाऱ्या मागणेकऱ्यांकडे लावण्याची राजांची सोय झाली
 आहे. व इतक्या अडचणींमधून आपले हक्क परत मिळवावयाचे
 असल्याकारणाने लोकांना मात्र फार गैरसोय झाली आहे. हक्कच
 घ्यावयाला यावयाचें आहे तर मग या दरवाजाने काय आणि त्या
 दरवाजाने काय, कोणीकडून गेलें तरी सारखें कां नसावें ? एखाद्या
 ऋणकोने आपल्या सावकाराला जर असे सांगितलें की, मी तुमचें
 देणें आहे खरें, पण मी आपल्या घराचीं सर्व दारें बंद करून ठेवीन,
 आणि तुमच्या प्रवेशाला प्रतिबंध करण्याजोगीं मजपाशीं जीं जीं
 साधनें असतील तीं तीं सर्व मी जेथें गोळा करून ठेविलीं आहेत,
 असा एक दरवाजा मात्र उघडा ठेवीन, त्या दरवाजांतून तुम्ही येऊन
 माझ्यापासून आपले पैसे वसूल करून घ्यावे, तर त्या ऋणकोने
 झणणें कोणाला तरी संयुक्तिक आणि न्यायाचें वाटेळ काय ? या
 ऋणकोच्या झणण्याप्रमाणें राजांचेही झणणें थोडेंसे गैरशिस्त दिसतें.
 कायदेशीर चळवळीबद्दल हा एका बाजूने विचार झाला, पण

त्या प्रश्नाला दुसरीही वाजू आहे. चार लोक चौहोंकडून येऊन जर राजापाशी मागण्या मागू लागले, व राजावर एकदा गिऱ्या करू लागले व त्याचें अस्तित्व धोक्यांत आणू लागले, तर त्याच्यापारून लोकांना राजकारणामध्यें दुसरे जे कांहीं अनेक फायदे व्हावयाचे असतात ते सर्व बंद पडतील. व राजाचाच अशा प्रसंगांत उच्छेद झाला तर अराजक अवस्थेमुळें उत्पन्न होणारे सर्व अनर्थ उद्भवतील ते टळण्यासाठी हा सामोपचाराचा उपाय योजिलेला आहे. त्याच मार्गानें जाऊन लोकांनी आपला फायदा करून घ्यावा हें उचित आहे. पूर्वीच्या विवेचनांत जें वाजवी मिळावयाचें आहे तें मिळविण्याकरितां लोकांनी चळवळ कशाला करावयाला पाहिजे, असा एक प्रश्न उपस्थित झालेला होता. त्या प्रश्नालाही वर दर्शविल्यापेक्षां निराळी अशी दुसरी एक वाजू आहे. सरळ रीतीनें पाहिलें तर चळवळीची जरूर नाहीं. परंतु चळवळ करणें कां जरूर आहे, यालाही एक उपपत्ति सांगतां येण्यासारखी आहे. राज्यांतील लोकांच्या बहुमताला जी गोष्ट जरूर वाटत असेल ती घ्यावी, असें राजाचें धोरण असतें. व हें धोरण समजसपणाचेंही आहे. तेव्हां आपण जो हक्क राजापाशीं मागत असूं त्या हक्काची जरूरी पुष्कळ लोकांना आहे, निदान एकंदर राज्यांतील निम्मेपेक्षां अधिक लोकांना आहे, असें सिद्ध करून दाखविणें जरूरीचें असतें. व त्यासाठीं लोकांचीं मनं आपल्या मताकडे चळविण्याकरितां चळवळ करणें जरूर पडतें. पण ही उपपत्ति मान्य करतांना एक गोष्ट लक्षांत ठेविली पाहिजे ती ही की, जेथें लोकमतावर अवलंबून असलेली प्रतिनिधिसत्तात्मक राज्यपद्धति सुरू आहे, तेथेंच ही चळवळीविषयीची उपपत्ति लागू पडण्यासारखी आहे. युनायटेड किंग्डमची एकंदर लोकसंख्या चार कोटींच्या वर आहे. पण त्यापैकी राजकारणामध्यें बरें वाईट मत देण्याची योग्यता जवळ जवळ सडुसष्ट लक्ष लोकांना आहे. ह्या सडुसष्ट लक्ष लोकांनीं निवडून दिलेले सुमारे सहाशें सत्तर प्रतिनिधि पार्लमेंटच्या सभेमध्ये बसतात. ह्याजें पार्लमेंटमधील प्रत्येक सभासद आपल्या दहा हजार मतदारांच्या जाणो असतो. अशा प्रतिनिधीपैकीं निदान तीनशें कृत्तीस

प्रतिनिधींना एखादी गोष्ट मान्य झाली झणजे ती युनायटेड किंग्डम मधील अर्थातच जास्त लोकांना मान्य झाली असे झणण्यास हरकत नाही. परंतु तशी स्थिति प्राप्त होण्याला आणि तितकी लोकांची मने चळविण्याला लोकांनी चळवळच करावी लागते, हे ठीक आहे. पण जेथे लोकमतावर राजाची क्रिया अवलंबून नाही त्या देशांतून असल्या चळवळींचा काय उपयोग आहे, हे समजणे फार कठीण आहे. उदाहरणार्थ, हिंदुस्थानांतील राज्यकारभार लोकमतावर सर्वस्वी अवलंबून नाही. असल्या देशांतून असल्या चळवळींचा काय उपयोग ? सहाशे सत्तर सभासदांच्या पार्लमेंटांत तीनशे चौत्तीस सभासदांनाच फक्त एखादी गोष्ट मान्य आहे, तोपर्यंत इंग्लंडचा राजा ती गोष्ट करीत नाही, पण तीनशे गोष्ट जर तीनशेछत्तीस सभासदांना मान्य झाली तर मग राजाला नाही झणण्याची सोय नाही. झणून तिकडे तीनशे चौत्तीसांचे तीनशे छत्तीस करण्यासाठी लोकांनी चळवळ करणे युक्त आहे. पण हिंदुस्थानांत तसे काय आहे ? येथे पार्लमेंट कोठे आहे ? आणि येथे लोकांना काय वाटते आहे, आणि काय वाटत नाही, याच्याबद्दलची तिकडच्याप्रमाणे मोजदाद कोठे आहे ? येथे लोकांच्या झणण्याला विचारतो आहे कोण ? येथे तीनशे चौत्तीसांचे तीनशे छत्तीस नव्हे, सहाशे सत्तर झाले तरी त्यांची दाद घेण्याला कोण बसले आहे ? जर कोणी नाही, तर मग ह्या चळवळींचा काय उपयोग ? मोर नाचतो झणून लांडोराने नाचावे, त्याप्रमाणे इंग्लंडांतील लोक चळवळी करितात झणून हिंदुस्थानांतील लोकही चळवळी करू लागले आहेत ! पण तिकडच्यांत आणि इकडच्यांत फरक काय आहे हे कोणीही लक्षांत आणीत नाही. हिंदुस्थानांतील लोकांना कांही तरी नादी लावून ठेवण्याला हे एक साधन बरे आहे, असे पाहून साहेब लोकांनी शिकलेल्या नेटिव लोकांना सांगितले की, तुम्ही इंग्लंडांतल्याप्रमाणे चळवळी करा. पण त्या साहेब लोकांना असे कोणी विचारली की, होय, आम्ही तिकडच्यासारख्या चळवळी करितो. पण त्या चळवळीने जे लोकमत बनेल याची मोजदाद घेण्याला आणि ते निम्मेपेक्षा अधिक भरल्यास त्याप्रमाणे वागण्याला

राज्यकर्ते कोणचे तयार आहेत ? निम्मेपेक्षां अधिक लोकमत झाल्यास त्याप्रमाणें वागण्याचें सरकारनें कबूल केल्यावांचून, ह्मणजे प्रतिनिधिसत्ताक पद्धत सुरू केल्यावांचून लोकांनीं पुष्कळ शंख केले तरी त्याचा काय उपयोग आहे ? भोळे बिचारे, आपले हात आणि तोंडें मात्र दमवून घेतील ! आपण पुष्कळ चळवळी करितों आणि त्यांच्या कांहीं एक परिणाम होत नाहीं याचें कारण हेंच आहे कीं, आपण पुष्कळ चळवळी केल्या तरी त्याप्रमाणें वागण्याचें आपल्या सरकारनें कबूल केलेलें नाहीं. आपलें लोकमत कांहींही झालेलें असलें तरी सरकाराला जें उचित दिसेल तेंच सरकार करणार. अशा प्रकारचे शिरजोर सरकार जोपर्यंत आहे तोपर्यंत नेमळ्या लोकांच्या दुबळ्या सभा, शिळपट अर्ज, पोंचट परिषदा, दिखाऊ, नॅशनल काँग्रेस, आणि निरुपयोगी इंग्लंडांतील व्याख्यानें, या सगळ्यांचा काय उपयोग व्हावयाचा आहे, हें अलीकडच्या शाहाण्या लोकां-
शिवाय दुसऱ्या कोणालाही सांगण्याची जरूरी नाहीं. सारांश, हिंदु-
स्थानांत आज अशी स्थिति आहे कीं, हिंदुस्थानांतील लोक मात्र इंग्लंडांतील लोकांप्रमाणें कॉन्स्टिट्यूशनल पद्धतीनें हक्क मागण्याच्या चळवळी करित आहेत, पण लोकमत मोजून तें अधिक भरलें तर त्याप्रमाणें आपण वागूं असें राजानें आपल्याला कोटेंच बांधून घेत-
लेलें नाहीं. हिंदुस्थान सरकारच्या एक्झिक्युटिव्ह कौन्सिलमधील चार पांच सभासदांना आणि व्हॉइसरॉय साहेबांना इंग्लंडांतील लोकांच्या जें कांहीं सोईचें दिसेल तें ते करणार. आणि हिंदुस्था-
नांतील लोकांनीं मात्र कॉन्स्टिट्यूशनल चळवळी कराव्या, अशी व्यवस्था आहे ! ही बरोबर नाहीं. राजाला आणि प्रजेला दोघां-
नाही एकच बंधनें पाहिजेत. हिंदुस्थानांतील लोकांनीं जर कॉन्स्टि-
ट्यूशनल चळवळीच कराव्या तर हिंदुस्थान सरकारलाही बांधणारी कॉन्स्टिट्यूशन पाहिजे.

लोक कॉन्स्टिट्यूशनल आणि सरकार मर्जीस येईल तसें वागणारें असें कधीं चालवयाचें नाहीं. दोघांनींही सारख्याच तत्त्वावर चाललें पाहिजे. असें लिहिण्यांतोळ आमचा हेतु सरकार स्वैराचारी आहे

त्याप्रमाणें लोकांनाही गैरकायदेशीर रीतीने वागावें असा मुळीच नाही, तर लोक जसे कॉन्स्टिट्यूशनने वांधले गेले आहेत त्याचप्रमाणें राजाही बांधला गेलेला असला पाहिजे व त्याप्रमाणें हिंदुस्थान सरकार हिंदुस्थानांतील लोकांवर कायदेशीर रीतीने राज्य करण्याची केव्हांना केव्हांतरी मेहेरबानी करतील अशी आशा बाळग्याला जागा आहे. परंतु जे पर्यंत सरकार लोकमत मोजून बहुमताप्रमाणें सर्व व्यवस्था करण्याला तयार नाही तोपर्यंत हिंदुस्थानांतील लोकांच्या सर्व चळवळी फुकट आहेत.

आतां ह्या चळवळीपैकी कायदेशीर चळवळी कोणत्या देशातील लोकांनी कराव्या आणि कां कराव्या, आणि गैरकायदेशीर चळवळी कोणत्या देशातील लोकांनी करूं नयेत आणि त्या कां करूं नयेत, हाही एक विचार करण्यास रखा प्रश्न आहे. परंतु प्रस्तुतचा विषय बराच लांबल्यामुळें तूर्त या प्रश्नाकडे वळणें अशक्य आहे.

जुन्या सुशिक्षिताचा एक मासला.

हल्लीं जसें आपल्यावर ब्रिटिशसाम्राज्याचें दडपण आहे, तसें तीनशें वर्षांपूर्वी आपल्यावर मुसलमानीसाम्राज्याचें दडपण होतें. त्या मुसलमानी साम्राज्याखाली आपण जेव्हां दडपले जात होतो, तेव्हां आपली पुष्कळ बाबतींत हल्लींच्या सारखीच स्थिति होती. तेव्हांही एक सुशिक्षित वर्ग आणि एक अशिक्षित अथवा अडाणी वर्ग, असे दोन वर्ग आपल्यामध्ये होते. त्यावेळच्या सुशिक्षित वर्गांत हल्लींप्रमाणें ब्यारिस्टर, अॅडव्होकेट, एल. एल. बी., वकील, जज, एम. डी., एल. एम. अॅन्ड एस, इजिनिअर, प्रोफेसर, हेडमास्तर, आणि काँग्रेसचे किंवा परिषदेचे अध्यक्ष आणि पुढारी, यांचा समावेश होत नसे, हें जरी खरें आहे, तरी दोन्ही वेळांची त्यांच्याबाबतची कल्पना एकच होय. हल्लीं इंग्रजी भाषेने सुशिक्षित रावेंत, तसें तें पूर्वी संस्कृत भाषेनें येत असें, संस्कृत

शिकला ह्यणजे तो सुशिक्षित झाला असा पूर्वीचा समज होता. व ज्यांना संस्कृत विद्येचें शिक्षण नाहीं असे लोक अडाणी वर्गांत मोडत होते. हिंदुसमाजाची सर्व रचना श्रुतिस्मृतिमूलक असल्यामुळे व हे श्रुतिस्मृतांचे ग्रंथ संस्कृतमध्येच असल्यामुळे संस्कृत जाणणारांना स्वाभाविकपणेंच चारी वर्णांत एक प्रकारचें विशेष महत्त्व येत असे. शिवाय श्रुतिस्मृती खेरीज करून इतरही सर्व शास्त्रांवरील आणि कलांवरील ग्रंथ संस्कृतमध्येच लिहिलेले असल्यामुळे त्या वेळीं सहजिकपणें संस्कृतभाषा ही त्या वेळच्या उपलब्ध असलेल्या सर्व ज्ञानांची किल्ली होय, असे मानण्यांत येत असे. व संस्कृताच्या मानानें पाहिलें असतां मराठी भाषा त्या वेळेस फारच दैन्यावस्थेंत होती. तिला अद्यापि चांगलें स्वरूप आलेलें नव्हतें, व निरनिराळ्या विषयांवरील ग्रंथसमुच्चय ही तिच्यामध्ये अजून अवतीर्ण झालेला नव्हता. असा या दोन भाषांमध्ये मुख्य फरक असल्यामुळे संस्कृत भाषा जाणणारे ते सुशिक्षित आणि बाकीचे अडाणी असे त्या वेळेचेही एक साधारण मत झालेलें होतें. आतां या त्या वेळच्या सुशिक्षित वर्गापैकीं मासल्याकरितां एक सुशिक्षित घेऊन त्याचे आचारविचार, त्याची रीतभात, त्याच्या कल्पना, त्याची महत्वाकांक्षा, त्याची नीति, त्याचा देशाभिमान, त्याचें राजकीय धोरण, वगैरे कसें काय होतें याबद्दलचें त्या वेळच्या सुशिक्षित वर्गाची स्थिति समजण्याकरितां आपण थोडक्यांत येथें परीक्षण करूं.

ज्याला संस्कृत काव्यांचें थोडें बहुत ज्ञान आहे, पण ज्याला जगन्नाथ पंडिताचें नांव माहीत नाहीं, असा मनुष्य फरव विरळा सापडेल. जगन्नाथ हा एक त्या वेळचा फारच जाडा पंडित होता. आणि त्या वेळच्या पोंबतांना प्रॅज्युएट हा शब्द लावण्याची परवा. नगीं जर हल्लींच्या एखाद्या युनिव्हर्सिटीनें दिली, तर त्यामध्ये जगन्नाथ पंडिताला प्रिन्स ऑफ प्रॅज्युएटस असें ह्मणण्याला बिलकुल हरकत नाही. याची विद्वत्ता अश्वर्थ करण्यासारखी होती. व यानें लिहिलेले ग्रंथ अद्यापि अर्थानें लोकमान्य आहेत.

याची कविताशक्ति अप्रतिम होती, आणि त्यांतच प्रसाद, मधुर
 कोमलता, इत्यादि अनेक गुणांची भर पडल्यामुळे ज्याला
 ज्याला झणून संस्कृत समजते, त्यांना त्याला जगन्नाथ पंडिताची
 कविता आपल्या प्रियतमप्रमाणें अत्यंत प्रिय झालेली आहे. जगन्नाथ
 पंडिताचा शृंगाररस मनुष्याला कापुक करून सोडितो. त्याच्या
 करुणरसात्मक कविता कठोर अंतःकरणाच्या मनुष्याच्याही डोळ्यां-
 मध्ये अश्रु निर्माण करितात, आणि त्याच्या भक्तिरसाच्या ओघाम-
 ध्ये हांपडलेला मुसुधु वाहत जातां जातां क्षणभर परमेश्वराच्या
 चरणांशीच जाऊन लागतो. जगन्नाथाची कविताशक्ति जशी उत्कृष्ट
 तशीच त्याची तर्क आणि अलंकार शास्त्रांतील गतिही उत्कृष्ट होती.
 त्याने अलंकारशास्त्रावर लिहिलेल्या रसगंगाधरनामक ग्रंथाप्रमाणें
 सर्वमान्य ग्रंथ अलंकारशास्त्रावर पूर्वी कथा झालेला नाही, व याच्या
 पुढेही होण्याचा संभव नाही. जगन्नाथ पंडिताच्या आदितीय अंकवृ-
 त्ताबद्दल आणि अलौकिक कविप्रतिभेबद्दल त्याची योग्य स्तुति के-
 ली आतां आपण त्याच्या चरित्रांतील इतर गोष्टींकडे वळू. हा मूळचा
 दक्षिण देशांत रहाणारा होता. परंतु तिकडे त्याचे बरोबर जमेना
 झणून तो उत्तर हिंदुस्थानांत आला. जगन्नाथाचा उदय कोबत्या
 वर्षी झाला याच्याबद्दल बरोबर निश्चय केल्यास तूर्त कांहीं साधन
 नाही. परंतु त्याच्याबद्दल ज्या कित्येक दंतकथा कर्णपरंपरेनें ऐकण्यांत
 येतात त्यांवरून तो अकबराच्या कारकीर्दीत उदय पावला असावा
 असें दिसते. आणि त्याच्या लेखांतील अंतर्गत पुराव्यावरून
 पाहिले असतां शहाजहान बादशहाच्या कारकीर्दीमध्ये तो असलाच
 पाहिजे असें मानण्याला पुष्कळ जागा असल्याचें आढळून येते. जग-
 न्नाथ पंडिताचा बरोबर कालनिर्णय करण्याचें हें स्थळ नव्हे. सामान्य-
 पणें आपल्या कामाला तूर्त एवढे पुरें आहे कीं, अकबर, जहांगीर,
 शहाजहान, यांच्या कारकीर्दीमध्ये जगन्नाथपंडित नांवलौकिकाला चढला.
 हा त्या वेळाचा जाडा सुशिक्षित काय करीत असे, हें आतां आपल्या-
 ला पहावयाचें आहे. या सुशिक्षिताचा—या त्या वेळाचा प्रिन्स
 ऑफ प्रॅज्युएट्सच—देश मुसलमान लोकांनीं कैलासपर्वतापासून

सेतुबंधपर्यंत सर्वतः व्यापून टाकिला असतां, त्याच्या देशबांधवांचा मुसलमान लोक जिकडे तिकडे छळ करीत असतां, हा त्या वेळचा सुशिक्षित, हा त्या वेळचा प्रिन्स ऑफ प्रॅन्सिपल्स, काय करण्यांत गुंग झालेला होता ? हा सुशिक्षित मुसलमानांच्या दरबारांत राहून आणि मुसलमानांचे अन्न खाऊन त्यांचा तोंडपुजेपणा करण्यामध्ये आपल्या आगुऱ्याचे दिवस फुगट घालवत होता ! जगन्नाथाच्या काव्यांतील श्लोक शोधून पाहिले तर त्यांमध्ये ज्यांत विनाकारण मुसलमान नबाब आणि बादशहा यांची स्तुति केली आहे असे बरेच श्लोक सांपडतील. जगन्नाथाने अलंकाराच्या उदाहरणासाठी प्रायशः हे श्लोक केलेले आहेत. त्या श्लोकांतून कोठल्याही राजाचे नांव घातले असते तरी चालले असते. असे असूनही त्याने मुद्दाम तोंडपुजेपणा करण्यासाठी आणि खुशामत करण्यासाठी मोंगल बादशहांचे नांव घातले आहे. यावरून वरील विधानाची सत्यता कोणाच्याही सहज लक्षांत येईल. पुढे दिलेले कांही चरण वरील गोष्टीच्या प्रत्ययासाठी उदाहरणे द्यावून होण्यासारखे आहेत. 'चिरंजीवन्नास्तामाधिधरणि दिल्लीनरपतिः,' 'जानीमो भवता न हंत विदितो दिल्लीधरावल्लभः,' 'दुग्धान्धे भवता समो विजयते दिल्लीधरावल्लभः,' 'व्याकुल्यन्नूरदीनक्षितिर्मणरिपुक्षोणि भृत्पक्ष्मलाक्षी,' 'भूमीनाथ शहाबुद्दीन भवतस्तुल्यो गुणानां गणैः...' जगन्नाथाच्या पूर्वी ज्यांना अलंकारावर उदाहरणे रचली त्यांना तो उदाहरणे करावयाला दिल्लीपातिच लागत होता असे नाही. परंतु जगन्नाथाला आपल्या देशाची धूळधाण करणाऱ्या मोंगलांचीच स्तुति करणे आवडत असे. त्याच्याबद्दल अशी एक आख्यायिका सांगतात की जगन्नाथ दिल्लीच्या दरबारामध्ये असतांना त्याला दुसऱ्या कोणा राजाकडून आपल्या पदरीं रहाण्याला येण्याविषयी बोलावणें आलें होतें. हा राजा कदाचित हिंदुही असेल. पण त्याचा तिरस्कार करून आणि दिल्लीधराला जगदीश्वराच्या तोडीला बसवून जगन्नाथानें 'दिल्लीधरो वा जगदीश्वरो वा मनोरथान् पूरयितुं समर्थः । अन्यैर्नृपलैः परिदीयमानं शाकाय वा स्याल्लवणाय वा स्यात् ॥' असे उद्गार काढले. दुसरे राजे काय देणार ? त्यांनी दिलेले माझ्या मीठभाजीगं पुरेल

किंवा नाही याची वानवा आहे. माझे मनोरथ परिपूर्ण करण्याला केवळ एक दिल्लीश्वर किंवा दुसरा जगदीश्वर हेच कायते समर्थ आहेत. अशा अर्थाचे हे वरील उद्गार ऐकून या त्या वेळच्या सुशिक्षिताबद्दल चाचकांची काय बरे कल्पना होईल ! शिवाय ज्या वेळीं जगन्नाथ मोंगल बादशहांची अशा रीतीनें खुशामत करित होता, त्या वेळीं त्यांची वास्तविक त्यानें वर्णन केल्याप्रमाणें स्थिति नव्हती. मोंगल साम्राज्याचे चांगले दिवस अकबराबरोबर समाप्त झाले होते, व शहाजहानच्या मुलांच्या भांडणाबरोबर मोंगल साम्राज्यांत अप कर्षाचा शिरकाव झालेला होता. मोंगल साम्राज्य चोहोंकडून पोखरलें जाऊन तें लहानशाही धक्यानें मोडण्याच्या बेतांत आलेलें होतें, व दिल्लीच्या बादशहांचें सामर्थ्य चोहोंकडे उत्पन्न होत चाललेल्या शत्रूंच्या प्राबल्यामुळें हळु हळु संपुष्टांत येत चाललें होतें; तरी जगन्नाथ पंडित 'दुग्धाब्धे भवतासमो विजयते दिल्लीधरा. वल्लभः' असें ह्मणून त्यांची खुशामत करितच होता ! असली वागणूक कोणत्याही दृष्टीनें प्रशस्त आहे असें ह्मणतां येत नाही. तरी पण जगन्नाथच्या मनामध्ये आपण करित आहों हें आपल्या देशाच्या आणि धर्माच्या दृष्टीनें उचित आहे किंवा अनुचित आहे याबद्दलचा विचार कधीं आलाच नाही. आणि स्वार्थापलीकडे त्याची दृष्टि कधीं गेलीच नाही. त्याच्या सुशिक्षितपणाचें पर्यवसान मोंगलांच्या अन्नावर पुष्ट होण्यामध्ये झालें आणि त्याच्या विद्वत्तेचें पर्यवसान मोंगलांची वृथा स्तुति करण्यामध्ये झालें. ह्या त्या वेळच्या सुशिक्षिताची महत्वाकांक्षाच बेताबाताची होती. त्याच्या महत्वाकांक्षेचें चित्र पुढील श्लोकामध्ये फार चांगल्या रीतीनें व्यक्त झालेलें आहे. 'शास्त्राण्याकलितानि नित्यवियः सर्वेऽपि संभाविता दिल्लीवल्लभपाणिपल्लवतले नीतं नवीनं वयः ।' संप्रत्युज्जितवासनं मधुपुरीमध्ये हरिः सेव्यते सर्वं पंडितराजराजितिलकेनाकारि लोकां धिकम् ॥' सर्व लोकांपेक्षां पंडितांनीं अधिक केलें तें काय केलें ? तर दिल्लीच्या राजाच्या पदरी आपलें नवीन वय खर्ची घातलें ! सर्व लोकांपेक्षां अधिक करावयाचें ह्मणजे काय करावयाचें, याच्या-

बडलची पूर्वीच्या सुशिक्षितांची कल्पना आणि हल्लींच्या सुशिक्षितांची कल्पना या अगदी तंतोतंत जमतात ! युनिव्हर्सिटीची परीक्षा द्यावी, भोजनादिक नित्यविधी नऊ वाजता करावे, वीस वर्षांपासून पन्नास वर्षांपर्यंतचें उमेदाचें वय दिलापतीच्या चाकरीमध्ये खर्च करावें, आणि अखेरीस नाशीक, वाई, काशी वगैरे सारख्या ठिकाणां पेनशन घेऊन हरि हरि ह्मणत बसावें, हें जे आजकालच्या सुशिक्षितांना लोकाधिक वाटत आहे तेंच जगन्नाथाला वाटत होतें हें मोठें आश्चर्य आहे ! तीनशें वर्षांपूर्वीचा सुशिक्षित जेथें होता तेथेंच आजचा सुशिक्षित उभा आहे हें पाहून हिंदुस्थानच्या खगोलांतील तान्यांची गति किती धि-म्मेपणाची आहे, हें कोणाच्याही लक्षांत येईल. जगन्नाथ पंडिताबद्दल दुसरीही एक वाईट आख्यायिका आहे. ती अशी की, त्याचा एका यवनीसो संबंध होता. त्याबद्दलचा एक श्लोकही प्रचलित आहे. तो असा की, 'यवनी नवनीतकोमलांगी शयनीये यादे लभ्यते कदाचित् ! अवनीतलमेव साधु मन्ये न वनी माघवनी विलासहेतुः ॥' हें वाक्य जर खरोखरच जगन्नाथानें उच्चारिलें असेल तर त्यानें महाराजा सर किसन प्रसाद यांच्याही वर ताण केली असें झटलें पाहिजे.

जगन्नाथ पंडिताच्या चरित्रांतील ज्या कांहीं गोष्टी वर दिल्या आहेत, त्यांवरून त्यावेळचा सुशिक्षित मनुष्य कसा होता, याची आपल्याला चांगली कल्पना येईल. व हल्लींच्या सुशिक्षितांनें त्याच्याकडे पाहिलें असतां त्याला तेथें आपलें प्रतिबिंब बरोबर दिसेल. जगन्नाथ हा उत्तम कवि होता हें संगितलेंच आहे. पण दुःखाची गोष्ट ही की, ज्या परमेश्वरानें त्याला कविताशक्ति दिली, त्यानें त्या कविताशक्तीचा उपयोग कोणाची स्तुति करण्याकडे करावा हें ठरविण्याची विचार-शक्ति त्याला दिली नाही. जगन्नाथानें आपली कविता गुलामगिरीचीं गाणीं गाण्याकडे लाविलीं पण कवितेचा खरा उपयोग हा नव्हे. कविताशक्ति आणि चित्रकला ह्या दोन देवाच्या घरच्या विद्या आहेत. त्यांचा उपयोग गुलामगिरीच्या अभिवृद्धयर्थ करावयाचा नाही. आपल्याला चित्रें काढतां येत असलीं तरी आपण कोणाचो चित्रें काढवी, आणि आपल्याला कविता करता येत असल्या तरी आपण

कोणाविषयी कविता करान्या, या प्रश्नांचा विचार प्रत्येक विचारा-
 रानें आणि प्रत्येक कवीनें केला पाहिजे. त्या वेळचे मोंगल बादश-
 हा हिंदुलोकांवर फार जुलूम करीत होते आणि त्यांनीं हिंदु लोकांना
 आपले गुलाम करून ठेविलें होतें. अशा स्थितीमध्ये हिंदु कवींनीं
 आपल्या गुलामगिरीमध्ये संतोष मानून त्या गुलामगिरीची बेडी
 आपल्या पायामध्ये भडकविणाऱ्या जुलमी राजांची स्तुति करण्या-
 करितांही कविता रचव्या, हें खऱ्या कवीचें काम नव्हें. असला
 कवि आणि पोपट यांच्यामध्ये काय फरक उरला ? दोघांचाही
 शब्द रम्य आहे, पण दोघांनाही त्या रम्य शब्दांचा उपयोग
 कोणासाठीं करावयाचा याच्याबद्दल सारासार विचार नाही ! पण
 कवीला आणि पोपटाला देवानें या जगामध्ये एकाच उद्देशानें पाठ-
 विलें नाही. कवीचें काम आपल्या कवितेच्या द्वारानें लोकांना कांहीं
 तरी शिकवावयाचें आहे. व जें कांहीं शिकवावयाचें ती वाईट
 गोष्ट असतां कामा नये. कवीनें लोकांना गुलामगिरीची चटका
 लावून यावयाची नाही किंवा तिच्यासाठीं कविता करावयाच्या
 नाहीत. इतर देशांतून अशीं उदाहरणें आढळून येतात कीं, तेथील
 कवींच्या कविता वाचून गुलामगिरीत असलेल्या लोकांनां आपणें
 स्वातंत्र्य परत मिळवून घेण्याची उत्कट इच्छा उत्पन्न होते, आणि
 आमच्यांतील कवींनीं जे आमच्यावर जुलूम करतात त्यांचाच गाणों
 गावीं ! अर्वाचीन संस्कृत ग्रंथसमूहामध्ये पुष्कळ चांगल्या गोष्टी आ-
 हेत. परंतु ज्याच्यायोगानें वाचनारांच्या मनांत स्वदेशाभिमानाचें
 आणि स्वदेशभक्तीचें स्फुरण उत्पन्न होईल, असा ग्रंथ फारच विरळा
 दृष्टीस पडतो. उलट गुलामगिरीमध्ये आनंद उत्पन्न करणारे श्लोक
 मात्र जगन्नाथ पंडितांनीं करून ठेविले आहेत !

त्या वेळच्या सुशिक्षितांमध्ये गुलामगिरीची आवड किती होती,
 तोंडपुजेपणामध्ये त्यांना किती गोडी वाटत होती, आणि स्वातंत्र्या-
 बद्दलची त्यांना किती थोडी कल्पना होती, हें यावरून दिसून येईल.
 त्या वेळीं हिंदुस्थानाला तोंडपुजेपणाहून भिन्न अशा गोष्टींची अवश्य-
 कता होती. पण ती या सुशिक्षितांकडून परिपूर्ण झाली नाही. ती

कामगिरी अखेरीस अशिक्षित वर्गामध्ये मोडणाऱ्या लोकांनीच शेवट
 टास नेली. संस्कृत भाषेतील पंडितांचा बहुजनसमाजाला काहीएक
 उपयोग होत नव्हता. हल्लीचे पंडित जसे इंग्रजीत बोलतात, आणि
 इंग्रजीत चालतात, त्याचप्रमाणे त्या वेळचे पंडित केवळ संस्कृतमध्ये
 बोलत आणि चालत असत. त्यांच्या विचारांचा जनसमुदायावर
 काही एक परिणाम होत नसे. त्या समुदायावर जे लोक
 लोक आपल्या विचारांचा काही परिणाम घडवून आणीत होते, ते
 ह्या पंडितवर्गात मोडणारे नसून अशिक्षित किंवा अडाणी वर्गामध्ये
 ज्यांची गणना होईल अशाच लोकांकडून ते काम झाले. हिंदुधर्माचा
 उच्छेद चालला असता आणि हिंदुस्वातंत्र्याची पायमल्ली होत असता
 त्या धर्माचे पुनरुज्जीवन रामदास, तुकाराम यांच्यासारख्या मराठी
 बोल बोलणाऱ्या लोकांनीच केले आणि त्या स्वातंत्र्याचे पुनरुज्जीवन
 शिवाजी, तान्हाजी वगैरेंसारख्या अशिक्षित आणि अडाणी लोकां-
 नीच घडवून आणले. आणि हे मराठी भाषा बोलणारे, अशिक्षित
 व अडाणी लोक ही नहतकृत्ये करीत असतां गर्वाण भाषा बोलणारे
 सुशिक्षित जगन्नाथ पंडित यवनांच्या अन्नावर आपला पिंड पोसून
 व यवनीच्या शयनावर पडून माघवनी वनीचे विलास तुच्छ मानून
 दिल्लीपतीच्या चरणसेवेमध्ये आपले नवीन वय घालविण्याचे लोकाधिक
 कृत्य केल्याबद्दल आपल्या धन्यतेचे वर्णन करण्यामध्ये गुंग झालेले
 होते ! मुसलमानांनी आपल्या धर्माला किती जखम केल्या आहेत,
 बच, पोर्च्युगीज, फ्रेंच या लोकांनी आपल्या देशाचे तुकडे तोडण्याला
 कसा प्रारंभ केला आहे, आणि इंग्लिशानी मोंगळ बादशाहापुढे
 हातीं पायी पडून आपल्या मानसमाने आर्यभूमीच्या शरीराला रक्त
 शोषणाऱ्या जळवा लावण्याला कशी सुरवात केली आहे, याच्याबद्दल
 या सुशिक्षितांच्या स्वप्रांतसुद्धां कधी विचार आले नाहीत. ह्या गोष्टी
 रामदासासारख्या भगवी कफनी घालून भीक मागणाऱ्यांच्या आणि
 मावळे हेटकरी जमवून त्यांच्या काळ्यांनी किल्ले सर करणाऱ्या
 शिवाजीच्या मनामध्ये आल्या !

दैवाची गति विचित्र आहे !

फ्रेंचोडा प्रकरणामध्ये इंग्लंडने फ्रान्सची कांही वर्षांपूर्वी मानखंडना केली होती हे सर्वांना माहीतच आहे. त्या अपमानाबद्दल फ्रेंच लोक इंग्लिशांविरुद्ध मनामध्ये पुष्कळ दिवसपर्यंत जळत होते व त्या फ्रेंचोडा प्रकरणाबद्दल आपल्याला केव्हां सूड घ्यावयाला सांपडेल, याची ते डोळ्यांत तेल घालून वाट पहात बसले होते. बरीच वर्षे पर्यंत तशी संधि मिळाली नाही. परंतु १९०३ सालापासून फ्रान्सला पाहिजे तसा योग हळुहळु जुळून येत चालला. इंग्लंडने बोअर लढाईकरिता जे जास्त सैन्य गोळा केले होते. त्याला रजा देण्यांत आली, आणि त्यामुळे इंग्लंडचे लष्करी सामर्थ्य पुष्कळ संपुष्टात आले व खुद्द इंग्लंडचे संरक्षण करण्याचे काम नागरिक लोकांनी बनविलेल्या सैन्याकडे सोंपविण्यांत आले. इंग्लंडची स्थिति अशा रीतीने कमकुंजतपणाची हळुहळु होत चालली असता युरोपखंडातील इतर देशांतूनही बऱ्याच महत्वाची स्थित्यंतरे होते चालली होती. प्रिन्स नेपोलियन हा इतके दिवसपर्यंत रशियामध्ये अज्ञातवासांत रहात होता, तो एकाएकी प्रकट झाला, व चवथा नेपोलियन अशी पदवी धारण करून तो फ्रान्स देशाच्या गादीवर बसला, व सर्व साम्राज्याचा तो बादशहा झाला. फ्रान्समध्ये या उन्हाडाली चालल्या असता, जर्मनीमध्ये तर याच्याहीपेक्षा विलक्षण आणि आश्चर्यकारक गोष्टी घडून आल्या. जर्मनीचा बादशहा एके दिवशी आपल्या कांही मित्रमंडळींसह व्हीएन्ना येथे विमानांत बसून जाण्याकरिता निघाला असता मध्येच एक फार मोठा अपघात झाला. इ. स. १९०५ सालच्या मार्च महिन्याची ती पहिली तारीख होती. तो भयंकर दिवस लोकांच्या स्मरणांतून कधीही नाहीसा व्हावयाचा नाही. जर्मन बादशहाचे विमान डॅन्यूब नदीवरून जात असता एकाएकी सोसाठ्याचा वारा सुटला. व त्या विमा-

नांतील यंत्रें मोडून गेलीं, आणि ती विमानांतील सर्व मंडळी पुष्कळ उंचीवरून डॅन्यूब नदीमध्ये पडली. नदीच्या पाण्याचा जोर अतिशय असल्यामुळे ते सर्व लोक ताबडतोब खात्री वाटून गेले, व त्यांचा कांहीं एक पत्ता लागला नाही. ते सर्व लोक बुडून मरण पावले अशी सगळ्यांची खात्री होऊन जो तो अतिशय दुःख करूं लागला. बर्लिनमध्ये ही बातमी येऊन पांचत्यावर बादशहाचा मुलगा वयांत आलेला होता त्याला एकदम गादीवर बसविण्यांत आले. जर्मन साम्राज्यामधील लोकांमध्येही एक प्रकारचें स्थित्यंतर होत चाललें होतें. जर्मनी, फ्रान्स, आणि रशिया या तीन देशांनी एकत्र व्हावें आणि इंग्लंडचें अलीकडे जें मोठें स्तोम माजलें आहे तें मोडून टाकावें, इंग्लंडची समुद्रावरील सर्व सत्ता नष्ट करून टाकावी, आणि इंग्लंडच्या जितक्या वसाहती आपल्या ताब्यांत घेतां येतील तितक्या ध्याव्या, अशाप्रकारची इच्छा जर्मन लोकांच्या मनांत दिवसेंदिवस जास्त जास्त वाढत चालली होती. विमानांतून डॅन्यूब नदीत पडलेल्या केसर बुड्यामनें आपल्या लोकांची ही इच्छा दाबून ठेविली होती. परंतु नवीन बादशहा गादीवर बसल्याबरोबर इंग्लंडच्या विरुद्ध असलेले सर्व लोक भराभर पुढें आले, व प्रधानमंडळांतील सर्व जागा त्यांनीं आपल्या हस्तगत करून घेतल्या. जुन्या बादशहाची मोठी इच्छा झटली झणजे आपलें आरमार वाढविण्याची होती, तेव्हां तें आरमार आपण अतिशय वाढवावें हेंच त्या बादशहाचें उत्तम स्मारक होय, असें सर्वांना वाटून त्यांनीं आरमाराला यत्किंचित्ही वादविवाद केल्याशिवाय लागेल तितका पैसा खर्च करण्याविषयीं आपली मंजुरी दिली. या गोष्टी चालू असतां जर्मन वर्तमानपत्रांनीं इंग्लिशांच्या विरुद्ध टीका करण्याचें अगदीं बंद केलें. ही एक अगदीं लक्षांत ठेवण्यासारखी गोष्ट आहे.

फ्रान्समधील लोक लोकसत्तात्मक राज्याला अगदीं कंटाळून गेले होते, व फ्रान्स नेपोलियनसारखा रशियाच्या सैन्यांत लष्करी शिक्षण मिळून तयार झालेला राजा मिळाल्यामुळे त्यांना अतिशय आनंद

झाला होता. शिवाय फ्रेंच लोकांच्या मनांत फॅशोडा येथील अपमान धुमसत पडलेलाच होता. इंग्लिशांना मात्र वाटत होते की, आपण जसे फॅशोडाप्रकरण विसरलो आहो, त्याचप्रमाणे फ्रेंच लोकही ते विसरले असतील. आणि ज्यांना जय मिळतो त्यांच्या मनांत असले विचार येणे स्वाभाविकच आहे. पण ज्यांचा पराजय होतो, ते ती गोष्ट तो कलंक धुवून टाकण्याशिवाय कधीही विसरत नाहीत. त्या प्रमाणे फ्रेंच लोक फॅशोडाबद्दल सूड घेण्यासाठी वाट पहात बसलेले होते.

जर्मनी आणि फ्रान्स या देशांतून अशा घडामोडी होत असता इंग्लंडमधील कित्येक लोकांना असे वाटू लागले की, जर्मन लोक आपल्याविरुद्ध जातात तेव्हा आपण रशियाला अनकूळ करून घ्यावा. इकडे रशियाचीही तयारी पूर्णपणे शेवटास जाण्याला कांहीं अवकाश होता. ती तयारी निर्विघ्नपणे व्हावी म्हणून रशिया इंग्लंडपाशी गोड गोड बोलत असे. परंतु आंतून रशियाने आपली लढाईची तयारी गुप्तपणाने चालू ठेविली होती. रशियाने आपले आरमार वाढविले, अफगाणिस्थानांत आपला वकील पाहिजे म्हणून बोलणे लाविले, मध्य एशिया आणि चायना येथील आपल्या आगगाळ्यांचे काम पुरे केले, व पाण्यासारखा पैसा ओतून पर्शियामध्ये आपले वर्चस्व स्थापित केले. इतक्या सगळ्या गोष्टी रशियाने केल्या तरी बाह्यात्कारे रशिया इंग्लंडपाशी गोडच होता. फ्रान्समध्ये लोकसत्ताक राज्य मोडून तेथील गादी राजाच्या हातांत आली, व जर्मनी आणि रशिया येथे तर मूळचेच राजे होते. या तीन राज्यांच्या संयोगाने इंग्लिशांच्याविरुद्ध लढाईची तयारी जरीने सुरू झाली, पण ती इतक्या रीतीने चालली होती की, बाहेरून कोठे लढाईचे यत्किंचितही चिन्ह दिसत नव्हते. इंग्लिश प्रवाशी साऱ्या युरोपखंडभर फिरत होते. पण त्यांनासुद्धा ही बातमी कळली नाही. एका प्रवाश्याने एका वर्तमानपत्रांत याबद्दल कांहीं बातमी प्रसिद्ध केली होती. पण तिच्यावर इंग्लंडमध्ये कोणीही विश्वास ठेविला नाही. फ्रेंच सैन्य आपल्याबरोबर तोफा, बायसिकल्स वगैरे घेऊन आगबोटीत चढत

आहेत, वगैरे जी बातमी त्या प्रवेशानें प्रसिद्ध केली होती, ती इंग्लिशांना शक्यच वाटेना. इंग्लंडमध्ये पार्लमेंटपुढें प्रत्येक गोष्टीची उघडपणें वाटाघाट होण्याची वहिवाट असल्यामुळें जेथें एकएकटेंच राजे मुखत्यार असतात तेथें गुप्तरीतीनें लढाईची तयारी कशी होते याची इंग्लिशांना कल्पनाही नव्हती.

असा. अशा प्रकारची परिस्थिति युरोपखंडांत आस्तित्वांत असतांना १९०५ सालच्या प्रारंभाच्या सुमारासच अफगाणिस्थानांतील पश्चिम प्रांतांमध्ये धामधुमीचीं कांहीं चिन्हें दिसूं लागलीं. हिरातचा सुभेदार रशियाला आंतून सामील आहे असा अमिराला संशय आला. परंतु त्या सुभेदाराला रशियाचें पाठबळ असल्यामुळें त्याला काढून टाकण्याची अमिराला छाती होईना. झणून अमीर योग्य संधीची वाट पहात बसला होता. पुढें एकदम अशी बातमी आली कीं, हिरातच्या सुभेदारानें रशियाच्या सैन्याला हिरात शहरांत घेतलें. ही गोष्ट झाल्याबरोबर अमीर आपलें सैन्य घेऊन हिरातवर चाल करून गेला. हिरातचा प्रांत आपल्या राज्यांत सामील करून घेण्याचा रशियाचा इरादा स्पष्ट दिसून आला, व त्यासाठीं रशियाचें सैन्य चोहोंकडून जमा होऊं लागलें. परचक्रापासून आढी तुमचें संरक्षण करूं, असें इंग्लिश अमिराला कित्येक वर्षे आश्वासन देत गेले असल्यामुळें अमिरानें त्यांच्यापाशीं कुमक मागितली. तेव्हां बरीच भवति न भवति होऊन अखेरीस इंग्लिशांनीं रशियाशीं लढाई सुरू करण्याचा निश्चय केला. हिंदुस्थानांतील सैन्याची तयारी झाली. एक तुकडी हिरातवर पाठविण्याचा निश्चय ठरला व बाकी राहिलेलें सैन्य हिंदुस्थानच्या सरहद्दीवर रशियन शिपायांना प्रतिबंध करण्याकरितां उभें राहिलें. रशियाचें आणखी एक सैन्य हिंदुकुश पर्वतापलीकडील अफगाणिस्थानांतील उत्तर प्रदेशांत उतरलें होतें, व पामीरमधून रशियन शिपाई चित्तालवर उतरतात कीं काय, अशी क्षणोक्षणीं भीति वाटत होती. अशी स्थिति घेऊन पोहोंचली तरी विलायत सरकार मागेपुढें पहात होतें. अमीर एकटाच पुढें चाल करून गेला. त्याचा रशियन शिपायांनीं पराभव केल्यामुळें सर्व अफगाणिस्थानांत अंदा-

धुंदी माजून राहिली. रशियानें अफगाणिस्थानांत येऊन तळ दिल्या. मुल्लें काबुली लोकांच्या मनाची पुष्कळच चलबिचल उडून गेली. व या सगळ्या संकटांचा परिहार करण्याकरितां अमीर रशियाला खात्रीनें शरण जातां, अशी सर्वांना भीति पडली. तरपिण अफगाणिस्थानांत आपण जावें किंवा नाही याच्याबद्दल विलायत सरकारनें असें कळविलें कीं, आमच्या सरहद्दांचें संरक्षण करण्याकरितां पुरेसें सैन्य आमच्यापाशा आहे, परंतु अफगाणिस्थानांत पाठविण्याला सैन्य, व आफिसर लोकांचा तर फारच तोटा आहे. अशी ब्रिटिश साम्राज्याची लढाईसाठीं धांदल उडून गेली असतां रशियन लोकांनीं हिरातमधील सैन्य वाढविण्याचा एकसारखा सपाटां चालविला होता. व इराणच्या बाजूनें धान्याचा वगैरे पुरवठा करण्यांत येत होता. व युरोपियन इतिहासामध्ये सिबेस्टोपॉलचा वेढा जो प्रख्यात आहे, तशाच प्रकारचा प्रसंग आफगाणिस्थानामध्ये येऊन बेतला. चोहोंकडे शांतता असतां एकाएकी रशियानें स्वारी केली हें बरोबर नाही, असें इंग्लिश लोक ह्मणूं लागले त्यावर रशियन सरकारनेंही जाहीर. नामे काढून आपलें ह्मणणें प्रसिद्ध केलें, व खुद्द इंग्लंडनें अशा रीतीनें एकाएकी लढाया सुरू केल्याची उदाहरणे दाखवून दिशें ह्या उपायांनीं रशिया ऐकेना, तेव्हां काळ्या समुद्रातील रशियाच्या गलबतांना तेथल्या तेथें अडकवून ठेवावें असें कोणी सुचविलें. परंतु टर्की आणि जर्मनी हे इंग्लंडला आपली जहाजे डारडनलिसकडे नेऊं देईनात, तेव्हां उत्तरेकडून बाल्टिक समुद्रांतील रशियाची गलबतें अडवून ठेवण्याचा इंग्लिशांनीं विचार केला. परंतु ह्या वेळीं इंग्लंडपाशी फारसें मोठें आरमार राहिलेलें नव्हतें. खर्च कमी करण्याच्या नाहीं लागून इंग्लिशांनीं गेल्या दोन तीन सालांत आपलें आरमार पुष्कळ कमी केलें होतें. व रशियानें हिरातवर केलेल्या स्वारीला प्रतिबंध करण्यासाठीं सुएझच्या कालव्याच्या वाटेनें कांही गलबतें हिंदुस्थानांत पाठविण्यांत आली होती. कांही आरमार भूमध्य समुद्रांत होतें. आणि बाकीचे उत्तरेकडे बाल्टिक समुद्राच्या तोंडाशी पाठविण्यांत आले. रशियन

गलबतांचा कोंडमारा करण्यासाठीं बाल्टिक समुद्रामध्ये इंग्लिश आ-
रमार गेलें होतें. पण त्याचा कांहीं उपयोग झाला नाहीं. रशि-
याचीं गलबतें काळ्यासमुद्रांत बिनहरकत जात येत होती. तीं
आपला माल फ्रेंच आणि जर्मन लोकांना विकत, आणि ते लोक
तो माल आपल्या गलबतांत भरून पाठवीत. आणि फ्रेंच व जर्मन
या लोकांशीं लढाई नसल्यामुळें त्यांच्या गलबतांना इंग्लिशांना
हरकत करिता येत नसे. इकडे रशियन चीनच्या किनाऱ्यावरही
कांहीं गडबड चालविली होती. तेव्हां तिकडे पाठविण्यासाठींही
इंग्लंडला कांहां गलबतें पाहिजे होतें. जपानचा या लढाईयव्ये
कांहीं संबंध नसल्यामुळें तिकडील मदत इंग्लिशांना मागतां येईना.
अशा सर्व बाजूंनी इंग्लंडवर अडचणी येत असतां १९०५ साल-
च्या जून महिन्याच्या प्रारंभीं एकाएकी अशी बातमी आली
की, तीन फ्रेंच आगवोटी दगड भरून सुएझच्या काल-
व्यांतून येत असतां एकाएकी फुटून तुडाल्या; व तेथून
गलबतें जाग्याऱेप्याचा रस्ता त्याच्यायोगानें अगदी बंद
होऊन पडला. सुएझचा रस्ता बंद करून टाकण्यासाठीं
फ्रेंचांनी मुद्दाम ही गोष्ट केली कीं काय, याबद्दल खात्रील यत्न माहिती
नाहीं. हा रस्ता बंद झाल्यामुळें हिंदुस्थानांत मदत घेऊन चाललेलीं
जीं गलबतें भूमध्य समुद्रांत अर्ध्या वाटेवर गेलीं होती, तीं माघारीं
बोलावून केप आफ गुडहोपच्या रस्त्यानें पाठविणें आग पडलें.
अशा स्थितींत छद्म इंग्लंडच्या किनाऱ्याचें संरक्षण करण्याची तज-
वीच कांहीं एक नव्हती. इंग्लंडचा सर्व किनारा मोकळा आहे ही
बातमी युरोपखंडांतलें प्रत्येक देशांतलें गुप्त बातम्या काढणाऱ्या
आफिशांतून माहिती होती. अशा स्थितींत एके दिवशीं जर्मनीचें
आरमार आपल्या बंदरांतून बाहेर निघाले आणि स्काटलंडच्या
ज्वालफेडून चाललें. यानें तर इंग्लंडमध्ये फारच गडबड उडून गेली.
इतक्यांत समुद्रातील सर्व तारा तुटल्याबद्दलची बातमी आली.
दक्षिण आफ्रिकेचा तार तुटला, तेव्हां तीं कांहीं कारणांनें तुटलीं
असेल असे वाटलें. १९११ पुढें असें कळून आलें कीं नॉर्थ सीमधील

तार व हिंदुस्थानाकडे गेलेली तार याही तुटल्या आहेत. तेव्हा शत्रूंचेच कृत्य असावे असे इंग्लिशांना वाटले. व चोहोकडून सहा टाची वेळ आली असतां आपले आरमार दूर दूर ठिकाणां कम पांगले जाते, इंग्लंडचा किनारा संरक्षणावांचून कसा उघडा पडतो, सुएझचा रस्ता थोड्या युक्तीने कसा बंद होतो, आणि तारा तोडून टाकिल्या झणजे विस्तीर्ण साम्राज्याचे एक लहानसे वेड एकाएकी कसे बनून जाते, याबद्दलची कल्पना इंग्लिशांना त्या वेळां आली. जर्मन आरमाराचा पाठलाग करण्याकरितां कांहीं थोडे बहुत शिष्टक असलेले इंग्लिश आरमार पाठविण्यांत आले, त्यामुळे इंग्लिश चॅनेल अगदीच उघडा पडला. व त्या चॅनेलच्या पलीकडच्या किनाऱ्यावर फ्रेंचचे आरमार जग्न्यत तयार होतें तरी पण फ्रेंच लोक बाह्यात्कारी इंग्लिशांपाशीं अतिशय गोडगोड बोलत होते. या सुमार स इंग्लंडशीं लढाई सुरू करण्याचा जर्मनीचा निश्चय ठरून राहिला होता. परंतु त्याला कांहीं विघ्न आले. इंग्लंडमध्ये असलेल्या जर्मन लोकांनीं यावेळीं एक कट केला होता. वृलविच् हें इंग्लिशांचे दुरुगोळा ठेवण्याचें जें मुख्य ठिकाण त्या ठिकाणीं रात्री एक वाजतां सच जर्मन लोकांनीं जमून तेथील भिंतीवर शिड्या लावून चढून आंतील सामानाला आग लावून द्यावयाची, असा त्या कटांतील मंडळांचा विचार होता. परंतु पोलिसला त्यांची बातमी कळल्यामुळे तो बेत फसला. व त्यामुळे जर्मनीमधील लोकांनींही आपला बेत कांहीं वेळ तहकूब केला. इतक्यांत फ्रेंच लोकांचे आरमार आपल्या जागेवरून हारले, व उत्तर समुद्राकडे त्यानें आपला रोख वळविला. इकडे इंग्लंडमध्ये पार्लमेंटची बैठक ४ अगष्टलाच संपून पार्लमेंट बंद झाले होते. सर्व सभासद आपल्या गांवां निघून गेले होते. व खुद्द प्रिन्स ऑफ वेल्स हेही एक घोड्यांचे प्रदर्शन पाहण्याकरितां लिकनशायर मध्ये गेले होते. लॉर्ड रोझबरी हे जे फॉरिन आफिसचे काम त्या वेळीं पहात होते, तेही रशियानें चालविलेल्या लढाईशिवाय दुसरे कांहीं फारसे काम नाहीं असे पाहून लंडन सोडून डालमेनी या ठिकाणीं विश्रांतीकरितां गेले होते. ते आगष्टच्या ५ व्या तारखेला

गेले. त्याच दिवशीं फ्रेंचांचा वकील लॉर्ड रोझबरीकडे गेला होता. परंतु त्यांची भेट न झाल्यामुळे त्यानें एक खलिता लॉर्ड रोझबरीकडे ताबडतोब पाठवून देण्यासाठीं लिहून दिला. आणि तो वकील त्याच रात्रीं आपल्या सर्व मंडळींसह पॅरीसला निघून गेला. फ्रेंच वकिलांनं दिलेला खलिता लॉर्ड रोझबरी यांना फारच उशिरा पोचला. त्या खलित्यांत फ्रेंचांनीं इंग्लिशंशीं कां लढाई सुरू केली आहे याचीं कारणं दर्शविण्यांत आलीं होती. इतकें होतें आहे न होतें आहे तोच दुसरे दिवशीं पहाटेस स्पॅनहेडजवळ फ्रेंच सैन्य येऊन इंग्लंडच्या किनाऱ्यावर उतरलें. त्या सैन्याचें पहिलें काम तारा तोडून टाकण्याचें होतें. नंतर त्या सैन्यातील शिपाई मोटार सायकलवर बसून चौहोंकडे निघाले. व ठिकठिकाणीं शस्त्रे, दारूगोळा, घोडी वगैरे सामान ते आपल्या हस्तगत करित चालले. त्यांनीं घोडे फ्रान्समधून विलकूल आणले नव्हते. तरी इंग्लिशंच्या घोड्यांनीं फ्रेंचांना कोणतीही उणीव भासू दिली नाही. फ्रेंचांनीं जिकडे तिकडे तारा तोडल्या, पूल पाडले आणि उथळ गरबतांच्या साधनानें नद्यांच्या पात्रांतून आणि कालव्यांतून त्यांनीं इंग्लंडांत प्रवेश केला. त्यांना जे जय मिळाले त्यांत विशेष महत्त्वाची गोष्ट ह्मणजे ही होय कीं, खुद्द प्रिन्स ऑफ वेल्स हेही त्यांच्या हातीं सांपडले. या गोष्टी होईपर्यंत फ्रान्सचें बहुतेक सैन्य इंग्लंडच्या किनाऱ्यावर येऊन उतरलें. नंतर बऱ्याच वेळानें इंग्लिशंना वाटें लागले कीं, फ्रेंच लोक आपल्या देशावर खरोखरच स्वारी करण्याकरितां आले आहेत असें कळल्यावर इंग्लिश लोकांना पुष्कळ पराकाष्ठा केली. परंतु कांहीं उपयोग झाला नाही. इंग्लिश-कडील सेनापतीच्या हाताखालील शिपाई अगदीं नवखे असल्यामुळे अखेरीस लढाईमध्ये फ्रेंचांनाच जय प्राप्त झाला. असाच क्रम पुढें चालला असता तर फ्रेंचांनीं सर्व इंग्लंड काबीज करून घेतले असतें. परंतु इतक्यांत बाल्टिक समुद्रामध्ये गेलेलें आरमार माघारें आलें व त्या योगानें इंग्लंडचा बचाव लागला. पुढे लोकरच सर्व राष्ट्रांमध्ये तह झाला. आणि फिरून एकदां युरोप यंडासचें सर्वत्र शांतता नांदू लागली.

ही इकीगत सर टामस हालवे यांनीं मागील गोष्टी आठवून आठ-
वून एकत्र करून लिहिलेली आहे. इंग्लंडने आपलें सैन्य आणि
आरमार याजवरील खर्च कमी केल्याचे परिणाम फ्रान्स, जर्मनी,
रशिया येथील लोकांच्या मनामध्ये इंग्लिशविषयी बाणलेल्या द्वेषाचा
परिणाम, सुएझचा कालवा, आर्मी कोअर्स, आरमारें, मिलिशिया,
समुद्रांतील केबल्स आणि जनिनीवरील तारा वगैरे क्षणभंगुर साधनां-
वर बांधलेल्या मोठमोठ्या आशांचें निष्फलत्व, अतिशय मोठ्या
दिसणार्थीं फापटपसाऱ्याची क्षणभंगुरता वगैरे अनेक गोष्टी वरील
दृकीकतीवरून इंग्लिशखेरीज कोणाच्याही मनामध्ये चांगल्या रीतीनें
ठसत्यावांचून राहणार नाहींत.

स्वयंवर व संकुल युद्ध.

कोकिलबाई दिसण्यांत अगदीं कोंवळ्या आणि तरुण दिसत अस-
त, तरीपण त्यांचें वय चाळिशांच्या जवळ जवळ आलेलें होतें.
त्यांना वैधव्य आल्याला आठ दहा वर्षे झालीं होती, तरीपण त्या
बहुतेक बाबतींत अगदीं एखाद्या सवाष्ण बायकोप्रमाणें दिसत असत
आणि वागतही असत. त्या फार पापभीरु होत्या, व हिंदुधर्मशास्त्रा-
प्रमाणें आपण नेहमीं आपलें आचरण ठेवावें अशी त्यांची फार इच्छा
असे. त्यांने विचार नेहमीं हिंदुधर्मशास्त्रामध्ये घोंटाळत असत.
कांहीं करावयाचें झालें तरी तें हिंदुधर्मशास्त्राप्रमाणें करावयाचें अशी
आपली संवय त्यांच्या मनाला लागूनच गेलेली होती. फार काय,
त्यांच्या मनांतून पुनर्विवाह करावयाचा होता, परंतु तोमुद्धां हिंदु-
धर्मशास्त्राप्रमाणें सशास्त्र होतो किंवा नाहीं, याची यांच्या मनाला
शंका वाटत होती. परंतु कोणी एका सदगृहस्थानें कोकिलबाईंना
असें सांगितलें कीं, पुनर्विवाह सशास्त्र आहे किंवा अशास्त्र आहे
याच्याबद्दल शंकाराचार्यांच्या नजरेखाली पूर्वीं एकदां वादविवाद
झाला होता, त्यांत पंच नेमण्यांत आले होते, व त्यांच्या बहुमतानें

जे निश्चित होईल त्याप्रमाणे करावे असे ठरले होते. त्या पंचांगेकॉ मगाजण पुनर्विवाहाला विरुद्ध होते तरपिण बाकी चौबेजण पुनर्विवाह सशास्त्र आहे असेच ह्मणत होते. ही इकीकृत ऐकून आणि पुनर्विवाहाच्या सशास्त्रतेबद्दलचे हे दांडगे प्रमाण लक्षांत आणून पुनर्विवाह सशास्त्रच असला पाहिजे, अशी कोकिळाबाईंच्या मनाची खात्री झाली. व पुनर्विवाह करण्यांत आपण आपल्या धर्माच्या विरुद्ध जात नाहा, असे समजून त्यांनी एके दिवशी आपला पुनर्विवाह करून घेण्याचा निश्चय कायम केला.

आपल्यातील सगळ्या वेदकालीन आणि पुराणकालीन चाली अमळांत आणाव्या ही कोकिळाबाईंची फार मोठी महत्वाकांक्षा. त्यामुळे पुनर्विवाहाबरोबरच स्वयंवराचीही चाल आपल्यामध्ये फिरवून सुरू करता आली तर फार बरे होईल, असे त्यांना वाटले. व त्यांनी स्वयंवराचे आपला पुनर्विवाह करण्याचे ठरविले. व तो आपला विचार त्यांनी एका वर्तमानपत्रांतून प्रसिद्ध करून जगाला कळविला. ही पुनर्विवाहाच्या स्वयंवराची नोटीस प्रसिद्ध झाल्यापासून जिकडे तिकडे गडबड उडून गेली. हिंदुधर्माच्या चालीरीतीप्रमाणे आगष्ट महिन्याची पांचवी तारीख हा स्वयंवराचा दिवस नेमण्यांत आला होता. कोकिळाबाई ज्या शहरांत रहात होत्या त्या शहरांत आगष्टची पांचवी तारीख हा फारच महत्वाचा दिवस होता. ही पुनर्विवाहाच्या स्वयंवराची बातमी ऐकून छप्पन देशचे आणि शहाण्णव कुळीचे पुनर्विवाहास तयार असलेले सर्व लोक त्या शहरांत येऊन दाखल झाले होते. कोणी आपल्या स्नेह्यांच्या येथे उतरले होते, कोणी इंग्रजी खानावळीतून बिन्हाड लाविले होते, आणि कोणी इंग्रजी दुकानांतून मिळणाऱ्या फराळांच्या जिनसांवर दिवस काढत होते. स्वयंवराच्या जागेकरितां एक मोठा थोरला दिवाणखाना भाष्याने घेण्यांत आला होता. व तो दिवाणखाना छतें, पट्टा, दगडे, सत्रांच्या, मलिके, खुर्च्या वगैरे साधनांनी अत्यंत सुसज्ज केलेला होता. तारीख पांच आगष्ट रोजी सकाळी दहा वाजेपर्यंत आधी ते छप्पन देशचे आणि शहाण्णव जातीचे पुनर्विवा-

हासाठी तयार असलेले लोक त्या दिवाणखान्यांत येऊन नमस्कारी
 आपापल्या जागेवर बसले होते, व विवाहाचा मंगलवेष धारण करून व
 हातमध्ये ती सौवर्ण पुष्पमालिका घेऊन नववधूप्रमाणे कोकिळाबाई
 आपल्याला वरण्याकरितां केव्हां येतात, इकडे सर्वांचे डोळे लागून
 राहिले होते. इतक्यांत एकाएकी त्या दिवाणखान्याच्या भिंतींतून
 एक लहानसा दरवाजा बघडला आणि त्यामधून कोकिळाबाई बाहेर
 पडल्या. त्या वेळचा त्यांचा पोशाख फारच रमणीय दिसत होता ईश्वरी.
 षट्—विलेबी केंसांवरून त्यांनीं मुंडावळ्या बांधल्या होत्या. त्यामुळे
 त्यांचें स्वरूप फारच मोहक दिसत होतें. त्यांच्याबरोबर कामंदकी या
 नांवाची एक बाई बाहेर आली. ही बाई फार चतुरस्र होती. या
 बाईला पुनर्विवाहास तयार असलेले पुरुष आणि तयार असलेल्या
 स्त्रिया यांच्याबद्दलची सर्व माहिती होती. व या उभयवर्गाच्यामध्ये
 निरोप पोहचविणें किंवा नजराण्यांची ने आण करणें वगैरे सर्व कामे
 करण्यांत ही बाई फार कुशल असे. कोकिळाबाई स्वतः जरी धूर्त
 होत्या तरी हे छप्पन देशचे आणि शहाण्णव जातीचे पुनर्विवाहास
 तयार असलेले जे लोक जमले होते, त्या सगळ्यांची माहिती कोकि-
 लाबाईना नव्हती. पण ती माहिती स्वयंवराच्या वेळीं मिळणें जरूर
 असल्यामुळे, व ती सर्व माहिती कामंदकीबाईला माहित असल्यामुळे
 इंदुमती जशी आपल्या स्वयंवराच्या वेळीं सुनंदेला आपल्याबरोबर
 घेऊन निघाली, त्याप्रमाणे कोकिळाबाई कामंदकीला आपल्याबरोबर
 घेऊन त्या पुनर्विवाहास तयार असलेल्या लोकांच्या खुब्यांच्या
 पंक्तीमधून चालण्याकरितां निघाल्या. त्या वेळीं पुनर्विवाहास तयार
 असलेल्या लोकांची फारच गाळण उडून गेली. सगळ्यांत आपण
 चांगले दिसावे आणि आपलें स्वरूप त्या नववधूच्या अंतःकरणांत
 शिरावे यासाठीं जो तो प्रयत्न करूं लागला. कोणी आपल्या कोंटाचीं
 बटणें खुलीं केलीं, कोणी खुलीं असलेलीं बंद केलीं, कोणी आपल्या
 टोप्या सरसावल्या, कोणी हतरुमालांनीं तोंडावरील घाम पुसला,
 कोणी खाशांतील घड्याळें काढून वेळ पाहूं लागले आणि कोणी
 तोंडांतील जळक्या विड्या काड्यांच्या पेटीवर विश्रुत ते तुकडे

सुरक्षित ठेवू लागले. अशा प्रकारची त्या नवऱ्या मुलांमध्ये गढबड चालली आहे. तों कोकिळाबाईचा स्वयंवर समारंभ सुरू झाला. कामंदकी पुढे चालली आहे, कोकिळाबाई त्यांच्या पाठीमागून जात आहेत, आणि प्रत्येक नवऱ्या मुलाचें वर्णन कोकिळेच्या माहिती-करितां कामंदकी सांगत चालली आहे असा प्रकार सुरू झाला. कामंदकी पहिल्या नवऱ्या मुलाला उद्देशून कोकिळेला ह्मणाली:—
बाई, हा तुझ्या मनास येतो काय ? हा मोठा सुधारक आहे. याच्याशी जर तूं पुनर्विवाह केलास तर तुझे अनेक फायदे होणार आहेत. मुख्य फायदा हा होईल कीं तुझ्या संसारांत तुला याच्या घरी पाहुण्यांपासून कधीही त्रास सोसावा लागणार नाही. कारण, याचें घर वाळीत टाकलेलें आहे. अथवा तो नको असेल तर हीं दुसरा पहा. हाही मोठा सुधारक आहे. याच्यापासून मोठा फायदा हा आहे कीं, याच्या घरी असतांना तुला चोरीबद्दल कधीही भय बाळगण्याचें कारण उरणार नाही. कारण, याच्या घरामध्ये चहाचे चिनी पेले, आणि मिस्टिकटांचे जरती डबे यांच्याशिवाय काही एक नाही, ही गोष्ट याच्या गांवांतलं सगळ्या लोकांना ठाऊक झालेली आहे. नंतर पुढें सुरून तिसऱ्या एकाकडे बोट दाखवून कामंदकी ह्मणाली:—हे कोकिले, ते वर जर तुझ्या मनास येत नसतील, तर तूं याला अवश्य वर. सासू, सासरा, नणदा, भावज्या वगैरेचा किती त्रास असतो, हें बायकांना सांगायला पाहिजे असें नाही. तो त्रास चुकावयाला पाहिजे असेल तर तूं याच्याशी रममाण हो. कारण, या अतिशय मोठा सुधारक आहे असें वाटून हा अतिशय बहूकून जाऊन भलमलतेच करूं लागल्या कारणाने याच्या आई-बापांनी आपल्या कुटुंबातून याला बाहेर टाकून लाविला असल्यामुळे हा हल्लीं एका मिशनऱ्यांच्या मार्गेत एकटाच राहत आहे. असला नवरा मिळणें फार दुर्घट आहे. तरी पण 'मित्रसचिर्हि लोकः' या न्यायाने जर तुला हा आवडत नसेल, तर हा पलीकडे एक नवरा मुलगा घेवया आहे तो पहा. याच्याशी लग्न केले असतां तुझी मोठा मोठ्या साहेब लोकांत ओळख होण्याचा फार संभव आहे. कारण,

हा तुझा भावी नवरा चाकरी मागण्यासाठी ज्याच्या बंगल्यावर गेला नाही असा एकही साहेब आपल्या या देशांत नसेल. अथवा या दुसऱ्या सुधारकाशी जर तुलम बावशील तर त्यापासूनही तुझे अनंत कल्याण होणार आहे. हा मोठा शूर आहे व बैल ज्याप्रमाणे आपल्या पायांखाली चिखल तुडवितो त्याप्रमाणे याने हिंदुस्थानातील सर्व जुन्या चालीरिति आपल्या पायांखाली तुडवून टाकल्या आहेत. कारण, हा त्यांच्याप्रमाणे कधी वागत नाही. अथवा तुला देवाची पूजा करणे, देवाला जाणे, देवाला नमस्कार करणे, वगैरे गोष्टींचा कंटाळा आला असेल तर तू त्या पलीकडच्या महासुधारकाच्या गळ्यामध्ये माळ घाल. कारण, तो प्रार्थनासमाजी आहे. किंवा हा नास्तिक असेल अशी तुला भीति वाटत असली तर तू याला वळं नको. त्याच्या शेजारी बसलेला तुला पसंत पडेल असे मला वाटते. कारण, तो पक्का नास्तिक आहे. कां की त्याने एक नवीन युक्ति शोधून काढिली आहे. ती अशी की, सुधारणेची एकच बाव हाती घ्यावयाची, व बाकीच्या सर्व बाबतींत अगदी धर्माभिमानी लोकांप्रमाणे वागावयाचे, असा याने अलीकडे आव घातला आहे. आतां कोकिले, या दिवसांमध्ये प्रत्येकांनी थोडी बहुत सुधारणा आपआपल्या शक्तीप्रमाणे केली पाहिजे. तेव्हां तुला जर जातिभेदांचे बड मोडण्याची सुधारणा करावयाची असेल, तर तू त्या पलीकडच्या रांगेतील खुर्च्यावर बसलेल्या नवदेवांना वर. कारण त्यांतील कोणी गुजराथी आहेत, कोणी तेलंगी आहेत, कोणी परभू आहेत. कोणी कमवस्सल आहेत, कोणी नेटिव ख्रिश्चन आहेत, आणि कोणी ब्राह्मण आहेत. पण हेही तुझ्या मनास येत आहेत असे दिसत नाही. तेव्हां पुढे चल. तुला दुसऱ्या तऱ्हेचे सुधारक दाखविते. तुला कदाचित् समाजाची भीति वाटत असेल; आणि आपण एखादा सुधारक नवरा वरिला, आणि त्याने बोलल्याप्रमाणे कृति केली तर त्यामुळे आपला समाज विरुद्ध होऊन आपले विनाकारण नुकसान होईल, अशी जर तुला शंका वाटत असेल, तर मी सांगते या सुधारकाला तू बेलाशक वर, कारण, हा सुधारक लागोपाठ आज तेरा वर्षे सामाजिक परिषदेमध्ये निरनिराळ्या विषयांवर बोलत

आलेला आहे. पण यानें सुधारणेची अमुक एक गोष्ट केली, असा आळ धर्माभिमानी लोकसुद्धां याच्यावर घालण्याला धजणार नाहीत. तेव्हा इतका बोलका सुधारक नवरा तुला दुसऱ्या कोठेही मिळावयाचा नाही. वास्तविक पाहिलें असतां सुधारकांच्या अंगांतला हा गुण कांहीं दलका नव्हे. तरी पण तो नवरा मुलगा कोकिलेला नाहा आवडला झालें ! तेव्हा कामंदकी दोन खुर्च्या पुढें सरून फिरून कोकिलेला झणाली—तुला हिमालय पर्वतावर चढणारा नवरा पाहिजे असेल तर याला वर, हिंदुसमाजाला धरणीकपाचे धक्के देणारा नवरा पाहिजे असेल तर त्याला वर, सवगोलकार कणा पाहिजे असेल तर त्याला वर, ज्याच्या अंगावर वज्रासारख्या अस्त्रांचे प्रहार केले तरी लागावयाचे नाहीत असा नवरा पाहिजे असल्यास त्याला वर, अशा रीतीनें तिनें कोकिलेला अनेक नवरे दाखविले; परंतु त्यांपैकीं तिला फारसे कोणा पसंत पडले नाहीत. घमला यांपैकीं स्वयंवरणाला कोणीही एक पसंत पडत नाहीत, असे तिनें अखेरस आपलें मत सर्वांना जाहीर रीतीनें कळविलें. तेव्हां सर्वांना अतिशय दुःख झालें. प्रत्येकाची मनापासून इतका वर्णनें केलीं तीं सर्व फुकट गेलीं झणून कामंदकीलाही वाईट वाटलें, व छप्पन दिशांचे जे नवरे मुलगे आपल्या पदरच्या खचीनें या स्वयंवराकरितां आले होते, त्यांना अगदीं वेढ्यासारखें होऊन गेलें. व आतां आपल्या गांवच्या लोकांनीं पुनर्विवाहाची बायको कोठें आहे झणून विचारलें तर त्यांना काय झगावें अशी त्यांना मोठी पंचाईत पडली. व त्यामुळे ते अगदीं चवताळून गेले. आपण इतकी सुधारणा करीत असतां, आणि आपण इतके मोठे सुधारक झालों असतां अजूनही आपल्याला बायका पसंत करीत नाहीत, झणजे आम्ही आतां याच्यापलीकडे सुधारणा तरी करावयाची कशी ? असें विचार मनांत येऊन त्यांतील शूर होते ते कोकिलाबाईच्या अंगावर धावून गेले, आणि आपण पुढें जाण्यासाठीं दुसऱ्यांना मार्गें ठकलीत त्या नवरदेवांनीं कोकिलाबाईच्या अंगावर अतिशय गर्दी केली. व तिच्या उद्देशून अनेकजण अनेक बोळ लावले. आम्ही

इतक्या खटपटी करतो तरी आमच्यांपैकी कोणीच तुमच्या मनास येत नाही, याचा अर्थ काय ? आमच्या महत्कृत्यांना कांही किंमतच नाही की काय ? आझी केंस राखले आहेत, चप्पे लावतो, बूट घालतो देवांची थड्या करतो, उपयुक्त चालीविरुद्ध वागतो, धर्मीला धन्यावर बसवितो, जातिभेद मोडला पाहिजे झणून बोलतो, पाहिजे त्या निरानिराळ्या जातीचे एकमेकांशी पुनर्विवाह झाले तरी त्यांचे अभिन्नदन करतो, स्वतःचे कांही कार्य नसते तेव्हा समाजाची बिलकुल पर्वा करीत नाही, प्रत्येकवर्षी दगडावर दगड ठेवून आणि खुर्चीवर अध्यक्ष ठेवून सुधारणेच्या सभा भरवितो, सडकून बोलतो, परस्पर लोक सुधारणा करीत असले तर अशीच सुधारणा झाली पाहिजे झणून झणतो, अशा एकना दोन हजारो गोष्टी आझी करीत असतो त्यांचे चीज झाले नाही, तर मग त्या करण्यापासून काय उपयोग ? असे अनेक शब्द उच्चारून तेथे त्यांनी बराच गिह्या केला. जिकडे तिकडे गडबड आणि ओरड सुरू झाली व सगळ्याच गोंधळ माजून गेला. कोणी हातांत काठ्या घेऊन उठले, व एकमेकांवर धांवू लागले. कोणी खुर्च्यावर उभे राहिले, कोणाच्या खुर्च्या फाटल्या, आणि कांही खुर्च्या मोडल्या. कोकिळाबाई ही ज्ञातीची असल्यामुळे तिच्याविरुद्ध इतका दंगा करणे असम्भणाचे होय, असे मानणारा एक पक्ष दुसऱ्या पक्षाशी हातांत काठ्या घेऊन भांडू लागला. त्यांच्या भांडणांत तेथील हंड्या, झुबरे छताला टांगलेली होती त्यांपैकी बहुतेक जमिनीवर उतरली. आज या दिवाणखाण्यांत पुनर्विवाहाचा स्वयंवर व्हावयाचा आहे, अशी बातमी पूर्वीच पसरली असल्यामुळे सोडावाटर, लेमोनेड, व्हिस्की, बर्फ, कोल्डड्रिंक, काढ्याच्या पेठ्या वगैरे जिनस विकणारांची दुकाने तेथे बरीच जमा झाली होती. त्यांच्याही वाटल्यांपैकी बऱ्याच वाटल्या रिकाम्या होऊन आणि फुटून जाऊन या भांडणांत कामास आल्या. सगळीकडे गोंधळ आणि अस्तव्यस्तपणा आणि कलकलाट होऊं लागला. आपल्यामुळे हा सगळा एवढा अनर्थ ओढवत आहे आणि हे संकल युद्ध मज्जून राहिले आहे, तेव्हा याचे उपशमन आपणच कांहीतरी केले पा-

हिजे असें मनांत आणून जो सुधारक सगळ्यांत पुढें होऊन
 आणि अतिशय मोठ्याने ओरडून भांडत होता, त्याचा हात धरून
 कोकिलाबाईनें हारलें कों, बरें आहे, धोवा, तुमचें झणणें मला
 बरोबर दिसतें. तेव्हां स्वयंवराच्या नियमाप्रमाणें मी तुझाला पसंत
 करतें. आतां तुझी आणि मी मिळून पुनर्विवाह लाहूं या. हे
 शब्द बाहेर निघत आहेत न निघत आहेत तोंच मोठ्याने भांड-
 णारा सुधारक झणाला, छे, छे, मी स्थतःकरितां मुळीच भांडत
 नाहीं. आमच्या घरीं माझ्या वडिल मामांच्या पुतणीची काकी
 आहे तिनें मला अजून पुनर्विवाहाची परवानगी दिली
 नाहीं, सबब मी आपल्यासाठीं भांडत नाहीं. माझे भांडण तत्वा-
 साठीं आहे. व्यक्तीसाठीं नाहीं. हे त्याचे शब्द ऐकून कोकिलाबाईनें
 दुसऱ्या एका त्यांतील अग्रेसराचा हात धरिला. तेव्हां तो झणाला,
 देशाच्या उन्नतीसाठीं असें झालें पाहिजे, असा माझ्या झणण्यांतील
 मुद्दा आहे. आणि पुनर्विवाहाच्या जोडप्याच्या संततीला कुंड गो-
 लक, रंड गोळक, वगैरे हलक्या जातीमध्ये न मोडतां, ते सर्व
 जातीमध्ये श्रेष्ठ होत असें जर सगळा हिंदुसमाज एक कबूलीपत्र
 मला लिहून देत असेल तर मी हें धाडसाचें, शौर्याचें, देशोन्नतीचें,
 परोपकाराचें आणि भूतदयेचें कृत्य करण्याला एका पायावर तयार
 होईन. 'नक्त्याचा वार शनवार' या वर्गापकीं हें उतार ऐकून
 कोकिलाबाईनें त्याचा हात सोडून दिला, व तिसऱ्या एका सुधारक
 पुढाऱ्याचा हात धरण्याला ती पुढें सरसावली. इतका प्रकार होत
 आहे तो त्या दिवाणखान्यांत माजलेली गर्दी बरीच कमी झाली.
 पूर्वी भांडणाऱ्या आवेशांत कोकिलाबाईच्या अंगावर जे अगदीं तूटून
 पडत होते ते हळुहळु एक एक पाऊल मार्गे घेऊं लागले. दिवा-
 णखान्यांत नवरदेवांची थोड्या वेळापूर्वी जी अतिशय भीड झाली
 होती तेथे आतां हळु हळु पातळाईं दिसूं ल गली. पुष्कळांनीं
 आपल्या घराचा रस्ता सुधारला. ही पुनर्विवाहाची माळ आपल्या
 मळ्यांत पडली तर आपण कसें होईल आणि आपला छळ झाल
 तर तो सोसण्याचें आपल्या अंगांमध्ये सामर्थ्य कोठें आहे, असे अ-

नेक विचार मनांत येऊन बहुतेकांना आपल्यावर पाळी येण्याच्या पूर्वी येथून पाय काढला. कोकिळाबाईला ती सर्व सुधारक मंडळी त्या दिवाणखान्यांतून हांकलून लावण्याला हाच उत्तम उपाय वाटला व ती सौवर्णमाळा घेऊन ज्याच्या त्याच्या पुढे जाऊ लागली. तेव्हां चटसारे सुधारक 'कांही तुझी पळून चालला' असें एकमेकांस झणत तेथून पाय काढून पटापट पळून गेले. आणि आतां या दिवा-
खान्यांत रक्तपात होतात की काय, अशी ज्याबद्दल भीति पडली होती, तो दिवाणखाना पांच मिनिटांच्या आंत खाली झाला व तेथे औषधाला पुढां सुधारक उरला नाही.

हिंदुस्थानची गरिबी नाहीशी करण्या- साठी चार उपयुक्त सूचना.

हिंदुस्थान देश दिवसेंदिवस अधिक अधिक भिकार होत चालला आहे. पूर्वी हिंदुस्थान देश अतिशय संपन्न झणून चोहोंकडे ख्याति होती. व प्रत्येक गिधाडाला आपण हिंदुस्थानावर जाऊन चोंच मारावी अशी महत्वाकांक्षा वाटत होती. परंतु हल्ली हिंदुस्थानचे ते दिवस जाऊन हिंदुस्थान हा एक अतिशय भिकार देश असा याचा डंका सर्व जगभर वाजून राहिला आहे. व आतां या देशाकडे येण्यासाठी आपल्या पंखांना श्रम घ्यावे असें अतिशय भिकार गिधां. डांच्याही मनामध्ये येईनासें झाले आहे. येथील लोक झणजे अर्थांत मूळचे रहिवांशी नेटिव लोक, इंग्रज लोक नव्हेत, कंगाल होत चालले आहेत आणि चांगल्या सुवस्तेच्या दिवसांमध्येही कित्येक गरीब लोक उपाशी मरतात, आणि त्यांतून दुष्काळाचे दिवस आले तर मग विचारवाशाच नको, लक्षावधि लोक उपासमारीनें मृत्यु-
मुखान्त पडतात. अशी हिंदुस्थानची स्थिति होत चाललेली फक्त नेटिवानांच कळते असें नही इंग्लिशांच्याही ती लक्षांत येते. व खासगी रीतीनें बोलत असतां हिंदुस्थानची अशी अशी स्थिति

झाली आहे खरो असं ते कवूनही करतात. व या स्थितीला काही तरी आळा घालण्यासाठी त्यांच्यातील विचारी आणि दूरदृष्टि लोकांचे विचार आणि प्रयत्नही नेहमी काही तरी सुरू आहेत. एकदां काही साहेब लोक याच हिंदुस्थानच्या गरीबीबद्दल आणि उपासमारीबद्दल विचार करीत बसले असतां, एकाच्या मनांत पुढील कल्पना आली. तेव्हां ती त्याने आपल्या बाकीच्या मित्र मंडळींना आणि सल्लामसल तगारांना सांगितली. ती त्यांना पसंत पडली. व तिची उपयुक्तता त्या मंडळींना इतकी काही भासली की, त्यांनी ती आप या गोऱ्या रंगाच्या वरिष्ठ वर्गामध्ये बहुतेकांच्यापुढे ठेविली. आणि ती कल्पना ज्यांच्या ज्यांच्यापुढे गेली त्यांचा त्यांच्याकडून ती पसंत होऊनच आली त्या कल्पनेच्या उत्पादक साहेबांना ती कल्पना दोन चार तत्वांच्या आधारावर उभारलेली होती हिंदुस्थान गरीब होत चालले आहे, हा प्रश्न पहिल्याने त्या साहेबांनी घेतला, आणि हा हिंदुस्थानावरिल गरीबीचा आळ जाण्याकरितां काय केले पाहिजे या विचाराला ते लागले. अर्थात गरीब देशाला श्रीमंत करावयाचें, म्हणजे श्रीमंत देशांमध्ये गरीब देशापेक्षां जास्त काय असतें हें पहाण्याकडे ते साहेब प्रथमतः वळले. त्यांनी इंग्लंड, फ्रान्स, जर्मनी, अमेरिका, हे देश हिंदुस्थानच्याजवळ आणून मांडले, आणि त्या सर्वांची तुलना करण्याला सुरुवात केली. त्या तुलनेमध्ये त्यांना असं आढळून आलें की, इंग्लंड वगैरे जे श्रीमंत देश आहेत त्यांच्यामध्ये त्या देशांच्या क्षेत्रफळाच्या मानानें लॅन्ड रेव्हिन्यूचें उत्पन्न पुष्कळ जास्त आहे. ही खुबी त्यांच्या लक्षांत आल्याबरोबर आणि हिंदुस्थानच्या जमीनमदमुलाच्या पद्धतीतील हा दोष त्यांच्यानजरेस आल्याबरोबर त्यांनी पहिला सिद्धांत ठरविला तो असा की, हिंदुस्थानाला जर इंग्लंड वगैरे देशांइतके श्रीमंत दिसावयाला पाहिजे. असेल तर हिंदुस्थान देशानें ब्रिटिश सरकारला त्या मानानें शेतसारा पुष्कळ जास्त दिला पाहिजे आतां हिंदुस्थानातील लोक तक्रारी आहेत, आणि त्यांना आपला हिंदुस्थान देश श्रीमंत मानावयाला पाहिजे आहे, परंतु त्या श्रीमंतीच्या इतमामाला शोभेल असा शेतसारा त्यांना द्यावयाला नको, ही नेटिव लोकांची खाड

संदेर साहेबांना चांगली माहीत होती. तरीपण कोणत्याही गोष्टीचा फायदा करून तो नेटिवांपुढे मांडला झणजे तो गोष्ट नेटिवांना शिरसा वय होते हाही त्यांच्या स्वभावांतील सद्गुण साहेबांना माहीत होता. आणि एकदम घेण्यापेक्षा कोणाही पासून हळु हळु थोडे थोडे घेतले असता तो ते सुखासंतोषाने देतो हा मनुष्यस्वभाव लक्षांत आणून साहेबांनी पहिली सूचना अशी लिहिली की, हल्लीं तीस वर्षांनीं जमिनीचा शेतसारा वाढविण्याची सरकाराने जी पद्धत ठेविली आहे तीच कायम ठेवावी. ज्या जमिनीवर पेशवाईमध्ये दहा रुपये शेतसारा दिला जात होता, त्याच जमिनीवर इंग्रज सरकारने एकदमच शंभर रुपये वाढविले असते तर ते लोकांना फार जड वाटले असते. पण प्रत्येक तीस वर्षांनीं पन्नास पन्नास रुपये याप्रमाणे सरकार वाढवीत गेले तर तिसऱ्या रिविजन सर्व्हेमध्ये सरकारचे दीडशे रुपये होऊन शिवाय त्या शेताच्या मालकाला आपली जमीन उत्तरोत्तर जास्त कसदार आणि जास्त उत्पन्नाची होत चालली आहे असे समाधान वाटून तो जास्त संतुष्ट होईल, हा एक फायदा होईल तो निराळाच. हद्दखाहल्याने रिविजन सर्व्हेकरून त्या योगाने देशाची जमाबंदी वाढविली असता, देश कितीही भिकार झाला असला तरी तो हं हं झणतां श्रीमंत होईल. काँग्रेसवाले लोक कायमचा शेतसारा सर्व हिंदुस्थानावर असावा असे झणत आहेत. पण अज्ञानी बिचारे ! देश कशाने श्रीमंत दिसतो, याची बापड्यांचा मुळीच कल्पना नाही. काँग्रेसची ही कल्पना सरकारने मुळीच ऐकू नये. उलट हल्लीं तीस वर्षांनीं जी रिविजन सर्व्हे केली जाते ती पाहिजे असल्यास सरकारने पंधरा वर्षांनीं, इतकेंच नव्हे दहा वर्षांनीं केल्यास हरकत नाही. कारण तितक्या जलद हिंदुस्थान श्रीमंत दिसू लागेल. देशाची श्रीमंती श्रीमंती झणजे काय ? ज्या देशातील शेतसारा पुष्कळ तो देश श्रीमंत ! हें तत्व लक्षांत बाळगून इंग्रज सरकार हल्लीं शेतसारा वाढवीतच आहे, पण तो त्यांनी याच्याहीपेक्षा जास्त झपाट्याने वाढविला पाहिजे. कारण हिंदुस्थान देशाला झपाट्याने श्रीमंत कारणे हें त्यांचे पहिले कर्तव्यकर्म आहे.

झाली आहे खरी असं ते कव्ही करतात. व या स्थितीला कोही तरी आळा घालण्यासाठी त्यांच्यातील विचारी आणि दूरदृष्टि लोकांचे विचार आणि प्रयत्नही नेहमी कोही तरी सुरू आहेत. एकदां कांहीं साहेब लोक याच हिंदुस्थानच्या गरीबीबद्दल आणि उपासमारीबद्दल विचार करीत बसले असतां, एकाच्या मनांत पुढील कल्पना आली. तेव्हां ती त्यानें आपल्या बाकीच्या मित्र मंडळींना आणि सल्लामसलतगारांना सांगितली. ती त्यांना पसंत पडली. व तिची उपयुक्तता त्या मंडळींना इतकी कांहीं भासली कीं, त्यांनीं ती आपल्या गोऱ्या रंगाच्या वरिष्ठ वर्गामध्ये बहुतेकांच्यापुढें ठेविली. आणि ती कल्पना ज्यांच्या ज्यांच्यापुढें गेली त्यांचा त्यांच्याकडून ती पसंत होऊनच आली त्या कल्पनेच्या उत्पादक साहेबांनीं ती कल्पना दोन चार तत्वांच्या आधारावर उभारलेली होती हिंदुस्थान गरीब होत चाललें आहे, हा प्रश्न पहिल्यानें त्या साहेबांनीं घेतला, आणि हा हिंदुस्थानावरील गरीबीचा आळ जाण्याकरितां काय केलें पाहिजे या विचाराला ते लागले. अर्थात् गरीब देशाला श्रीमंत करावयाचें, ह्याजें श्रीमंत देशांमध्ये गरीब देशापेक्षां जास्त काय असतें हें पहाण्याकडे ते साहेब प्रथमतः बलले. त्यांनीं इंग्लंड, फ्रान्स, जर्मनी, अमेरिका, हे देश हिंदुस्थानच्याजवळ आणून मांडले, आणि त्या सर्वांची तुलना करण्याला सुरवात केली. त्या तुलनेमध्ये त्यांना असें आढळून आलें कीं, इंग्लंड वगैरे जे श्रीमंत देश आहेत त्यांच्यामध्ये त्या देशांच्या क्षेत्रफळाच्या मानानें लॅन्ड रोव्हियूचें उत्पन्न पुष्कळ जास्त आहे. ही खुबी त्यांच्या लक्षांत आल्याबरोबर आणि हिंदुस्थानच्या जमीनमहसुलाच्या पद्धतीतील हा दोष त्यांच्या नजरेस आल्याबरोबर त्यांनीं पहिला सिद्धांत ठरविला तो असा कीं, हिंदुस्थानाला जर इंग्लंड वगैरे देशांइतके श्रीमंत दिसावयाला पाहिजे, असेल तर हिंदुस्थान देशानें ब्रिटिश सरकारला त्या मानानें शेतसारा पुष्कळ जास्त दिला पाहिजे आतां हिंदुस्थानातील लोक तक्रारी आहेत, आणि त्यांना आपला हिंदुस्थान देश श्रीमंत मानाव्याला पाहिजे आहे, परंतु त्या श्रीमंतीच्या इतमामाला शोभेल असा शेतसारा त्यांना द्यावयाला नको, ही नेटिव लोकांची खाड

संदर साहेबांना चांगली माहीत होती. तरीपण कोणत्याही गोष्टीचा फायदा करून तो नेटिवांपुढे मांडला झणजे ती गोष्ट नेटिवांना शि-
 रसा वंच होते हाही त्यांच्या स्वभावांतील सद्गुण साहेबांना माहीत
 होता. आणि एकदम धेण्यापेक्षां कोणाही पासून हळु हळु थोडे थोडे
 घेतलें असतां तो तें सुखासंतोषानें देतो हा मनुष्यस्वभाव लक्षांत
 आणून साहेबांनीं पहिली सूचना अशी लिहिली कीं, हल्लीं तीस व-
 र्षांनीं जमिनीचा शेतसारा वाढविण्याची सरकारानें जी पद्धत ठेविली
 आहे तीच कायम ठेवावी. ज्या जमिनीवर पेशवाईमध्ये दहा रुपये
 शेतसारा दिला जात होता, त्याच जमिनीवर इंग्रज सरकारनें एकदमच
 शंभर रुपये वाढविले असते तर ते लोकांना फार जड वाटले असते.
 पण प्रत्येक तीस वर्षांनीं पन्नास पन्नास रुपये याप्रमाणें सरकार वाढवीत
 गेले तर तिस-या रिविंजन सव्हेमध्ये सरकारचे दीडशें रुपये होऊन
 शिवाय त्या शेंताच्या मालकाला आपली जमीन उत्तरोत्तर जास्त
 कसदार आणि जास्त उत्पन्नाची होत चालली आहे असें समाधान
 वाटून तो जास्त संतुष्ट होईल, हा एक फायदा होईल तो निराळाच.
 इच्छाहत्यानें रिविंजन सव्हेकरून त्या योगानें देशाची जमाबंदी
 वाढविली असतां, देश कितीही भिकार झाला असला तरी
 तो हं हं झणतां श्रीमंत होईल. कॉंग्रेसवाले लोक कायमचा शेत-
 सारा सर्व हिंदुस्थानावर असावा असें झणत आहेत. पण अज्ञानी
 बिचारे ! देश कशानें श्रीमंत दिसतो, याची बापड्यांना मुळीच क-
 ल्पना नाही. कॉंग्रेसची ही कल्पना सरकारनें मुळीच ऐकूं नये.
 उलट हल्लीं तीस वर्षांनीं जी रिविंजन सव्हे केली जाते ती पाहिजे
 असल्यास सरकारनें पंधरा वर्षांनीं, इतकेंच नव्हे दहा वर्षांनीं के-
 ल्यास हरकत नाही. कारण तितक्या जलद हिंदुस्थान श्रीमंत दिसू
 लागेल. देशाची श्रीमंती श्रीमंती झणजे काय ? ज्या देशांतील शेत-
 सारा पुष्कळ तो देश श्रीमंत ! हें तत्व लक्षांत बाळगून इंग्रज सरका-
 र हल्लीं शेतसारा वाढवीतच आहे, पण तो त्यांनीं याच्याहीपेक्षां
 जास्त झपाट्यानें वाढविला पाहिजे. कारण हिंदुस्थान देशाला झपा-
 ट्यानें श्रीमंत कारणें हें त्यांचें पहिलें कर्तव्यकर्म आहे.

हिंदुस्थान देशाच्या श्रीमंतीसंबंधाने सदर साहबांनी आणखीही कित्येक तत्वे सुचविली आहेत. हिंदुस्थान श्रीमंत आहे व जास्त श्रीमंत होत चालले आहे, असे जगाला दाखवावयाचे असेल तर हिंदुस्थानाने सदर साहेबांच्या मताप्रमाणे दुसरीही एक गोष्ट केली पाहिजे. जगांत इंग्लंड, अमेरिका वगैरे जी श्रीमंत राष्ट्रे झणून नांवाजलेली आहेत, तेथील कामदारांना जो पगार मिळतो त्याच्या पेक्षा जास्त मोठमोठाले पगार हिंदुस्थान देशाने आपल्यावर राज्य करणाऱ्या अधिकाऱ्यांना द्यावे, झणजे हिंदुस्थानच्या श्रीमंतीची सहजच खाती होईल. हिंदुस्थानाला जर युनायटेड स्टेट्सपेक्षा पांच पटीने अधिक श्रीमंत व्हावयाचे असेल तर अमेरिकन प्रेसिडेंटला जितका पगार आहे, त्याच्या पांचपट अधिक पगार हिंदुस्थानाने आपल्या व्हाईसरॉयाला दिला झणजे झाले. इंग्लंडपेक्षा दसपट श्रीमंती हिंदुस्थानाला पाहिजे असेल तर इंग्लंडच्या प्राइम मिनिस्टरपेक्षा हिंदुस्थानाने आपल्या व्हाईसरॉयला दसपट पगार दिला झणजे झाले. अगदी सोपी युक्ति ! व तीही सगळी हिंदुस्थानच्याच हातांत इतर देशांतून लोक जेथे पांच रुपये देत असतील तेथे हिंदुस्थानाने पंचवीस दिले झणजे मग हिंदुस्थान गरीब आहे असे झणण्याची कोणाची माय व्याली आहे ! हिंदुस्थानची गरीबी घालविण्याला सर्वांत अतिशय उत्तम उपाय झटला झणजे हाच आहे. आजपर्यंतचे व्हाईसरॉय यथाशक्ति हा उपाय करीतच आले आहेत. तरीपण थोड्या मुदतीत पुष्कळ कमिशन नेमून पोलिस कमिशनच्यासारख्या रिपोर्टान्वये जास्त पगाराचे जास्त युरोपियन ठेवण्याबद्दल खटपट करून कर्मज्ञ साहेब हिंदुस्थानाला आपली श्रीमंती जगाच्या निदर्शनास आणून देण्याची जी उत्तम संधि देत आहेत ती फार वर्णनीय आहे. आणि हाच कम जर हिंदुस्थानाने पुढे चालविला तर थोड्याच दिवसांत हिंदुस्थान किती श्रीमंत होईल, याची कल्पनाही करता येणे शक्य नाही. एकंदरीत हिंदुस्थान देश श्रीमंत करण्याविषयी साहेबमजकुरांनी असा प्रकारचे काही उपाय सुचविले. परंतु कोणत्याही देशातील व्यक्ति श्रीमंत झाल्याबाबून तो

सर्व देश कधीही श्रीमंत व्हावयाचा नाही, हे तत्व साहेबांना पूर्णपणे मान्य होतें. त्यामुळे या देशांतील बहुतेक व्यक्तीही कशा श्रीमंत दिसतील याविषयीसुद्धा त्यांनी कित्येक सूचना केल्या आहेत. साहेबांचे असे धाडपण आहे की, एकंदर देश श्रीमंत दिसण्यासाठी ज्याप्रमाणे शेतसारा वाढविला पाहिजे, त्याप्रमाणे निरनिराळ्या व्यक्तींना श्रीमंत करण्यासाठी त्यांच्यावरील इनकमटॅक्स वाढविला पाहिजे. लॅन्ड रेव्हिन्यु देशाला श्रीमंत करितो, आणि इनकमटॅक्स व्यक्तींना श्रीमंत करितो. पूर्वीचे मोंगल राजे, भट राजे, हे आपली चैन चालू पायासाठी, देश श्रीमंत करण्यासाठी नव्हे, शेतसारा लोकांपासून पिळून घेत असत. पण देशांतील व्यक्तींना श्रीमंत करण्याच्या या इनकमटॅक्सची त्यांना कल्पनाही नव्हती इनकमटॅक्स हा एक थरमार्गेटर आहे. हा प्रत्येक मनुष्याला तो कितिते श्रीमंत झाला आहे, हे प्रत्येक क्षणी दाखवीत असतो. व आपण इतके श्रीमंत झालो आहो, त्याबद्दल त्या त्या व्यक्तींना समाधान वाटत असतें. शिवाय आपण यंदा इतके श्रीमंत झालो तर पुढल्या वर्षी काहीतरी जास्त श्रीमंत होऊं, याबद्दल त्यांना आनंद होत असतो. कारण पुढल्या वर्षी आपल्यावर काहीतरी जास्त इनकमटॅक्स बसेल अशी त्यांना मागील व इतरांच्या अनुभवावरून खात्री असते. इल्ली हिंदुस्थान सरकारने दिल्लीदरबारच्यावेळी हजार रुपयांच्याखालील प्राप्तीवरचा कर उठविला आहे, त्यामुळे कदाचित् कांहीं दिवसपर्यंत हिंदुस्थानांतील लोक व्यक्तिः गरीब झालेले आहेत, असा कदाचित् कोणाचा गैरसमज होण्याचा संभव आहे. पण एक दोन वर्षांतच हिंदुस्थानांतील एकंदर इनकमटॅक्सची बेरीज दिल्लीदरबारच्या पूर्वीच्या बरजेशी सामना करू लागून मध्यंतरी दुर्दैवाने हिंदुस्थानावर आलेला गरिबीचा आळ नाहीसा होऊन हिंदुस्थानांतील व्यक्तींची श्रीमंती पूर्ववत् कायम राहील किंवा वाढतही जाईल, अशी साहेबांना आशा आहे. परंतु या बाबतीत केवळ हिंदुस्थानच्या श्रीमंतीकडे लक्ष देऊन साहेबांचे असे धाडपण आहे की, हिंदुस्थान श्रीमंत व्हावयाला पाहिजे असेल तर हिंदुस्थानांतील व्यक्ति श्रीमंत झाल्या

पाहिजेत. आणि हिंदुस्थानांतील व्यक्ति श्रीमंत व्हावयाला पाहिजे असतील तर त्यांच्यावरील इनकमटॅक्स वाढविला पाहिजे. दिल्ली. दरबारकरितां दोन दिवस प्राप्तीवरील कर कमी केला असला तर ती गोष्ट वेगळी. पण फिरून सरकारनें हिंदुस्थानास गरीब करण्याचा असा प्रयत्न कधीही करूं नये. जर हिंदुस्थान खरोखरच श्रीमंत व्हावयाला पाहिजे आहे, तर प्रांचशेपेक्षांही कमी प्राप्तीवर, आणि दहा रुपयांपेक्षांही जास्त दराचा कर बसविणें जरूर आहे. कर वाढतो ह्या झणण्यांत कांहीं अर्थ नाही. हिंदुस्थानांतील व्यक्तींना श्रीमंती यावयाला पाहिजे असेल तर ती फुकटची येणार नाही. आणि हिंदुस्थान देशांतील एकंदर व्यक्तींच्या प्राप्तीवरील कराचा आंकडा अतिशय भयंकर वाढलेला इतर युरोपियन मुत्सद्यांनीं पहिला झणजे ब्रिटिश अमलाखालील हिंदुस्थान गरीब झालें असें झणण्याची कोणाची छाती होणार आहे ?

इतक्या दूरदर्शनाच्या सूचना ज्यांनीं केल्या त्या साडेबांची दृष्टी कोती कधीही नव्हती. त्यांच्या लक्षांत सर्व कांहीं गोष्टी येत होत्या. जें पर्यंत उपासमारीनें माणसें मरत आहेत, तें पर्यंत लॅन्ड रोव्हिन्ग्यु, मोठ्या पगाराचे कामगार, आणि इनकमटॅक्स हे आपण कितीही वाढविले तरी हिंदुस्थान खरोखर श्रीमंत झालें असें हिंदुस्थानांतील दुराग्रही लोक आणि काप्रेसवाले हे कधीही झणावयाचे नाहींत, हे साहेब मजकूर जाणून होते. झणून हिंदुस्थानांतील नेहमींच्या आणि दुष्काळांतील उपासमारीवर त्यांनीं आपल्या विचाराची तोफ वळविली. व अखेरीस त्यांनीं असें पाहिलें कीं, हिंदुस्थानांतील लोक कायद्यासारखे दुसऱ्या कशालाही भीत नाहींत, तेव्हां लॅन्ड रोव्हिन्ग्यु, मोठ्या पगाराचे अधिकारी, आणि इनकमटॅक्स यांच्या वाढीच्या सुदृतीला हिंदुस्थानांत गरिबीच्या विरुद्ध एक कायदा करून दिला म्हणजे सर्व काम होणार आहे, व हिंदुस्थानांत गरिबीचें नांवही राहणार नाहीं. हिंदुस्थानावर मोगल किंवा मठ राज्य करीत होते तेव्हां मिकार लोक दुर्मिळ असावे आणि ईंग्रजांचे न्यायी राज्य हिंदुस्थानावर चालत असतां हिंदुस्थानांत मिकार्यांचा सुकाल व्हावा, ही गोष्ट ईंग्रजांच्या

इभ्रतीला कमीपणा आणणारी आहे. तेव्हा इंग्रजसरकारने या गो-
ष्टीकडे लक्ष देऊन गरिबीविरुद्ध हिंदुस्थानांत एक कायदा पास
करून घेतलाच पाहिजे. आणि कायदा केल्यावर हिंदुस्थानांतील
गरिबी नाहीशी होणार नाही, असे मानण्याला काय जागा आहे ?
हिंदुस्थानांत सतीचा कायदा केला आणि सती बंद झाली; बालह-
त्येच्याविरुद्ध कायदा केला आणि बालहत्या हिंदुस्थानांतून ना-
हींशी झाली; संमतीवयाचा कायदा केला आणि त्या वयाच्या पूर्वीचे
संभोग बंद झाले; लोकांच्या जमिनी सरकारने आपल्या ताब्यांत
घेण्याचा कायदा केला आणि त्या हल्ले हल्ले सरकारच्या हातांत येत
आहेत; बडोद्यांत बालविवाहाविरुद्ध कायदा होत आहे आणि त्या-
प्रमाणे तेथे बालविवाह बंद होणार आहे. अशी जर स्थिति आहे
तर गरिबीविरुद्ध कायदा केल्याने गरिबीही हिंदुस्थानांत कां बंद हो-
णार नाही ? हिंदुस्थानांत कायद्याने वाटेले ते होण्यासारखे आहे.
करणारा मात्र पाहिजे. अशा प्रकारचा उपोद्घात करून गरिबी-
विरुद्ध करावयाच्या कायद्यांतील कांही महत्त्वाच्या कलमांची आणि
बाबींची फोड सदर साहेबांनी फार विचारपूर्वक केली आहे.

ते झणतात की, गरिबीमध्ये पुष्कळ प्रकार आहेत. नित्येक
लोक केंजुपणामुळे अतिशय गरिबीने वागत असतात, आणि अगदी
भिकाऱ्यासारखे दिसत असतात. त्यांचा या कायद्यांतील 'गरीब'
ह्या शब्दांत समावेश केला जाऊ नये. कारण एकीकडे ते जरी
अगदी भिकाऱ्यासारखे दिसत असले आणि लक्षांच्या पांघरीत असले
तरी देखील ते दुसरीकडे सरकारला हजारों रुपये इनकमटॅक्स भरीत
असतात. यामुळे त्यांची गरिबी ही देशाच्या श्रीमंतीलाच परंपरेने
कारणीभूत होत असल्याने गरिबीविरुद्ध कायद्यांतील गुन्ह्याच्या क-
लमाखाली सरकारने त्यांना आणू नये. पण असे लोक खेरीजकरून
बाकी जे कोणी गरीब असण्याचा गुन्हा करतील ते या कायद्यान्वये
शिक्षेला पात्र व्हावेत. हिंदुस्थानांत या गरिबीचा प्रकार झटला
झणजे भिक्षा मागणे हा होय. इंग्लंडमध्ये भिक्षा मागणे हा गुन्हा
झणून मानलेला आहे. त्याचप्रमाणे हिंदुस्थानांतही हा गुन्हा झणून

मानला जावा. कोणीही नेटिव इंडियन भिक्षा मागतांना आढळला तर पोलिसने त्याला पकडून मॅजिस्ट्रेटकडे न्यावे. आणि मॅजिस्ट्रेटने त्याला शंभर रुपये दंड करावा. ह्या उपायाने भिक्षा मागण्याच्या गुन्ह्यां बहुतां करून बराच कमी होईल. पण पुष्कळ गरीब लोक अंगावर वाकळा घेऊन रस्त्याने हिंडत फिरत असतात. यावरून गरिबी एखादे वेळेला कोणाच्या चटकन नजरेला येईल. याकरितां असले देखावे कायद्याने प्रथम बंद केले पाहिजेत. जो कोणी भिकारी अंगावर वाकळा पांघरून रस्त्याने फिरेल, त्याला एकदम पन्नास रुपये दंड करावा, व त्या वाकळा त्याने फिरून वापरून नयेत म्हणून त्या त्याच्या अंगावरून ताबडतोब काढून घेण्यांत याव्या. अशा रीतीने हिंदुस्थानांतील सर्व भिकाऱ्यांच्या अंगावरच्या वाकळा सुमारे पांच वर्षांच्या अवकाशांत सरकारला आपल्या ताब्यांत घेतां येतील. आणि असे झाले म्हणजे हिंदुस्थानांत वाकळा पांघरणारा भिकारी एकही न उरल्यामुळे गरीब लोकांचे हिडिस देखावे दाखविणाऱ्या युरोपियन देशांपेक्षांही हिंदुस्थान कितीतरी जास्त श्रीमंत आहे, असे मत देण्याला कोणीही कांकू करणार नाही. आणि शिवाय हिंदुस्थानांतील सर्व चिंध्या इतक्या थोड्या अवधीत बिनखर्चाने सरकारपाशी गोळा झाल्या तर तेवढ्या चिंध्यांवर कागदांच्या कितीतरी गिरण्या चालवितां येण्यासारख्या असल्याकारणाने त्यापासून हिंदुस्थानची औद्योगिक आणि सांपत्तिक स्थिति विलक्षण प्रकारची सुधारेल ती निराळीच ! गरिबीच्या गुन्ह्याचा दुसरा एक प्रकार झटला म्हणजे थंडीत कुडकुडणे हा होय. हिंदुस्थानांतील भिकारी लोक तर हा गुन्हा पौष, माघ या महिन्यांत करीतच असतात. परंतु भौक न मागणारे लोकदेखील आपआपल्या घरांतून चोरून हा गुन्हा करीत असतात. हा गुन्हा इतका वाईट आहे कीं, थंडीच्या दिवसांत एखादे पार्लमेंटाचा मेमबर हिंदुस्थानांत प्रवास करण्याकरितां आला, आणि त्याने थंडीत कुडकुडत पडलेले असंख्य लोक पाहिले म्हणजे हिंदुस्थान गरीब झाले आहे असे त्याने कोठें बोलून दाखविले नाही तरी त्याच्या मनाला कात्रीने वाटते. असला प्रह फार अपायकारक

असल्यामुळे या थंडीत कुडकुडण्याच्या गुन्हाला फार कडक शिक्षा ठेविली पाहिजे. हा गुन्हा दंडावर सोडण्यासारखा नाही. अतिशय थंडी पडली असतां हिंदुस्थानांतील जो गरीब मनुष्य थंडीत कुडकुडत बलेल किंवा निजलेला आढलेल त्याला पन्नास फटके मारण्यांत यावे. शिक्षेमध्ये दोन हेतु आहेत; एक तर या कडक शिक्षेच्या भीतीने गरीबीच्या ह्या गुन्हाचा प्रकार पुष्कळ कमी होईल, आणि शिवाय डॉक्टर लोकांच्या मताप्रमाणें फटक्याच्या अंगामध्ये उष्णता उत्पन्न करण्याचा धर्म असल्यामुळे ज्यांना ही शिक्षा देण्यांत येईल, त्यांना त्यापासून सुखच होईल ! कारण त्यांना थंडी वाजणार नाही. पण थंडी वाजण्याची बंद करण्याचा फटक्यांमधील हा गुण फार दिवस टिकत नाही. फटक्यांचे उठलेले वळ वरे झाले झणजे फिरून थंडी वाजू लागते. या करितां विलायतेहून येणाऱ्या उत्तम ब्लॅकेटस् पांच पांच रुपये किंमतीच्या पांघरल्या असतां थंडी वाजत नाही, असा समज मॅजिस्ट्रेटांनी आपआपल्या सर्व गुन्हेगरांना देण्याविषयी नेहमी दक्षता ठेवावी.

गरीबीपासून उत्पन्न होणाऱ्या या वारीक सारीक गुन्हांची अशा रीतीने व्यवस्था लाविल्यानंतर गरीबीचा मोठा गुन्हा जो उपाससार त्याची व्यवस्था लावण्याकरितां ज्या कांहीं सूचना करण्यांत आल्या आहेत, त्यांतील गोष्टांवर पुढे दिल्याप्रमाणें आहे. या नवीन होणाऱ्या कायद्याप्रमाणें उपास हा एक फौजदारी गुन्हा समजला जावा. परमेश्वरानें मनुष्याला चावण्याकरितां दांत, चाखण्याकरितां जीभ, मिळण्याकरितां गळा, आणि पचविण्याकरितां पोटा, दिलें असतां मनुष्यानें कृतघ्नपणानें या देणग्यांचा कांहींएक उपयोग न करितां दातांशीं दांत लावूच बसणें, आणि उपास करणें, हा परमेश्वराच्या इच्छे विरुद्ध अतिशय मोठा गुन्हा आहे. शिवाय हिंदुस्थानांतील लोकांना खावयाला कमी दिलेले आहे असें नाही. जें हिंदुस्थान आज इंग्लंडला बहुतेक रीतीनें पोशीत आहे, तें आपल्याला स्वतःला पोसण्याला असमर्थ आहे, आणि तेथील लोकांना उपास काढले पाहिजेत, असें कोण झणेल ? खुशाल खावें, प्यावें, मजा मारावी. पण तें टाकून

देऊन स्वतः उपास काढून आणि कधी कधी उपाशी मरूनही हिंदुस्थानांतील गरीब लोकांना ब्रिटिश साम्राज्याच्या वैभवाला कमीपणा आणण्याचा ओ कम चालविला आहे, तो अखंडत गर्हणीय असून शासनाला पात्र आहे. आपलें नाक कापून दुसऱ्याला अपशकून करणें हें कधीही चांगलें नव्हे. उपासाचा गुन्हा हा दोन प्रकारचा आहे. एक गुन्हा श्रमिंत लोकही करित असतात, आणि गरीब लोकांकडून दुसऱ्या प्रकारचा गुन्हा होतो. हिंदुस्थानांतील मुख्य वर्ग झटलें झणजे हिंदु आणि मुसलमान हे दोन होत. या दोघांच्याही धर्मांत उपास करण्याविषयीं सांगितलें आहे. व ते उपास पुष्कळ श्रमिंत लोकही करितात. परंतु ही धर्माची बाबत असल्यामुळें सरकारनें स्वतः यामध्ये न पडतां ही उपाशी राहण्याची चाल मोडण्याचे काम—हें धर्माचें घर—मोडण्याचे कॅन्ट्रॅक्ट घेणारे सुधारक लोक निघाले आहेत त्यांच्याकडे सोंपविलें असतां ते हें काम फार चांगल्या रीतीनें करून देतील. त्यांच्याकडे तें काम सोपविलें आणि सुधारकांनीं तें हातीं घेतलें आहे असें झालें आणि त्यावर सामाजिक परिषदेमधून ठराव पास होऊं लागले, झणजे त्याबद्दल बहुतकरून बडोद्यामध्ये एक कायदाच पास होईल. आणि एकदां हा प्रकार जेगप्रमाणें सुरू झाला झणजे त्याचा संसर्ग कोल्हापूर-दत्तक्या दूर अंतरावरही जाणें फारसें अशक्य आहे असें नाही. अशा रीतीनें सुधारक जुग्याजुग्यांनीं झालसा मुलखात आणि सुधारक राजांनीं नेटिव संस्थानांत चळवळ सुरू केली झणजे धर्मसमजुतीच्या वेडगळपणामुळें चालू असलेले उपास सहज बंद होतील अशा रीतीनें हे काम सुधारकांकडे सोंपविल्यानें निरुयोगी श्रमिंत पेनशनरांना, चाकरविरून हांकलून लाविलेल्यांना, आणि सरकारी नोकरांना आपला वेळ फुकट दवडण्याला एक चांगलें साधन करून दिल्यासारखें होईल. आणि सरकारचा इष्ट हेतु साध्य होऊन सरकारनें आमच्या धर्मांत हात घातला, असेही कोणाला वाटणार नाही. लोक नाखुष झाले तर ते सुधारकांस बघानें होतील, आणि सरकार आमच्या धर्मांत हात घालीत नाही

झणून सरकारचे उलट लोक धन्यवादच गातील. झणून हा धार्मिक उपासासंबंधाचा साप पाहण्याकडूनच मारावा हें उत्तम होय. आतां गरिबीमुळे जे लोक उपास करतात त्यांच्याविषय मात्र सरकारनेच अम्मबजावणी केली पाहिजे. उपाशी राहणें हा किती गोठा गुन्हा आहे याची कोणाला कल्पना नाही. पण वास्तविक उपाशी राहणें झणजे खून करण्याइतका हा भयंकर गुन्हा आहे. जो मनुष्य खून करतो तो काय करतो ? तो ईश्वरानें निर्माण केलेल्या मनुष्याच्या जीवाचा नाश करतो. आणि हीच गोष्ट करण्याचा प्रयत्न जो उपाशी राहतो तो करीत असतो. फरक एवढाच की, जो खून करतो तो दुसऱ्याच्या जीवाचा नाश करतो आणि उपाशी राहणारा जापल्या स्वतःचाच खून करण्याचा प्रयत्न करीत असतो. मिळून दोन्हीही खूनच. असा हा जबरदस्त गुन्हा असूनही आणि हे गुन्हे हिंदुस्थानांत प्रत्येक वर्षी लक्षावधि होत असूनही त्यांच्याकडे अजूनपर्यंत कोणाचेंच लक्ष गेलें नाही ही मोठ्या आश्चर्याची गोष्ट होय. निदान यापुढे तरी उपाशी मरणाराला कायद्याचें कडक शासन पाहिजे. जो इतका उपाशी राहील की, त्या उपाशी राहण्यानें त्याचा जीवच जाईल, तो आपल्या स्वतःचा खून करतो असें समजून तो उपासमारीनें मरण पावला असला तरी इतर उपाशी मरणारांना दहशत बसण्यासाठी त्याला फांशीची शिक्षा द्यावी. आणि प्रत्यक्ष जीव जाणार नाही, परंतु तो जाण्याच्या बेतांत येईल इतके दिवसपर्यंत जो उपाशी राहील त्यानें प्रत्यक्ष खून नव्हे, परंतु सदोष मनुष्यवध केला, असें समजून त्याला जन्मभरपर्यंत काळ्यापाण्याची किंवा सक्तमजुरीची शिक्षा देण्यांत यावी. आणि जो थोडे दिवसपर्यंत उपाशी राहील, परंतु ज्या उपाशी रहाण्याच्या योगानें त्याच्या हातापायांतील हिंडण्याफिरण्याची शक्ति अझून पूर्णपणें गेली नाही, येथपर्यंतच उपाशी राहील तो खून करण्याचा प्रयत्न करीत आहे किंवा खून करण्याला मदत करीत आहे असें कायद्यानें समजून अशा उपाशी राहणाराला हजार रुपयेपर्यंत दंड अथवा सात वर्षे सक्तमजुरीची शिक्षा देण्याची योजना करावी.

असे कडक उपाय योजिल्यावाचून हिंदुस्थानातील गरिबी, आणि गरिबीच्या कारणामुळे उपाशी मरणारांची संख्या ही कधीही हटावयाची न होत. जर हिंदुस्थान श्रीमंत व्हावयाला पाहिजे असेल आणि हिंदुस्थानात उपासमारीने लोक मरण्याचे बंद व्हावयाला पाहिजे असेल तर अशा कडक शिक्षांचीच योजना केली पाहिजे. लॅन्ड रेव्हिन्यु आणि इनकॅमटॅक्स यांच्या वाढीने देशाला आणि देशातील व्यक्तींना गरीब होताच यावयाचे नाही. आणि गरिबी, विरुद्ध कायदा केल्याने उपासमारीने मरण्याचा गुन्हा करणाऱ्यांना संधीच मिळावयाची नाही. आणि अशी चोहोकडून बंदोबस्ती झाली झाले ज्योडक्याच दिवसांत हिंदुस्थानासारखा सुपीक, सधन आणि सुखी देश पृथ्वीच्या पाठीवर दुसरा कोणताही नाही, असे सगळे लोक झणू लागतील. व ब्रिटिश साम्राज्याबद्दलच्या चांगुलपणाबद्दल सर्व जगाला कौतुक वाटेल. ज्यात दारिद्र्य फार वाढले आहे, आणि जेथे उपासमारीने लोक फार मरत आहेत असे देश आझांला तुमच्या साम्राज्यात घेतां काय, झणून ब्रिटिश साम्राज्याच्या पाठीस लागतील ! हिंदुस्थानच्या दारिद्र्याबद्दल वेळी अवेळी लेख लिहिणारे दादभाई नौरोजी, वेबरवर्न, दत्त, वगैरे लोकांना, आश्चर्याने चकित होऊन आपले लेख माझरे घ्यावे लागतील ! आणि गरीब हिंदुस्थानचे श्रीमंत हिंदुस्थान तुम्ही कसे केले याबद्दल रशिया, जर्मनी, अमेरिका, वगैरे देशांतील सुत्सदी इंग्लिशांचा सत्ता विचारक लागतील झणून असल्या उपायांकडे दुर्लक्ष्य होणार नाही, अशी सदर साहेबांना पूर्ण आशा आहे.

आंगठीसाठी किंवा बोटासाठी ?

सत्कर्मने वागणाऱ्या मनुष्याचे विचार सरळ असतात. त्याला आपण सत्कर्म करावयाचे एवढे मात्र दिसत असते, व त्या सत्कर्माच्या जोरावर तो निर्भय असतो, व जगातील सर्व दुष्टतांच्या लोकांस

तो तुच्छ मानतो. परंतु हे सत्कर्माप सून उत्पन्न होणारे चाष्टि इत-
रांना सिद्ध शकत नाही. पापाच्या पायावर उभा राहिलेला मनुष्य
आपले कसे होईल, आपल्याला लोक काय झणतील, आपल्यानिरुद्ध
लोक काय करतील, वगैरे असंख्य चिंतांमध्ये सदोदित गहन गेल्या
असतो. अशी दोन प्रकारची मनुष्याची मनोवृत्ति असते. सत्कृत्ये
करणाऱांना जास्त जास्त सत्कृत्ये करण्याची उमेद येते. परंतु असत्कृ-
त्ये करणाऱांचा काळ केलेल्या कृत्यांच्या चिंतेमध्येच जातो.

अशाच प्रकारची कांहीं अंशी इंग्लिशांच्या मनाची स्थिति झालेली
आहे. आपण हिंदुस्थानांत राज्य करीत आहों, पण आपण राज्य
कसे चालेल, आपल्यावर दुसरा कोणी खारी करील कीं काय, रशियानें
स्वारी केळी तर आपण कसे होईल, वगैरे अनेक चिंतांनीं इंग्लिशांचें
मन अलीकडे रात्रंदिवस व्यापून टाकिलें आहे. मात्र त्यांत विशेष
वाईट एवढेंच आहे कीं, विचार्यांनीं कोणतेंही असकल्य न करितां
आंच्या पाठीमागें हा ह्मण 'लागला आहे ! हिंदुस्थानावर कोणी
स्वारी करील कीं काय, आणि आपण हिंदुस्थानावर करीत असलेल्या
धर्मराज्यामध्ये अंतराय आणून तेथील प्रजेचे पैसे कोणी लुबाडून
घेतील कीं काय, आणि आपल्या हिंदुस्थानांतील बकऱ्यांना ते निष्ठु-
रतेनें पाळतील कीं काय, ह्याबद्दल अनेक इंग्लिशांना रात्रंदिवस
भोगि वाटत आहे. व झणून त्यासंबंधानें कांहींतरी निश्चयात्मक सि-
द्धांत ठरविण्याकरितां अनेक मुत्सद्दी, सेनापति, आणि साधे लोक
निरनिराळे लेख लिहून आपपले विचार प्रकट करीत आहेत. त्यां-
पैकीच मेजर बर्टन यांनीं " हिंदुस्थानावरील स्वान्या " या मध-
ल्याखालीं एक लेख प्रसिद्ध केला आहे. हा लेख लिहिण्यांत हिंदु-
स्थानावर किती स्वान्या झाल्या, आणि कोणत्या सनांत कोणी
स्वान्या केल्या, हें एखाद्या पंतोजीप्रमाणें सांगण्याचा बर्टन साहेबांचा
हेतु नाही. त्यांना इतिहास शिकवावयाचा नाही. त्यांनीं एखाद्या
झाळमास्तराप्रमाणेंच हिंदुस्थानावरील स्वान्यांची यादी दिली आहे
हें खरें. पण त्या यादीवरून त्यांनीं जो निष्कर्ष काढला आहे तो
अगदीं भिन्न आहे. श्रुतीबायबीस हा जो एक प्रसिद्ध ग्रीक इतिहा-

रकार आहे त्याचा एक सर्वमान्य सिद्धांत आपल्या वाचकांपुढे मांडून बर्टन साहेबांनी प्रथमार्भांच असें एक तत्व प्रतिपादित केले आहे कीं, काहीं गोष्टी जशा एकदां झाल्या तशाच त्या पुनरपि होतात असा ह्या सृष्टिरचनेमध्येच कांहीतरी एक धर्म असावा, असें इतिहासावरून सिद्ध होतें. History repeats itself झणजे इतिहासाची पुनरावृत्ति होत असते, हा सिद्धांतही त्याच अर्थाचा आहे, व तो पुष्कळांना माहीतही आहे. ह्या सिद्धांताचें खरेपण ज्यांना मान्य आहे त्यांना बर्टन साहेबांची पुढील मीमांसाही मान्य झाली पाहिजे. बर्टन साहेब झणतात कीं, मध्यएशियातील प्रांत आजपर्यंत ज्यांच्या ज्यांच्या ताब्यांत आला, त्यांनीं त्यांनीं अखेरीज हिंदुस्थानावर स्वारी केली आहे. व हल्लीं मध्यएशियाचा प्रांत रशियाच्या ताब्यांत आला आहे. रशियाला हिंदुस्थानावर स्वारी करून येण्याला वाटेंत पुष्कळ अडचणी आहेत, वगैरे झणण्यांत विशेष जोर नाही. हबीबुल्लासारखे अमीर आणि हिंदुकुश, सुलेमान वगैरेसारखे डोंगर वाटेंत असले, तरी अकल आणि दडनिश्चय ह्यांच्या योगानें वाटेंतील ह्या अडचणी दूर सरण्यासारख्या नाहीत असें नाही. पूर्वीच्या ज्या लोकांनी मध्यएशियातून हिंदुस्थानांत स्वाऱ्या केल्या ते रशियापेक्षा पुष्कळच कमी सुधारलेले होते. नवीन यंत्रें आणि साधनें त्यांच्यापाशीं कांहीएक नव्हतीं, तरीपण अलेक्झांडर, महमद गिझनी, महमदबोरी, नादीरा, शहा वगैरे लोकांनीं बरोबर लाखों सैन्य घेऊन हिंदुस्थानावर स्वाऱ्या केल्या. * नेपोलियनच्याही मनांतून हिंदुस्थानावर स्वारी करावयाची होती, व त्यासाठीच त्यानें ईजिप्त आणि रशिया हे देश हस्तगत करून ठेवण्याचा घाट घातला होता. ह्या मागच्या हकीकतीवरून असाच कोणीतरी शूर पुरुष हिंदुस्थानावर स्वारी करणारा उत्पन्न होणार नाही कसावरून ? हिंदुस्थानावर आजपर्यंत वायव्येकडील सरहद्दीवरून ज्या अनेक स्वाऱ्या झाल्या, त्यांपैकी मुख्य झटत्या झणजे पुढें दिलेल्या होत. महमद कासीम यानें इ. स. ७१२ मध्ये सीस्टन जिंकून घेतलें. व सकाणच्या बाजूनें हिंदुस्थानावर स्वारी

केली. मिर्झगीचा राजा सक्तीस हा पेशावरच्या वाटेने हिंदुस्थानांत ९७७ साली शिरला. मिर्झगीचा महमद दहा हजार घोडेस्वारांनीशी पहिल्याने पेशावरवरून हिंदुस्थानांत आला. दुसऱ्या एका स्वारीचे बेली बन्नू प्रांतांतून टेक्नीव्हेलीमधून तो हिंदुस्थानांत आला. महसूद हा कश्मीरच्या वाटेने १७३१ मध्ये लाहोरपर्यंत आला होता. ११७९ मध्ये महमद चौथी पेशावरवरून आला, व गोमाल नांवाच्या खिंडीने परत गेला. तैमूरलंग हा कुरम नांवाच्या खिंडीने बन्नू प्रांतांत आला, व सिंधु नदीवर लांकडी पूल बांधून त्याने हिंदुस्थानांत प्रवेश केला. बाबर १५०५ मध्ये खैबरच्या रस्त्याने हिंदुस्थानांत शिरला. हुमायून १५५५ मध्ये केरलीच्या रस्त्याने पळून गेला; आणि खैबरच्या खिंडीने पंधराहजार घोडेस्वार बरोबर घेऊन परत आला. १७३८ मध्ये नादीरसह्या बाजारव्हेलीमधून हिंदुस्थानांत आला. आणि अखेरीस १७४८ साली अहमदशहा आब दाली हा खायबर आणि बोलन ह्या खिंडीतून हिंदुस्थानांत शिरला. ह्या वरील माहितीवरून बोलन, खैबर, कुर, आणि गोमाल ह्या खिंडीचे रस्ते हिंदुस्थानावर स्वाऱ्या करणाऱ्या सैन्याच्या जमण्या येण्याने अगदीं मळून गेलेले आहेत असे दिसते. इतका रस्ता जेथे मळलेला आहे, तेथे त्या रस्त्याने कोण केव्हां येईल ह्याचा नेम नाही, असे वाटून इंग्लिशांच्या मनांत कधीं कधीं धडकी भरत असली तर त्यांत फारसे गैरवाजवी आहे असे नाही. वर दिलेली हिंदुस्थानावरील स्वाऱ्यांची सदी वाचून इंग्लिशांच्या मनांत धडकी भरत असेल हे खरे. पण बरोल साद वाचून आपल्या मनावर काय परिणाम होतो ? नऊ दहा वेळा आपल्या प्रिय देशावर परकीय लोकांनी येऊन घाळे घातले, आपल्या देशबांधवांचे गळे कापले, आणि आपली घरे धुकून नेली, ह्याबद्दल आपल्याही मनाला खेद वाटला पाहिजे. आपल्या देशावरील स्वाऱ्या ह्या गेल्या दीडशें वर्षांत इंग्लिशांनी बंद केल्या आहेत. नाहीतर आतांपर्यंत हिंदुस्थानावर परकीय लोकांनी राजांच्या किती स्वाऱ्या झाल्या असत्या ह्याचा कांही नेम नाही ! हिंदुस्थानच्या उत्तरेकडे आणि वायव्येकडे उंच डोंगर असल्यामुळे

तिष्ठून पस्वकाची भीति नाही, अशी पुष्कळांची समजूत आहे. पण त्या उंच उंच पर्वतांनाही खेबर, बोलन, वगैरे ठिकाणी भोंकें पाडून हिंदुस्थानच्या ईश्वरनिर्मित तटाच्या भीतीमधून परकीय लोक आंत घुसले. अथवा दुर्लक्ष्य पर्वतांचीच गोष्ट कशाला ? हिंदुस्थानच्या पश्चिम, दक्षिण व पूर्व बाजूच्या समुद्राचा खंदक पाण्याने भरलेला असल्यामुळे हिंदुस्थानाला भीति नाही; कारण, महासागर हे अनुलंघनीय आहेत, असें काय थोड्यांना वाटत होते ? तरीपण समुद्राच्या वाटेनेही हिंदुस्थानावर स्वाऱ्या झाल्याच की नाही ? आणि त्यादेखील काहीं थोड्याथोडक्या झाल्या असें नाही. एकदां वाट पडल्याबरोबर मध्यएशियांतून जसे महमद गिझनी, महमद घोरी, तैमूरलंग आणि नादिरशहा आले, त्याचप्रमाणें एकदां वास्कोडिगामाला समुद्रावरची वाट सांपडल्याबरोबर युरोपखंडांतूनही महमद गिझनी, महमद घोरी, तैमूरलंग आणि नादिरशहा, यांची हिंदुस्थानावर पडली असे दोन्ही वाटां मिळून हिंदुस्थानावर किती तैमूरलंग आणि नादिरशहा आले, ह्याची जर आपण समग्र बेरीज करूं लागलों, आणि ह्या सर्व प्रकाशाच्या तैमूरलंगांनी आणि नादिरशहांनी हिंदुस्थानांतून उठविलेल्या सपत्तीची किती मोठी रास झाली असती आणि त्यांनी मारलेल्या मनुष्यप्राण्यांच्या प्रेतांचा ढीग एकत्र केला असता तर त्या ढीगानें हिमालय पर्वतालादेखील आपल्या पक्षां हा कोण उंच झाला झणून वर पहावयाला आणि आपला पहिला नंबर गेला झणून खाली पहावयाला लाविलें असतें किंवा नाही, असले विचार मनांत आले झणजे हिंदुस्थानांतील मनुष्यांची छाती फाटूनच गेली पाहिजे ! सारांश, प्रस्तुत पुष्कळांच्या घावांनी आपला देश घायला झाला आहे झणून हिंदुस्थानांतील लोकांना त्याचा कळवळा येतो, आणि आपलें राज्य जाईल कीं काय, या भीतीमुळे इंग्लिशांची छाती हिंदुस्थानासाठीं धडधडू लागते, असे दोन लोकांचे दोन निरनिराळ्या दिशेचे मनोविकार आहेत. इंग्लिश लोकांचे पहिले कफ हिंदुस्थानांतील आपल्या राज्यापुरतें आहे. एखाद्या लहान मुलाच्या बोटांत कोणी सोन्याची अंगठी घातली असत

आणि त्या मुलाला गांठून त्याचे बोट कापून ती अंगठी घेण्याच्या विचारांत कोणी चोर असतां त्या मुलाच्या आईला आणि त्या मुलाच्या हातांतील अंगठीच्या मालकाला असें दोषांनाही वाईट वाटत असते. पण आई आपला मुलगा जखमी होईल झणून रडत असते, आणि अंगठीचा मालक आपली अंगठी जाईल झणून रडत असतो. तशी हिंदुस्थानासंबंधानें हिंदुस्थानच्या लोकांची आणि राजांची स्थिति झालेली आहे.

बर्टन साहेबांनी आपल्या लेखामध्ये जो विचार केला आहे तो फक्त अंगठीसंबंधानेंच केलेला आहे. बोट कापलें जाईल यासाठीं त्यांची हळहळ नाही. अंगठी कायम राहिली पाहिजे, परंतु मागील इतिहासाच्या भिंहावलेकनावरून अंगठी कायम राहिल अशी बर्टन साहेबांना फार थोडी आशा आहे. बर्टन साहेब आपल्या लेखाचे शेवटीं असे उद्गार काढतात कीं हिमालयापासून केप कामोरीनपर्यंत सर्व हिंदुस्थानावर जे आज राज्य करीत आहेत, त्यांना हिंदुस्थानच्या मागील इतिहासावरून आणि हिंदुस्थानावर वायव्य दिशेकडून झालेल्या अनेक स्वाभ्यावरून चांगलीच दहशत बसली पाहिजे. इतिहास असें दाखवितो कीं, मध्य एशिया आणि पर्शिया हे प्रांत ज्यांच्या ज्यांच्या ताब्यांत आले ते ते बहुतकरून हिंदुस्थानावर स्वारी केल्यावांचून राहिले नाहीत. हल्लीं रशियाच्या ताब्यांत बहुतेक मध्यएशिया आणि पर्शिया आल्यासारखे आहेत. तेव्हां रशिया हिंदुस्थानावर स्वारी केल्यावांचून राहणार नाही. बरायसपासून नादीरशाहापर्यंत आपण इतिहास पाहिला तर सुफेतीस नदीपासून यमुनानदीपर्यंतच्या सर्व मुलखावर त्या राजांचा अमल होता. आणि जें मागें झालें तेंच पुढें व्हावयाचें असा सृष्टीचा नियम दिसतो व त्याप्रमाणें हिंदुस्थान रशियाच्या ताब्यांत जाण्याची भीति आहे. असें बर्टन साहेबांचें झणणें आहे. रशियाच्या सैन्यसमुद्राच्या लाटा हिंदुस्थानच्या वायव्येच्या किनाऱ्यावर आपटत असलेल्या हळू हळू ऐकू येऊं लागल्या आहेत. त्या समुद्राच्या लाटा अजून दूर आहेत, पण झणून त्या जवळ येणार नाहीत, असें मात्र

नाही. त्या समुदायाच्या लाडांनां एके दिवशीं कदाचित् सर्व हिंदुस्थान देश बुडून जाईल, अशी बर्तन साहेबांना भीति आहे. आतां ह्या अंगठीसाठीं रडणारांबरोबरच आपण रडत बसावयाचें किंवा बोटा-सोयी काळजी करावयाची, हा बर्तन साहेबांचा प्रश्न नाही. तो आपला प्रश्न आहे, व त्याचा आपणच विचार केला पाहिजे.

एका खेडेगांवच्या मनुष्याचे विचार.

मी एक खेडेगांवचा मनुष्य. आमच्या गांवांत कधी कांहीं मोठे उत्सव, आरास, दिव्यांचा लखलखाट आणि माणसांची गर्दक्यादि गोष्टी पहावयाला सांपडावयाच्या नाहींत, ह्याणून ह्या पाहण्यासाठीं गणपत्युसवाची संधि चांगली आहे असें जाणून मी एका सोढ्या शहरीं जाण्याकरितां आपल्या गांवाहून निघालों. वाटेत मला एक किल्ला दिसला. तो किल्ला इतिहासप्रासिद्ध होता. तो पाहून मला असें वाटलें कीं, हा किल्ला ह्याणजे काय आहे ? मातीचे अनेक निरनिराळे कण एकत्र होऊन त्यांच्यापासून हा किल्ला बनला आहे. हे मातीचे कण नुसते एकएकटे पडले असते, तर त्यांच्या हातून काय झालें असतें ? लोकांनीं त्यांना आपल्या पायांखाली तुडवून बाव टाकिलें असतें. पण हे सर्व एकत्र झाल्यामुळे त्यांनीं आजपर्यंत कितीतरी मोठी कामगिरी बजाविली आहे व याच्यापुढेंही कदाचित् बजाविली ! ह्या मातीच्या कणांनीं आजपर्यंत शेकडों लोकांचे हल्ले माघारे फिरविले आहेत. ह्या मातीच्या कणांनीं बनविलेल्या भिंतीच्या पोटांमध्ये शत्रूच्या तोफांचे गोळे शिरून तेथील आंतर्वा बाहेर काढल्याचीं चिन्हे ह्या किल्ल्यावर अनेक ठिकाणां दिसत आहेत. शत्रूंनीं सुरंग उडविल्यामुळे या किल्ल्याच्या शरीराला ज्या जखमा पडल्या त्या अजून तशाच आहेत. त्या भरल्या नाहींत. अशा प्रकारचे अनेक क्लेश स्वतःच्या शरीराला होत असतांही या मातीच्या कणांनीं आपल्या आंतली राजाचे आणि त्याच्या सैन्याचे

अनेक वेळां संरक्षण केलें. व रिपु शिड्या लावून आणि एकमेकांच्या खांद्यांवर चढून आंत शिरण्याला प्रयत्न करीत असतां ह्यांना कोणालाही आपलें आक्रमण करूं दिलें नाहीं. अशा ह्या मातीच्या कणांनीं सुद्धां आपलें कर्तव्यकर्म केलें, असें ह्मणण्यास कांहीं हरकत नाही. या जगांत येऊन प्रत्येक वस्तूनें आपल्या जन्माचें कांहींतरी सार्थक केलें पाहिजे. हेच मातीचे कण रस्त्यावर एकएकटे पडते तर कोठला तरी वारा येऊन त्यानें यांना कोठें तरी उडवून नेलें असतें. एखाद्या कुमाराच्या हातीं हे कण लागते तर कौलें किंवा विटा करण्याकरितां त्यानें यांना आगीच्या भट्टींत घालून होरपळून टाकिलें असतें. परंतु ते सगळे अनर्थ टळून ह्या मातीच्या कणांनीं महत्कार्य करण्याचें अंगीकारल्यामुळें राजाचे खजिने, राजाचें जडजवाहीर, राजाचीं अन्नसामग्री, राजाचा दारूगोळा, राजाचें सैन्य आणि खुद्द राजाचें शरीर या सगळ्यांचें संरक्षण या मातीच्या कणांच्या हातून होत आहे. हे यक्षश्चिंतू मातीचे कण असूनही ते सुद्धां या जगांत कांहींतरी काम करीत आहेत, ही केवढ्या समाधानाची गोष्ट आहे !

अशा प्रकारचे विचार त्या किल्ल्याच्या पायथ्याजवळून जातां जातां माझ्या मनांत येत असतांना मी चालत चालत बऱ्याच दूरवर गेलों. किल्ला हळु हळु मागे पडत चालला. व कांहीं वेळानें त्याच्या बुरुजांची शिखरेही दिसेनाशी झाली. इतक्यांत मला एक मोठा आवाज ऐकूं येऊं लागला. मी जसजसा पुढें वाट चालत जाऊं लागलों, तसतसा तो आवाज ज्यास्त मोठ्यानें माझ्या कानावर येऊं लागला. तो बहुतेक हून उंचावरून पडणाऱ्या पाण्याचा आवाज असावा, असा तर्क करीत मी डोंगराच्या टोंकाचे वळण पारवून पुढल्या दरीच्या रस्त्याला वळलों आहे न वळलों आहे तोंच एक मोठा थोरला धवधबा माझ्या प्रत्यक्ष दृष्टीस पडला. पावसाळ्याचे दिवस असल्यामुळें पाण्याचा ओघ फारच मोठा झाला होता. व तें पाणी अतिशय उंचावरून कोसळत असल्यामुळें त्याला पांढरा शुभ्र वर्ण प्राप्त होऊन त्याचे बारीक तुषार त्या दरीतील सर्व लतावृक्षांवर मार्जन करीत होते. त्या धवधबाच्या प्रवाहापैकीं कांहीं निराळ्या दिशेनें नेऊन

त्याचा ओघ एका मोठ्या थोरल्या विस्तीर्ण चाकावर सोडलेला माझ्या दृष्टीस पडला. नंतर हें काय आहे हें जाणण्याच्या उत्सुकतेनें मी तेथें जवळ गेलों आणि पाण्याचा प्रवाह चाकाच्या दात्यांवर कसा पडतो, त्यानें चाकाला गति कशी मिळते, त्या एका मोठ्या चाकाला गति मिळाली ह्मणजे त्याच्या योगानें दुसरी जवळच असलेला ल्हान लहान शेंकडों चाकें कशी फिरतात, वगैरे सर्व गोष्टी कशा चालतात हें मी प्रत्यक्ष आपल्या डोळ्यांनीं पाहून समजून घेतलों. तेथें पाणी जें विलक्षण काम करीत होतें तें पाहून माझ्या मनांत अनेक तरंग आले. पाण्याचा एकेक परमाणु घेतला तर तो किती तरी बलहीन आहे ! त्याच्यामध्ये काय सामर्थ्य आहे ? तो ह्या चाकाला यत्किंचित् तरी गति देऊं शकवा असता काय ? आणि हा पाण्याचा धवधवा ह्मणजे तरी काय आहे ? पाण्याचे अनेक परमाणुच एकत्र झालेले नव्हेत काय ? हे एकत्र झालेले परमाणु केवढें प्रचंड काम करीत आहेत ! अनेक माणसांच्यानेंही जीं कामे व्हावयाचीं नाहींत, तीं हे परमाणु सहज लीलेनें घडवून आणीत आहेत. यांनाही जगांमध्ये कांहींतरी कर्तव्यकर्म आहे. आणि तें आपलें कर्तव्यकर्म हे परमाणु इमानें इतबारें बजावीत आहेत. जर हे परमाणु एकएकटे पडले अथते तर ह्यांची काय दशा झाली असती ! ह्यांतील एखादा परमाणु एकटाच वाऱ्याच्या तावडींत सांपडला असता तर त्या वाऱ्यानें त्याला कोणीकडे उडवून नेणें असतें, ह्याचा पत्तादेखील लागला नसता. किंवा ह्यांतील दुसरा एखादा बिंदु एकटाच सूर्याच्या दृष्टीस पडतां तर त्यानें याचा शोषून केव्हांच नामशेष करून टाकलें असतें. परंतु हे सर्व जलबिंदु एकत्र झाल्याच्या योगानें त्यांना कोणी वारा उडवून नेईल किंवा कोणी सूर्य शोषून टाकील ही भीति समूळ नाहीशी होऊन उलट त्यांच्या अंगामध्ये मोठमोठी चक्रे वरची खाली आणि खालची वर करण्याचें सामर्थ्य उत्पन्न झालें आहे व त्या सामर्थ्याचा हे जलबिंदु योग्य उपयोग करीत आहेत, ही केवढी समाधानाची गोष्ट आहे ! परमेश्वरानें ह्यांच्या अंगी दिलेली शक्ति काशी लावून हे जलबिंदु ह्या जगांतील आपलें कर्तव्यकर्म कर-

प्याकरितां रात्रंदिवस श्रम करीत आहेत, ही कांहीं लहानसह । गोष्ट नव्हे. आपण ह्या कड्यावरून खाली उडी घेतली तर आपल्या शरीराचे राईएवढाळे किती तुकडे होतील, ह्याच्याबद्दलची यात्किचि- तही कल्पना मनामध्ये न आणतां हा पाण्याचा प्रवाह आपलें कर्तव्यकर्म करण्याकरितां धांव घेत आहे, हा देखावा किती उपदेश- काक आहे !

ह्या पाणचक्राच्या द्वारानें निरनिराळे जिलांबुद्दे ह्या जगा- तील आपलें कर्तव्यकर्म कसें करीत आहेत, ह्याच्याबद्दल विचार करीत आणि मनामध्ये आश्चर्य मानीत मी आपला मार्ग पुढें आक्रमण करीत चाललों. झालें, डोंगराचीं टोंकें वगैरे अनेक व्यवधानें मध्ये येऊं लागल्यानें त्या धवधव्याचा तो दुधासारखा प्रवाह हळूहळू अदृश्य होऊं लागला. तरीपण त्याची गर्जना मात्र मला पुष्कळ दूरवर ऐकूं येत होती. त्या गर्जेनेचा ध्वनि माझ्या कानांतून दूर अंतरामुळें थोडा थोडा नाहीसा होत आहे, तों दुसऱ्या एका गंभीर गर्जेनेचा अस्पष्ट ध्वनि माझ्यासमोरून मला ऐकूं येत आहे असें वाटलें. त्या ध्वनीमध्ये चित्ताची एकतानता करून मी आपला मार्ग आक्रमीत असतां माझ्यासमोरवताचे डोंगर एकाः पाठीमागून एक नाहीसे झाले. एवढा वेळपर्यंत त्यांनीं आकाशमंडपाला सांवरून धरलें होतें. परंतु ते आकाशाचें आधारस्तंभ आपत्काळींच्या मित्रांप्रमाणें एकाएकी कोठें अदृश्य झाले. व आपला आधार नाहीसा झाल्यामुळें माझ्यासमोरील गगनतल कोसळून पाण्यांतच पडत आहे कीं काय, असा मला क्षणभर भास झाला. कारण, आकाशमंडपाचे माझ्या पाठीमागचें पाखें जरी कांहीं टेंकड्यांवर अजून टेंकून राहिलें होतें, तरी माझ्या समोरचें पाखें कोसळून पाण्यावर येऊन टेंकलेलें मला स्पष्ट दिसत होतें. आकाशमंडपाला आपल्या पोटामध्ये गडप करून पाहणारा विस्तोर्ण समुद्र माझ्या नजरेपुढें त्या वेळीं दिसूं लागला. मला कांहीं वेढापूर्वी ज्या गंभीर गर्जेनेचा अस्पष्ट ध्वनि ऐकूं येत होता, ती गर्जना ह्याच समुद्राची असली पाहिजे, अशी माझी खात्री झाली. त्या वेळची ती समुद्राची शोभा फारच अपूर्व होती. संध्याकाचा

समय झालेला होता, वारा मजळ सुटलेला होता, सूर्यबिंब अस्तास जाण्याच्या वेतांत आल्यामुळे त्याचा रंग विशेष लाल आणि त्याचा आकार विशेष मोठा दिसत होता. आणि त्याच्या आरक्त किरणांच्या प्रतिबिंबाने समुद्रावरील प्रत्येक झाडेचो शिखर कोमल पल्लवाप्रमाणे किंचित् किंचित् आरक्त झालेले दिसत होती. अशी अदृष्टपूर्व शोभा पाहण्याकरितां मी एक क्षणभर आपल्या पाठीवरचा बोझ खाली ठेवून एका स्वच्छ शिलातलावर सुदाम थोडासा आराम केला. वर्तुळ एका बाजूने कापात गेल्यास त्याच्या ज्या निरतिराळ्या आकृति होतील त्या सगळ्या मी तेथे बसून सूर्य मावळत अवताना पाहिल्या. सूर्याचे अर्धबिंब मी पाहिले व ते कमी कमी होत गेलेले मी अवलोकन केले. फार काय, पाण्याच्या पृष्ठभागाच्या खाली सूर्यबिंब गेल्यावरही मी कांहीं वेळपर्यंत ते पहात होतो. अखेरीस तो आकाशातील दिवा मात्रवला. इतक्यांत एक गलबत आपला शिडें सोडून त्या वेळीं सुटलेल्या वाऱ्याचा फायदा घेत मोठ्या सपाट्याने क्षितिजाच्या धारेवर पाण्यावरून पोहत चालले असतां माझ्या नजरेस पडले. ते पाहून माझे लक्ष त्या वाऱ्याच्या कृतीकडे लागले. आणि मी आपल्याशीं असे तर्क करू लागलों:—एखाद्या गोरीदर न्नियेप्रमाणे ह्या शिड्यांचीं पोटे इतकीं फुगली आहेत, असे ह्यांत काय भरले आहे ? ह्यांत भरलेला वारा झणजे तरी काय आहे ? इतर वस्तूंचे जसे परिमाणू असतात, तसेच वायूचेही परिमाणू आहेत, आणि त्या अनेक परमाणूंनीं मिळूनच हें गलबत एका ठिकाणाहून दुसऱ्या ठिकाणीं नेले जात आहे. ह्या वायूच्या एकट्या परमाणूने काय झाले असते ? वायूचा एकएकटा परमाणू जरी आपल्याकडून अतिशय जोर करूनही वाहू लागला असता, तरी त्याच्या हातून काय झाले असते ? अतिशय हळक्या गवताची अतिशय लहान काडीदेखील त्याच्याने हलकी नसती, किंवा ह्या समुद्राच्या पाण्यातील एक अतिशय लहानसा येवसुद्धां त्याला वर फेंकून देतां आला नसता. वायूचा एकएकटा परमाणू अशा रीतीने पाहिले असतां कोणतीही मोष्ट करण्याला अगदीं असमर्थ आहे. परंतु तेच वायूचे अनेक परमाणू

एकत्र झाले असतां त्यांच्यामध्ये किंतीतरी मोठे सामर्थ्य उत्पन्न होतें ! हे परमाणु एकत्र झाले असतां वाटतील तेवढी मोठमोठाली वादळें उत्पन्न करूं शकतात, वादळ त्या गलबतांना वादळ तिकडे केंद्रून देतात, आणि वादळ त्याला रसातळाच्या नेऊन पोचवितात, असे प्रचंड सामर्थ्य यांच्यामध्ये आहे; आणि त्याच सामर्थ्याचा उपयोग प्रस्तुत प्रसंगीं हें गलबत हांकांरून तेष्पाकडे केला जात आहे. परमेश्वरानें सर्वांच्यामागे कर्तव्यकर्म कांहीं तरी लावून दिलेलें आहे. आणि त्या परमेश्वराच्या आज्ञेप्रमाणें हे वारे या गलबताला एका बंदरांतून दुसऱ्या बंदरांत वाकबगार नावाच्या प्रमाणें नेऊन पोचवीत आहेत. हे वारेसुद्धां आपल्या अंगामध्ये उत्पन्न झालेल्या सामर्थ्याचा कांहीं तरी उपयोग करून देत आहेत व तेणेंकरून आपलें ह्या जगांतील कर्तव्यकर्म बजावीत आहेत. वाऱ्या, सारखा ह्या जगामध्ये रिकामा भटकणारा दुसरा कोणीही नसेल. पण त्याच्या मागेसुद्धां कांहींतरी कर्तव्यकर्म लावून दिलेलें आहे, आणि तोसुद्धां तें करण्यांत गुंतलेला असतो, ह्या लक्षांत बाळगण्यासारख्या गोष्टी नाहींत अत्र कोण ह्याने ?

असे विचार माझ्या मनामध्ये चालले असतां थोडथोडा अंधकार पडूं लागला. ज्या गलबताकडे पाहून मी हे विचार करांत होतो ते गलबत मी असे विचार करीत एका जागी बसलों असतां बरेच लांब गेलेलें पाहून मी आपल्या विचारामध्ये किती वेळ दवडला, त्या वेळाचें मापन स्थळाच्या अंतरानें मला चांगलें करतां आलें. व एवढ्या वेळांत मीही असेच कांहीं अंतर चालून गेलों असतो, असा विचार मनांत येऊन फिरून मी आपलें बोचकें आपल्या पाठीवर बांधलें. आणि त्या मावळलेल्या सूर्याच्या देखाव्याचें स्मरण करीत करीत त्या क्षितिजावरील गलबताच्या संगतीनें मी आपला मार्ग चालूं लागलों.

मी कांहीं वेळ संधिप्रकाशाच्या काळोखांतच आपली वाट चालंत होतो. परंतु पश्चिम दिशेनें गट्ट केलेल्या तेजेनिधीचा कांहीं भाग लोकरंजनासाठीं पूर्वे दिशेच्या द्वारानें परत देण्याचें पश्चिमेचें कांहींतरी कारस्थान चाललेलें असावें असें पूर्वे दिशेच्या मुखश्रीवरून मला वाटलें;

व इतक्यांतच पूर्व दिशेकडे चंद्रबिंब स्पष्ट दिसू लागले. पापो जनांच्या अंतःकरणांशिवाय दुसऱ्या कोठे अंधकाराचा केशही उरला नाही. औषधि आणि वनस्पति ह्यांच्यावर अमृतकिरणांचे सिंचन झाल्यामुळे त्यांना विशेष टवटवी आली. शुभ्र वर्णाच्या फुलांशिवाय बाकी सर्व वस्तु एकमेकांपासून स्पष्टपणे भिन्न दिसू लागल्या. आणि चकोरपक्षी आनंदाची गाणी गाऊ लागले. अशा रीतीने एकंदर सृष्टीमध्ये आल्हादाचा वर्षाव ज्याच्यापासून होऊ लागला त्या चंद्रकडे माझी दृष्टि गेली, आणि त्याच्या प्रकाशासंबंधाने माझ्या मनामध्ये अनेक विचारलहरी वेळू लागल्याः—हें चांदणे ह्मणजे प्रकाशाच्या अनेक परमाणूंचा एक मोठा थोरला समुदाय होय. प्रकाशाच्या एकएकट्या परमाणूमध्ये जें सामर्थ्य नाही, तें हजारों परमाणु एकत्र झाल्यामुळे त्याच्यामध्ये उत्पन्न होतें. तेजाचा एकटा परमाणु असता तर त्याने काय केले असतें ? काजव्याप्रमाणे त्याची स्थिति झाली असती, कदाचित् काजव्याइतकाही त्याला मान मिळाला नसता. तेजाच्या एकट्या परमाणूने काळोखांत कोणाला वाट दाखविली असती, कोणत्या बुभुक्षिताचें अन्न शिजवून दिलें असतें, किंवा कोणत्या पाण्याची वाफ करून भावी पर्जन्याला मदत केली असती ? त्याच्या हातून यांपैकी कांहीं एकदेखील झालें नसतें. परंतु तेच तेजाचे हजारों परमाणु एकत्र होऊन परमेश्वराच्या सृष्टीतील अनेक महत्कार्ये पार पाडीत आहेत. त्यांना जें परमेश्वरानें काम लावून दिलें आहे, तें ते करीत आहेत. सर्वांना प्रकाश देण्यासारखें उत्कृष्ट कर्तव्यकर्म दुसरें कोणतेंच नाही. प्रकाश हें ज्ञानाचें रूपांतर होय. ज्ञानाची जी योग्यता तिच प्रकाशाची होय. जगांत प्रकाश नसता तर मानवी ज्ञानाची मर्यादा अत्यंत आकुंचित झाली असती. तेव्हां अशा प्रकारचा प्रकाश हे चंद्रमंडळावर प्रतिबिंबित झालेले तेजाचे परमाणु पृथ्वीवर पाडून आणि आपले कर्तव्यकर्म करून जगावर कितीतरी उपकार करून ठेवीत आहेत !

असे विचार करीत मी मार्ग कमीत चाललों असतां बरीच रात्र झाल्यामुळे कोठे तरी सुकाम करून थोडी झोंप घेणें जरूर वाटले.

त्याप्रमाणें करून पुढें तशीच वाट चालत चालत कांहीं दिवसांनीं मला ज्या मोठ्या शहरी उत्सव पाहण्याकरितां यावयाचें होतें त्या शहरीं मी येऊन पोहोचलों. तेथील उत्सवाचा थाट आणि लोकांची गर्दी काय विचारावयाची ! आमच्या खेड्यांमधील सगळे लोक एकत्र गोळा केले तर त्यांची बेरीज शंभगांच्यावर अरेक किंवा नाहीं याची वानवाच. अशा स्थितींत मी लाखों मनुष्यांचा समुदाय पाहून अगदीं थक होऊन गेलों. आमच्या गांवांत कांहीं कारणानें पांच पंचवीस लोक एकत्र जमले झणजे अतिशय गर्दी झाली असें मला वाटत असे. त्या माझ्या दृष्टीला तो लाखों लोकांचा जमाव जमलेला पाहून अतिशय आश्चर्य वाटलें. माझ्या बद्धानद्या दृष्टीमध्ये इतक्या लोकांचा समावेश होण्याला जागासुद्धां पुरेशी मिळेल. इतका मोठा जनसमूह पाहून माझ्या मनामध्ये अनेक तरंग उभे राहिले.

मनुष्यप्राणी झणजे असा तसा नव्हे. सृष्टीतील इतर सर्व प्राण्यां. पेक्षा त्याचें बुद्धिसामर्थ्य जास्त आहे. अशी विलक्षण शक्ति जर एक एकल्या मनुष्यप्राण्यामध्ये आहे, तर असले लाखों मनुष्यप्राणी जेथों एकत्र जमतात, तेथें त्यांच्यामध्ये काय काय अद्भुत शक्तींचा प्रादुर्भाव होत असला पाहिजे ! हा मनुष्यांचा जमाव नव्हे, तर ह्या सामर्थ्याचा पर्वत होय. अथवा अचाट कृत्यांची ही खाणच होय. असल्या खाणांतून सगळ्यांच्या नेत्रांना थक कष्टन सोडणारी काय काय रत्ने उत्पन्न होऊं शकणार नाहीत ! इतके लोक एकत्र जमल्या. नंतर आपल्या सगळ्यांत्यामध्ये मिळून काय सामर्थ्य उत्पन्न झालें आहे याची कल्पना त्या समुदायांतील लोकांना कदाचित् नसेल. परंतु दुरून ह्या जनसमुदायाकडे, ह्या लोकसमुद्राकडे मी पाहत असतां मला याची बरोबर कल्पना येत आहे. हा संघ काय करणार नाही ! हा समुद्राप्रमाणें ज्याच्यावर वळेल त्याला सफाई नुडवून टाकील, आणि पर्वताप्रमाणें ज्याच्यावर कोसळेल त्याला सपशेल चिरडून टाकील. हा समुदाय जें मनांत आणील तें करील. लाख लोकांच्या नजरेला काय अदृश्य असणार ? लाख लोकांच्या एकवट.

केल्या बुद्धीला काय अगम्य असणार ? लाख लोकांच्या पायांका
 काय अनुलंघनीय असणार ? आणि लाख लोकांच्या हातांका काय
 अप्राप्य असणार ? इतक्या लाखों लोकांनी मनावर धेतले तर जेथें
 समुद्राचे खळगे आहेत, तेथें दुसरे पर्वत रचतील, आणि जेथें
 पर्वताचे उंचवटे आहेत, तेथें समुद्राएवढांचे खोल खळगे ते खणतील,
 जेथें जंगलें आहेत तेथें शहरें उभारतील, आणि शहरांची
 जंगलें करून सोडतील अशा समुदायांच्या अद्भुत सामर्थ्याला
 कोण भिणार नाही ? आणि अशा सामर्थ्यवंत समुदायाला संतुष्ट ठे-
 वण्यासाठी आपल्या हाडाची काढें कोण करणार नाही ? इतक्या
 मोठ्या जनसमुदायाच्या ओघाला कांहीच अशक्य नाही. अशा
 अनेक कल्पना माझ्या मनामध्ये चालल्या असतां हजारो चालती
 बोलती सामर्थ्य माझ्यापुढून चालली होती. आपण सामर्थ्य आहो, आपण
 शक्ति आहो, व आपण बुद्धि आहो, हा उमज त्यापैकी को-
 णालाच पडला नव्हता. तरीपण हा उमज नसला तरी अंगांत अस-
 लेलें सामर्थ्य, शक्ति आणि बुद्धि हीं नाहींशी होतात असें नाही.
 अशा स्थितीत तो लाखो लोकांचा समुदाय वाजत गाजत आणि
 नाचत बागडत चालला होता तो उत्सवाचाच दिवस असल्यामुळें
 बहुतेकांनी आपले उंची कपडेलते आपल्या अंगावर घातले होते, व
 व कित्येकांनी आपली संपत्तीही आपल्या बरोबर चालविली होती.
 दोन तीन तासपर्यंत जिकडे तिकडे मनुष्यांच्या गर्दीशिवाय दुसरे
 कांहीं दिसतच नव्हतें, व मधून मधून हें मनुष्यांचें किरी जंगलच
 आहे की काय असा मला भास होई. अशा प्रकारची ही लाखो
 मनुष्यांची गर्दी कांहीं वेळपर्यंत चोहोंकडे पसरलेली होती. परंतु
 संध्याकाळची वेळ होत चालली तसतशी त्या मनुष्यांच्या समुद्राला
 ओहोटी लागू लागली. सगळें मैदान जें अगदीं फुललेलें दिसत
 होतें त्याला तुरळकपणामुळें शोभा येऊं लागली व कांहीं वेळानें एक-
 मेली दीन गेली, वहा गेली, असे जातां जातां सर्व लोक तेथून नि-
 घून गेले. की ज्या जनसमुद्राच्या लाटांकडे आणि तुफानाकडे पाहत
 होती तो समुद्र थोडक्याच वेळांत अगदीं सफाई अद्भुत मेली !

आणि तें वळवूं माणसांवाचून अगदीं कोरडे टणठणीत होऊन पडलें. मी एकदा मात्र कायतो तेथें उरलों. त्या लोकांच्याबरोबर सूर्यही अस्ताला गेला, आणि रात्रीच्याबरोबर माझ्या मनांतील विचारतरंगांना फिरून प्रारंभ झाला. मी आपल्या मनाशीं झटलें.— हे लोक काय झाले ? एवढे लोक येथें जमले होते, ते कोठें गेले ? हे कशाला एकत्र जमले होते ? आणि ह्यांची काय कार्यसिद्धि झाली झणून हे घरोघर गेले ? ह्यांनीं केवढें सामर्थ्य एकत्र केले होतें ! पण तें सामर्थ्य आतां कोठें आहे ? बर्फाच्या पर्वताप्रमाणें तें यांनीं वितळून कां वाया जाऊ दिलें ? यांच्या समुदायापासून उत्पन्न झालेल्या ह्या सामर्थ्याला कांहीं कर्तव्यकर्म करावयाचें नाहीं काय ? इतक्यांत मला मी आपल्या वाटेनें पाहिलेल्या देखाव्यांचें स्मरण झालें. आणि फिरून मी आपल्या मनाशीं झटलें कीं, मातीचे कण, पाण्याचे थेंब, वायूचे परमाणु, आणि चंद्राचे किरण ह्यांनासुद्धां कांहींतरी कर्तव्यकर्म परमेश्वरानें लावून दिलेलें आहे, आणि त्याप्रमाणें ते तें करीतही आहेत, असें असून ह्या हिंदुस्थानांतील मनुष्यांनाच मात्र आपलें असें कांहींतरी कर्तव्यकर्म नाहीं काय ? सृष्टीमध्ये जिकडे जिकडे पहावें तिकडे तिकडे प्रत्येक वस्तु आपल्या आंगचें सामर्थ्य कांहीं तरी उपयोगाला लावीत आहे, मातीचे कण आपल्या अनेक उपयुक्त राजकीय वस्तूंचें संरक्षण करीत आहेत, पाण्याचे थेंब अवाढव्य लेखंडी चाकांना गरगर फिरवीत आहेत, वायूचे परमाणु गलबतांना हांकून नेत आहेत आणि चंद्राचे किरण सर्व प्राण्यांना प्रकाश देत आहेत. प्रत्येक वस्तु आपल्या सामर्थ्याचा कांहींतरी उपयोग करीत आहे. परंतु हे लोक मात्र त्या सामान्य नियमाला अपवाद दिसतात. ह्या जनसमुदायांतील एकेकटा मनुष्य घेतला तर तो कदाचित् एकदा मातीचा कण, पाण्याचा थेंब, वायूचा परमाणु, किंवा चंद्राचा किरण ह्यांच्याप्रमाणें दुबळा असेल. पण जेथें असले लाखो मनुष्यरूपी परमाणु एकत्र होतात, तेथें त्यांच्या हातून काय होणार नाहीं ? कित्याप्रमाणें तोफांनीं त्यांची छाती फुटत असतांही आणि सुरंगांनीं त्यांचीं घडे उडत असतांही

त पाहिजे त्यांचें संरक्षण करतील, धवधव्याप्रमाणें पाहिजे त्या कड्या. वरून खोल उड्या टाकून वाटेल तितक्या मोठ्या चकालाही ते गरगर फिरवू शकतील, वायूप्रमाणें ते पाहिजे तेवढे मोठे वादळ उत्पन्न करून त्या तुफानी हवेमध्ये वाटेल त्याला ते रसातळाकडे नेऊन पोहोचवितील किंवा ढगामध्ये भिरकावून देतील, आणि चंद्राप्रमाणें त्यांनी मनांत आणल्यास ते सर्व जगावर ज्ञानाचा प्रकाश पाडून भक्त्याच मार्गाला लागलेल्या वाटसरूंना योग्य वाट दाखवून देतील. एवढे मोठे सामर्थ्य असतांना त्या सामर्थ्याचा कांहींएक उपयोग न करितां हे लोक चार चहुंकडे वितळून जातात, ही केवढ्या दुःखाची गोष्ट आहे ! केवढ्या सामर्थ्याचा ढीग जमलेला आणि तो कांहींएक उपयुक्त गोष्ट केल्यावांचून मृगजळाप्रमाणें अदृश्य होतो हा किती खेदजनक विचार आहे ! ह्या सामर्थ्याच्या भांडवलावर अनेक मोठमोठ्या पेढ्या चालतील, असे विचार मनांत येत धाहेत न येत आहेत, तोच तें सगळें भांडवल बुडून जावें हा ह्या व्यापाराला केवढा धक्का ! इतकें मोठें सामर्थ्य, पण तें कांहीं केल्यावांचून लयाला जातें, असल्या ह्या सामर्थ्याला परमेश्वराच्या शासनाची कांहींच भीति नाही काय ? वारासुद्धां फुकट वाहत नाही. तोदेखील कांहींतरी मनुष्याचें काम करून देतो. नदीसुद्धां फुकट वहात नाही. तीदेखील जातां जातां मनुष्याचें कांहींतरी हित साधून जाते. जड वस्तुदेखील मनुष्याचे हित साधण्याकरितां अशा रीतीनें खपत असतां सचेतन मनुष्याच्या समुद्रयात्र्या एकवटलेल्या सामर्थ्यानें मात्र आपला कांहींएक उपयोग करून न देतां जसें उत्पन्न व्हावें तसें लयाला जावें, ही केवढी शोकास्पद गोष्ट आहे ! ह्या सामर्थ्याचा उपयोग करण्याचें कोणी कल्पक मनुष्याचें मनांत आणिलें तर केवढें हित साधण्याचा संभव आहे ! ह्या काळां लोकांच्या समुदायामध्ये केवढी विद्युच्छक्ति आहे आणि केवढी मानसशक्ति आहे ह्याची कोणाकडेही कल्पना नाही. सतार ही काय असते ? एक सोपळा, दोन बांधू, चार लांकडाच्या फळ्या आणि कांहीं तारा यांच्यापेक्षां सतारीमध्ये आणखी जास्त काय

असते ? पण ह्याच वस्तु एकत्र जमा झाल्या झणजे त्या काय सुंदर आवाज उत्पन्न करतात ! मात्र कोणी कुशल वाजाविणारा भेटला पाहिजे. तसाच कुशल वाजाविणारा जर कोणी भेटेल तर ह्या लाखे लोकांच्या समुदायाने बनलेल्या सतारीमधूनही तो असे कांहीं सुंदर आवाज काढील की ते ऐकून सर्व जग थक होऊन जाईल. परंतु तसा कर्तबगार मनुष्य कोठे आहे ! जिने अतिशय मधुर ध्वनी उत्पन्न केले असते, त्या सतारीचा भोपळा फोडून टाकला झणजे ती जशी निरुपयोगी होते त्याप्रमाणे ह्या लाखे लोकांनी बनलेल्या सतारीचे घटकावयव निरनिराळे निरनिराळ्या दिशेने निघून गेल्यामुळे ज्यापासून अत्यंत मधुरता उत्पन्न झाली असती त्या ठि. काणी आतां अत्यंत भेसूर अशी शांतता उत्पन्न झाली आहे. असे अनेक विचार मनामध्ये येत असतां मी आपल्या राष्ट्रीय हिताच्या नुकसानीबद्दल खेद करीत करीत आपल्या घराकडे जाण्याकरतां वळलों.

काँग्रेस आणि तिचे पुढारी.

काँग्रेसचा हंगाम जवळ जवळ येत चालला आहे, व त्या मानाने थोडीबहुत तयारीही मद्रासेस चालली आहे. परंतु काँग्रेससंबंधाने लोकांमध्ये जितका हुरूप असावयाला पाहिजे तितका तो मुळींच दिसून येत नाही. हुरुपाच्याऐवजी तिकडे भांडणांचाच जोर आढळतो आहे. पुण्यास काँग्रेस झाली, त्या वर्षी पुण्यास भांडणे झालीं झणून पुण्याने आपले नांव बहु करून घेतले, सबब पुण्याला फिरून काँग्रेस बोलविण्याला तोंड उरले नाही व बोलविली तरी कोणी देणारही नाही, अशा प्रकारचे उद्गार पुण्यास काँग्रेस झाल्यानंतर बरेच दिवस ऐकू येत होते. व त्या वेळी पुण्यांतील लोकच भांडखोर झणून असे झाले, असे कदाचित् कित्येकांना वाटले असेल. परंतु आतां तो समज कोणाच्या मनांत अजून टिकला असेल किंवा नाही, याच्याबद्दल शंकाच आहे. पुण्यांतील काँग्रेसनंतर आजपर्यंत सात आठ ठिकाणी काँग्रेसच्या सभा

झाल्या. त्या त्या ठिकाणची अंतःस्थिति पाहिली असता तेथेही पुण्यासारखीच हकीकत दिसून येते. बहुतेक ठिकाणी आंदोलन भांडणे आहेतच. कोठे तीं जास्त विकोपास गेलीं व कोठे तीं कमी प्रमाणाने थांबली, इतकाच कायतो फरक. काँग्रेसचा निरुपयोगीपणा पूर्णपणे मनांत बिंबलेला असल्यामुळे ती पुण्यांत यावी, अशी पुण्यांतील फारशी कोणाची इच्छा नाहीच; परंतु फक्त भांडणांचा प्रश्न घेतला, तर काँग्रेस पुण्याला भिळू नये, या गोष्टीला जितकीं कारणे आहेत, तितकींच कारणे ती इतर ठिकाणांनाही आहेत. कलकत्ता आणि मद्रास या ठिकाणी कमी भांडणे आहेत असें नाही. परंतु आतां अंतस्थ भांडणाच्या सबबीवर काँग्रेस भांडखोर ठिकाणांना यावयाची नाही, असें धोरण ठेविण्यास इच्छा इच्छा काँग्रेस बंद करण्याचाच प्रसंग येऊन ठेपणार आहे, नेदान मद्रासला तरी फिरून काँग्रेस देऊं नये असा निश्चय करणे भाग पडावे, इतक्या थराला मद्रासमधील हल्लींचीं भांडणे येऊन पोहोचलेली आहेत. मागच्या मद्रासच्या काँग्रेसच्या वेळीं तेथे भांडणे होती, व हल्लीही तेथे फारशी सुधारणा झाली आहे असें दिसत नाही. मि० जी० सुब्रह्मण्य अध्यक्ष यांचा काँग्रेसशी कोणत्या प्रकारचा संबंध आहे, हे काँग्रेसचे रिपोर्ट ज्यांनी पाहिले असतील त्यांना सहज समजणार आहे. तरीपण त्यांच्यासारखे गृहस्थ आपसांत भांडणाळा प्रवृत्त झाले ही मोठ्या आश्चर्याची गोष्ट आहे व त्यामुळे हल्लीं मद्रासला पक्षभेद आणि मतभेद यांचे प्राबल्य बरेच झाले आहे. व त्याचे परिणाम येदाच्या राष्ट्रीय सभेचे अध्यक्ष कोणाला नेमावे, ह्या प्रश्नावर होऊं लागले आहेत. तरपिण बहुतेकसून मि. लालमोहन घोस हेच येदाच्या राष्ट्रीय सभेचे अध्यक्ष होतात, असा अदमास दिसत आहे. तूर्त राष्ट्रीय सभेचे अध्यक्ष नेमणे, सभेची कांही पूर्व तयारी करणे, सभेत कांही भाषणे करणे आणि सभेचा रिपोर्ट करणे, अशा प्रकारची कांही ठराविक कामे झाली आहेत, त्यांत कांही मोठेसे अवघड आतां सतरा आठरा वर्षांच्या अनुभवाने राहिलेले नाही. तीं ठरा-

विक्रम कामें करण्याची देखील अलीकडे आतिशय मारामार पडू लागली आहे. मग काँग्रेसचें खरें काम करण्याविषयी किती पंचाईत असेल हें तर सांगायलाच नको. काँग्रेसला हल्लीं वळण लावून देणारा असा कोणी पुढारी नाही. ह्यूम साहेब हे पूर्वी एकदां काँग्रेसचे सेक्रेटरी होते. त्यांनीं जें वळण लावून दिलें आहे, तें ही काँग्रेस आज अठरा वर्षे गिरवीत बसली आहे. आज अठरा वर्षांच्या अनुभवानें कोणत्या मोठ्या निरूपयोगी झाल्या आहेत आणि कोणत्या गोष्टींमध्ये सुधारणा केली पाहिजे, त्यांचा विचार करून त्याप्रमाणें फेरफार करण्याचा समर्थ असा एकही पुढारी आज काँग्रेसमध्ये नाही. ह्यूमसाहेबांनीं बनवून दिलेल्या नाटकाचा प्रयोग दरवर्षी दिसेवर माहिण्यांत बरोबर रीतीनें वठवून दिला जातो, याच्यापलीकडे काँग्रेसमधील वक्तृत्ववान् नटांची मजल कधीही गेली नाही, व हल्लींच्यापेक्षां निराळ्या रीतीनें पुढारी पुढें आल्यावांचून तशी स्थिति घडूनही येणें शक्य नाहीं. हल्लींही ह्यूम साहेबांच्या पाठीमागे चांगले पुढारी आपल्याला कोणी नाहीं असें नाहा परंतु इतर बाजूंनीं होणारी द्रव्यप्राप्ति सोडून देऊन बुडीत धंद्यामध्ये पुढाकार घेण्याची कोणाचीही इच्छा नाही. प्रसिद्ध काँग्रेसमत्त आणि काँग्रेसच्या स्टॅण्डिंग कौन्सिलपैका एक, मद्रासचे प्रसिद्ध आनंदाचार्लू, यांनीं या राष्ट्रीय सभेच्या दुःस्थितिबद्दल तुक-ताच एक लेख प्रसिद्ध केला आहे. त्यांत हल्लीं काँग्रेसला पुढारी नाहीं, हीच रड गाडलेली आहे. ह्यूमसाहेब हे जनरल सेक्रेटरी असतांना सर्व हिंदुस्थानाकरितां झणून त्यांच्या हाताखालीं कोणीतरी जॉइंट जनरल सेक्रेटरी यावा झणजे तो त्या साहेबांच्या हाताखालीं तयार होऊन पुढें चांगला पुढारी वनेल, अशी एक कल्पना सुमारे १०११ वर्षांच्या पूर्वी निघाली होती. त्या वेळची एक हकीकत मि० आनंदाचार्लू यांनीं दिलेली आहे, ती विशेष लक्षांत ठेवण्यासारखी आहे. त्या वेळीं ती जागा मि० आनंदाचार्लू यांना देण्यांत आली. हें जाईत ज० सेक्रेटरीचें काम आपल्या हातून व्हावयाचें नाहीं, असें मि० आनंदाचार्लू यांना वाटत होतें. व झणून ते ती जागा पत्करण्याला कांकू करीत होते. त्या वेळीं पाटी.

भागून झालेले न्यायमूर्ति महादेव गोविंद रानडे हे मि० आनंदा-
 चार्ल यांना आश्वासन देऊन असें ह्मणाले कीं मी एकदोन वर्षांमध्ये
 पेनशन घेऊन रिकामा होतो, तेथपर्यंत तुम्ही हें काम कसेतरी चा-
 लवा, नंतर मी सगळ्या हिंदुस्थानाकरितां जॉइंट जनरल सेक्रेटरीचें
 काम आपल्याकडे घेतों, व मग मी आपला सर्व वेळ त्याच कामामध्ये
 खर्च करीन. मि. आनंदाचार्ल हे ह्मणतात कीं, न्यायमूर्तींना आपणास
 आर्भिवचन दिलें होतें. परंतु तें वचन त्यांच्या कडून कितपत शक्य.
 ट.स. गेलें हें आपल्याला सगळ्यांना माहितच आहे. न्याय-
 मूर्ति रानड्यांसारखे गृहस्थेदखील हायकोर्टांतलि जज्जाच्या पगाराच्या
 पक्षांत गुंतून स्वदेशहित साधण्याच्या हेतूनें केलेला निश्चय आणि
 दिलेले आश्वासन विसरून जातात, इतकी जेथे धनलोलुपता भरली
 आहे तेथील देशांतील लोकांना चांगले पुढारी मिळत नाहींत आणि
 तेथे सरकारला मात्र चांगले नोकर मिळतात ह्याबद्दल कोणाला आ-
 श्वर्य वाटण्याचें कारण नाहीं. मेल्या ह्याशीला पायलीभर दूध होतें,
 असें सांगण्याचा सर्वत्रच रिवाज आहे. व तसेंच न्यायमूर्तींच्या
 रुंबंधांनहीं होणें अगदीं इष्ट आहे. असें असतांना त्यांच्या ह्या
 धनलोभीपणाच्या गोष्टी एकेक बाहेर काढणें बिलकुल उचित नाहीं.
 अशा दृष्टीनें पाहिलें असतां मि० आनंदाचार्ल यांनीं ही जी हकीकत
 सांगितली ती अगदीं गैर आहे असें ह्मणावें लागतें. शिवाय हल्लीं
 इकडे त्यांचे स्मारक करण्याचें घाटत आहे आणि हें स्मारक कशाक-
 रितां होत आहे? तर ते मोठे देशाभिमानी होते आणि स्वदेशकल्याण
 करण्यासाठीं घस सोसण्याला त्यांनीं कर्धाही मागे पाहिलें नाहीं;
 जो शब्द त्यांच्या मुखांतून गेला तो एखाद्या मह-
 र्शिप्रमाणें त्यांनीं कधीं अन्यथा ठरूं दिला नाहीं;
 इत्यादि त्यांच्या महर्षीप्राय सद्गुणांकरितां हें स्मारक चाबलें आहे.
 अजून त्यांचे गुण वर्णन करणाऱ्या लेजिस्लेटिव वक्तांच्या
 तोंडांतले शब्द श्रोत्यांच्या कानांतून गुणगुणावयाचें थांबले नाहींत.
 अजून त्यांच्या स्तुतितत्पर लेखांनीं भरलेल्या वर्तमानपत्रांचा वाण्या-
 च्या दुकानांत प्रवेश झाला नाहीं, आणि अजून त्यांच्या स्मारका-

करितां वर्गणी मागण्यासाठीं पुढें पसरलेला याचक हात मार्गे वळला नाही. इतक्यांतच मद्रासच्या कोंपच्यांतून मि० आनंदाचार्ल्ससारख्या अशंकनीय गृहस्थांकडून न्यायमूर्तीचे असले गुणानुवाद बाहेर पडले तर स्मारकाची इमारत कशी उभारणार ? मुंबई इलाख्यामध्ये न्याय-मूर्ति लवकरच पेनशन घेऊन नंतर मग काय काय अद्भुत चमत्कार घडवून आणणार आहेत याच्याबद्दल अनेक थापा मारण्यांत येत असत. परंतु मद्राससारख्या दूरच्या इलाख्यांतील आणि मि० आ० नंदाचार्ल्ससारख्या थोर गृहस्थांजवळसुद्धा पेनशन घेतल्यावर असें करावयाचें आहे, आणि तसें करावयाचें आहे अशा थापा मारण्यांत आल्या होत्या, ही गोष्ट कळून आल्यानंतर कोणालाही आश्चर्य वाटल्यावांचून राहणार नाही. असल्या महर्षींचीं स्मारके खुशाल होवोत. कारण, त्या स्मारकांच्या निमित्तानें एखादा टाऊनहाऊस झाला तर तो तारी निदान दगडाचा बनविलेला असूनही खात्रीनें लोकहिताच्या जास्त उपयोगी पडेल. परंतु स्मारकाची खटपट करणारांनीं आपल्या स्मरणीय महर्षीसंबंधींच्या असल्या गोष्टी जित, क्या बाहेर न येतील तितक्या त्या न येऊं देण्याविषयी जास्त खटपट केळी पाहिजे. नाहीतर त्यांचे प्रयत्न व्यर्थ होणार आहेत. पुढारी होऊं पाहणाऱ्या लोकांची ज्या देशामध्ये अशा प्रकारची स्थिति आहे, तेथें काँग्रेसला १९ वर्षे झाली तरी तिजवर एकदेखील फळ आलें नाही व तें झाड दिवसेंदिवस वळत चाललें आहे, त्यांत मोठेसें आश्चर्य तें काय ? काँग्रेसला पुढारी मिळत नाहीत, झणून ओरड ! पण हायकोर्टाला नेटिव जज मिळत नाहीत, किंवा श्रीमंत पक्षकारांना नेटिव बॅरिस्टर मिळत नाहीत, असें कधीं झालें आहे काय ? यांतील इंगित काय आहे, हें कोणाच्याही लक्षांत येईल. देशहिताच्या गोष्टी बोलणें आणि सरकारी चाकरी करणें, असा जोपर्यंत आपल्यांतील श्रेष्ठ लोकांचा वर्तनक्रम चालला आहे, व असल्या वर्तनक्रमाबद्दल जेथें स्मारकाचा मान मिळत आहे, तेथें लोकांनीं दरमहा चार पांच हजार रुपयांवर, सरकारच्या मजीवर, पदव्यांवर, कौन्सिलमधील जागांवर आणि लेव्हीच्या आमंत्रणांवर

पाणी सोडण्याला काय झणून तयार व्हावें ? सरकारने ज्याचा मान केला त्याचेच लोकांनी देव्हारे माजवावयाचे आणि सरकारने ज्याला धाईट धाटले त्यांना सर्वोदित पाण्यांत पहावयाचे, अशा प्रकारची जेथील लोकांची बक्षीस देण्याची रीत आहे, तेथील लोकांना चांगले पुढारी कसे मिळावे ? अशा गुलामगिरीला चढावलेल्या लोकांमध्ये सरकारी नोकरच उत्तम पैदा व्हावयाचे ! जे आपण लावावे तेंच रजतें. तेथें दुसरी फळें कशां येणार ? ज्या लोकांनी सरकारी नोकर हेच आपले देव झणून मानले, त्यांना खरे, स्वतंत्र आणि केवळ स्वदेशहित पाहणारे लोकनायक कसे मिळणार ? सरकारी नोकरांत राहून देशहिताची कामें करितां यावयाची नाहींत असें नाहीं, सरकारची मर्जी संतुष्ट राखल्यानेच आपला अति फायदा आहे, सध्यां सरकारची मर्जी मोडून चालण्याचा काळ नाहीं, असली जी कित्येक सहाणपणाचीं झणून तत्वे आपल्यामध्ये अली. कडे प्रचारांत आली आहेत ती आपल्या मनावर प्रत्यक्षीं अबाधित रीतीनें ठसविलीं जात असतां आपल्यांत खरे लोकनायक निर्माण होत नाहींत, आणि कोणाच्या अंगामध्ये त्या लोकनायकत्वाच्या जागेला लागणारे कांहीं गुण असले तरी त्यांच्यानें मोठ्या पगाराची एखादी सरकारी जागा आली तर ती सोडवत नाहीं, या गोष्टी बद्दल आपल्याला आश्चर्य काय झणून वाटावें ? आणि असली वरच्यासारखीं तत्वे मान्य करीत असतां आपल्यामध्ये चांगले लोकनायक उत्पन्न व्हावे, अशी आपण काय झणून आशा करावी ? तशी आशा करण्याला आपल्याला काय अधिकार आहे ? वरच्यासारख्या तत्वांच्या वातावरणांत खऱ्या लोकनायकत्वाचे रोपे कधीही जगत नाहींत, ही मोठ लक्षांत बाळगून ह्या तत्वांचा खरा अर्थ काय आहे, याचे आपण शोधन केलें पाहिजे. हीं तत्वे कोणी शोधून काढिलीं ? आणि तीं प्रचलित करणारांचा काय हेतु असला पाहिजे ? न्यायमूर्तीसारख्या सरकारी चाकरीच्या जाळ्यांत पाय घापडलेल्या लोकांनी आपली चाकरी तर जाऊं नये आणि लोकांचेही पुढारी झणवून घेण्याची आपल्याला संधि मिळावी, अशा हेतूनें हीं

तत्वे अमलांत आणली आहेत हें उघड आहे. असलीं स्वदेशहित-
विघातक तत्वे अमलांत आणून या लोकांनीं कदाचित् आपलें हित
साधून घेतलें असेल व सरकारचेंही बेंच हित साधण्याला ते कार-
णीभूत झाले असतील; परंतु त्यांनीं स्वदेशाचें मात्र ह्या तत्वांनीं
अत्यंत नुकसान करून ठेविलें आहे. स्वतः त्यांच्या हातून तर
कांहीं झालें नाहींच, पण पुढील पिढीच्या हातूनही विशेष कांहीं
होऊ नये, अशी त्या सदगृहस्थांनीं आपल्या तत्वांच्या द्वारानें तजवीज
करून ठेविली आहे. त्यांनीं प्रचलित केलेल्या खोख्या तत्वांचीं पाळें
मुळें लोकांच्या मनांतून पूर्णपणें खणली गेल्यावांचून नवीन तऱ्हेचे
लोक आणि लोकनायक पैदा होण्याची आशा नाहीं. वरील तत्वांचा
लोकांच्या मनावर जोपर्यंत अंमल आहे, तोपर्यंत सरकारनें पसंत
करून दिलेलीच माणसें लोकांनीं आपले पुढारी झणून मानून घेतलें
पाहिजे. हा इंग्रजांच्या रुपयांचा नेम फार दुर्धर आहे. त्यांनीं मारून
दिलेला रुपया ज्याच्या हातांत पडला, त्याचा हात खऱ्या स्वदेश-
हिताच्या कामीं मोडलाच झणून समजावें. अशा प्रकारचे रुपये
ज्यांच्या पोटांत शिरले ते लोकांचे पुढारी काय होणार ? आणि
त्यांच्यापासून काँग्रेससारख्या संस्थांचें हित काय होणार ? वास्तविक
काँग्रेससारख्या ज्या संस्था युरोपियनांनींच आझाला काढून दिल्या
आहेत त्या आमच्या खऱ्या फायद्याच्या आहेत किंवा नाहींत, याब-
द्दची शंका उत्पन्न होणें स्वाभाविक आहे. साहेबांपैकींच कांहीं साहेब
आमच्या बाजूला झुकून आपल्या देशबांधवांविरुद्ध तुमचा उत्कर्ष
करण्याविषयी आझी प्रयत्न करीत आहों, असें दाखवितात हें कर्षे,
हीच शंका प्रथमतः उत्पन्न होते. साहेब झणजे कांहीं हिंदुस्थानांतून
फितुरी आणि स्वदेशद्रोही लोकांप्रमाणें नव्हेत, कीं ज्यायोगानें
आपल्या देशबांधवांविरुद्ध आझाला मदत करण्याला ते तयार होतील.
अशी शंका उत्पन्न झाली झणजे मग ही काँग्रेसची संस्था आमच्या
हातांत कां देण्यांत आली असावी, या प्रश्नाचा विचार करण्याकडे
मनाची प्रवृत्ति होते. व त्या प्रश्नाचें उत्तर शोधून काढण्याकरितां
त्या वेळच्या परिस्थितीकडे थोडेंसें वळणें जरूर आहे. काँग्रेस ही

सर्व हिंदुस्थानाकरिता खरी, परंतु प्रथमतः ती मुंबईमध्येच सुरू करण्यांत आली. ती कां ? मुंबईमध्येच मोठे मोठे लोक होते आणि कलकत्ता, मद्रास वगैरे शहरें ओसाड पडलीं होती असें मुळीच नाहीं. मग मुंबई इलाख्यावरच एवढी मेहेरबानो कां ? ह्या प्रश्नाचें उत्तर मुंबईइलाखा आणि इतर इलाखे ह्यांच्यामध्ये जें अंतर होतें त्यामध्ये आहे. काँग्रेसची चळवळ ज्या वेळीं मुंबईत पहिल्यानें सुरू झाली त्याच्या आधीं मुंबई इलाख्यामध्ये काय गोष्टी घडून येत होत्या ? बऱ्याच ठिकाणच्या शेतकरी लोकांमध्ये दारिद्र्यामुळे व उपासमारीमुळे अतिशय असंतोष उत्पन्न होऊन मारामाऱ्या, दारूचे आणि दंगे यांना सुरवात झाली होती. त्यानंतर कांहीं वर्षांनीं बहुतेक त्याच मुलखांत वासुदेव बळवंताच्या बंडाचा फैलाव झाला. पहिल्यामध्ये फक्त शेतकरी लोकच होते. परंतु दुसऱ्या बंडामध्ये पुष्कळ सुशिक्षित लोकही सामील आहेत अशी सरकारला जबरदस्त शंका आली होती, असें सरकारनें न्यायमूर्ति रानड्यांच्या एका ठिकाणाहून दुसऱ्या ठिकाणीं बदल्या केल्या, व इतर कित्येक गोष्टी केल्या त्यांवरून स्पष्ट दिसत आहे. त्या वेळीं महाराष्ट्रांतील शेतकरी लोक तर उघड उघडच विथरलेले होते. व सरकारला आलेला संशय खरा असेल तर सरकारनें सुशिक्षितपणानें नामर्द करून ठेवलेले लोकही बंदे करण्याच्या खटपटीस लागले होते, असें दिसतें. शेतकरी लोक आणि सुशिक्षित लोक हेच काय ते कोणत्याही देशांत झाले तरी मुख्य आधारभूत असे दोन वर्ग होत. त्यांचीच जर अशी स्थिति झालेली असेल तर त्यांच्या मानेवर बसवलेलें राज्य डांसळून पडण्याला किती अवकाश आहे ? ही स्थिति धूर्त सरकारनें ओळखली. आणि आपल्या स्थैर्यकरितां उपाय योजण्याला सुरवात केली. हिंदुस्थानातील शेतकऱ्यांच्या घरांतील संपत्ति काणां लांबबिबी आणि त्यांना भिकारी कोणी केलें, या प्रश्नांची बरोबर उत्तरे काय आहेत, हें आतां, इंग्लिश लोक कांहींही झणत असले तरी, बहुतेकांना कळून चुकलें आहे. वास्तविक शेतकऱ्यांच्या गरीबीचा खरा दोष सावकाराकडे नव्हता. ते या बाबतींत निवळ संन्याशासारखे

होते. तरी पण अखेरीस त्यांच्याच बापजूंच्या कपाळीं सूळ आला ! सावकार लोकांनी शेतकऱ्यांला बुडविले, असा जिकडे तिकडे गवगवा करून देऊन सावकारांच्या कचाटीतून शेतकऱ्यांना सोडविण्याकरितां झणून दक्षिण महाराष्ट्रांमध्ये ' अग्रिकल्चरिस्ट रिलीफ आक्ट ' या नांवाचा एक कायदा काढला. अशा रीतीने आपला दोष सावकारांचे माथ्यावर घालून सरकार दयाळू, ममताळू, कनवाळू, कृपाळू आणि मायळू बनले ! शेतकऱ्यांच्या खांद्यावर सावकार बसलेले, आणि सावकारांच्या खांद्यावर सरकार बसलेले, अशा समाजरचनेच्या चित्राची कल्पना आपल्या डोळ्यांपुढें आणा ! अशा स्थितीत माझ्यावर अतिशय भार पडून मी मरतो, अशी ओरड खालचा शेतकरी करतो, तेव्हां त्याला सरकार सांगतें कीं, बाबा, तूं झणतोस तें अगदीं खरें आहे. तुझी कंबर अगदीं मोडून गेली असेल यांत शंका नाही. तुझ्या खांद्यावर हा केवढा लश्च सावकार बसला आहे पहा. त्याच्या वजनाखालीं तूं अगदीं चुकून गेला असशील. मला तुझी फार दया येते ! आतां तुझ्यावर पडणारें ओझे कमी करण्याकरतां ह्या सावकाराच्या आंगावर उंची वस्त्रे, सोने, रत्ने, मोती वगैरे कांहीं जड वस्तु आहेत, त्या मी त्यांच्या आंगावरून काढून, हे शेतकऱ्या, तुझे ओझे थोडेंसें तरी हलकें व्हावें येवढ्या खातर मी आपल्या आंगावर घालून घेतों, असें झणण्यासारखेंच वरील कृत्य होतें. सरकार सावकाराच्या खांद्यावर बसलें आहे झणून शेतकऱ्याला सावकाराचें ओझे दुप्पट वाटतें ह्या गोष्टीकडे स्वाभाविकपणें वळणारें लक्ष भलतीकडेच वळवून शेतकऱ्याचें ओझे कमी करण्यासाठीं सावकाराच्या आंगावरचें सोने आपल्या आंगावर घालून घेणें याच्यासारखी खुबीदार युक्ति दुसऱ्या केठें क्वचित्च आढळेल. तरी पण हिंदुस्थानांतील अडाणी लोकांना चकवावयाला आणखी काय पाहिजे ? अग्रिकल्चरिस्ट रिलीफ अॅक्टनें व दुसऱ्या कांहीं किरकोळ उपायानें सर्वत्र शांतता झाली आणि शिवाय सरकार ममताळू झणून चोहोंकडे द्राही फिरली ! अशा रीतीनें शेतकरी लोक कसेबसे थंडावले. परंतु त्या वेळच्या सुशिक्षित लोकांची महत्वाकांक्षा

मात्र तेवढ्याने धडावळी नाही. शेतकरी लोकांच्या अचनतीची खरी कारणे काय आहेत आणि त्या कारणांचे निरसन झाल्यावाचून आपल्या देशातील शेतकरी लोकांची स्थिति का सुधारावयाची नाही इत्यादि गोष्टी सुशिक्षित लोकांना त्या वेळी समजत होत्या. कै० न्यायमूर्ति रानडे हे प्रथमपासूनच सुशिक्षित लोकांचे पुढारी होते, व ते त्यांचे स्थान त्यांनी या वेळीही आपणाकडेसच कायम ठेविले होते. त्या वेळच्या त्या सुशिक्षित मंडळीमध्ये तत्कालीन परिस्थिती-संबंधाने बराच असंतोष उत्पन्न झालेला असावा व त्या असंतोषाचे पर्यवसान वासुदेव बळवंतच्या बंडामध्ये झाले असावे, असे सरकारच्या हातून त्या वेळी घडलेल्या कृतीवरून दिसते. वासुदेव बळवंतच्या बंडाच्या रूपाने दक्षिण महाराष्ट्रामध्ये जी असंतोषाची ज्वाळा पेट घेत होती ती फुंकर घालून सरकारने कशी विझविली वगैरे गोष्टी सर्वांना माहितच आहेत सरकारसारख्या प्रभंजनाला असली लहानशी ज्योत मालवून टाकणे फारसे अवघड होते असे नाही. तरी पण हे सुशिक्षित लोक आपल्या राजकीय परिस्थितीबद्दल असंतुष्ट होत चालले आहेत, ही गोष्ट सरकारने पक्की लक्षांत घेतली. त्या वेळी ज्या हातांनी पोलादाची शस्त्रे उचलली होती, ते हात तोडून टाका. प्याला फारसे कठीण नव्हते. पण त्या वेळी ज्या मनानी असंतोषाची शस्त्रे उचलली होती त्यांचा उच्छेद करणे फार कठीण होते. कारण असली मने त्या वेळी पुष्कळ असून ती पुष्कळ ठिकाणी पसरली होती. त्यांचा उपशम करणे जरूर होते. झणून वासुदेव बळवंत आणि त्यांचे अनुयायी यांना पकडण्याकरतां जसे काही साहेब सोडण्यांत आले त्याचप्रमाणे सुशिक्षित तत्त्वामुळे असंतुष्ट झालेल्या लोकांचे पुढारी आणि त्या पुढाऱ्यांचे अनुयायी ह्यांची बिथरलेली मने पकडण्याकरितांही कित्येक साहेब लोक सोडण्यांत आले, अशी कोणी कल्पना केळी तर ती इंग्लिशांच्या राजनीतीच्या फारशी विरुद्ध जाईल असे नाही. ह्या साहेबांचे नांव पुढे जितके लोकप्रिय झाले तितके ते पूर्वी खास नव्हते. व वासुदेव बळवंतच्या बंडानंतर दोन तीन वर्षांमध्येच काँग्रेस ही संस्था अस्तित्वात आली.

त्वांत आली. हिंदुस्थानांतील सुशिक्षित मुलें आपल्याला खरोखरीच घोडा पाहिजे, झणून मनांत दृढ धरून बसली होती. इतक्यांत एक धूर्त दाई पुढे सरसावली. तिनें विद्या, काटक्या, शेण वगैरे जिनसांचा एक घोडा बनवून त्या मुलांपुढें आणिला. आणि ' बाळांनो, रडू नका, हा घ्या मी तुझाला घोडा आणिला आहे, ' अशी त्यांची समजूत घालून त्यांच्या हातांत तिनें तो शेणाचा घोडा दिला. आणि तेव्हांपासून आपल्याला कांग्रेस मिळाली. व त्यामुळें खऱ्या घोड्याचें स्वरूप मनांतून नाहीसें होऊन हिंदुस्थानांतील सुशिक्षित मुलें ह्याच शेणाच्या भित्राबरोबर आज अठरा वर्षे खेळत आहेत, व आणखीही कित्येक वर्षे अशीच खेळत राहतील, अशी आशा आहे. असो. सुशिक्षित लोकांच्या मनामध्ये जो असंतोष उत्पन्न झाला होता आणि त्यांच्या मनाला जें वांकड्या वाटेचें वळण लागत होतें, त्या सगळ्याचें परिमार्जन होऊन आजकाल सर्व सुशिक्षित लोक ब्रिटिश मायेच्या जाळ्यांत सांपडून पाण्यावर काठ्या मारीत बसण्याचें निरुपयोगी आणि निरुपद्रवी काम करण्यामध्ये पूर्णपणें व्यग्र झालेले आहेत ही मोठ्या आनंदाची गोष्ट आहे. असले हें शेगाच्या बनविलेल्या घोड्याचें खेळणें हिंदुस्थानांतील सुशिक्षित मुलांच्या हातां ह्याम साहेबांनी दिलें नसतें तर केवढे अनर्थ गुदरले असते याची कल्पनाही करणें शक्य नाहीं. सर्व हिंदुस्थानांतील सुशिक्षित लोकांच्या असंतोषाची ज्वाळा तेव्हांपासून आज अठरा वर्षांपर्यंत अव्याहत रीतीनें वद्ध दिली असती तर तिचा फैलाव कोठपर्यंत झाला असता, तिनें काय काय घासलें असतें आणि तिनें कशाकशाची रक्षा करून टाकली असती, याची कल्पना तरा कोणाला आहे काय ? सर्व हिंदुस्थानांतील समजदार लोकांची संपत्ति, विद्या, उत्सुकता आणि महत्वाकांक्षा यांचा प्रचंड ओघ सुमारे वीस बावीस वर्षांपूर्वी जिकडे वाहत होता. निःसंकेच तो तेव्हांपासून आजपर्यंत एकसारखा वाहूं दिला असता तर त्यानें आपल्या जोरानें काय काय वाहून नेलें असतें, आणि काय काय बुडवून टाकलें असतें, याची कल्पना कोण करूं शकणार आहे ? परंतु आपल्या मुद्देवानें आज हे सगळे अनर्थ टाकून आपण आत्यंतिक

सुखाचा आस्वाद घेत आहोत याबद्दल आपण परमेश्वराचे आभार मानले पाहिजेत. आणि ज्यांच्या शहाणपणाने आपल्यावरचा हा अघोर प्रसंग टळला त्यांच्या दूरदृष्टीपणाची आणि कारस्थान-कौशल्यची आपण सदोदित तारीफच करीत राहिले पाहिजे.

अशा रीतीने व अशा हेतूसाठी जी काप्रेस बहुधा अस्तित्वात आली असावी, ती मरगळत चालली तर त्यांत कांहीं मोठेसे आश्चर्य नाही. आपल्याला वाटते की आपल्याला हा जो घोडा दिलेला आहे, यावर बसून आपण कांहीं तरी प्रगति करावी. परंतु ती व्हावी कशी ? आपल्याजवळ हल्ले जो शेणाचा घोडा आहे, तो आपल्याला एक खेळणे म्हणून दिलेला आहे. आपण त्या वेळच्या समजुतीप्रमाणे प्रगतीची जी खटपट करीत होतो, तिजपासून परावृत्त होऊन हा शेणाच्या घोड्याच्या भोंवती भोंवती फिरून आपण आपला काळक्षेप करवा याचसाठी आपल्याला तो दिलेला आहे. आपल्या प्रगतीसाठी तो दिलेला नव्हे. अशा स्थितीत प्रगति होणे नाही. व ती झाली नाही ह्याून त्याबद्दल खेदही मानण्याचे कांहीं कारण नाही. ज्यांनी खराखर अभ्यास करण्याचे कष्ट केले नाहीत त्यांनी परीक्षेपास होत नाही ह्याून दुःख तरी काय ह्याून मानावे ?

सेंट डॉमिनगोमधील एक रात्र.

हल्ले इंग्लंडच्या जशा निरानिराळ्या ठिकाणी वसाहती आहेत, तशा पूर्वी फ्रेंचांच्याही कित्येक ठिकाणी होत्या. त्यांपैकी सेंट डॉमिनगो या ठिकाणी फ्रेंचांची वसाहत फारच महत्वाची होती. उत्तर अमेरिकेच्या आग्नेय कोपऱ्यामध्ये वेस्ट इंडीज या नांवाची जी बेटे आहेत, त्यांपैकी हेटी या नांवाचे जे एक बेट आहे त्यातील सेंट डॉमिनगो हे एक मुख्य सहर आहे. या शहरामध्ये मूळची वस्ती खटली ह्यांचे निघो लोकांची होय; परंतु कोलंबसाने अमेरिकेचे

दरवाजे युरोपियन लोकांना खुले करून दिल्यापासून पुष्कळ युरोपि-
 यन लोक ज्याप्रमाणे अमेरिकेंतील इतर ठिकाणी राहिले होते, त्या-
 प्रमाणे फ्रेंच लोक सेंट डॉमिनगो येथे वसाहत करून राहिले होते.
 युरोपियन लोक एखाद्या ठिकाणी तळ देऊन राहिले ह्मणजे त्यांचा
 कावा कसा असतो, हें कोणाला सांगायला पाहिजे असें नाहीं.
 आपण हल्लींच्या सिलोन किंवा आसामाकडे पाहिजे ह्मणजे त्या
 वेळच्या फ्रेंच लोकांनी सेंट डॉमिनगो येथील निग्रो लोकांची काय
 दशा करून टाकिली होती, याची आपल्याला थोडीशी तरी कल्पना
 येईल. तेथील निग्रो लोकांना फ्रेंच लोकांनी पूर्णपणे आपले गुलाम
 बनवून ठेविलें होतें. त्यांच्यापासून ते हवे तसे श्रम घेत असत.
 आणि त्यांच्या श्रमावर पैसे मिळवून ते श्रीमंत होत असत. इतर
 बाजारच्या जिनसांप्रमाणे त्या निग्रो लोकांचा गुलाम ह्मणून नेहमीं
 क्रयविक्रय होत असे. फ्रेंच लोकांचे राजकीय, धार्मिक, वगैरे जे
 कांहीं कायदे होते त्यांचा फायदा ह्या निग्रो लोकांना कधीही देण्यांत
 येत नसे, किंवा त्यांना आपल्यापाशी कोणत्याही प्रकारची खासगी
 मिळकत बाळगण्याचा हक्क नसे. त्यांना फ्रेंच लोक निवळ पशूप्रमाणे
 वागवीत असत. जर कोणी निग्रो गुलामानें यदाकदाचित् लग्न केलेंच
 तर त्याची बायको आणि मुलें यांच्यावर त्याचे भनी जे फ्रेंच लोक
 त्यांची सत्ता असे. आणि त्या नवरा बायको आणि मुलांना विक-
 ण्याची वेळ आली तर तीं निरनिराळ्या ठिकाणी विकलीं जात असत,
 आणि त्यांचीं नैसर्गिक प्रेमबंधनें अशा रीतीनें सुद्धा तोडून टाक-
 ण्याचा प्रयत्न करण्यांत येत असे. व असें करण्यांत आपण कांहीं
 पाप करीत आहों ही कल्पनासुद्धा कधी त्या फ्रेंच लोकांच्या मनाला
 शिवत नसे. त्या फ्रेंच लोकांची त्या निग्रो गुलामांबद्दल अशीच
 कल्पना होती की, हे आपल्यासारखे मनुष्यप्राणी नाहींत. मनुष्य
 आणि जनावरें यांच्या दरम्यानची ही कांहींतरी एक जात आहे,
 असें समजून त्याप्रमाणे त्यांना वागविण्यांत येत असे. पूर्वीं ग्रीस-
 मधील मोठमोठ्या लोकांच्या जवळ ईजिप्स ह्मणून
 लोक असत, किंवा हल्लीं इंग्लिश लोकांपाशीं हिंदुस्थानची प्रजा

आहे, त्याचप्रमाणे त्या वेळीं फ्रेंच लोकांच्या हाताखाली असलेले निग्रो गुलाम किती तरी होते ! परमेश्वराने निर्माण केलेल्या मनुष्यांना अशा वाईट रीतीने वागविण्याचा वास्तविक पाहतां कोणा गद्दी अधिकार नाही. तरी पण फ्रेंच लोक त्या वेळीं त्या निग्रो लोकांना तशा रीतीने वागवीत होते. आणि फिरून त्या दुष्कृत्याचें समर्थन करण्यासाठी ते परमार्थाच्या लांब लांब गोष्टीही सांगत असत. आपण हिंदुस्थानावर राज्य कां करीत आहों, याच्याबद्दल इंग्लिश लोक ज्याप्रमाणे कारण सांगतात की, इंडियन लोकांच्या सुरक्षितपणासाठीं आम्हांला ही गोष्ट करणे भाग पडत आहे, आम्हां यांची जबाबदारी आपल्या आंगेवर घेतली नाही तर दुसरे लोक येऊन यांना छळातील द्याणून आम्हांच यांच्यावर राज्य करीत आहों; त्याचप्रमाणे त्या वेळचे फ्रेंच लोक, आम्ही या निग्रो गुलामांचे जें संरक्षण करीत आहों, तें केवळ परोपकारासाठी, प्रक्षेप बुद्धीनें करीत आहों, असें ब्रह्मज्ञान सांगत असत. स्वार्थासाठीं दुष्कृत्यें करून फिरून त्यांना परोपकाराचें नांव द्यावयाचें ही लबाडी युरोपियन राष्ट्रांना फार दिवसांपासून साधलेली आहे. दक्षिण आफ्रिकेतील वसाहतीमध्ये हल्लीं इंडियन लोकांना जसा कांहीं मान नाही, त्यांनीं युरोपियन लोक सांगतील तेंचें रद्दावें, देतील तें खावें आणि हुकूम बजावतील तें काम करावें, त्याप्रमाणेंच सेंट डोमिंगो येथील निग्रो लोकांची स्थिति. ऑस्ट्रियातील लोक हल्लीं जसे एशियाटिक लोकांना तुच्छ मानितात, तसेंच फ्रेंच लोक निग्रो लोकांना त्या वेळीं तुच्छ मानीत असत. परंतु त्यांच्यापासून आपल्या उंसाच्या मुळ्यांची लागवड करून घेण्याला मात्र फ्रेंच लोकांना कांहीं हरकत वाटत नव्हती. युरोपियन अलीकडे बहुतेक बाबतींत आपणा नेटिव्हांना ज्या रीतीनें वागवितात, त्याच रीतीचें अवलंबून निग्रो लोकांना वागविण्यामध्ये फ्रेंच लोकांनीं केलेलें होतें. सारांश, त्या वेळचे सेंट डोमिंगो म्हणजे हल्लींचें एक हिंदुस्थानच होय. हिंदुस्थानातील आपण आपली हल्लींची स्थिति लक्षांत आणली असता सेंट डोमिंगोमधील निग्रो गुलाम जसे होते, हें आपल्याला अगदीं बरोबर कळून येईल.

असो. अशा स्थितीमध्ये सेंट जॅमिनगोमधील निग्रो लोक आपले दिवस कंठीत असता १७८९ साली फ्रान्समध्ये एक राज्यक्रांति झाली. फ्रेंच लोक बाहेर जसे इतरांवर जुलूम करीत होते त्याचप्रमाणे फ्रेंच लोकांवरही फ्रान्समध्ये त्यांचे राजे जुलूम करीत होते. त्या जुलुमापासून मुक्त होण्याकरिता फ्रान्समधील तत्त्ववेत्त्यांनी नवीन नवीन तत्त्वे शोधून काढिली. शूर पुरुषांनी त्या तत्त्वांची अंमलबजावणी करून दाखविली. सर्व लोक सारखे आहेत ह्या तत्त्वाचा कैलाव होऊन फ्रान्स देशामध्ये राज्यक्रांति झाली. फ्रेंच लोकांनी राजाचे तुरुंग फोडिले आणि खुद्द राजालाच एका राजवाड्यामध्ये कैदी करून ठेविले. त्या वेळी इतर ठिकाणच्या लोकांना अशी आशा वाटू लागली की, आतां पृथ्वीच्या पाठीवरील जुलुमाचा अंमल संपला. आणि आतां ह्यापुढे झिकडे, तिकडे न्याय, व नीति, व धर्म यांच्या तत्त्वांवर आणि समान हक्कांच्या धोरणावर सर्व लोक एकमेकाशी वागणार. परंतु ही आशा इतर ठिकाणच्या लोकांपेक्षा सेंट जॅमिनगोमधील निग्रो लोकांच्या मनामध्ये जास्त प्रबळ झाली होती. आपणा हिंदुस्थानांतल लोकांना असे वाटते की, इंग्लिश लोक हे प्रतिनिधिसत्ताक राज्यपद्धतीचे अभिमानी असल्यामुळे आपल्यालाही तो हक्क ते देतील, व शिक्षणाचे महत्त्व त्यांना कळलेले असल्यामुळे आपल्या इकडेही शिक्षणाचा प्रसार ते मोठ्या मेढाने करतील, त्याप्रमाणेच निग्रो लोकांना वाटत होते की, सर्व लोक सारखे आहेत, हे तत्त्व जर फ्रान्समध्ये एवढे प्राबल्य पावले आहे, तर आपल्या येथील फ्रेंच लोकांना त्याच तत्त्वाचा अंगीकार करून येथील गुलामगिरीची पद्धत बंद करतील. परंतु निग्रो लोकांची ही आशा सफल झाली नाही. इंग्लिश लोक इंग्लंडमध्ये समान हक्काविषयी आणि न्यायाविषयी कितीही बढावा मारीत असले, तरी ते हिंदुस्थानांत आल्यावर ती उदात्त तत्त्वे बऱ्याच प्रसंगी गुंडाळून ठेवितात, त्याचप्रमाणे त्या वेळी फ्रेंच लोकांची स्थिति झालेली होती. फ्रेंच लोक फ्रान्समध्ये समान हक्कासाठी राजाच्या उरावर बसण्याला तयार झाले होते!

परंतु फ्रेंच फ्रेंच लोक सेंट डॉमिंगोमधील निग्रो लोकांना नातिचिंतही सवलत देण्याला तयार नव्हते. त्यामुळे ते निग्रो लोक अतिशय त्रासून गेले.

आपली जशी हत्ती एक खोटी कल्पना आहे की, आपल्या पाण्याची येथे काही वाद लागली नाही तर आपण विलायतेस जावे आणि तेथील लोकांपुढे तोडे वांकडे करावीं ह्मणजे आपले ह्मणणे मान्य होईल, त्याप्रमाणेच त्या निग्रो लोकांच्या डोक्यामध्येही कोणो हेच वेड भरवून दिलेले होते. व त्यामुळे आपले कोणोतरी प्रतिनिधी फ्रान्समध्ये गेले तर आपली कार्यसिद्धि होईल अशी एक वेडगळ कल्पना त्यांच्या मनांत घेतलेली होती. त्याप्रमाणे ओजे या नांवाचा एक इसम फ्रान्समध्ये दाद मागण्याला गेला. आपल्या इकडे साहेब लोक येऊन रहातात आणि कधी कधी त्यांचे वांकडे पाऊल पडून आपल्या इकडील महारणी चांभारणी वगैरेंच्या पोटी छोडे साहेब जन्मास येतात, आणि ते पुढे हाफकस्ट वगैरे नांवाचे प्रसिद्ध होतात त्याप्रमाणे सेंट डॉमिंगोमध्ये फ्रेंच लोक आणि निग्रो लोक यांच्या घरीसंबंधापासून मुल्लेंटो या नांवाची एक जात उत्पन्न झालेली होती. ते थड साहेबांतही मोडत नसत आणि थड काळया गुलामांमध्येही मोडत नसत. अस्सल गोरे लोक ते आपल्याहुन कमी दर्जाचे ह्मणून त्यांचा तिरस्कार करीत आणि काळे गुलाम ते कम-अस्सल बाजाचे ह्मणून त्यांना पाण्यांत पहात. अशा स्थितीत ते मुल्लेंटो लोक कधी फ्रेंच लोकांशी मिसळून रहात आणि कधी त्यांनी शिडकारिले ह्मणजे निग्रो लोकांमध्ये येऊन मिसळत. प्रस्तुतच्या भांडणांमध्ये ते निग्रो लोकांच्याच बाजूला येऊन मिळाले होते. त्या मुल्लेंटो जातीपैकी ओजे हा एक होता. हत्ती हिंदुस्थानातील गुलामांच्या हिताकरितां ह्मणून ब्रिटिश काँग्रेस कमिटी या नांवाची जशी एक संस्था विलायतेस स्थापन झालेली आहे, त्याचप्रमाणे सेंट डॉमिंगोमधील गुलामांच्या हिताकरितां त्या वेळी फ्रान्समध्ये Socie-ty of the Friends of the Blacks या नांवाची संस्था झालेली होती, व त्या वेळच्या फ्रेंच रेव्होल्यूशनमधील मोठमोठे

अतिरथी आणि महारथी हे त्या संस्थेचे सभासद होते. त्यांची ओजे यानें फ्रान्समध्ये येऊन गांठ घेतली. फ्रान्समध्ये त्या वेळीं राजाचा अंमल नसून लोकांनीं निवडलेल्या आणि समान हक्कांची बजावणी करणाऱ्या सभासदांची एक सभा होती. तिचा सर्व फ्रान्स देशावर निःपक्षपातीपणाचा आणि सर्व लोक सारखे आहेत या बोरणावर अंमल चालला होता. त्या सभेपुढें येऊन ओजे यानें विनंति केली की, सर्व लोक सारखे आहेत, आणि सर्वांचे हक्क सारखे आहेत, असें जर तुम्ही क्षणतां तर मग तुमची सेंट डॅमिनगो येथील जी वसाहत आहे, तेथें हे नियम तुम्ही कां लागू करीत नाही ? जर समान हक्काचा कायदा हा ईश्वराच्या घरचा कायदा आहे, तर मग तो सेंट डॅमिनगोमध्येच कां मोडला जावा ? असे अनेक प्रश्न त्यानें त्या सभेपुढे ठेविले. परंतु त्यांचा कांहीएक उपयोग झाला नाही. त्या वेळीं ओजे यानें त्या सभेपुढे असे बोलून दाखविलें कीं, मी जी तुमच्यापाशीं मागणी मागत आहे, ती न्यायाची आहे. परंतु आमच्या मागण्याला यश येण्याला जर फक्त न्यायच पुरेसा होत नसेल, आणि त्याच्या मदतीला जर हस्तसामर्थ्याचीही अपेक्षा असेल तर त्याचीही आमच्यापाशीं तयारी आहे. असें क्षणून तो सेंट डॅमिनगो येथे परत आला. त्या वेळीं फ्रान्समधील उदात्त तत्त्वांचा सेंट डॅमिनगोमध्ये फारच विपर्यास झालेला त्याच्या दृष्टीस पडला. निघो लोकांवर अतिशय जुलूम होऊं लागले होते व त्या जुलमाखातीं निघो लोक अतिशय टेंक्रीस आले होते. सर्व लोक सारखे आहेत आणि सर्वांना स्वतंत्र होण्याचा सारखाच हक्क आहे, असें फ्रेंच लोक क्षणतात, तर निघो लोकांनींही स्वतंत्र कां होऊं नये, असे प्रश्न ओजे याच्या मनामध्ये उद्भवूं लागले. आणि त्याप्रमाणें त्यानें पूर्ण कायदेशीर रीतीनें बंडाचें निशाण उभारलें. त्यानें आपल्याजवळ दोनशें लोक गोळा केले, आणि त्यांचा पुढारी होऊन त्यानें तेथील फ्रेंच अधिकाऱ्यांसमोर आपलें क्षणणें मांडलें. फ्रान्समधील राज्यकारभार चालविणाऱ्या सभेनें जीं तत्त्वे मान्य केलीं आहेत, तींच तुम्ही आम्हांला या वसाहतीमध्येही लागू केली पाहिजेत.

आझांला स्वतंत्र केलें आहे, असा एक जाहिरनामा काढून ती गोष्ट तुम्ही प्रसिद्ध करा. परंतु तुम्ही जर या गोष्टीला हरकत घ्याल तर आझी आपल्यांतील प्रतिनिधी निवडून काढूं आणि तुमच्याशी लढण्याला तयार होऊं. गोरे फ्रेंच लोक क्षणतात कीं, ह्या काळ्या निम्रो गुलामांच्या बरोबरीच्या योग्यतेला आपण येणें आणि त्यांच्या जवळ बसणें हें आझांला कमीपणाचें वाटतें. परंतु आझी त्यांना असें विचारतों कीं, सर्व लोक सारख्या दर्जाचे आहेत ह्या तत्वाचें प्रतिपादन करून फ्रान्समधील भिकारी लोक जेव्हां तेथील सरदार आणि धर्माधिकारी लोकांच्या बरोबरीला जाऊन बसूं लागले, त्या वेळीं त्या सरदारांना आणि धर्माधिकाऱ्यांना काय वाटलें असेल, याचा यांनीं कांहीं विचार केला होता काय ? जर सर्व लोक सारख्याच दर्जाचे आहेत, हें तत्त्व मान्य करावयाचें आहे, तर मग काळे गुलाम कमी दर्जाचे आणि त्यांचे गोरे धनी श्रेष्ठ दर्जाचे, हा भेद कोठून आला ? अशा रीतीनें ओजे यानें आपलें क्षणणें तेथील अधिकाऱ्यांपुढें मांडलें. परंतु अधिकाऱ्यांनीं त्या जमलेल्या लोकांना हाकलून लावण्याकरितां आपले कांहीं शिपाई पाठविले. त्यांचा ओजे यानें पराभव केला. तेव्हां फिरून जास्त लोक पाठविण्यांत आले. त्या वेळीं ओजे आणि त्यांच्यापक्षाकडील सर्व लोक निरुप्राय होऊन पळून गेले आणि ओजे हा त्याच बेडांतील स्पॅनिश लोकांच्या हर्षित जाऊन दहून राहिला. त्याला पकडून बेणाराला बक्षीस लावण्यांत आलें. सर्व लोक सारख्याच दर्जाचे आहेत हें तत्त्व फ्रान्समध्ये सर्वमान्य झालें होतें. परंतु तें तत्त्व आझांला लागू करा, असें ओजे यानें झाल्याबरोबर तो मात्र गुन्हेगार झाला ! त्यावेळीं फ्रान्समध्ये जे हुकमत चालवीत होते त्यांना अधिकार कोणी दिला होता ? बंड करूनच त्यांनीं तो अधिकार आपल्यालाच मिळवून घेतला होता. परंतु त्याच रीतीनें ओजे हा कळू लागल्याबरोबर तो मात्र अपराधी ठरला, ही युरोपियन लोकांची समान हक्काची आणि सारखेपणाची कशी मजा आहे पहा ! स्पॅनिश लोकांनीं ओजे याला आश्रय देऊं नये, झणून पुष्कळ प्रयत्न करण्यांत आले. आज

ज्याने काळे निघो लोक फ्रेंच गोऱ्या लोकांविरुद्ध उठविले आहेत तो
 उद्यां स्पॅनिअर्ड गोऱ्या लोकांविरुद्ध त्यांना उठविणार नाही कशा-
 वरून ? असल्या मनुष्यापासून फ्रेंच का आणि स्पॅनिअर्ड काय,
 सगळ्याच गोऱ्या लोकांना सारखेच भय आहे. यासाठी त्याला
 तुझी आमच्या स्वाधीन करा, असा युक्तिवाद सांगितल्यामुळे स्पॅनिश
 लोकांनी ओजेला फ्रेंचांच्या हवाऱ्ही केले. नंतर त्याची चौकशी दोन
 महिनेपर्यंत चालली होती. सेंट डॉमिनगोमधील गोरे लोक अगदी
 उतावीळ झाले होते व आपल्या बरोबरीचे हक्क मागणाऱ्या ह्या
 उद्दाम मनुष्याचे कोठे केव्हां एकदा उडविले जाईल असे त्यांना
 होऊन गेले होते. अखेरीस चौकशी होऊन निकाल झाला. अस-
 त्या खटल्यातून काय निकाल व्हावयाचा हे सांगितल्याशिवायच
 कळण्यासारखे असते. ज्या कृत्याबद्दल फ्रान्समध्ये लफाण्टि, मिरबो
 हे मोठे देशभक्त झणून त्यांची दिगंत कीर्ति झाली, त्याच कृत्या-
 बद्दल सेंट डॉमिनगोमध्ये ओजेला देहांतशासनाची शिक्षा मिळावी,
 असा ह्या जगांतील न्यायाचा चमत्कार आहे ! अजे तुरंगांत अस-
 तांना त्याच्या शत्रूंना त्याला अतिशय छळले. व त्याने आपल्या
 साथीदारांची नावे सांगावीं झणून त्याचे फार हाल करण्यांत आले;
 त्या वेळी त्याने पुढे लिहिल्याप्रमाणे उत्तर दिले. तुमची आशा व्यर्थ
 आहे. अशा रीतीने माझे हाल केले असतां मी आपल्या साथीदा-
 रांची नावे तुझाला सांगेन ही आशा तुझी सोडून द्या. मी एकही
 साथीदाराचे नांव सांगणार नाही. मी कोणाचे झणून नांव सांगूं ?
 माझ्या पक्षाचे साथीदार जिकडे तिकडे पसरलेले आहेत. मनुष्य
 प्राण्यांचा छळ करणारे असे जे जुळमी अधिकारी त्यांच्या जुलमाचा
 द्वेष करणारे लोक जेथे जेथे आहेत तेथे तेथे माझे साथीदार आहे-
 तच. यानंतर तो दुसरें कांहीं एक बोलला नाही. फक्त त्याने पुढील
 उद्गार काढले. ते हे की, सर्व लोक सारख्या दर्जाचे आहेत, आणि
 प्रत्येकाला स्वतंत्र होण्याचा हक्क आहे. अखेरीस त्याला ए.
 खाद्या बदमाष गुन्हेगारांप्रमाणे मरणाची शिक्षा देण्याचे
 कायम ठरले. त्या वेळी तो झणाला : माझे सर्व देशबां-

अथ स्वतंत्र व्हावे आणि ते सगळे सारख्या दर्जाचे व्हावे ही जी माझ्या अंतःकरणातील इच्छा ती शेवटास नेण्याकरितां मी प्रयत्न करीत असतां तुझी मला गुन्हेगार ठरवून माझी इतर सामान्य गुन्हेगारांमध्ये गणना करून पडतां, हें तुझाला उचित नाही. असे. तुझी मझा जीव घेत आहां तर खुशाल घ्या, परंतु तेव्हां तुझी निर्भय झालां, असें मात्र समजू नका. माझे जें रक्त तुझी जमिनीवर सांडाल, त्या रक्तापासून माझा सुड उगविणारे पुरुष उत्पन्न झाल्यावांचून कधी रहावयाचे नाहीत. असें झणून तो मरणाला सिद्ध झाला. त्याला देहांतप्रायश्चित्त दिल्याबद्दलची बातमी फ्रान्समध्ये पोहचल्यानंतर तेथें त्याच्याबद्दल दोन मते पडली. कोणी झणू लागले कीं, ओजे हा गळकापू होता, आणि त्याबद्दल त्याचा शिरच्छेद झाला हें योग्यच झालें. दुसऱ्या पक्षाचें असें झणणें पडलें कीं, ओजेबद्दल असें मत देणें बरोबर नाही. जर ओजे अपराधी असेल तर आपणही सर्व त्याच्यासारखे अपराधी आहों असें झटलें पाहिजे. जो आपल्या देशबांधवांकरितां स्वातंत्र्य मिळवून देण्याची खटपट करीत होता त्यानेंही जर त्याच्याबद्दल सुनावर चढलें पाहिजे, तर आपण सर्व फ्रेंच लोकांनीही तेथेंच चढावयाला नको काय ?

अशा रीतीनें फ्रान्समध्ये ओजेबद्दल दोन भिन्न भिन्न मते झाली होती. परंतु सुदैवानें सेंट डॅमिनगोमधील त्याच्या देशबांधवांमध्ये त्याच्याबद्दल एकच मत होतें. ओजे हा आपल्या सगळ्या निघो लोकांच्या स्वतंत्रतेसाठीं झटत होता, तो मोठा देशभक्त होता, व तो आपलें सर्वांचें हित करणारा असा आपला मित्र होता अशी त्याच्याबद्दल डॅमिनगोमधील सर्व निघो लोकांची पूर्ण पूज्यवृद्धि होती. आणि झणूनच ओजेच्या मृत्यूचा सुड घेण्याचा त्या सर्व लोकांचा निश्चय केला. सर्व लोक सारख्या दर्जाचे आहेत, आणि सर्वांना स्वतंत्र होण्याचा हक्क आहे. ही फ्रेंच तत्त्ववेत्त्यांची तत्वे सेंट डॅमिनगोमधील निघो लोकांच्या मनांत शिरल्यापासून ती तत्वे त्यांना दिसा स्वस्थ वसू देत नव्हती, आणि रात्री स्वस्थ झोप लागू

देत नव्हती. ही तत्त्वे खरी आहेत आणि गोऱ्या लोकांच्या बरोबरीचे आणि स्वतंत्र होण्याचा हक्क आपल्याला आहे, अशी त्या लोकांच्या मनाची खात्री होऊन गेली होती. आपला अमूक एक हक्क आहे, अशी एखाद्याच्या मनाची खात्री झाली आणि तो हक्क त्याच्या शत्रूकडून त्याला प्राप्त झाला नाही, ह्मणजे त्याच्यासारखा भयंकर मनुष्य दुसरा कोणी नाही. तो आपल्या हक्कासाठी काय करील आणि काय न करील याचा काही एक नेम नाही. अशा स्थितीत शहाण्या माणसाने त्याचा हक्क त्याला याचा हाच उत्तम मार्ग होय. परंतु फ्रान्स स्वतःच्या स्वतंत्रतेसाठी इतके उत्सुक झालेले असूनही आपण अंगीकारिलेलीच तत्त्वे डॉमिनगोमधील निग्रो लोकांना लावली, ही बुद्धि फ्रेंच लोकांना होईना. फ्रेंचांसारख्या उदार आणि उदात्त लोकांना आणि ते स्वतः राज्यक्रांतीच्या लहरीमध्ये असतांही आपल्या बरोबरीचे हक्क आपल्या कॉलनीतील मूळच्या लोकांना देण्याची बुद्धि होईना, तर मग ती इतरांना कोटून होणार ! सारांश, सारखे हक्क, स्वतंत्रता, वगैरे गोष्टी ह्या अशा आहेत की, त्या मागून कोणी कोणाला देत नाही. त्या स्वतःकरिता ज्याच्या तणांनीच स्वक. श्रम पैदा करून घेतल्या पाहिजेत. हे तत्त्व डॉमिनगोमधील निग्रो लोकांना कळले. ते लोक ज्या दुबळ्या स्थितीमध्ये होते त्या स्थितीत सर्व लोक सारख्या दर्जाचे आहेत आणि सर्वांना स्वतंत्र होण्याचा हक्क आहे, ही तत्त्वे लोकांना कितीही कळलेली असली, तरी त्यांचीं अंमल बजावणी करून घेण्याला त्यांच्यापाशीं कांहीं एक साधन नसतें. अशा स्थितीत बंड हेच त्यांचें साधन असतें. ही गोष्ट लक्षात आणून सेंट डॉमिनगोमधील निग्रो लोकांनी त्या मार्गाचें अवलंबन कर. ण्याला सुरवात केली. त्यांच्या रात्रीच्या गुप्त सभा होऊ लागल्या. आणि सभांतून भावी बंडाच्या बेताचा फैलाव होऊ लागला. निग्रो गुलामांचे अबाधित असे काय काय हक्क आहेत, आणि वसाहतवाल्या गोऱ्या लोकांनी त्यांच्याशीं कशा रीतीने वागले पाहिजे, याच्याबद्दल पॅरिसमधील कांहीं लोकांनी जीं कांहीं भाषणे केलेली असत किंवा लेख लिहिलेले असत ते निग्रो लोकांच्या सौपण्यांतून गुप्तपणाने प्रसृत

केले जाऊ लागले. सर्व मनुष्य सारख्या दर्जाचे आहेत आणि सर्व मनुष्यांना स्वतंत्र होण्याचा सारखाच हक्क आहे, ही प्रेच तत्त्वे ज्या उपायाने निम्रो लोकांपैकीं प्रत्येकाच्या अंतःकरणांमध्ये विवून गेलीं, निम्रो लोकांचा मन अशा रीतीने बिथरून गेलेली पाहून तेथील गोऱ्या वसाहतवाल्या लोकांना त्यांची दिवसेंदिवस जास्त भीति वाटू लागली, व त्यामुळे त्यांचा सारासार विचार सुटून जाऊन त्यांनीं वर दिलेल्या रीतीनें ओजे याचा निर्दयपणाने खून केला. त्यांची अशी कल्पना होती कीं, यांच्या पुढाऱ्याला ठार मरिले झणजे त्या योगाने यांना दहशत बसून हे निम्रो लोक पुढे कांहींएक करणार नाहीत. परंतु ही त्यांची कल्पना चुकली. एखादा मनुष्य दहशतीनें वचकेल, परंतु सर्व मनुष्य सारख्या दर्जाचे आहेत आणि सर्वांना स्वतंत्र होण्याचा सारखाच हक्क आहे, ही उदात्त तत्त्वे दहशतीनें वचक्यासारखीं नाहीत. ज्या अंतःकरणांमध्ये निवळ पेंढाच भरला आहे, ते अंतःकरण जुलमी लोकांच्या असल्या उपायाने भयप्रस्त होईल; परंतु समान हक्क आणि स्वतंत्रता यांची ही तत्त्वे ज्या अंतःकरणांत एकदां ठसली, तीं अंतःकरणे त्यांच्या पुढे जुलमाचा ब्रह्मराक्षसही मूर्तिमंत येऊन उभा राहिला तरी एक पाउलभरसुद्धां मार्गे हटणार नाहीत. निम्रो लोकांच्या अंतःकरणाची अशीच स्थिति बनून गेलेली असल्यामुळे ओजेच्या मरणाने त्यांचे हातपाय मोडून न जातां त्यांचे प्रयत्न अधिकच जारीनें सुरू झाले. त्यांच्या मरणाची बातमी ऐकल्याबरोबर सर्वांनीं त्याचा सूड घेण्याची शपथ घेतली. व सुधारलेल्या आणि सुशिक्षित लोकांच्या हातून जी गोष्ट कधीही घडून यावयाची नाही ती त्यांनीं त्या वेळीं करून दाखविली. शहाण्या लोकांत एकाचे तोंड एकीकडे तर दुसऱ्याचे तोंड दुसरीकडे, अशी स्थिति असते, परंतु ते निम्रो लोक इतके शहाणे नसल्यामुळे एका रात्रीमध्ये त्यांच्यापैकीं साठ हजार लोक एकत्र गोळा झाले. अढाणी लोक, त्यांच्यापाशीं सुघारेलेली शस्त्रे वगैरे कांहीं एक नव्हते तरी पण गोऱ्या वसाहतवाल्या लोकांची उसाची आणि कापीची शेते ते

ज्या हत्यारानें लागवडीस आणीत असत, तों हत्यारें त्यांच्यापाशीं होती ती त्यांनीं एका हातांत घेतलीं आणि दुसऱ्या हातांत मशाळी पाजळून घेतल्या. इतकी तयारी झाल्यानंतर सर्व लोक सारख्या दर्जाचे आहेत आणि सर्वांना स्वतंत्र होण्याचा सारखाच हक्क आहे ह्या तत्वांची अमलबजावणी करण्याकरितां ते निघाले. गोरे मळेवाले आणि वसाहतवाले यांनीं त्या निग्रो लोकांवर शेंकडों वर्षें जुलूम चालविला होता, त्यांच्या पापुण्याचा निवाडा होण्याची वेळ त्या दिवशीं आली. ते मळेवाले आणि वसाहतवाले आपल्यासारखेच परंतु अनाथ झालेल्या गरीब लोकांवर नाना प्रकारचे जुलूम करून आपल्या पापांचे घडे भरून काढण्यामध्ये शेंकडों वर्षेंपर्यंत गुंतले होते, ते त्यांचे पापांचे घडे त्या रात्रां कांठोकांठ भरून आले. त्या मळेवाल्यांनीं त्या निग्रो गुलामांच्या मांसाचा चिखल आणि रक्ताचें पाणी एकत्र कालवून उत्तम रीतीनें कमाविलेल्या गुलाम-गिरीच्या जमिनीमध्ये जुलूमचा मळा तयार करून त्यांत आपल्या बळजबरीच्या अभलाचा जो वृक्ष बाविला होता, त्याची शंभर वर्षे त्या वेळीं पुरीं झालीं. आणि तेव्हां त्या निग्रो लोकांनीं सर्व जुलमी लोकांच्या आंगावर शहारे उठतील आणि अंतःकरणांत धास्ती बसेल असें अघोर कृत्य करण्याला सुरवात केली. तेथील एकंदर क्षेत्र सुमारे अठरा मैलांचें होतें व त्यांत गोरे लोकांची सुमारे आठशें घरे होती. त्या आठशें घरांतील सर्व गोरे लोकांची कत्तल त्यांनीं दोन चार तासांत करून टाकिली, व तीं सर्व घरे जमीनदोस्त केलीं. उसाची केलेली साखर आणि काफीच्या झाडापासून तयार केलेली काफी, हा माल तेथें पुष्कळ तयार करून ठेविलेला होता व त्यांत मळेवाल्यांचें लाखो रुपयांचे भांडवल गुंतून गेले होतें परंतु या सगळ्यांचा त्यांनीं विध्वंस करून टाकिला सर्व इमारतींना आग लाऊन दिली आणि मळेवाल्यांच्या गिरण्या, त्यांतील हत्यारें, सामानसुमान वगैरे जे कांहीं त्यांच्या हातीं लागले ते सर्व त्यांना त्या आगींत जाळून टाकले. सर्व वसाहतवाल्या लोकांची त्यांनीं जी कत्तल आरंभिली तिच्यामध्ये

बायकामुलें, हातारेकोतारे या सगळ्यांचा सरसकट स्वाहाकार उडून गेला. त्या निम्रो लोकांच्या अंतःकरणामध्ये शेंकडो वर्षांचा जो त्वेष कोंडून राहिला होता तो जेव्हा त्या रात्री बाहेर पडला, तेव्हा त्याच्यापुढे गोऱ्या लोकांचा एकही जीव जिवंत राहिला नाही. आजपर्यंत मळेवाल्यांनी त्यांचे जे जे अपमान आणि हाल केले त्या सगळ्यांची स्मृति मनामध्ये जागृत होऊन त्या निम्रो लोकांना इतका त्वेष चढला होता की, उसाचीं उंच उंच झाडे उपटून घेऊन त्यांच्यावर रक्ताने थबथबलेली वसाहतवाल्यांची सुडकी बसवून त्यांची निशाणे करून तीं हातांत घेऊन ते जिकडे कोणी मळेवाले भेटतील असे वाटत होते, तिकडे सैरावैरा थांबत सुटले होते. ते मळेवाले पूर्वी त्या निम्रोना ज्या मार्गाने छळीत होते, त्याचाच उलट प्रयोग त्यांच्यावर करून त्यांचे हाल हाल करून त्यांना त्या निम्रोनीं ठार मारिले. गोरा रंग झणजे मृत्यूचा शिक्षा, अशी त्या वेळेला स्थिति झाली होती. व काळ्या निम्रो लोकांना जिवंत रहावयाला पाहिजे असेल तर सेंट डामिनगोमधील गोऱ्या मळेवाल्यांनीं मेलेंच पाहिजे, अशी भावना त्यांच्या मनामध्ये बाणून गेली होती. आपण ह्या वसाहतवाल्या लोकांपाशां न्याय मागत होतो पण तो त्यांनीं आपल्याला कधी दिला नाही या त्यांच्या पातकाबद्दल हेंच शासन योग्य आहे, अशी प्रत्येक निम्रोच्या मनाची खात्री होऊन चुकली होती व त्यामुळे त्यांच्या अंतःकरणामध्ये त्या शेर लोकांच्यासंबंधाने दयेचा एक लेशही उरलेला नव्हता. तेथील वसाहतवाले संख्येने निम्रो लोकांपेक्षा फारच थोडे होते. आणि निम्रो लोकांना अशा रीतीचा सुड याच्यापूर्वीच घेतां आला नसतां असें नाही. परंतु वेळ आली नव्हती. ती वेळ परमेश्वराने आतां आणिही आहे, असेंही वाटून त्या निम्रो लोकांना एक प्रकारचा विशेषच जोर आला होता. अशी त्यांच्या मनाची स्थिति झालेली असल्यामुळे थोड्याच वेळामध्ये त्यांनीं ते सर्व शहर उखस्त करून टाकिले. जिकडे पहावे तिकडे धूर, राख, ज्वाळा, प्रेतें, रक्त आणि सुडकी, यांच्याशिवाय

दुसरें कांहीं दिसतच नव्हतें. मळेवाले लोक थोड्या वेळांपूर्वी ज्या घरांतून निघो गुलामांच्या निडळच्या घामाच्या पैशावर ऐषआराम भोगीत आणि चैन करीत पडले होते, तीं घरें जमीन-दोस्त होऊन त्या शून्य, भयाण, भेसूर आणि उध्वस्त झालेल्या ठिकाणांतून भांसाच्या लोभानें जमा झालेल्या भुताखेतांच्या आणि हिंस्र पशूंच्या आरोळ्या ऐकूं येऊं लागल्या. अशा भयंकर रीतीने त्या रात्री गुलामगिरीनें जुलमावर सूड उगविला, आणि आपल्या भावी स्वातंत्र्याच्या इमारतीच्या पायाचा पहिला दगड बसविला. पुढें त्या निघो लोकांचे फेच लोकांशीं पुष्कळ दिवसपर्यंत तंटे चालले होते. परंतु अखेरीस त्यांना स्वतंत्रता मिळून इल्लीं सेंट डॉमिनगोचें लोक-सत्तात्मक राज्य या नांवानें त्यांची स्वातंत्र्याची इमारत जगाच्या इतिहासामध्यें महशूर आहे.

उच्च पर्वताच्या उच्च शिखरावर.

पुढील प्रसंग हा एका गृहस्थाच्या आत्मचरित्रातील एक कथा-नसा भाग आहे. तरी पण त्यापासून वाचकांना क्षणभर करमणूक आणि बोध प्राप्त होणार नाहीं असें नाही. सदर गृहस्त ह्मणतो:—

मी मुळचा गोवें प्रांताचा रहाणारा. माझी जात ब्राह्मण-लहानपणी आईबापांनीं घरांत जुन्या चाक्रीचें थोडेसें शिक्षण मला दिलें होतें. व नंतर पोर्तुगीज सरकारच्या शाळेत मला थोडेसें पाश्चिमात्य शिक्षणाचेंही बळण लागलें होतें. हें आपलें आणि लोकांचें, घरचें आणि बाहेरचे, असें दोन्ही प्रकारचें शिक्षण मिळून मला माझ्या विसाव्या वर्षाच्या सुमारास जगांत काय चाललें आहे, याच्याबद्दल थोडें थोडें कळूं लागलें. मला इतिहास वाचण्याची बरीच गोडी असे. त्यामुळें आपण कोण, आपला देश कोणता, तो इल्लीं कोणत्या स्थितीत आहे, वगैरे गोष्टींबद्दलचेही विचार तेव्हां पासून माझ्या मनांत येऊं लागले. प्रथमतः हे विचार फारसे वारंवार

माझ्या मनांत येत नसत. परंतु इतिहासाच्या पुस्तकांतून मन काहून वस्तुस्थितीची पुस्तकें वाचण्याकडे मी आपल्या डोळ्यांचा जसजसा जास्त उपयोग करूं लागलों, तसतसे हे विचार माझ्या मनाला अगदीं खिळून राहिले. हे विचार मनांत आल्यापासून मला एक प्रकारचे स्फुरण आलें. मझी दृष्टि विस्तीर्ण झाली. माझ्या आशा अपरंपार झाल्या. आपल्यापुढें कर्तव्यकर्मांचें अतिशय मोठें विस्तीर्ण मैदान आहे, व त्यामध्ये आपण स्वैरगतीनें संचार करूं, अशी माझ्या मनाला मोठी उमेद वाटूं लागली. परंतु ही मनोराज्याची स्थिति फार दिवसपर्यंत टिकली नाही. हळू हळू मला जगाचा अनुभव येऊं लागला. व माझ्या प्रांतांतील लोकांच्या स्वभावाचें परिज्ञान मला दिवसेंदिवस जास्त होऊं लागलें. आणि त्यामुळे आपल्या मनांतील आशा सफळ होण्याचा कांही एक रंग नाही, असें माझ्या मनाला उत्तरोत्तर वाटूं लागलें. हल्लीं सर्वच हिंदुस्थान देश परकीय लोकांचा गुलाम बनून राहिला आहे. तेव्हां आतां हिंदुस्थानच्या अमुक एक भागाला शेखी मिराविण्याला विशेष जागा आहे, असें नाही. परंतु तीन चारशें वर्षांपूर्वी तशी स्थिति नव्हती. अशा त्या वेळां गुलामगिरीचा पाहिला. शिक्षा आमच्या गोवे प्रांतावर बसला ! आझी सगळ्यांत पहिले गुलाम ! परकीयांनीं येऊन पहिल्यानें आपलें पा. शिमात्य राज्य स्थापन करून ज्या प्रदेशाला पावन केलें तो आमचा गोव्याचा प्रदेश होय ! हिंदुस्थानच्या गुलामगिरीच्या रांगेत अग्रगामी पणाचा मान आझाला ! हिंदुस्थानांतील सर्व गुलाम एकत्र बसून गुलामगिरीचे वेदांक्त मंत्र झणण्याचा प्रसंग आल्यास ' श्रीमन्महा० ' झणून सुरवात करण्याचा अधिकार आमचा ! अल्लुर्क आणि सेंट डेविअर यांच्या हातांत राज्यविस्तार आणि धर्मप्रसार या दोन बाबतींमध्ये सांघडलेलीं आझी मॅडरें किती उत्तम आहों, हें युरोपियन जगाच्या निदर्शनास आणून देऊन, फ्रेंच, इंग्लिश वगैरे लोकांना आझी हिंदुस्थानांत येण्याविषयी बोलावणें पाडलें, असें झणण्यास हरकत नाही ! आमच्यासारखेच हिंदुस्थानांतील बाकीचे

लोक अजागळ आहेत व आमच्यासारखीच हिंदुस्थानांतील बाकीचा जमीन कोपरानें खणली जाण्यासारखी आहे, हें आहीं इतर पाश्चिमात्य राष्ट्रांना दाखवून दिलें ! आहीं त्यांना हिंदुस्थानचे बंद असलेले दरवाजे उघडून दिले ! इतकें आमच्या हातून झालें असूनही आहीं हिंदुस्थानचे काय काय अकल्याण करण्याला कारणीभूत झालों आहां, याची माझ्या देशबांधवांपैकी कोणालाही कल्पना येत नाही, हें पाहून मला अतिशय वाईट वाटूं लागलें. माझ्या जन्मभूमीने आपल्याला लागलेला गुलामगिरीचा डाग धुऊन टाकण्यामध्ये पहिला नंबर मिळवावा, अशी माझी महत्वाकांक्षा होती; परंतु त्याची कांहीं एक चिन्हें न दिसतां उलट परकीय आणि स्वकीय लोकांच्या कामवासना तृप्त करून पापाचरण वाढविण्याच्या कामामध्येच माझ्या जन्मभूमीचा पहिला नंबर लागलेला पाहून तर माझी अतिशयच निराशा झाली. आशेपासून निराशा झणजे पर्वताच्या शिखरापासून पर्वताच्या पायथ्यापर्यंतचा कडेलोटच होय. ह्या कडेलोटामुळे माझ्या मनाच्या अगदीं विघड्या होऊन गेल्या, व स्वदेशांत चैन पडेनासें झालें. तेव्हां घायाळ झालेल्या आणि ठेंबलेल्या मनाला औषधोपचार करण्यासाठीं झणून उरलेलें आयुष्य तीर्थयात्रा करण्यांत घालवावें असें मनांत आणून मी घरांतून बाहेर पडलों व बरीच वर्षे अशा रीतीनें घालविलों.

परंतु सुमारे सात आठ वर्षांपूर्वी मला अशी बातमी कळली कीं, आपल्या प्रांतांतील कांहीं शूर मराठे सरदारांनीं गोव्यामध्ये फिरून आपलें स्वराज्य स्थापन करण्याचा प्रयत्न सुरू केला आहे. ही बातमी ऐकून फिरून माझी चित्तवृत्ति पालटली. व मी आपल्या जन्मभूमीला परत येण्याचा निश्चय केला. उत्तर हिंदुस्थानांतून कोंकणाच्या सरहद्दीपर्यंत येण्याला मला बरेच दिवस लागले. परंतु अखेरीस मी आपल्या जन्मभूमीच्या जवळ जवळ येत चाललों. तेव्हां कोंकण आणि देश यांना एकमेकांपासून विभक्त करणारा सह्याद्री पर्वत मला वाटेत लागला. त्या पर्वतावर चढतां चढतां मी अगदीं थकून गेलों. तरीपण पायांना होत असलेले श्रम तेथील एकंदर वनश्रीच्या

योगानें माझ्या मनाला फारसे जाणवले नाहींत. एक डोंगर चढून जावें, तों दुसरा डोंगर त्याच्यापुढें उभा आहेच, असा क्रम चालला होता. अखेरीस कितीही डोंगर ओलांडले तरी हे संपावयाचेच नाहींत, असें मला वाटूं लागले. तरीपण मनुष्याची सहनशक्ति ही सर्वांना ओलांडून जाईल, यांत शंका नाही. मी निराश न होतों तशीच पुढें वाट चालूं लागलों. तरी डोंगरांचा वळणें संपेनात. दऱ्या, खोरां, डोंगर, कडे, खिंडी, हीं एकामागून एक आपलीं तयारच आहेत ! तशांतच संध्याकाळची वेळही अगदीं जवळ जवळ येत चालली. आणि मधूनमधून वन्य श्वापदांच्या आरोळ्याही दुरून ऐकूं येऊ लागल्या. अशा परिस्थितीत माझ्या मनांतील धैर्य संपत आलें तरीपण वट संपेना. अखेरीस एक दोन वळणांतून वर चढून गेल्यानंतर जवळच मला एक खिंड दिसली. व तेथें या उंच पर्वताच्या उंचीचा शेवट झाला असावा असें माझ्या मनानें घेतलें. झणून कसाबसा मी तेथपर्यंत एकदांचा गेलों.

मी तेथें गेल्यावर मात्र माझ्या सर्व श्रमांचा परिहार झाला. तेथील एका उंच आणि स्वच्छ अशा खडकावर मी विश्वांति घेण्याकरितां बसलों त्या वेळीं तेथून जी अपूर्व शोभा दिसत होती तिची इतरांना कल्पना येण्याला त्यांनीं तसल्याच एखाद्या ठिकाणीं जाऊन बसलें पाहिजे. एवढा वेळपर्यंत माझे डोळे आणि माझी जन्मभूमी यांच्यांमध्ये जे एक डोंगराचें शिखर आढ आलेलें होतें, तें एखाद्या रंगभूमीवरील पडद्याप्रमाणें बाजूला सरून जाऊन माझ्या दृष्टीला तेथून कितीतरी आल्हादकारक देखावे दिसूं लागले ! त्या डोंगराच्या आडून निघून मी त्या खिंडीच्या तोंडाशीं गेलों, तों माझ्या जन्मभूमीवरून वहात आलेला वारा मला पहिल्यानें भेटला. त्या माझ्या देशबांधवानें मी ज्या जन्मभूमीत जन्म पावलों त्याच जन्मभूमीत जन्म पावलेल्या त्या वाऱ्यानें—माझ्या सर्व अंगाला आलिंगन दिलें, आणि खऱ्या बंधूंप्रमाणें वाटेच्या अतिशय श्रमासुळें माझ्या शिरोभागावर उत्पन्न झालेले घर्मबिंदु त्यानें आपल्या हातानें पुसून टाकिले. त्या वेळीं मला जा आनंद

झाला, तो काय सांगावा? त्या वाऱ्याची झुळूक माझ्या अंगाला लाग-
तां क्षणीच हा माझ्या देशाचा वारा झणून मी त्याला ओळखिलें. आणि
आपल्या देशबांधवांप्रमाणें मी त्याच्यासंबंधानें प्रेम प्रदर्शित करूं
लागलों. मला माझी जन्मभूमि सोडून वसि पंचवीस वर्षे होऊन
गेलीं होती. तेव्हां इतक्या अवधीनंतर मला माझ्या जन्मभूमीक-
डचा वारा भेटला, तोदेखील मला अधिक वाटला. अशा रीतीनें
ह्या एका प्रथमदृष्ट देशबांधवाची भेट झाल्यानंतर मी आपली दृष्टि
माझ्यासमोर दिसणाऱ्या अफाट आणि हृदयंगम अशा त्या भूप्रदेशाकडे
वळविलीं. पुष्कळ दिवसांनीं भेटलेल्या त्या वाऱ्यानें आधींच माझी
मनोवृत्ति अगदीं उल्लसित होऊन गेली होती. संध्याकाळचा मंद वायू
वाहूं लागला असतां त्याजवर लहान मुलांनीं सोडलेला पतंग जसा
उच्छृंखळ वृत्तीनें वर खालीं उड्या मारीत असतो, त्याप्रमाणें माझ्या
मनाची त्या वेळीं स्थिति झाली होती. तो मजुळ वारा, तो रमणीय
प्रदेश, ती शांत वेळ, तें शून्यस्थान, तें निर्जन अरण्य, आणि ती
अद्भुत सृष्टिरचना या सगळ्यांनीं मिळून माझे मन क्षणभर माझ्या
पंचभौतिक देहांतून काढून कोणीकडे नेलें होतें, आणि ते त्याचें
काय करीत होते, याचें मला त्या वेळीं बिलकुल भान नव्हतें.
नदीच्या पृष्ठभागावर पुराच्या पाण्यांत उत्पन्न झालेल्या भोंवऱ्यांत
जसें एखादें फूल सांपडावें, किंवा जमिनीच्या पृष्ठभागावर दोन
दोहोकडून वहात येणाऱ्या वाऱ्यांच्या संघर्षणापासून उत्पन्न होणाऱ्या
धुळीच्या भोंवऱ्यामध्ये जसें एखादें कोवळें पान सांपडावें, त्याप्रमाणें
तेथील त्या देखाव्याच्या, सौंदर्याच्या आणि शांततेच्या भोंवऱ्या-
मध्ये माझे मन सांपडून तें चकाकार भ्रमण करीत करीत किती
उंच उडाले होतें आणि त्याची काय दशा झाली होती, याची
मला कांहींएक कल्पना नव्हती. तरीपण माझ्या डोळ्यांनीं आपला
व्यापार बंद ठेविला नव्हता. आपल्या जन्मभूमीचें पुष्कळ वर्षांनीं
फिरून दर्शन होणार, झणून माझे डोळे अधिक उत्सुक झालेले होते.
इतक्यांत त्या खिंडीच्या रूपानें त्या पर्वतानें आपला दरवाजा उघ-
ा न त्याच्या दोन फळ्या दोहोकडे सारून माझी जन्मभूमि मला

दाखविली, तेव्हां माझा आनंद माझ्या पोटत राहिलासा झाला.
 माझी जन्मभूमि तेथून माझ्यासमोर दिसूं लागली. ज्या नद्यांचे मी
 अनेक वेळा पाणी प्याले होते, ज्यांच्या पाण्याचे माझ्या अंगामध्ये
 रक्त बनले होते, आणि ज्यांच्या पाण्यामध्ये मी लहानपणी आपल्या
 सोबत्यांसह शाळेत जाण्याचे चुकवून पाहिले वसत असे, त्या माझ्या
 जन्मभूमीतील नद्या तेथून मला दिसल्या. परंतु मी जेथे होतो,
 तेथून त्या फार दूर होत्या. त्यामुळे त्याचे सूक्ष्म झालेले आणि
 नागमोडी वळणाने वाहत चाललेले प्रवाह मला अगदीं हुबेहूब
 सर्पाकृति दिसत होते. तसेंच त्या पर्वताच्या शिखरावरून माझे गांव,
 त्याच्याच पिछाडीला असलेला माझा लहानसा डोंगर, आणि त्याव-
 रची माझी लहान लहान झाडे, मी पक्षां ओळखली. ज्या शेतांतून
 मी लहानपणी नाचलों बागडलों आणि हिंडलों फिरलों, आणि ज्या
 शेतांतील धान्याने माझ्या अंगांतील मांसाची रचना केली, तीं शेते
 मी येथून पाहिलीं. ह्याच्यापेक्षां पलीकडचे वास्तविक माझ्या
 डोळ्याला कांहीं दिसत नव्हतें, किंवा माझ्या कानाला कांहीं ऐकूं
 येत नव्हतें. तरीपण इतक्या अंतरवरून दिसण्याला अशक्य
 अशा गोष्टी मी पहात होतो, आणि ऐकूं येण्याला अशक्य अशा
 गोष्टी मी ऐकत होतो, असें मला वाटले. तेथून मी आपल्या
 घरची सर्व माणसें पाहिलीं. वडील माणसांना मी प्रणिपात केले
 आणि माझ्या गुडघ्याशीं येऊन उभे राहिलेल्या लहान लहान
 मुलांना मी वर उचलून त्यांचे मेढ्या प्रेमानें चुंबन घेतले. मला
 पाहून हंबरणाऱ्या माझ्या गोठ्यांतील गाईंच्या पाठीवरून मी हात
 फिरविला, आणि त्यांच्या नवीन प्रसूत झालेल्या कालवडींना पुष्कळ
 वेळ गोंजारून कोंवळा चारा खाण्याला त्यांना शिकविलें. माझे
 पूर्वीचे मित्र मला भेटवयाला आलेले मी पाहिले. व त्यांनीं मध्य-
 तरी झालेल्या घडामोडींच्या सांगितलेल्या हकीकती मी ऐकल्या.
 आमच्या बौजारचीं पाजारचीं अनेक वृद्ध माणसें जग
 सोडून गेल्याची दुःखकारक बातमी मी ऐकली आणि
 त्यांच्याऐवजीं माझ्या ओळखीचीं नसलेलीं अर्शीं अनेक

नवीन नवीन लहान मुलें या जगांत आलेलीं मी पाहिलां. लहान झाडें मोठीं झालेलीं आणि मोठीं झाडें वाळून गेलेलीं, नवीन घरे जुनीं होत चाललेलीं आणि जुनीं घरे नाहीशीं झालेलीं, नवीं शेतें पाडलेलीं आणि जुन्या शेतांचे बांध बदललेले, जेथे पूर्वी चांगली पट होती तेथे गवत उगवलेलें आणि नवीन ठिकाणींच वाटा मळलेल्या, असे माझ्या गांवामध्ये अनेक प्रकारचे फेरफार झालेले मला त्या पर्वताच्या शिखरावरून दिसले !

असा हा सगळा प्रकार मी आपल्या दृष्टीनें आणि कल्पनेनें पाहून मनामध्ये फारच गह्वरलों. माझी जन्मभूमि ही अजूनही गुलामगिरीमध्ये होती. व आपल्या पायांतील गुलामगिरीच्या बिड्या तोडून टाकण्यासाठीं ती काहीं प्रयत्न करीत नाही, झणून रागानें संतापून व तिचा त्याग करून आज वीस पंचवीस वर्षेपर्यंत मी दूर देशांत राहून तीर्थयात्रा करीत हिंडत होतों. तरीपण प्रत्येक तीर्थाच्या पाण्यांत आपले मन मलिन वस्त्राप्रमाणें धुऊन प्रत्येक देवाच्या चरणीं तें एखाद्या निर्मळ पुष्पाप्रमाणें अर्पण करण्यामध्ये मी नेहमीं व्यग्र झालेले असतांनाही रात्री निजलों झणजे ज्या जन्मभूमीचीं मला सदैवित स्त्रे पडत असत, आणि तिच्यावरील परकीय जुलूम पाहून मी स्वप्रांमध्येही रडत असें, ती माझी जन्मभूमि मला प्रत्यक्ष दिसल्यानंतर माझ्या मनाला काय वाटलें असेल, हें शब्दांनीं सांगणें शक्य नाही. पूर्वी जशी मला ती प्रियकर वाटत होती, तशीच ती ह्या वेळेसही वाटली, व तिला उद्देशून माझ्या तोंडून असे उद्गार निघाले कीं, तुझ्यावर परकीयांचा जुलूम होत असला आणि तूं परकीयांच्या अमलांत असलीस, तरीही तूं मला माझ्या प्राणाप्रमाणें प्रिय आहेस. तुझ्यावर परकीय लोक जुलूम करताहेत, झणून तर मी तुझ्याबद्दल मनामध्ये जास्त प्रेम बाळगून तुला तुझ्या हालातून सोडविण्याचा जास्तच प्रयत्न केला पाहिजे. तो प्रयत्न माझ्या हातून सफल झाला नाही, तर तूं माझ्या ज्या असंख्य देशबांधवांना जन्म दिला आहेस, आणि ज्यांच्या शरीरांतील हाडें हीं तुझ्यांतील तत्त्वांपासून बनलेलीं आहेत, त्यांच्यापैकी कोणीतरी तुझे

पांग फेडणारा निघेल, यांत शंका नाही. अशा रीतीने माझ्या जन्मभूमीचे शांतवन करून मी आपली दृष्टि दुसरीकडे वळविली.

मी ज्या ठिकाणी उभा होतो, त्या ठिकाणावरून पाहिले असता पृथ्वी आणि आकाश यांच्या बहुतेक मध्यभागी मी होतो असे द्वाण-ण्यास हरकत नाही. इतक्या उंच ठिकाणावर चढून गेलेल्या मनुष्याचे लक्ष पूर्वसंबंधानुसार पृथ्वीतलाकडे काही वेळपर्यंत लागले तरी ते आकाशातील आणि आसपासच्या सृष्टिसौंदर्याकडे फिरून माघार घेऊन येत नाही, हे अगदी अशक्य आहे. पृथ्वीतलावरून माझे मन निघून आसमंतात पसरलेल्या व भूतलापासून तों गगन-तलापर्यंत भरून राहिलेल्या सृष्टिचमत्काराकडे लागले. माझा देह जड आहे, ही कल्पना मी क्षणभर विसरलो. आणि तेथे स्वैरगतीने संचार करणाऱ्या वाऱ्याप्रमाणे मीही जिकडे तिकडे फिरत आहे, असे मला वाटले. त्या स्थळाचा अद्भुतपणा पाहून माझे डोळे भ्रमण पावू लागले. मी जेथे उभा राहिलो होतो, तेथून मला दोन तीनशे तरी दऱ्या दिसत होत्या. एखाद्या गर्विष्ठ माणसाप्रमाणे आपल्या मानावर करून माझ्या सभोवती डोंगर तर किती बसले होते, याची गणना त्या माझ्या गोंधळून गेलेल्या मनाला मुळाव करता येईना. तसेच कित्येक डोंगरांच्या शिखरावरून मोठमोठ्या राजांनी बांधलेले किल्लेच पांच पन्नास मला दिसत होते. पूर्वीच्या राजांनी एकही असा डोंगर सोडला नव्हता की, जेथे माऱ्याची जागा असून त्यांनी त्यावर किल्ला बांधला नव्हता. जिकडे पाहिले तिकडे डोंगर, किल्ले, कडे, दऱ्या, खोरी, यांच्याशिवाय दुसरे काही दिसतच नव्हते. दऱ्यांतून आणि खोऱ्यांतून संध्याकाळचा काळोख भरत चालला होता. आणि काही किल्ले व डोंगरांची शिखरे यांच्यावर मला अस्तास जात चाललेल्या सूर्याच्या प्रकाशाची काही चिन्हे दिसत होती. परंतु संध्याकाळचा काळोख आणि घुर्कें यांच्यायोगाने सूर्यकिरण बहुतेक निस्तेज होऊन गेले होते. व एखाद्या ओसाड दिवाणखान्यात एकटीच हंडी लावून ठेवलेली असावी, त्याप्रमाणे त्या कान्य आका-

शाच्या छतापासून खाली लोंबत असलेल्या सूर्यकिरणांची स्थिति झालेली होती. त्या वेळीं आकाशांत कोणीही नव्हतें. रात्र वेळीं नक्षत्रें अजून दिसूं लागलेलीं नव्हतीं. येथून तेथून सर्व आकाश अगदीं शून्य आणि भयाण दिसत होतें. आकाशांत संचार करणारे पक्षीही तेथें कोणी दृष्टीस पडत नव्हते. बहुतकरून संध्याकाळ जवळ आल्या-मुळे न संपणाऱ्या आकाशमार्गांत चालून चालून दमून ते आपापल्या घरांतून स्वस्थ जाऊन बसले असावेत. सारांश, माझ्या शिवाय त्या सगळ्या प्रदेशांमध्ये दुसरे कोणीही नव्हतें. त्या पर्वताच्या पायथ्याशी असलेल्या खेडेगांवांतील एखाद्या कुठ्याच्या भुंकण्याचा मात्र ध्वनि एखादे वेळीं मध्येंच कानावर येई. याशिवाय त्या विस्तीर्ण प्रदेशामध्ये दुसरा कसलाही आवाज ऐकूं येत नव्हता, किंवा दुसरा कोणी मनुष्य दृष्टीस पडत नव्हता. तें शून्य आकाश, तें निस्तेज सूर्यकिरण, ती आकाशांतील अफाट पोकळी, ती पर्वतांची उंच उंच शिखरे ते राजांनीं बांधलेले जुनाट किल्ले, त्या डोंगराच्या पेटांतील खोल खोल दऱ्या, त्या दऱ्यांच्या पेटांतून वर उसळत येणारा काळीखाचा लोट, तो सर्व पृथ्वीतलावर पसरलेला भयाणपणा, आणि त्यांतच माझी जन्मभूमी पाहून मनावर झालेले ते संस्कार, या सगळ्यांच्या मध्य-भागां संध्याकाळच्या वेळीं मी एकटा उभा राहिलों असातां त्या वेळीं माझी काय स्थिति झाली असेल, हें सांगतां येणें फार कठीण आहे. तो देखावा पाहून परमात्म्याचें विश्वस्वरूपच माझ्यापुढें पसरलें आहे, असें मला वाटलें. ही जी अवाढव्य जड सृष्टि माझ्यासमोर्वाती पसरलेली होती, ती सर्व चैतन्यमय आहे, असें मला भासूं लागले. पर्वत पर्वताशीं बोलत आहेत, किल्ले त्यांना माना डोळवीत आहेत, आकाशाच्या पोकळीतील प्रत्येक परमाणु चैतन्ययुक्त होऊन नाचत आहे, वारे आकाशांतील निरोप घेऊन ते सांगण्याकारितां पृथ्वीकडे धांव घेत आहेत, असा मला भास झाला. बाहेरची अद्भुत सृष्टिरचना पाहून माझ्या आंतील मन डळमळूं लागलें. माझ्यासमोर्वाती जी पंचमहाभूतें आपलें अक्राळ विकाळ स्वरूप प्रकट करून सर्वत्र पसरलीं होती, त्यांना या माझ्या पंचभौतिक देहांतील पंचमहाभूतांनीं ओळखिलें.

जा ही बाहेर इतक्या स्थूल रूपाने पसरलेली आहेत, तोंच आपण सूक्ष्म रूपाने या शरीरामध्ये कोडलेली आहो, अशी त्यांची खात्री झाली. आणि त्या पंचमहाभूतांच्या ज्या लहान लहान कुण्या भरून परमेश्वराने माझ्या शरीरातील नाड्यांतून निरनिराळ्या ठिकाणी ठेवल्या होत्या त्या सर्व कुण्या ताडकून फोडून टाकून माझ्या शरीरातील सूक्ष्म पंचमहाभूते जणु काय माझ्यासमोरील बाहेर पसरलेल्या त्या स्थूल पंचमहाभूतांच्या समुद्रामध्ये एकतांत पावून जातात की काय, असे मला वाटले. अशी स्थिति झाल्यामुळे माझा देहावरील अभिमान गळाला. माझ्याओत आणि माझ्याबाहेर सर्व एकच आम्हा, अशी चित्तवृत्ति झाल्यामुळे माझ्या मनाची भीति उडून गेली. माझ्या पायाखाली जमिनीचा आधार आहे, असा मला भास झाला. मी पर्वताच्या शिखरावरून खाली पडेन, ही माझी स्मृति नाहींशी झाली, व मी वाऱ्याप्रमाणे आकाशाच्या पोकळीत तरंगत आहे, असा मला भास झाला. मी पर्वताच्या शिखरावरून खाली पडेन, ही माझी आंति लयाला गेली. कारण, खाली पडणार कोठून ? आणि काय खाली पडणार ? खाली झणजे काय, आणि वर झणजे काय ? आणि जर याबद्दल मला भीति वाटावी तर मग तशीच ती त्या पर्वतालाही कां वाटूं नये ? असे प्रश्न माझ्या मनात उद्भवू लागले. मी त्या पंचमहाभूतांशी एकरूप झालो. मी आपलेपणा विडळून गेलो. त्यायोगाने माझ्यामध्ये अष्टसिद्धींच्या योगाने उत्पन्न होणारे अणिमालघिमादिकांचे सामर्थ्य प्राप्त झाले आहे, असे मला वाटू लागले. मी आकाशासारखा सर्वव्यापि होईन, मी वायूसारखा सर्वत्र संचारी होईन, मी सूर्यासारखा प्रकाशमान होईन, मी जलासारखा पहिजे तिकडे वहात जाईन, किंवा पृथ्वीसारखा सर्वांना आधारभूत होईन, मी जे पहिजे ते करीन, असे मला वाटू लागले. योगसाधनाने, प्राणाच्या अवरोधाने, आणि इन्द्रियगळांच्या नियमनाने असली दिव्य शक्ति पुष्कळ अभ्यासनांतर प्राप्त होते झणून झणतात. परंतु त्या दिव्यशक्तीचा एक नवीनच दरवाजा या वेळी माझ्यापुढे उघडला. शुद्ध सत्त्व गुण माझ्या चित्तवृत्तीत प्रकाशित होऊन

बाहेरचे सर्व विश्व हें मीच आहे, आणि मी हेंच बाहेरचे सर्व विश्व आहे, असें मला दिसूं लागलें. त्यामुळे सर्व भेदभाव निरास पावला आणि त्या पर्वताच्या शिखरावर मीच निर्माण वरून घेतलेल्या त्या सुखाच्या समुद्रांत मी क्षणभर अत्यंत आनंदानें पोहोत राहिलों.

मला या वेळीं होत असलेला हा आनंद दुसऱ्या कोणाला तरी अनुभवण्याला घावा, अशी इच्छा होऊन मी आपल्या आजूबाजूला पाहिलें. मी आपल्या आवडत्या माणसांना मोठ्या मोठ्याने हांका मारल्या. मी आपल्या जिवलग स्नेह्यांना मोठ्या आदरानें बोलाविलें. कोणी तरी तेथें येऊन त्या सुखाज्वा अनुभव घ्यावा, अशी माझी इच्छा होती. पण तेथें कोण येणार ? माझ्याजवळ कोणीही नव्हते. व माझ्या हांका कोणालाही ऐकूं जाण्यासारख्या नव्हत्या. परंतु मला अशी खात्री वाटत होती कीं, त्या ठिकाणीं येऊन तें परमेश्वराचे विश्वस्वरूप जर कोणी पहाते, तर ते साधूच बनले असते, जिवन्मुक्त झाले असते, त्यांचीं हीं संसारबंधनें तुटून ते ह्या दुःखांच्या यातनेतून उद्धरून गेले असते ! कारण या ठिकाणावरून संसारांतलें मनोविकार तुच्छत्व पावून कसे निरसून जातात, याचा अनुभव मलाही येत होता. एका दोन चार पैशांच्या किंमतीच्या जिनसांसाठीं माझे कांहीं दिवसांपूर्वीं दुसऱ्या एका इसमाशीं भांडण झालें होतें, व त्यामुळे मी त्याच्यावर कुद्द होऊन त्याचा द्वेष करित असे. त्या प्रसंगाची मला येथें आठवण झाली. तेव्हां तो प्रसंग मी प्रस्तुतच्या या प्रसंगाच्या शेजारी आणून मांडिला. तेव्हां माझ्या मनाची काय स्थिति झाली ! मला आपल्या पूर्वाचा राग, द्वेष आदिकरून मनोविकारांबद्दल शरम वाटूं लागली व हंसूं येऊं लागलें. मी आपल्या मनाशीं झटलें; एवढी थोडी संपत्ति माझ्यापुढें असतां मी यःकश्चित् चार दिवक्यांच्या जिनसांसाठीं वेळ्यासारख्या काय भांडत बसलों होतों ? हें सर्व परमेश्वराचें ऐश्वर्य, ही दिव्य विभूति, हें निरतिशय प्रेम, हीं सर्व माझीं असतां एका क्षुद्र वस्तूसाठीं मी लोभ धरावा, ती न मिळाली ह्मणजे दुसऱ्या-वर क्रोध करावा, आणि त्या ~~कोणाच्या~~ त्याचा द्वेष व

प्याला प्रवृत्त व्हावे, हे केवढे अज्ञान आहे ? अ
 माझे मनोवकार गळून गेले, माझा अहंभाव निरसन
 सांसारिक वाचनांचे ओघ अटून गेले, आणि माझ्या
 च्या शृंगळा तुटून पडल्या. संसारांत मिथ्या स्पृहणी
 गोष्टीसंबंधाने अशा रीतीने दृष्टि फिरून जाऊन निर्विकार
 मी ज्या ईश्वरी साम्राज्याच्या गादीवर जाऊन बसलो ते
 कडे जेव्हा मी पाहू लागलो, तेव्हा या कुळंग्या सर्व
 माज्ये, अत्यंत साहसी राष्ट्रांचे अतिशय वाढलेले ह्या
 जात असलेले व्यापार, श्रीमंतांच्या संपत्त्या, राजांचे रा
 सर्व वस्तु अत्यंत क्षुद्र, तुच्छ, आणि घाणेरड्या दिसू ला
 प्रकारचा या स्थानाचा माझ्या मनावर विलक्षण परिप
 व तेव्हा ही गोष्ट माझ्या मनांत आली की, त्रिपथी, गि
 गंगोत्री, बदरीकेदार वगैरे ठिकाणच्या यात्रा करण्याविषय
 मध्ये जे सांगितलेले आहे. त्यांतिल बर्म हेंच होय की, ब
 जाऊन नारायणाचे दर्शन घेतले झणजे मनुष्य मुक्त हो
 होतो, याची प्रक्रिया या वेळी माझ्या मनांत पूर्णपणे ठस
 या स्थळी मला आणून अशा प्रकारचे ज्ञानामृत पाजून उ
 श्वराने मला ही दिव्य दृष्टी दिली, त्याचे आभार मान
 फिरून मी आपले मन एकाग्र केले. डोळे उघडे असून म
 चे कांही दिसत नाहीसे झाले. माझ्या हृदयाकाशांत
 चित जागा बाहेरील आकाशाप्रमाणे विस्तृत झाली. तेथे
 होता तो हळुहळु नाहीसा होत जाऊन तो सर्व प्रदेश पूर्व
 तेजोमय झाला. आणि त्यामध्ये मला माझ्या इष्ट देवतेची म
 क दृश्यमान होऊन निरुपम सुखाचा मी अनुभव घेऊं लाग
 परंतु दुर्दैवाने ही स्थिति फार वेळ टिकली नाही. मी जे
 त्याच्या खालच्या एका दरीतून एकाएकी बंदुकीचे कांही
 ऐकू येऊन त्यांनी माझ्या समाधीचा भंग केला. मी डोळे
 पाहिले, तो बंदुकीच्या धुराचे लोट माझ्याही डोळ्यांचे
 चाललेले मला दिसले. तो धूर दिसतो आहे,

गडबडीने डोंगर चढून वर येत असलेल्या लोकांची पावले ऐकू येऊ लागली. तेव्हां मी खाली पाहिले, तों त्या डोंगरातून अनेक लोक आपला प्राण बचावण्यासाठी घेरावेरापळत सुटलेले माझ्या दृष्टीस पडले. त्यांतील एकजण मी बसलों होतो तेथेच धापा टाकीत आला. त्याच्या तोंडून हा काय प्रकार आहे, तें सर्व मला कळलें. दादा राणे वगैरे मंडळींनी पुढाकार घेऊन गोव्यामध्ये राज्यक्रांति करण्याचा जो घाट घातला होता, तो आपल्या लोकांच्या कमकुवतपणामुळे, नवीन शस्त्रांच्या अभावामुळे आणि आपसांतील फितुरामुळे सर्वस्वी कसा फसला, याची दृढीकृत त्यांच्या तोंडून मला कळली. मी त्याला आणखी काही प्रश्न विचारणार, तों तो पाठलाग करणाऱ्या शत्रूच्या भयानें पळून जाऊन कोठें दिसेनासा झाला. तेव्हां आपल्या जन्मभूमीची मी येथूनच शेवटची भेट घेतली, आणि आपले इष्टहेतु सिद्धीस जाण्याकरितां परमेश्वर प्रसन्न करून घ्यावा, झणून मी फिरून आपल्या तीर्थप्रवासाला पूर्वीप्रमाणें सुरवात केली.

आपल्या वडील बंधूंची मातृभक्ति.

ब्रिटिश साम्राज्याचें जें जालें आज सर्व जगभर पसरलें आहे, त्या जाळ्यामध्ये आपणच एकटे सांपडलों आहों असें नाही. आपल्या प्रमाणेंच दुसरेही कित्येक प्राणी त्यामध्ये गुरफटलेले आहेत. अश्व स्थितीत ब्रिटिश साम्राज्याला अनुलक्षून पाहिलें असतां त्या साम्राज्याशीं त्यांचे व आपले संबंध साखेच असले पाहिजेत, हें उघड आहे. त्या संबंधांपैकी मुख्य संबंध हाटका झणजे राजनिष्ठेचा होय. ब्रिटिश साम्राज्यांतील कोंकणीज आणि डिपेन्डन्सीज वगैरे सगळ्यांनीं त्या साम्राज्याबद्दल आपली राजनिष्ठा दाखविली पाहिजे. ब्रिटिश साम्राज्य ही एक मोठ्या पोटाची आई आहे, व आस्ट्रिया, कानडा वगैरे सारख्या कोंकणीज, आणि हिंदुस्थानसारख्या डिपेन्डन्सीज हीं त्या

आईचीं मुलें, आणि परस्पर एकमेकांचीं भावंडे होत. अशा नातेवाईकपणाच्या संबंधामध्ये मुलांनीं आईवर राजनिष्ठेच्या रूपानें जी भक्ति प्रदर्शित करावयाची ती आपले एक कर्तव्यकर्म म्हणूनच केली पाहिजे. व त्याप्रमाणें आपण हिंदुस्थानांतील लोक आपली भक्ति होईल तितक्या कसोसीने व्यक्त करीत आहों. आपण किती सज-निष्ठा दाखवीत आहों, याच्याबद्दल हिंदुस्थानची सांप्रतची स्थिति ज्यांना माहीत आहे, त्यांना निराळें सांगावयास नको. तरीपण असल्या कामांत आपण धाकटे भाऊ आहों, हें आपण लक्षांत ठेविलें पाहिजे. कॉलनीज हे आपले वडील भाऊ होत. आपण किती झालों तरी धाकटे भाऊ असल्यामुळें राजनिष्ठेच्या सारख्या अगम्य आणि दुर्घट शास्त्रांमध्ये आपल्या हातून केव्हां तरी चुका होणें साहजिक आहे. झणून आपण नेहमीं आपले वडील भाऊ आपल्या आईपार्शीं कसे वागत असतात इकडे लक्ष ठेवणें फार जरूरीचें आहे. तसें केल्यानें आपल्या राजनिष्ठेमध्ये कोणत्याही प्रकारची कमतरता उरणार नाही. आणि आपल्या वडील भावांवर आपली आई जशी सदासर्वदा सुप्रसन्न असते, त्याप्रमाणें ती आपल्यावरही होईल. शिवाय धाकट्या भावांनीं वडील भावांचें वळण गिरवावयाचें नाही, तर कोणाचें गिरवावयाचें ? आज काल आपण पाहतों कीं, आपले वडील भाऊ जे कॉलनीजमधील गोरे लोक, त्यांच्यावर प्रत्येक कामांत आपल्या आईची बहाल मर्जी असते. आणि आपल्यासंबंधानें पहावें तों तीं जेव्हां तेव्हां आपल्यावर रुष्ट झालेली असते. यावरून आपलें कांही तरी चुकत असलें पाहिजे, व आपल्या वडील भावांसारखी राजनिष्ठा आपल्याला दाखवितां येत नसली पाहिजे, झणूनच ही आपली आई जेव्हां तेव्हां आपल्यावर रागावावत असते, व त्यांच्यापेक्षा आपल्याला वाईट रीतीनें वागवीत असते, असें दिसतें. यासाठीं आपल्या राजनिष्ठेमध्ये कथं चूक होत आहे, हें तपासून पाहून त्या चुकीची दुरुस्ती आपण आपल्या वडील भावाची राज-निष्ठा पाहून त्याप्रमाणें तामबत्तेच केली पाहिजे.

परंतु आपले वडील भाऊ फार वस्ताद आहेत. त्यांची राज-

निष्ठा बनविण्याची कय कृति आहे, ती ते सहसा आपल्या नजरस पडू देत नाहीत; तरी पण एखादे वेळीं गैरसावध रीतीनें बोलत असतांना त्यांच्या तोंडांतून त्यांच्या कृतीचे दर्शक असे कांही उद्गार बाहेर पडतात. त्यांजकडे आपण फार वारकाईनें पाहिलें पाहिजे. व राजनिष्ठेसंबंधाचे त्यांचे ते विचार आणि आपले विचार यांची आपण फार काळजीपूर्वक रीतीनें तुलना करून पाहिली पाहिजे.

आपण हिंदुस्थानांतील लोक ब्रिटिश साम्राज्यरूपी आपल्या आईला जितकें मानतो, तितकें आपले वडील भाऊ तिला मुळींच जुमानित नाहीत. आपले एक सर्वांत वडील भाऊ, ह्मणजे आपले दादा, आहेत. त्यांनीं तर आपल्या आईची फारच सोभा केवळी आहे. यांचें आणि आपल्या आईचें कांहीं दिवसांपूर्वीं अगदीं हाडवैर माजलें होतें. व त्यांचें भांडण एकमेकांचे जीव घेण्यापर्यंत आलें होतें. ते आपले दादा आपल्या आईपासून विभक्त झाले, आणि तेव्हांपासून ते स्वतंत्रपणें राहू लागले आहेत. हें आपले दादा ह्मणजे अमेरिकेंतील युनायटेड स्टेट्स होत, हें इतिहासज्ञ वाचकांच्या लक्षांत आलेच असेल. या दादांचें पाहून आपले दुसरेही वडील बंधु आपल्या आईपाशीं तशाच रीतीनें वागूं पहात आहेत. व त्यांची समजूत करण्याकरितां आईही बऱ्याच गोष्टी त्यांच्या कलानें घेत आहे. परंतु हें त्या मायलेंकरांचें रहस्य फार दिवस टिकेल असें दिसत नाही. थोरल्या दादांच्याप्रमाणें ऑस्ट्रेलिया, कानडा, वगैरे आपले वडील भाऊ हेही केव्हां तरी एके दिवशीं आपल्या आईपासून वेगळे होणार हें खास कारण तशीं कित्येक चिन्हें स्पष्ट दिसूं लागली आहेत. हिंदुस्थानांत आपण आपल्या तोंडानें इंग्लिशांना सांगत असतो कीं, आम्ही तुमच्यासंबंधानें फार राजनिष्ठ आहों. पण असली भाषा कॉलनीजमधील लोक क्वचितच वापरतात. त्यांच्या राजनिष्ठेसंबंधानें उलट इंग्लिश लोकच आपल्याभोंतीं दिवे अं वाकून घेत असतात. इंग्लिश लोकच त्यांना म्हणत असतात कीं, 'You colonials are so loyal!' इंग्लिशांनीं आपल्यासंबंधानें असे उद्गार काढले असते, तर आपण

हिंदुस्थानच्या पोटी जन्म घेऊन आपल्या जन्माचे सार्थक केले, असे आपल्याला वाटले असते. परंतु कॅलनीजमधील गोऱ्या लोकांना वरील वाक्य ऐकून मोठा संताप येतो. (Beneath such remarks the supersensitive colonial smarts.) तुकत्याच संपलेल्या दक्षिण अफिकेतील लढाईमध्ये कॅलनीजमधील लोकांनी इंग्लंडवर पुष्कळ राजनिष्ठा दाखवून मदत केली, त्यावरून कॅलोनियाल लोकांची आपल्यावर नेहमीच तशी राजनिष्ठा राहिल असा इंग्लंडांना एक भ्रम आहे. परंतु हा भ्रम फार वेळपर्यंत टिकावयाचा नाही. इंग्लंडला हा भ्रम असला तर त्यापासून कॅलनीजचे काही बिघडत आहे असे नाही. परंतु कॅलनीज इंग्लंडसंबंधाने राजनिष्ठ आहेत, ह्या कल्पनेला बिलकुल आधार नाही. Colonies are not loyal to England. The feeling throughout the Commonwealth and New Zealand is first an intense local patriotism for their own colony or state वरील वाक्यांतील भावार्थ असा आहे की, कॅलनीजमधील लोकांना इंग्लंडवद्दल राजनिष्ठा मुळीच वाटत नाही. ते आपल्या लोकसत्तात्मक राज्याबद्दल किंवा संस्थानांबद्दल राजनिष्ठ आहेत. कॅलनीजमधील लोक पहिल्याने आपल्या कॅलनीजचे हित साधारण, ते साधल्यानंतर ब्रिटिश साम्राज्य जे एवढे मोठे वाढले आहे त्याचे हित साधल्यास ते करणार, आणि सगळ्यांच्या शेवटी इंग्लंडला आपली मूळची जन्मभूमी म्हणतात म्हणून त्या इंग्लंडचे शक्य तेवढे हित ते साधणार! म्हणजे आधी आपले संस्थान, मग आपले सगळ्यांचे मिळून झालेले साम्राज्य, आणि मग इंग्लंडाचे इंग्लंड, अशा रीतीने कॅलोनियाल लोक आपल्या राजनिष्ठेचा क्रम ठेवणार. आपल्या हिंदुस्थानांतील राजनिष्ठेचा क्रम याच्या अगदी उलट आहे. कॅलोनियाल लोकांच्या क्रमांत त्यांचा स्वतःचा देश पहिल्याने येतो, परंतु आपल्या क्रमांमध्ये आपल्या हिंदुस्थान देशाचे नांव पहिल्याने तर नाहीच, परंतु सरते शेवटी दखल येतो.

कामा नये. हिंदुस्थानांतील लोकांनी हिंदुस्थान देशावर प्रीति करा-
वयाची ह्मणजे काय ! त्यांनी असले कांहीं एक वेढेचार करता कामा
नये. त्याची सगळी प्रीति पहिल्याने इंग्लंडकरितां असली पाहिजे,
दुसऱ्याने ब्रिटिश साम्राज्याकरितां असली पाहिजे, तिसऱ्याने त्या
ब्रिटिश साम्राज्यातील प्रत्येक युरोपियन मनुष्याकरितां असली पाहिजे,
आणि चवथ्याने त्यांचे कुत्रे; त्यांचे बूट, त्यांचे मार, त्यांची आपो-
आर उडणारी पिस्तुळे, वगैरे जिनसांकरितां असली पाहिजे. या
व्यवसायामध्येच आपण आपली सर्व प्रीति खर्चा घातली पाहिजे. व
तिचा एक थेंबही आपल्या स्वतःच्या देशाकरितां शिल्लक उरवितां
कामा नये, अशी जापली प्रीतीची वाटणी आहे. परंतु कॉलनीज-
मधील लोकांना याच्या अगदी उलट वाटत असते. त्यांच्या विचा-
राची दिशा अगदी भिन्न आहे. त्यांच्या अंतः करणाचें चित्र पुढील
वाक्यामध्ये फार चांगल्या रीतीनें व्यक्त केलेलें आहे. In the
heart of every member of the wide dominion
lies an affection for his own race, his own
country, his own people, a love for his own
land and an irradicable belief in its particular
destiny. प्रत्येकाच्या अंतःकरणामध्ये आपली जात, आपला
देश, आपले लोक, आपली जन्मभूमी, आणि त्या जन्मभूमीचा पुढें
मार्गे केव्हांतरी अभ्युदय होणार आहे अशा बदलचा अढळ निश्चय
यांच्याबद्दलची एक प्रकारची प्रीति प्रतिबिंबित झालेली असते. हा
जो सिद्धांत वरील ईंग्रजी वाक्यामध्ये नमूद केलेला आहे तो
इतर ठिकाणीं जरी खरा असला, तरी हिंदुस्थानांत हल्लीं तो
अगदीं सपशेल खोटा ठरत आहे. इतकी आपल्याला इंग्लंडबद्दल
राजनिष्ठा वाटूं लागली आहे.

कॉलनीजनीं बोअर लढाईच्या वेळीं इंग्लिशांना मदत केली
आणून इंग्लंडच्या प्रत्येक लढाईचे वेळीं ते तशीच मदत करतील,
असा बिककुल नियम नाही. ज्या लढाईपासून साम्राज्याला फारदा
भीति नाही, अशा लढाईमध्ये कॉलनीज इंग्लंडच्या सहायाला

मुळीच येणार नाहीत. परंतु इंग्लंडची लढाई कोणाशा उपाधित होते, त्याच्याबद्दल कांही एक नियम नाही. ती लढाई तिन्हाइताशी झाली तर कांही हरकत नाही. परंतु कर्मधर्मसंयोगाने इंग्लंडच्या कॉलनीजपैकीच एखाद्या कॉलनीशी जर इंग्लंडला लढाई करणे प्राप्त झाले तर त्यावेळी बाकीच्या कॉलनीजमधील लोक कोणीकडे वळतील ? आतां ' राजनिष्ठा ' ' राजनिष्ठा ' झणून मोठा थोरला बुडबुडा दिसत आहे, तो अशा वेळी कितपत टिकेल ? The loyalty towards England would not survive five minutes after the first angry word was spoken इंग्लंड आणि एखादी कॉलनी यांच्यामध्ये भांडण सुरू होऊन पाहिला रागाचा शब्द तोंडांतून बाहेर निघाल्यापासून कॉलनीजची राजनिष्ठा पांच मिनिटे सुद्धा टिकावयाची नाही, असे इंग्लंडच्या कॉलनीजमधील लोकांचे मत आहे. आणि इंग्लंड व एखादी कॉलनी यांच्यामध्ये कांही मतभेद उत्पन्न झाल्या तर बाकीच्या कॉलनीजमधील मागाचा ओष इंग्लंडकडे न वळता तो इंग्लंडच्या विरुद्ध जाणर, याविषयी कमोनियल लोकांना व्यक्तिवितही शंका नाही. कारण इंग्लंडचे विचार ज्या दिशेचे आहेत त्या दिशेहून अगदी भिन्न दिशेने इतर कॉलनीजचे विचार चालले आहेत. आणि झणून पुढे मागे एखाद्या कॉलनीने इंग्लंडची सत्ता थाब्यावर बसविली तर बाकीच्या कॉलनीज त्याच गोष्टीचे अवलंब करण करून इंग्लंडवर उठतील आणि जिकडून तिकडून इंग्लंडवर काडून उसळून सोडतील.

कॉलनीजमधील लोकांचे हे विचार पाहून इंग्लंडच्या साम्राज्याचा पाया किती डळमळीत आहे, याची हिंदुस्थानांतील लोकांना थोडी बहुत तरी कल्पना येईल. इंग्लिश लोक दिव्हीच्या राजमहालांत दरबार भरवोत, किंवा मस्कतच्या बंदरात आगबोटीवर दरबार भरवोत, परंतु कॉलनीजच्या संबंधाने पाहतांना इंग्लिशांचे पाय लगेच झालेले आहेत, असे दगणण्यास कांही हरकत नाही. व इंग्लिश लोक जरी कॉलनीजची मनघरणी करून एशियाखंडामध्ये जुलूम करीत

आहेत आणि नवीन राज्ये मिळविण्याचा प्रयत्न करीत आहेत, परंतु ही त्यांची स्थिति फार दिवस टिकणार नाही. कॉलनीजचें साम्राज्याबद्दलचें मत असें आहे की, 'The Empire is in a position of very unstable equilibrium. The vast loosely aggregated organisation is not a living thing. It lies open at any moment to the blow that may shatter it to scattered units ब्रिटिश साम्राज्य ढळमळत आहे, त्याच्यांत जीव नाही आणि त्याला जरा धक्का लागला तर तें सगळें कोसळून जाऊन त्याचे तुकडे होतील, इतक्या नाजूक स्थितीला तें साम्राज्य येऊन पोहोचलें आहे असें कलोनियल लोकांना वाटूं लागलें आहे. आणि या ढळमळूं लागलेल्या इमारतीला कोकळून पाडण्याकरितां पहिला धक्का कोण मारणार; एरियाटिक किंवा इजिप्शान, किंवा ब्रह्मी किंवा तिबेटी लोक नव्हेत. हे कृत्य कॉलनीजच करण्याच्या तयारीत आहेत. त्यांच्या ह्या विचाराची दिशा पुढील कित्येक वाक्यांवरून स्पष्ट होण्यासारखी आहे:---We cannot afford to be supplicants for imperial favours nor to determine our policy according to the dictates of British statesmen...The Colonials think it inconsistent with their dignity as nations to have no share in the government of the Empire, of which they form so important a part...The Colonies are no longer content to be sleeping partners in the Empire. आह्मी तुमच्यापासून देणग्या मिळविण्याकरितां तुमच्यापुढें नाकें घासणार नाही, किंवा ब्रिटिश मुत्सद्दि ज्याप्रमाणें हुकूम करतील त्याप्रमाणें आह्मी आपलें धोरण ठेवण्याला तयार होणार नाही; ब्रिटिश साम्राज्याच्या राज्यकारभारामध्ये आपल्याकडे कांदाच अधिकार नसावा, हे आह्मा कॉलनीजला लाजिरवाणें आहे; तुम्ही साम्रा-

ज्याची पाहिजे तशी व्यवस्था लावावी आणि आढी स्वस्थ झोप घेत पडावे, असे आढ्यांना इतःपर बिलकूल पसंत नाही; अशा अर्थाचे वरील उद्गार आहेत. कौलनीजमधील लोक ह्मणतात की, आमच्या वसाहती जोंपर्यंत लहान होत्या, तेथील लोकसंख्या पोढी होती, आणि तेथील संपत्ति बाताबेताची होती, तेथपर्यंत इंग्लिश लोक आढ्यांना जसे वागवीत आले तसे आढी वागलों. परंतु आतां आढी लहान मुलें नाही, आढी मोठे झालों आहों, आतां तुम्ही आढ्यांना मुलांप्रमाणे वागवून चालावयाचें नाही, आतां आढ्याला तुम्ही आपल्या धंद्यामध्ये सारख्या हक्काचे वांटेकरी केलें पाहिजे, नाहीतर आढीं तुमच्यापासून वेगळे सरूं, आणि स्वतंत्र होऊन स्वराज्याचा निराळा धंदा सुरू करूं. अशी कलोनियल लोकांच्या विचाराची दिशा आहे.

ही दिशा आपणा हिंदुस्थानांतील लोकांना अगदीं अपूर्व आणि अपारीबित आहे. आपण एकदां लहान मुलें होतो, परंतु आतां मोठे झालों आहों, असें कौलनीजमधील लोकांना वाटतें; परंतु आपलें विचार अगदीं विपरीत आहेत. ' वितेशानां खलु वनो यौवनचदन्य-
दास्ति ' यांत काबिदासनें वर्णन केल्याप्रमाणें यक्षांना जसें यौवना-
वांचून दुसरें वयच नसतें, तसें आपणा हिंदुस्थानांतील लोकांनाही बाल्याशिवाय दुसरें वयच नाही, असें वाटत आहे. कितीही वर्षे आपण वाढलों, कितीही पावसाळ्यांनीं आपल्या डोक्यावर पाऊस पाडला, तरी इंग्रजांच्या छत्राखाली आपण कुडीं मुलेंच आहों असें आपल्याला सदेवित वाटतें; जणुं काय परमेश्वराचें हिंदुस्थानांतील लोकांना प्रौढवस्था कायमचीय नाकारली आहे ! अशा कल्पनांच्या वर्जनाखाली दिवसेंदिवस खुरदत चाललेल्या लोकांना ब्रिटिश साम्रा-
ज्याखालील दुसरे लोक लहानाचे मोठे झालेले पाहून मोठा आचंदा वाटे. यांत शंका नाही.

आपल्याला कलोनियल लोकांची दुसरीही एक कल्पना बिलक्षण वाटे. आपल्या कामेसची आणि आपल्या बुढ्यांच्याची आजकाल काय महत्त्वाकांक्षा आहे ? आपल्याला काय प्राप्त झालें ह्मणजे आपल्याला

राजकीय इच्छा अगदी कळसाली जाऊन पोहोचल्या, असें आपल्याला आज वाटत आहे ? पार्लमेंटमध्ये आपले मेंबर जाऊन बसले ह्याने आपण कृतकृत्य झालो व आपल्या देशाचे सर्व बांधी हित साधले, अशी आपली आज समजूत आहे. पण ह्या समजुतीत हंशील किती आहे ह्याचा आपण कधी विचार केला आहे काय ? ज्या मृगजळामार्गे धांवत सुटण्याविषयी साहेबांनी एकदां आपल्याला शिकविले आहे, त्यामार्गे आपण धांवत राहिलो आहो. पण ह्या पार्लमेंटमध्ये सभासद होण्याच्या मृगजळाची किंमत इतर ठिकाणचे साहेब लोक किती समजतात हे आपण कधी पाहिले आहे काय ? कॉलनीजमधील साहेब लोकांचे इंग्लिश पार्लमेंटमध्ये सभासद होण्यासंबंधाचे मत पुढीलप्रमाणे आहे. Do the colonies want representation in the Imperial Parliament ? Frankly the Colonies do not. The colonies have too poor an opinion of that unwieldy council to ask permission to be swamped beneath its multitude of councillors. The colonies are not interested in the local concerns of the united kingdom... And the colonies have no intention of being made the tools of a local party warfare, in which they have not the least concern. आम्हांला ब्रिटिश पार्लमेंटमधील मेंबर होण्याची सुचीच इच्छा नाही. तेथे जाऊन आम्हांला करावयाचे आहे काय ? त्या पार्लमेंटचे आम्हांला सुचीच महत्त्व वाटत नाही. जेथे ग्रेट ब्रिटनच्या शेकडो सभासदांच्या रामरगळ्यामध्ये आमचे एक दोन मेंबर गेले तरी ते निवळ चिरडून जाणार, त्या पार्लमेंटमध्ये सभासद पाठविण्याची आम्हांस परवानगी द्या, अशी दांत विचकून विनवणी करण्यांत काय अर्थ आहे ? शिवाय ब्रिटिश पार्लमेंटमध्ये बहुतेक साऱ्या वर्षभर केवळ त्यांच्या स्थानिक प्रश्नांचाच खल चाललेला

असतो, तोच ऐकत वसण्यासाठी आम्हांला तेथे जाऊन करावयाचे आहे काय ? तसेच लिबरल आणि कानसरव हेटिव या दोन पक्षांची तेथे जी रोज भांडणे चालली असतात आणि ज्यांपासून आमचे काही एक हित व्हावयाचे नाही, त्यांत कोठल्या तरी एक पक्षाच्या हातांतील कळसुत्री बाहुली होऊन राहण्याची आमची मुर्खीच इच्छा नाही; असें कलेनियल लोकांचे पार्लमेंटसंबंधाचे विचार आहेत.

अशा प्रकारच्या बरोवरीच्या गोष्टी सगून आपले वडील माऊ आपल्या आईशी वरदळीवर येण्याच्या बेतांत आले आहेत. आम्हांला सारखी वाटा या नाहीतर आम्ही वेगळे सुरू, असा त्यांनी बोलण्याचा घाट घालण्याला सुरुवात केली आहे. परंतु आई आणि तिची सर्व मुलें यांच्यामध्ये जी सारखी वाटणी व्हावयाची, त्या वाटणीत आपण काळे लोक हें जे धाकटे भावंडें तें मात्र काळजी पूर्वक रीतीने वगळलें जावें अशी आपल्या वडील भावांची अंतःकरणपूर्वक इच्छा आहे. One of the other groups, that comprising India and Egypt, is not colonised, but occupied, and therefore is excluded from the suggested federation of the whites. युनायटेड किंग्डम ह्या मातृभूमी आणि दक्षिण आफ्रिकेतील वसाहती, आस्ट्रेलिया, कानडा, न्यूफाँडलँड व न्यूसीलँड हीं गोऱ्या रंगाचीं वडील भावंडें एवढ्यांनी आपसांत वाटणी करून घ्यावी आणि हिंदुस्थान, ईजिप्त वगैरे ठिकाणांची जीं काळ्या रंगाचीं लहान भावंडें त्यांना मात्र या वाटणीतील काही एक देण्याचे कारण नाही, अशी वाराघाट सुरू आहे. ही वाटणी आतचा होते आहे असें नाही. परंतु ती केव्हातरी होणार हें खास. आणि ती जव्हा होईल तेव्हा, हिंदुस्थानांतील लोकांनी तुमच्या तोंडाला पाने पुसला जाणार हेंही खास. अशी जर स्थिति आहे. आणि आपले वडील माऊ जर उघड उघड रीतीने आपला बेवारसा स्थापित करण्याचा प्रयत्न करित आहेत, तर आपण धाकट्या भावांनी स्वस्थच वसावयाचे काय ? आपण आपली वाटणी

मिळविण्याचा कांहीं प्रयत्न करावयाला नको काय ? व तो आपण कसा करणार ? आपल्या वडील भावांना ज्या विचारांनी आणि ज्या मतांनी सारखी वांटणी मागण्याचा आज अधिकार प्राप्त झाला आहे, त्याच विचारांचा आणि त्याच मतांचा आपण अंगीकार केल्यास आपणही आपल्याला तसा दिवस कधी तरी आणून घेणार नाही काय ? आणि तो आनंदाचा, सौख्याचा, भाग्योदयाचा, उत्कर्षाचा आणि भरभराटीचा दिवस आपल्या राष्ट्रास केव्हां तरी एकदां लवकरच यावा, अशी आपली सर्वांची इच्छा नाही काय ? ह्या प्रश्नाला हिंदु स्थानच्या सर्व भागांतून ' आहे ' हेंच उत्तर अलें पाहिजे !

पितृतर्पण.

पेशव्यांच्या वेळेला दक्षिण महाराष्ट्रातील अनेक कुळें अतिशय मोठ्या भरभराटीस येऊन पोहोचलीं होती. पण त्या वेळेची भरभराट आजपर्यंत क्वचितच टिकलेली असेल. जे त्या वेळीं लक्षाधीश होते, त्यांच्यावर आज बहुतेक भिक्षेचीच पाळी आलेली आहे. हल्लींच्या रियासतींत ज्यांची नांवें प्रख्यातीस आलेली आहेत, त्यांची घराणीं पेशवाईंत कोणाला ठाऊकही नव्हतीं, त्याचप्रमाणें पेशवाईंत प्रख्यातीस आलेल्या घराण्यांपैकीं हल्लीं लोकांचा मुळीच माहीत नाहींत अशीही नित्येक घराणीं सांपडतील. हरिपंतांचें घराणें हें अशांपैकींच एक होतें. त्यांचे पणजे हे सवाई माधवरावांच्या कारकीर्दीमध्ये फारच पुढें सरसावलेले होते. व नेहमीं दरबारांत असल्यामुळें नानांचा धूर्तपणा, त्यांची कर्तबगारी, त्यांची दूरदृष्टि वगैरे सर्व गोष्टी यांना नेहमीं पहावयाला मिळत असत. त्यामुळे त्यांच्या मनावर त्यांचा फारच चांगला परिणाम झाला होता. श्रीमंतांपाशीं त्यांचा नेहमीं प्रवेश असे. श्रीमंतांसारखे धनी आणि ज्ञानांसारखे कारभारी अशी जोडी जुळली असतां आणि ती परमेश्वराने पुष्कळ दिवसपर्यंत कायम ठेवली असतां आपण आपलें स्वराज्य जिकडे तिकडे वाढवूं,

आणि आपली हिंदुपदपादशाही आपण जिकडे तिकडे स्थापन करूं, दक्षिणेस सेतुबंधही आपल्या गतीला बंधन करणार नाही, आणि उत्तरेस अटक नदीही आपल्या भराऱ्यांना अटक करूं शकणार नाही, अशा अनेक प्रकारच्या महत्वाकांक्षा त्यांच्या मनामध्ये घोळत असत. परंतु सर्वां माधवरावांनीं कारंजावर उडी घेतली आणि नाना फडणविसांना बाजीरावाने अटकेंत ठेविले, तेव्हां हरिपंताच्या पणजोबांच्या सर्व आशा जागच्याजागीं विराम पावल्या. आपण अमुक करूं आणि तमुक करूं, अशा महत्वाकांक्षेच्या सहस्र कल्पना त्यांच्या डोक्यामध्ये पूर्वी उत्पन्न होत असत; पण त्या सर्व जागच्या जागीं नाहींशा झाल्या. निराशचा धक्का फार भयंकर आणि असह्य असतो. हरिपंताच्या पणजोबांना सर्वां माधवराव खाली पडले असे वाटले नाही, तर महाराष्ट्राचे स्वराज्यच खाली पडले असे वाटले आणि नाना फडणवीस अटकेंत पडले नाहीत तर हिंदुस्थानच स्वातंत्र्यच अटकेंत पडले असे भासले. स्वराज्याच्या आणि स्वातंत्र्याच्या जोरावर आपण सर्व पृथ्वीही पादाक्रांत करूं, अशी जी त्यांना उमेद होती ती नाहीशी होऊन, त्यांच्या अंतःकरणाला फार मोठा धक्का बसला, व त्यामुळे दुसऱ्या बाजीराव साहेबांच्या पहिल्या अमदान तब त्यांचा बऱ्याच अल्पवयामध्ये अंत झाला. हरिपंताच्या घरांत जीं कांही जुनीं दस्तरे उरलीं होती त्यांतील पत्रें व त्या वेळचे लिहून ठेवलेले दुसरे लेख वाचण्याचा हरिपंतांना फार नाद असे. त्या कागदपत्रांत पणजोबांच्या मरणानंतरचा एक उल्लेख त्यांना असा सांपडला कीं, पणजोबांची और्ध्वदेहिक क्रिया चालली असतां त्यांच्या पिंडाला कांहीं केल्याने कावळा शिवेना, तेव्हां अखेरीस दर्भाचा कावळा करून पिंडस्पर्श करणे भाग पडले होते ह्या क्रियेच्या वेळीं त्यांचा मुलगा, हाणजे हरिपंताचे आजोबा हे, वयानें लहानच होते. कांही दिवसांनीं ते मोठे झाले, परंतु त्यांच्या बाबिलांप्रमाणें त्यांचा राजद्वारी फारसा प्रवेश झाला नाही. बाजीरावी कारकीर्द चालली असतां त्यांच्या दरबारामध्ये त्या वेळच्या गहाण्या मनुष्याचा शिरकाव झाला नाही, तर त्याच कांहीं मोठेसे आश्चर्य नाही. परंतु त्या वेळीं सर्व हिंदुस्थानच

कल्याण करण्यासाठी आणि आपल्या देशाचें राज्य दुसऱ्यांच्या हातीं देण्यासाठी मालकम साहेबांच्या नजरेखाली जी काहीं हिंदुस्थानची कल्याणकारक आणि पुढारी ब्राह्मण सरदार मंडळी प्रयत्न करीत त्यांच्या टोळीमध्ये हे सामील झाले नाहींत हेंच मोठें भाग्य होय, असें त्या वेळच्या स्थितीवरून ह्यागावे लागतें. वडिलोपार्जित संपत्तीवर हे बरीच श्रीमंती भोगीत होते. पण होळकरांनीं पुणें लुटलें तेव्हां यांच्या वाड्यांतील पैशाची बरीच अडगळ नाहींशी होऊन सर्व वाडा खुला होऊन राहिला होता. नंतर जें काहीं इनामी गांवांचें वगैरे स्थावर उत्पन्न होतें, तेवढ्यावर ते आपला संसार चालवीत होते. व पुढें ते फारसे कोणत्याही भानगडींत पडले नाहींत. त्यांनीं आपल्या थोरल्या मुलाला मात्र इंग्रजी शिक्षण देण्यासाठी बराच पैसा खर्च केला, व हरिपंताच्या वडिलांनीं त्यांचें चीजही चांगलें केलें. परंतु ते इंग्रजीच मात्र चांगलें शिकले, त्याच्यापलीकडे त्यांनीं दुसऱ्या कशाचाही विचार केला नाहीं. इंग्रजी बोलणें इंग्रजी लिहिणें, इंग्रजी खाणें, इंग्रजी पिणें, इंग्रजी निजणें, इंग्रजी बसणें, इंग्रजी उठणें वगैरे सर्व गोष्टीत ते इंग्रजी धर्तीवर वागत असत. हे पाहिल्या अमदानींतील इंग्रजी शिकलेले असल्यामुळें बहुतेक आचाराविचारामध्ये ते सादेब बनून गेले होते हे साहाजिकच होतें. परंतु त्यांचे चिरंजीव हरिपंत हे मात्र आपल्या वडिलांच्या वळगावर गेले नाहींत. ते इंग्रजी शिकले नव्हते असे नाहीं, तरी पण कामापुरतें इंग्रजी आणि बाकी सर्व आपलें अशी त्यांच्या मनाची प्रवृत्ति असे. वडिलांना बराच पैसा मिळवून ठेविता असल्यामुळें त्यांनीं नौकरीची मुर्तीच हांव धरली नाहीं. नेहमीचें गृहकृत्य करून जो वेळ सांपडे, तो ते देवधर्मांत घालवीत असत. सकाळीं स्नानसंध्या आणि दुपारून पुराण, कीर्तन अद्या प्रकारची त्यांची दिनचर्या होती. कृष्णच्या शीतोदकाचें त्यांचें प्रातःस्नान क्वचित् चुकलें असेल. स्नान झाल्यावर ते कृष्णच्या कांठच्या एका महादेवाच्या देवळांत बसून आपलीं नित्यकर्म करीत असत. एके दिवशीं नित्याप्रमाणें स्नानसंध्या वगैरे होऊन त्यांनीं ब्रह्मयज्ञाला

आरंभ केला. हरिपंताचा हा काही पहिलाच ब्रह्मयज्ञ नव्हता. शेंकडों वेळां त्यांनी कृपांच्या आणि पितरांच्या नांवाने पाणो सोडले असले. पण कल्पना कशा उत्पन्न होतात ह्याबद्दलची ज्यांना माहिती आहे त्यांना पुढील गोष्टीचे फारसे आश्चर्य वाटणार नाही. एके दिवशी कृष्णच्या कांठां महादेवाच्या देवळात गित्याप्रमाणे ब्रह्मयज्ञ करीत असतां पितृतृयीचा उच्चार करून त्यांना पाणी दिल्यानंतर ते मध्येच एकदम स्तब्ध झाले, शब्द कंठांतील गह्वरामुळे पालटून गेला, नेत्रप्रांतामध्ये बारीक अश्रु-बिंदु उदःस झाले, चेहऱ्यावर औदासिन्य दिसू लागले, पितरांना पाणी देण्याकरिता आंगठा खाली फिरविलेला उजवा हात ताडून वरच राहिला व डाव्या हातांत धरलेली पळी जशीच्या तशीच निश्चल झाली. बाहेर असे स्थित्यंतर चालले असतां आतून हरिपंताच्या मनांत विचारांचा उमाळा आला. ते आपल्याशीं झणाले:-मी हें काय करीत आहे ? पितृतर्पण ! पितृतर्पणाचा अर्थ काय ? पितरांची तृप्ति करणें हा पितृतर्पणाचा अर्थ नव्हे काय ! ह्या अर्थाचे पितृतर्पण कीं करीत आहे काय ? माझ्या कोणत्या कृतीनें माझे पितर तृप्त होतील ? अशी मी कोणती कृति करीत आहे कीं जिच्या योगाने माझ्या पितरांनीं तृप्त व्हावे ? पंचपात्रींतील पाणो पळीनें ताडनांत सोडले झणजे माझे पितर तृप्त होतील काय ? मुलाच्या हातून बडिलांना फक्त हें पळीभर पाणीच पाहिजे असतें काय ? ' अस्मत् पितरं.....स्वधा नमस्तर्पयामि, ' असा संकल्प झणून मी पुढें चाललों. पण मी जेव्हां ' तर्पयामि ' असें झणतों तेव्हां माझे पितर तृप्त होतात काय ? माझे पितर तृप्त होतात किंवा नाही याबद्दल मी कधीं विचार केला नाही. सुसत्या ' तर्पयामि ' या शब्दाने किंवा आणखी दोन पळ्या पाण्यानें ते कसे तृप्त व्हावेत ? खरे पितृतर्पण हे नव्हे. आपल्या वाडवडिलांच्या ज्या इच्छा अर्तुस राहिल्या आहेत, त्या त्यांच्या वंशजांनीं आपल्या सदाचरणाने आणि कर्तव्याने तृप्त केल्या तरच ते खरे पितृतर्पण होय. नाही तर या भांड्यातील पाणी त्या भांड्यांत ओतल्याने पितृतर्पण कसे व्हावे ? जुन्या कागदपत्रात मी असे वाचले आहे कीं, माझ्या प्रपितामहांच्या

पिंडाला कावळा स्पर्श करीना. पण तो कावळा त्यांच्या पिंडाला कां शिवेना ? त्यांच्या कांहीं तरी इच्छा अर्थात् अतृप्त राहण्या असल्या पाहिजेत, म्हणून कावळा त्यांच्या पिंडाला शिवेना. त्या त्यांच्या इच्छा कोणी तृप्त केल्या आहेत ? त्यांच्या कुळांत त्यांच्यापासून माझ्यापर्यंत आजपावेतों बरेच पुरुष निर्माण झाले असतील, पण त्यांनी त्यांच्या इच्छा तृप्त करण्यासाठी काय केले आहे ? त्या वाढत, माझ्या प्रपितामहांच्या नांवाने आज जर पिंड तयार केला आणि तो स्मशानांतील कावळ्याच्यापुढे नेऊन ठेविला, तर आजचा देखील कावळा त्यांच्या त्या पिंडाला स्पर्श करणार नाही. इच्छा अतृप्त राहिलेल्या माझ्या प्रपितामहांचा आत्मा अजूनही त्या पिंडाभोवती घिरव्या घालीत बसला असेल व तो कोणत्याही सजीव कावळ्यांना जवळ येऊ देणार नाही, असें मला खात्रीने वाटते. त्यांचा आत्मा आज शहर वर्षेपर्यंत जर अशा अतृप्त अवस्थेमध्ये घिरव्या घालीत बसला असेल तर मी हें पळोपंचपात्रीमध्ये पितृतर्पण करून काय कामाचें ? लोक पोटी पुत्रसंतान कशाकरितां मागत असतात ? त्यांची क्रिया त्यांच्या मुलांनी चालवावी, त्यांच्या इच्छा त्यांच्या मुलांनी तृप्त कराव्या, आणि त्याचा लौकिक त्यांच्या पाठीमागे त्यांच्या मुलांनी जास्त वृद्धिंगत करावा, व सदाचार, न्याय, स्वधर्म, आणि नीते ह्यांच्या मार्गाने वागून ह्या जगामध्ये आपल्या कुळाची कीर्ति कायम राखावी ह्याणून. मग तो हेतू असल्या पितृतर्पणाने कसा शक्य होणार ? आमच्या बाळवडिलांनी आमच्यासाठी देवाला नवस केले असतील, आणि आमच्या कुळांतील माउल्यांनी आमच्यासाठी पिंपळाचे पार शिजविले असतील; व त्या वेळी त्यांची इच्छा अशी असेल की, आपल्या पोटी पुत्र होऊन तो आपल्या इच्छा तृप्त करील. पण आई-बापांनो, तुम्ही अशी आशा बाळगण्यांत अगदी चुकतां ! पळोभर पाण्याने तुमची तहान भागत असेल तेवढे पाणी कदाचित् तुमचा मुलगा सुधारक नसल्यास तुम्हांला मिळेल. पण मुलगा या देशातील सामाजिक स्थितीची सुधारणा करण्यांत गुंतला असल तर तुम्हांला तें पळोभर पाणी मिळण्याचाही मारामार आहे. पण हें चांगलं नव्हे. पुत्राने

पितरांचे तर्पण न करावें तर दुसरा काणे करणार ? माझ्या प्रपिता-
 महांची इच्छा काय होती, माझ्या पितामहांची इच्छा काय होती,
 आणि माझ्या पित्याची इच्छा काय होती, हे लक्षांत न आणतां व
 त्या सर्व इच्छा तृप्त करण्याविषयी कांहीं एक प्रयत्न न करतां तां-
 ब्यांतले पाणी पंचपात्रांत आणि पंचपात्रातील पाणी ताझनांत अशा
 प्रकारचा पोरनेल जर गी खेळत बसलों, तर माझे पितर मजवर
 तृप्त होतील किंवा क्रुद्ध होतील, ह्याचा विचार मी केला पाहिजे. मी
 आपल्या प्रपितामहांच्या इच्छा तृप्त न करून त्यांना आपल्या पिंडा-
 भोंवतीं आणखी किती दिवसपर्यंत धिरव्या घालावयाला लावणार ?
 त्यांच्या त्या सूक्ष्म लिंगदेहांतील नाजूक अवयव शंभर वर्षे धिरव्या
 घालून घालून बहुधा अगदीं थकून गेले असतील. तरी पण मला
 अकरणाला त्यांची करुणा येत नाही. ते जर आज जिवंत असते
 आणि मी जर आज वाल्यावस्थेच्या दुबळ्या स्थितीमध्ये असतो, तर
 मला दोन पावलें जास्त रांगतांना पाडून त्यांना गहिवर आला अस-
 ता, आणि मला कडेवर उचलून घेऊन आणि माझे चुंबन
 घेऊन त्यांनी मला मोठ्या प्रेमाने हाटलें असतें कों, “ बाळा नकोरे
 रांगूं, ये, मी तुला कडेवर घेतों, मी असतांना तूं आपल्या चिमु-
 कल्या पायांना काय झणून श्रम द्यावेस ! ” असे उद्गार त्यांना खा-
 दीनें काढले असते. पण मला मात्र निष्करुणाला त्यांची करुणा येत
 नाही. त्यांना मी आज शंभर वर्षे धिरव्या घालीत
 ठेविलें आहे आणि आणखी किती वर्षे ठेवीन ह्याचाही
 काही नेम नाही. आणि शिवाय अशा प्रकारचा मी एकटाच खात्री-
 ने नसेन. माझ्याप्रमाणेंच ज्यांचे प्रपितामह आणि पितामह आपल्या
 पिंडाभोंवतीं धिरव्या घालीत बसले असतील असें कितीतरी लोक
 सांपडतील ! मेलेल्या माणसांच्या मनांतून ज्या गोष्टी असतात
 त्या जिवंत माणसांना सुचविण्याचे त्यांचे कां हा प्रकार आहेत. त्या
 प्रकारांनी मेलेले प्रपितामह आणि पितामह आपापल्या वैशजांना
 आपलें हृदय कळवीत असतील. कोणी पहाटेच्या राती स्वप्नांत
 येऊन बोलत असतील, कोणी भयंकर मध्यरात्रीच्या पाढ सोपेमध्ये

भय दाखवून निजळेल्यांना जागे करित असतील, कोणी संध्याकाळच्या काळोखासधे दूर उभे राहून खुणांनी आपला मनोदय व्यक्त करित असतील, व कोणी दिवसासही दिसत असतील, अशा अनेक उपायांनी मृतांच्या भाषेनें मेलेलीं माणसें त्यांच्या हृदीनें सजीव असलेल्या माणसांशीं अनेक वेळां बोललीं असतील. पण त्यांच्या त्यांच्या इच्छा तृप्त करण्याकडे व तशा प्रकारचे पितृतर्पण करण्याकडे साध्याप्रमाणेच कोणाचेही लक्ष गेलेलें नाहीं. काहीवरून गेणें जातात व तेथें गेल्यानें पितर तृप्त होतात अशीही एक समजूत आहे. परंतु इच्छा तृप्त झाल्यावांचून तृप्ति कशी उत्पन्न व्हावी ! मयावर्जन किंवा पंचपात्रींतील तिळोदक यांनीं मनांत असलेली इच्छा कशी तृप्त व्हावी ? व तृप्तीवांचून तर्पण कसलें ? पूर्वेजांच्या हेतूच्या तृप्तीनें तर्पण, तिळोदकाचें तर्पण खरें नव्हे. पितरांचें तर्पण जसें आमच्या हातून अशक्य, तसेंच ऋषींचेही तर्पण अशक्य होय. आझी पातकी, सदाचरणहीन आणि दुर्वर्तनी लोक ऋषींचें तर्पण काय करणार ? ते ऋषि किती पवित्र आणि त्यांचें संतर्पण करण्याला मनुष्याची मनोवृत्ति किती पवित्र पाहिजे ! निरनिराळ्या ऋषींना त्यांचें संतर्पण करण्यासाठीं हाका मारण्याचा आणि त्यांचें ही तर्पण करतो, असें झणण्याचा तो प्रसंग किती गंभीर, किती उदात्त आणि किती पावन आहे ! त्या पवित्र महात्म्यांची नुसती कल्पनाही मनामध्ये आली झणजे सर्व शरीर सत्त्वगुणनें अणि उदात्त वृत्तीनें रोमांचित होऊन जातें. अशा त्या पवित्र ऋषींचें संतर्पण आमच्यासारख्या पतितानीं, धर्मभ्रष्टांनीं, शिखानष्टांनीं आणि मद्यपरिपुष्टांनीं काय करावें ? त्यांचीं नांवें उच्चारून आझी तीं काय झणून विटाळावीं ? कश्यप, अत्रि, भरद्वाज, विश्वामित्र, गौतम, जमदग्नि, वशिष्ठ यांच्यासारख्या अत्यंत वंदनीय ऋषींचें तर्पण आझां पामरांच्या हातून काय होणार ? अरुंधती, गार्गी, वाचकनवी, मैत्रेयी अशांसारख्या महासाध्वींचीं नांवें उच्चारण्याला तरी आपल्याला काय अधिकार आहे ? यावापृथ्वी, अंतरिक्ष, अहारात, ससुद्र, नद्या, पर्वत, क्षेत्रे, ओषधि, वनस्पति, पक्षी, गाई, विप्र ह्या परमेश्वराच्या

सुटोनी वस्तु तृप्त होवोत, क्षणतः आपण तोंडानें क्षणतों, पण आपण पुतासाठी आपण काय करोत आहों ? आणि आपण जर कांहीं करूं नसूं तर त्या तृप्त कशा होणार ? आपल्या सनोवताळच्या सुटोनीच्या तिकडे तिकडे हलकळी उडाला असून व क्षेत्र नापीक, औषधी, गायी भक्षणीय आणि ब्राह्मण व्रत झालेले असून आपण त्या लयांना नुसतें तृप्तं तु असें म्हणून त्यांच्या ठिकाणी तृप्त करूं नसूं होईल ? ह्या पवित्र मंडळींच्या तृप्तीसाठी आपण पवित्र ह्या तृप्तीपादित, लुप्त, नवा, गिरि, क्षेत्र, औषधि, वनत्या, विधांतील वस्तूंच्या संतर्पणासाठी आपण विश्वद्वि कारकापादित, परंतु जायचला जायत्या हातून असें कांहीं करूं नसूं, तांपर्यंत आपलें हें पितृतर्पण कसलें आणि ऋषितर्पण कसे ?

अशा विचार-हरिपंताच्या मनांत येऊन त्यांचें डोकें अगदीं भडकून गेलें. क्षणभर ते देहभान विसरले. त्यांची चित्तवृत्ति त्यांच्या समोर दृश्यमान सलेल्या वस्तुजातावरून निवून समाधीच्या द्वारेनें त्यांच्या डोक्यांत नसलेल्या अशा प्रदेशामध्ये क्षणभर संचार करती झाली. ते जेव्हां समाधीतून तसे होते, तेव्हां त्यांच्या समोरेडन रुणोचें तें प्रभात, शीतल आणि पावन उदक मंदगतीनें वाहत होतें. घाटांवर खोशुखावा मग्न स्थान करीत होता. रुग्णाबाईंच्या पूजेकरितां भाविक स्वर्णाची प्रवाहामध्ये सोडलेली फुलें तरंगत चालली होती. मंदवायूनें प्रचलित झालेल्या पाण्याच्या लहान लहान लाटांवर सूर्याचा कामल किरणें पडून सर्व नदीचें पात्र आलहादकारक दिवत होतें. पलीकडच्या तीरावर असलेल्या झाडांचीं प्रतिबिंबें पाण्यांत पडलेली होती व त्यांच्या आसपास उगवलेल्या गवतावर गाई आणि वांसो अत्यंत आनंदानें इकडे तिकडे चरत होती. व त्यांचे गोबारी सर्व एत्र जमून आपले बाळपणचे खेळ खेळण्यामध्ये गुंतून गेलेले होते. तेव्हां देखावा त्यांच्या डोळ्यापुढें होता तो एकाएकी अदृश्य झाला. तेव्हां त्यांना अगदीं निराळाच प्रकार दृग्गोचर होऊ लागला. थोड्या वेळापूर्वी त्यांच्या डोळ्यांमध्ये जे विचार घोळत होते त्यांचेच

मूर्तिमंत चित्र त्यांच्या डोळ्यांपुढे उभे राहिले. ती ब्रह्मयज्ञातील वि-
 श्वाची आणि त्यांतील देव, ऋषि, पितर, यांची उदात्त कल्याणा एक
 क्षणभर शरीरमय होऊन आपले विस्तीर्ण आणि सत्य स्वरूप त्यांच्या
 पुढे प्रगट करती झाली. परमेश्वरनिर्मित विश्वांतील द्यावापृथ्वी, अंतरिक्ष
 अहोरात्र, समुद्र, नद्या, पर्वत, क्षेत्रे, औषधि, वनस्पति इत्यादि सर्व
 भव्य वस्तु त्यांच्यापुढे त्या योज्याशा जागेमध्ये दृश्यमान होऊ
 लागल्या. त्याच नद्या, पर्वत, क्षेत्रे आणि वनस्पति यांच्या संनिध
 आणि यांच्या मधून मनोहर पक्षां आणि दयास्पद गाई संचार करीत
 असलेल्या त्यांना दिसल्या. अप, तृण, सूर्य हेही त्या ठिकाणी हजर
 झाले. सिद्ध, गंधर्व अप्सरा याही आपापल्या ठिकाणी विराजमान
 झाल्या. वेदाची दहा मंडले करणारे दहा ऋषि आपापल्या कुशासना-
 वर आरुढ झाले. त्यांच्याखाली सुमंतु, जैमिनि, वैशंपायन, पैल हे
 येऊन बसले. तसेंच भाष्यकार, महाभारताचे कर्ते आणि इतरही सर्व
 धर्माचार्य येऊन आपापल्या योग्यतेप्रमाणे आपापली स्थाने सुशो-
 भित करते झाले. मोठमोठ्या साध्वी ऋषिपत्न्याही मधून मधून
 दिसत होत्या. अग्नि, वायु, सोम हेही हजर झाले. सारांश,
 आजपर्यंतच्या परमेश्वराच्या या सृष्टीमध्ये जे जे
 कांही झणून उच्च, उदात्त, निर्मल, सात्त्विक, शुद्ध, पवित्र
 आणि लोकोपकारक होते ते सर्व त्या ठिकाणी एक क्षणभर येऊन एक
 वटले होते. हा सगळा महापुरुषांचा आणि पबिल वस्तूंचा द्रव्य
 आणि अद्भुत समाज परिदृश्यमान होत आहे तोच या देखाव्याचे
 गांभीर्य पूर्णतेला येण्याला जगांची उणीव होती तीही गितीतील
 मंडळी त्या ठिकाणी हळू हळू दिसू लागली. परंतु त्यांचा देव वा मात्र
 बाकीच्या इतका शांत, संतुष्ट आणि समाधानकारक असा दिसला
 नाही. त्या विश्वांतील उत्कृष्ट वस्तूंच्या उदात्त समाजामध्ये एका गाठी-
 मागून एक पितर येऊन बसू लागले. त्यांचा सदाय तर पितर
 मोठा होता व त्यांमध्ये अनेक प्रकारचे पितर दृष्टोत्पत्तीस आले.
 त्यांत कोर्भ सिंहागडाच्या तटावरून कोसळून ठेंबलेले, कोणी जिराच्या
 वाढेला कूच करीत असतां थकून अन्नपाण्यावांचून सुकलेले दिसत

होते, कोणी पानपतऱ्या लढाईत शत्रूंच्या तरबारीचे घाब आंगाला लागून घायाळ झालेले दिसत होते कोणी खड्यांच्या लढाईत विजयी झालेले असूनही दुर्मुखलेले आणि संचित झालेले दिसत होते, कोणा वसईच्या तहागळे हातपाय मोडलेले दिसत होते, कोणी खडकीच्या लढाईत जखमी झालेले, कोणी पुण्यापासून पळ काढून पळतां पळतां तोंडाला फेंस आलेले, व पाठीवर घाब लागलेले, आणि कोणी अष्ट्याच्या समरभूमीवर जखमी झालेले तेथे दिसत होते. ह्या विवाय कोणी कत्तलीमध्ये मेलेले, कोणाची जखमी तुटलेली, कोणी डोकीवर शेंडी नसलेले, कोणी तोंडात-गोमांस कोंबलेले, कोणी तोफेच्या गोळ्याने शतधा छिन्नविच्छिन्न झालेले, कोणी बंदुकीची गोळी छातीत लागलेले, कोणी संगिनीने गळयाला जखम झालेले, कोणी कृतकर्माबद्दल पश्चात्ताप पावलेले, कोणी ढोळे काढलेले, कोणी लुटलेले, कोणी गांजलेले, कोणी भुकेने मेलेले, असे असंख्य प्रकारचे पितर तेथे जमा झाले. त्यांपैकी कोणाच्या डोळ्यांतून अश्रु वाहत होते, कोणाच्या तोंडातून हाहाकाराचा शब्द निघत होता, कोणाचे नेत्र क्रोधाने आरक्त झाले होते, आणि कोणी नशिवाला हात लावून खिन्न मुद्रेने अधोवदन होऊन बसले होते. ह्या मेढळीत कित्येक सिंहासनावरही बसले होते. परंतु त्यांच्याही चर्चेवर दुःख, निराशा, औदासिन्य आणि खेद यांचीच चिन्ह दिसत होती. त्यांतच कोणाचे हात तोडलेले, कोणाचे पाय तोडलेले, कोणाच्या जिभा कापलेल्या, असे शरीराने विद्रूप केलेलेही कित्येक लोक होते. पण यांच्यापेक्षा ज्यांची मने विद्रूप करून टाकलेली होती असले लोक फारच भीतिप्रद दिसत होते. पराक्रमाने राज्य मिळविलेले आणि कितुरीने राज्य बुडविलेले, स्वराज्य स्थापण्यासाठी स्वतःचे शिरकमन वाढणारे आणि स्वराज्य बुडविण्यासाठी दुसऱ्यांची शिरकमले तोडणारे, असे सर्व प्रकारचे लोक खिन्नमुद्रेने तेथे येऊन बसले होते. हा अपूर्व अद्भुत आणि भयंकारक समाज पाहून हरिपंतांच्या सर्वांगीतर शहाणे आले. व त्यांच्या मनामध्ये यांच्या संबधाने अनेक विचार पोहोच लागले. इतक्या पितरांना आजून गति मिळाली नाही की काय ! याचे वर्णन

शेंकडो वेळां ब्रह्मयज्ञ, पितृतर्पणें, गयावर्जने व आदि करीत असतां
 अजून यांचे आत्मे उद्धरून गेले नाहीत, हे मोठे आश्चर्य आहे.
 इतक्यांच्या पिंडांना दहाव्यादिवशी कावळे शिवले नव्हते की काय ?
 जगांत इतके कावळे असून इतक्या लोकांच्या पिंडाला शिवण्याला
 धजण्याला एकदेखील कावळा "मिळू नये, इतक्या यांच्या इच्छा अ-
 तृप्त राहिल्या आहेत काय ? आणि अजून इतके आत्मे आपापल्या
 पिंडांभावतीं घिरव्या घालीत राहिले आहेत काय ? इतक्या सग-
 ल्यांच्याच पोटीं मुलीच झाल्या काय ! किंवा यांचे पुढें निसंतानच
 झाले ? श्राद्ध करून यांना गति देण्याला यांच्या पोटा कधी पुनसंतान
 झालेच नाही काय ? कोणाच्या तोंडांत गोमांस कोंबलेलें आहे, आणि
 कोणाच्या छातेंत गोळा चुसलेली आहे त्या वेदनांपासून मुक्त कर-
 ण्याला अजून यांना यांचा कोणीच वंशज भेटला नाही काय ? इतके
 आत्मे तळतळते असून यांची कोणीच दाद घेत नाही हे कसे ?
 आणि हे तरी इतके आत्मे असून आपल्या वंशजांना स्वस्थ कसे
 बसू देतात ? मध्यान्हरात्री जे उन्न आपल्या उग्रस्वरूपांनी हे त्यांची
 झोंप कशी मोडीत नाहीत ? हे त्यांच्या अंगांत संचार कसा करीत
 नाहीत ? आपल्या कोणत्या इच्छा अतृप्त राहिल्या आहेत त्या हे
 ऐकणारांच्या कानठळ्या बसेपर्यंत ओरडून का सांगत नाहीत ? इत-
 क्यांच्या मनांतून काय आहे ? यांची कोणती इच्छा तृप्त झाली झण-
 जे हे मुक्तीला जातील ? ह्यांचे क्रान्ते-तर्पण केले पाहिजे ? असे
 अनेक तरंग हरिपंताच्या मनामध्ये उठत असतां त्यांच्या समोर
 भरलेल्या त्या विश्वातील उदात्त वस्तूंच्या आणि सिद्ध, गंधर्व, अस्स-
 रा, ऋषि, ऋषियज्ञा, इत्यादिकांच्या त्या प्रचंड दरबारामध्ये अग्र-
 भागी एक तेजाची लाट उसळली आणि त्यामधून इंद्र, वरुण, विश्वे-
 श्वर वगैरे देवता, आपागळीं देदिप्यमान शरीरें धारण करून आवि-
 र्भूत झाल्या. आणि त्यांच्या मुखांतून कांहीं आशिर्वातपत्र काढून निघा-
 ले. ते ऐकून सर्वांना आनंद झाला. नद्यांचे पाणी स्वच्छ आणि शांत
 * दिसू लागले. पर्वत तृणाच्छादित झाले. क्षेत्रें शालसंपन्न झाली.
 औषधि, वनस्पति फलपुष्पाढ्य झाल्या. व त्यांमधून पक्षी आनंदाचे

संचार करू लागले, आणि गाई निर्भयपणाने चरू लागल्या. यक्ष, गंधर्व, किन्नर प्रमुदित झाले, आणि अधरा नृत्य करू लागल्या. ऋषि आणि ऋषिपत्न्या यांची अंगे हर्षाने रोमांचित झाली. सूत्रकारांना आपला सूत्रे आणि भाष्यकारांना आपली भाष्ये बुडणार नाहीत असा धीर आला. सर्व पितरांची मुखव्रीएवढा वेळपर्यंत म्लान दिसत होती तो नाहीशी झाली. त्याबरोबरच इंद्रादिदेवता अंतर्धान पावल्या. प्रातःकालच्या नक्षत्राप्रमाणे ऋष्यादि करून विश्वातील जे उच्चतम आणि पवित्रतम तेथे जमले होते ते सर्व एकापाठीमागून एक मावळून गेले. त्याचप्रमाणे सर्व पितरही अदृश्य झाले. आपल्या दृष्टीस मोर पसरलेला हा पडदा एकदम नाहीसा झालेला पाहून हरिपत झोपेतून जगे झाल्याप्रमाणे शुद्धीवर आले. नंतर त्यांनी नेत्रस्पर्श करून आपल्या आजूबजूला पाहिले. परंतु समाधीच्या अवस्थेमध्ये त्यांनी पाहिलेले त्यांच्या काही कोठे दृष्टीस पडेना. कृष्णाबाईचे पाणी मात्र पूर्वीप्रमाणेच त्यांच्या पुढून मंद गतीने वाहत होते. व त्यावर पसरलेली सूर्याची किरणे बहुतेक पूर्वीच्या इतकीच कोमल होती. पल्लोळच्या तीरावरील गाई आणि वांसरे पूर्वीप्रमाणेच चरत होती आणि त्यांचे गोवाराही पूर्वीप्रमाणेच खळत बसलेले होते. कृष्णाबाईच्या पूजेनिमित्त प्रवाहामध्ये सोडलेली फुले मात्र पूर्वीपेक्षा हात दोन हात खाली वाहून गेली होती.

सर्व एमेः याचा शतसांवत्सरिक उत्सव.

एरिश लोकांच्या राष्ट्रीय इतिहासामध्ये तारीख २० सप्टेंबर हा दिवस महत्त्वाचा आहे. देशभक्त एरिश लोक त्या दिवसाला अतिशय पवित्र मानतात. हा दिवस आयर्लंडवर प्रत्येक वर्षीतून एकदा उगावतो, व त्या प्रत्येक वर्षी एरिश लोक हा दिवस उत्सवांत घालवितातच. परंतु येदा या वर्षीचा सप्तमरचा विमावा दिवस हा एरिश लोकांना अत्यंत महत्त्वाचा होता. १९०३ सालच्या सप्टेंबर महिन्याच्या २० रोजी एरिश लोकांनी फारच मोठा उत्सव केला.

हा दिवस ऐरिश लोकांना इतका पूज्य आणि प्रिय होण्याचे कारण असे की, त्यांच्यापैकी प्रसिद्ध देशभक्त रॉबर्ट एमेट हा त्या दिवशी आपली जन्मभूमि सोडून परलोकवासी झाला. ही शोकजनक गोष्ट इ. स. १८०३ सालच्या सप्टेंबर महिन्याच्या विसाव्या तारखेला घडून आली असल्यामुळे येदा या गोष्टीला बरोबर शंभर वर्षे झाली. झणजे येदाचा उत्सव हा शतसांवत्सरिक असल्यामुळे तो आयर्लंड-मधील लोकांकडून फारच आनंदाने साजरा करण्यांत आला. हे उत्सव अनेक ठिकाणी करण्यांत आले. स्काटलंडमध्ये सुद्धा हे उत्सव झाले. त्यांपैकी एका ग्लासगो शहरामध्येच या उत्सवाकरता बीस हजार लोक जमले होते असे तिकडील हकीकतीवरून कळते. या उत्सवामध्ये एक जंगी मिरवणूक काढण्यांत आली होती. मिरवणुकीत रॉबर्ट-एमेट जसा पोषाख करीत असे, तसा पोषाख करून दोन प्रमुख पुढारी घोड्यावर बसून अग्रभागां चालले होते. मिरवणुकीचा कार्यभाग संपल्यानंतर भरलेल्या सभेमध्ये कित्येक ठराव पास झाले. पैकी एका ठरावामध्ये असा स्पष्ट उल्लेख करण्यांत आला होता की, आयर्लंडची स्वतंत्रता आणि आयरिश लोकांचा उत्कर्ष ह्या ज्या दोन पवित्र गोष्टी त्या घडवून आणण्यासाठीच जो एमेट जन्मास आला होता व ज्यासाठीच तो मरणही पावला, त्या एमेटचे जे हेतु होते तेच आमचे ऐरिश लोकांचे हल्लीचे हेतु आहेत. व त्यासाठी आपण प्रत्येक प्रयत्न करणे जरूर आहे. सदर प्रसंगी मि. ओडोनेल ह्या प्रसिद्ध ऐरिश वक्त्यांचे एक सुरस भाषण झाले. त्यांतही त्यांनी हेच तत्त्व प्रतिपादन केले की, शंभर वर्षांच्या पूर्वी रॉबर्ट एमेट याने जे कृत्य हाती धरले होते तेच कृत्य आपल्याला तरीस न्यावयाचे आहे. त्याने हाती धरलेल्या कामांत त्याला अपयश आले असे कित्येकांचे झणणे आहे, पण त्याला अगदीच अपयश आले असे नाही; त्याच्या कृतींना आज आपल्याला स्फूर्ति होत आहे, हे काही थोडे यश आहे, असे नाही. अशा प्रकारांनी ज्या पुरुषाचे ऐरिश लोक उत्सव करीत आहेत, ज्याच्याबद्दल ऐरिश लोक अभिमान बाळगीत आहेत आणि शंभर वर्षांच्या अवधीचेही

ज्याच्याविषयाची पूज्यबुद्धि ऐरिश लोकांच्या मनामध्ये राकिचित्वा कमी न होता उबडी जास्तच वाढत चालली आहे, असा तो रॉबर्ट एमेट कोण होता, आणि त्याने आपल्या देशासाठी काय केलं, त्याने जिवंत असतां स्वदेशाच्या स्वतंत्रतेसाठी काय काय खटपटी केल्या, आणि मरतेवेळी आपल्या देशाच्या कळकळीने त्याचे अंतःकरण खवळून जाऊन अंतर्काला त्याने काय काय उद्गार काढले, हे जाणण्याची इच्छा वाचकांच्या मनामध्ये उत्पन्न होणे अपरिहार्य आहे. यासाठी रॉबर्ट एमेट याचे संक्षिप्त चरित्र आणि त्याने सरतेशेवटी कोर्टांमध्ये जुरीपुढे केलेले अत्युत्तम भाषण याचा थोडक्यांत गोषवाराखाली दिला आहे.

रॉबर्ट एमेट हा एक अतिशय प्रख्यात आयरिश देशभक्त होता. त्याचा जन्म इ. स. १७७८ मध्ये झाला. याच्या बापाचा घंडा वयस्कीचा असून तो फार प्रख्यात आणि सन्मान्य होता. आयर्लंडमध्ये 'युनायटेड आयरिशमेन' या नांवाची जी संस्था स्थापन झालेली होती, तिचे आयर्लंडमध्ये राज्यक्रांति घडवून आणण्याविषयाचे गुप्त भेत्त ज्या वेळी चालले होते, त्या सुमारास रॉबर्ट एमेट याचा ट्रिनिटी कॉलेजमध्ये नुकताच प्रवेश झाला होता. त्या कॉलेजमध्ये इतिहासविषयाचा वादविवाद करण्याकरता झणून काही विद्यार्थ्यांनी एक सभा काढली होती. तीमध्ये एमेट हा फारच प्रख्यातच आला. अमेरिकेत स्वातंत्र्याकरतां नुकतीच झालेली लढाई आणि फ्रान्समध्ये त्या सुमारासच लोकांच्या स्वातंत्र्याकरतां चालू असलेल्या राज्यक्रांतीच्या चळवळी त्यामुळे तेथील विद्यार्थ्यांची मनः फारच झुंजून होऊन गेलेली होती. व एमेटचे निवार तर इतक्या पराकाष्ठेचा जाऊन पोहोचले होते की, त्याच्या कित्येक मित्रांसह एमेटला त्या वेळी कॉलेजसमूह बाहेर घालवून देण्यांत आले होते. त्याची वक्तृत्वशक्ति फारच विलक्षण होती. इसवी सन १७९८ साली आयर्लंडमध्ये जी राज्यक्रांतीची चळवळ झाली, त्यात एमेटने काही तरी संघ असणे पाहिजे असा संशय सरकारला आलेला होता. त्यामुळे तो फ्रान्समध्ये काही दिवस जाऊन राहिला.

आयर्लंडमध्ये त्रस्त झालेले लोक व तेथून पळून गेलेले पुष्कळ लोक फ्रान्समध्ये जाऊन राहिलेले होते. त्यांची व एमेटची गांठ पडली. व तेथून एमेट आपल्या देशाच्या पुनरुज्जीवनासाठी इ. स. १८०२ मध्ये प्रयत्न करू लागला. आयर्लंडमधील लोकांची मनं फारच खवळली होती. त्यांतून आयर्लंड हे इंग्लंडशी साधील केल्यामुळे तर तेथील लोकांचा संताप अगदी पराकाष्ठेलाच जाऊन पोहोचला होता. ही संधि नवीन राजकीय खटपटींना फारच चांगली होती. आणि त्याच सुमारास इंग्लंड व फ्रान्स यांच्यामध्ये लढाई सुरू होणार अशी चोहोंकडे दाट बातमी पसरल्यामुळे तर फ्रान्समध्ये येऊन राहिलेल्या आयरिश देशभक्तांचा आनंद गगनांतही मावनासा झाला. त्यावेळी नेपोलियन बोनापार्ट हा फ्रान्स देशाचा फर्स्ट कन्सल होता. त्याची राबर्ट एमेट याने जाऊन समक्ष गांठ घेतली. तेव्हां थोडक्याच दिवसांत इंग्लंडवर स्वारी करण्याचा आपला निश्चय कायमचा झाला आहे असे नेपोलियनन त्याला सांगितले. नेपोलियनपासून असे आश्वासन मिळल्यानंतर एमेट हा इ. सन १८०२ च्या ऑक्टोबर महिन्यांत आयर्लंडमध्ये परत आला व डब्लिन शहरामध्ये गुप्तपणाने राहून तो नवीन राज्यक्रांतीची खप-पट करू लागला. तो निरनिराळ्या ठिकाणी आपली निरनिराळी नावे सांगत असे. आणि जेणेकरून आपले प्रयत्न गुप्त राहतील असे सर्व उपाय तो योजीत असे. पूर्वीच्या राज्यक्रांतीच्या खटप-टीच्या वेळचे लोक शिल्लक होते ते त्याने एकत्र जमाविले. व पुष्कळ पैसा जमा करून आपल्या अनुयायांकरता हत्यारे आणि दाहगोळा तयार करविण्याची त्याने सुरुवात केली. पूर्वसंकेताप्रमाणे इ. सन १८०३ च्या मे महिन्यांत इंग्लंड आणि फ्रान्स यांच्यामध्ये लढाई सुरू झाली, तेव्हां तर एमेटला मुळीच स्वस्थ रहावेना. डब्लिन शहरामध्ये ठिकाठिकाणी हत्यारे तयार करण्याचे जे गुप्त कारखाने त्याने सुरू केले होते तेथे तो वरच्यावर जाई, तेथील कामगारांना उत्तेजन देई, आणि कधी कधी त्यांच्याबरोबर स्वतः काम करण्यालाही लागे. अशा रीतीची जरीने तयारी चालली असता जुलई महिन्यांत

एके दिवशी एमेटनें सुरू केलेल्या कारखान्यांपैकीं एके ठिकाणीं एका-
 एकीं दारूचा भडका होऊन मोठा आवाज झाला. त्यावरून सरका-
 रला संशय येऊन चौकशी सुरू झाली. तेव्हां आतां आपण जास्त दिवस
 स्वस्थ बसलों तर आपले प्रयत्न फुकट जातील असें वाटून आपला
 बेत लौकरच सिद्धीस नेण्याचा एमेटनें निश्चय केला व जुलई महि-
 न्याची तेविसावी तारीख हा बंडाचा दिवस ठरवून तो त्यानें आपल्या
 सर्व अनुयायांना कळविला. ह्या वेळीं एमेट एका हत्यारांच्या कारखा-
 न्यांतच एखाद्या चटईवर पडून थोडा वेळ झोंप घेत असे व त्यानें
 तक्रार करविलेलीं हत्यारें त्याच्या सभोवतीं जागृत असत. अशा स्थि-
 तीत तेविसावी तारीख आली, परंतु त्या तारखेस यश आलें नाहीं !
 एमेटनें जे लोक बोलाविले होते त्यांपैकीं फारच थोडे हजर झाले होते.
 आणि त्या लोकांच्या हातून विशेष कांहीं झालें नाहीं. व सुमारे एक
 तासाच्या आंतमध्येच ते सर्व पकडून गेले. अशा रीतीनें सर्व आशा
 निष्फळ झाल्या. तेव्हांपासून राबर्ट कोठें तरी दडून राहून दि-
 वस काढीत होता. परंतु त्याला पकडण्याकरितां गुप्त हेर चौहोंकडे
 फिरत होते. अखेरीस ऑगस्ट महिन्याच्या २५ व्या तारखेला रॉबर्ट
 एमेट हा पकडला गेला. सप्टेंबरच्या १९ व्या तारखेला त्याची
 चौकशी सुरू झाली. त्या वेळीं त्यानें आपल्या बाजूनें कांहीं एक पु-
 रावा दिला नाहीं. जुरीतील लोकांना बसल्या जागेवरून उठून विचार
 करण्याकरितां आंत जाण्याचीही गरज पडली नाहीं. त्यानीं हा अपराधी
 आहे असा आपला अभिप्राय तेथल्यातेथेंच दिला. नंतर ' तुला मर-
 णाची शिक्षा कां देऊं नये, ह्याच्याविषयीं तुझे कांहीं झणणें असेल तर
 सांग ' असें विचारल्यावरून रॉबर्ट एमेट यानें पुढील भाषण केलें:-

मला जी मरणाची शिक्षा झालेली आहे ती मला कां होऊं नये
 याच्याबद्दल माझे कांहीं झणणें असेल तर तें मी तुमच्यापुढें
 मांडावें झणून तुम्ही मला सांगितले आहे. परंतु तुमचा जी
 आधींच निश्चय झालेला आहे तो ज्याच्या योगानें बदलता
 येईल, असें माझ्यापाशीं बोलण्यासारखें कांहींच नाहीं. पर-
 माच्या प्राणापेक्षाही जास्त प्रियकर असें जे माझे नांव त्या

नांवाला हाग न कागावा यासाठी मला काही बोलण्याचे आहे. तुम्ही ज्या न्यायासनावर बसला आहात त्या न्यायसनावर असतांना माझ्या बोलण्यापासून तुमच्या मनावर काही परिणाम होईल अशी मला बिलकूल आशा नाही. परंतु माझे बोलणे माझ्या योग्य देश-बांधवांच्या कानापर्यंत जाऊन पोहोचवे यासाठीच मी येथे ते बोलून दाखवीत आहे. महाराज, मनुष्य मरून जातो पण त्याची आठवण मागे जिवंत राहते. माझी ती आठवण माझ्या देशबांधवांच्या आदराला पात्र होऊन मागे रहावी, यासाठीच माझे वर्तन निर्दोष कसे आहे हे मी या प्रसंगी सिद्ध करून देण्याचा प्रयत्न करीत आहे. जेव्हा माझा आत्मा येथल्यापेक्षा अत्यंत जास्त सुखकर अशा ठिकाणी जाईल, आणि ज्यांनी आपल्या देशाच्या आणि सद्गुणाच्या संरक्षणाकरता सुळावर किंवा समरांगणामध्ये आपले रक्त खर्ची घातले आहे अशा प्रकारच्या वीर पुरुषांच्या आत्म्यांच्या समुदायामध्ये जेव्हा माझा आत्मा जाऊन बसेल तेव्हा माझी स्मृति आणि माझे नाव ह्यांच्यायोगाने माझ्यामागे जे कोणी जिवंत राहिले असतील त्यांना स्फुरण यावे ही माझी इच्छा आहे.

आयर्लेंडवर हल्ली जे राजे राज्य करीत आहेत ते अत्यंत श्रेष्ठ असा जो परमेश्वर त्याच्या निंदेने आपले तोंड प्रत्यही बिटाकून घेऊन येथील लोकांवर आपले राज्य चालवीत आहेत. अरण्यांतील पक्ष्यां जसे वागवावे त्याप्रमाणे ते येथील माणसांना वागवीत आहेत. भावा-भावांमध्ये कलह उत्पन्न करून देत आहेत, आणि एक इसमास आपल्याच देशातील दुसऱ्याचा गळा कापण्याला प्रवृत्त करीत आहेत. त्यांनी केलेल्या विघवांचे आणि पोरक्या पोरांचे आक्रोश प्रत्यही एक सारखे चालले असतांही त्यांच्या मनाला द्रव येत नाही इतके ते क्रूर झाले आहेत. अशा रीतीने नीतिभ्रष्ट झालेल्या राजांचे आयर्लेंड वरील राज्य लयाला जावे अशी माझी इच्छा आहे. माझ्यापूर्वी जे देशभक्त मारले गेले त्यांच्या रक्ताची शपथ घेऊन, तसेच ज्या परमेश्वराच्या सिंहासनासमोर मला आतां लवकरच जाऊन उभे रहावयाचे आहे, त्यांची शपथ घेऊन त्या सर्वशक्तिमान् परमेश्वराला स्मरून

मी असे सांगतो की, माझ्या देशावर जो हा राक्षसी जुलूम आज कित्येक वर्षेपर्यंत चालला आहे, त्या जुलूमापासून आपल्या देशाला मुक्त करावे याच्यापेक्षा दुसरा कोणताही हेतू माझ्या मनामध्ये नाही. आणि याप्रसंगी जरी माझा प्रयत्न फसला, तरी हे अत्यंत उदात्त असे जे साहसाचे कार्य ते करण्याला आयरिश लोकांमध्ये अजून पुष्कळ सामर्थ्य आहे हे मी सर्वांना खात्रीने सांगतो. सरकारला एक क्षणभर भीति दाखविण्यासाठी मी असे झणतो असे आपण समजू नका. जिवंत असतांना ज्याच्या तोंडून एकही खोटे अक्षर बाहेर पडले नाही, तो मी अशा माझ्या अंतःकाळच्या प्रसंगी आणि माझ्या देशाच्या स्वातंत्र्यतेसारख्या विषयासंबंधाने आपल्या भावी पिढीला कांहीं तरी अन्यथा सांगून आपल्या सत्यपणाच्या ब्रीदाला कलंक लावून घेईन असे आपण कधीही समजू नका. माझा देश स्वतंत्र झाल्यावांचून माझ्या थड्यावर कोणीही माझा मृत्युलेख लिहू नये अशी ज्या माझी इच्छा आहे, तो मी माझ्या शत्रूच्या हातांत असत्यतेबद्दल मला नावे ठेवण्याचे साधन देईन असे कधीही व्हावयाचे नाही. (या ठिकाणी कोर्टाने बोलण्याचा प्रतिबंध केल्यावरून एमेट जज्जाना उद्देशून पुढील प्रमाणे झणाला :) महाराज, आपण अधिकारांवर आरुढ झालेले आहां झणून कोणाला आपले कौतुक वाटत असेल तर वाढी. परंतु मला तर आपण असल्या दुःस्थितीमध्ये सापडल्याबद्दल अतिशय खेदच वाटत आहे. मी जे येथे बोलत आहे ते आपल्याकरिता नव्हेच. माझे शब्द माझ्या देशबांधवांकरिता आहेत. येथे जर कोणी खरा आयरिशमन हजर असेल, तर जेव्हा जेव्हा त्याच्यावर कांहीं संकट येतील, तेव्हा तेव्हा हे माझे शेवटले शब्द त्याचे अंतःकरण उल्लासाने परिपूरित करीत. (येथे फिरून प्रतिबंध करण्यांत आला. व जज्ज लॉर्ड नॉरबरा यांना 'मी येथे राजद्रोह ऐकण्याकरता बसलो नाही' असे सांगितले. त्यावर एमेट झणाला :) कायद्याची शिक्षा सांगणे हे जसे न्यायाधिकाचे काम आहे तसेच आरोपाचे झणणे शांतपणाने ऐकून घेणे आणि त्याच्याशी समताळपणाने बोलणे हेही त्याचे एक

काम आहे असें मी समजतो. तसेंच, ज्याला आरोपी ह्मणून ह्मणण्यांत येत आहे तो कोणत्या हेतूनें आपलें कृत्य करण्याला प्रवृत्त झाला होता हें समजून घेणें हेसुद्धा न्यायाधिकांचे एक काम आहे. पण तसें येथें कांढाच दिसत नाहीं. तुमच्या संस्थानच्या स्वतंत्रपणाविषयीं तुम्ही ज्या एवढ्या फुशारक्या मारीत आहांत ती स्वतंत्रता आहे कोठें ? तुमच्या न्यायाच्या कोर्टातून निःपक्षपात, दया आणि ममता कूपणा वगैरे गोष्टी असतात ह्मणून तुम्ही बढाई मारतां त्या कोठें आहेत ? तुम्ही मला न्यायानें शिक्षा देत नसून राजकीय धोरण मला शिक्षा देत आहे. तरी पण तें कांहीं असलें तरी फांशी देण्यासाठीं ज्याला तुम्ही आपल्या मारेकऱ्यांच्या ह्वालीं करीत आहां त्यानें ज्याला तुम्ही गुन्हां ह्मणत आहां ती गोष्ट कोणत्या हेतूनें केली याच्या विषयीं खुलासा करण्याला जर तुम्ही त्याला संधि दिली नाहीं, तर मग तुमची फुशारकी व्यर्थ नव्हे काय ? सुळावर चढविण्याच्या अपमानाला मला पात्र केल्यानें आपली क्षुब्ध झालेली न्यायदेवता संतुष्ट होईल असें कदाचित् तुम्हाला वाटत असेल, पण तुम्ही ज्याला अपमान ह्मणतां तो मला अपमान ह्मणून मुळांच वाटत नाहीं. फांशी जाणें हा मी अपमान समजत नाहीं, परंतु ह्या कोर्टांमध्ये माझ्याविरुद्ध जे कित्येक खोटे आरोप करण्यांत आले आहेत ते मात्र मला अपमानकारक वाटत आहेत. महाराज, सांप्रत तुम्ही न्यायाधीश आहां आणि मी तुमच्या समजुतीप्रमाणें गुन्हेगार आहे. पण वास्तविक पाहिलें असतां मी एक मनुष्य आहे आणि तसलेच तुम्हीही एक मनुष्य आहां पण जर कालचक फिरलें असतें, तर कदाचित् तुम्ही आहां तेथें मी आलों असतों, आणि मी आहे तेथें तुम्ही आलां असतां, अशा आपण जागा बदलल्या असत्या. पण जागा बदलल्या तरी मनुष्य आपले स्वभाव बदलूं शकत नाहीं. जर ह्या कोर्टांत उभा राहून मी खरोखर निष्कलंक आहे असें सिद्ध करून देण्याची तुम्हां मला संधि दिली नाहीं, तर मग तुम्ही न्याय कसला करतां ! ही न्यायाची यज्ञ आहे. तुम्ही मला मरणाची शिक्षा दिली आहे, माझ्या जिभेला गप्प बसण्याची शिक्षा दिली नाहीं, किंवा माझ्या कीर्तीला डागळून जाण्याची शिक्षा दिलेली

नाहीं. मला परमेश्वरानें जें आयुष्य दिलेलें आहे त्याचा तुमचा मारेकरी माथेच तुकडा पाडो, परंतु जोंपर्यंत मी जिवंत आहे तोंपर्यंत माझी कीर्ति निष्कलंक राहण्याविषयी प्रयत्न केल्यावांचून मी कधीही राहणार नाहीं. मला आयुष्यापेक्षां निर्मळ कीर्तीच प्रियकर आहे. आणि मी मेल्यानंतर ती कीर्तीच माझ्यापाठमागें उरणार आहे. त्या किर्तीला तुम्ही जे डाग पाडूं पहात आहां ते धुऊन काढण्याला मी आपल्या उरलेल्या आयुष्याचा उपयोग केल्यावांचून कधीही राहणार नाहीं. महाराज, आपण सगळीं माणसें आहों. झणून केव्हां तरी एके दि. वशीं परमेश्वराच्या न्यायाच्या कोर्टांत आपण सगळे जण एकत्र जगूं आणि त्या वेळीं कोणाचें अंतःकरण शुद्ध होतें, आणि कोणाचीं कृत्ये अत्यंत सद्गुणांचीं होतीं—माझी होतीं किंवा माझ्या देशावर जुलूम करणारांचीं होतीं—याबद्दल निर्णय तो सर्वसाक्षी परमेश्वर करील. (येथें फिरून प्रतिबंध करण्यांत आला. त्या वेळीं एमेटनं याप्रमाणें उत्तर केलें:) काहीं क्षुद्र नफ्याचा हेतु मनामध्ये धरून मी आपल्या देशाची स्वतंत्रता नष्ट करून टाकीत होतो अशा प्रकारचा आरोप मजवर ठेवून तुम्ही माझा अपमान केला आहे, त्याचें क्षालन करण्याची मला तुम्ही संधि दिली पाहिजे. मृत्यूची शिक्षा कां देऊ नये, याच्याबद्दल तुम्ही मला कारण विचारलें. असा प्रश्न विचारावा असें कायद्यानें सांगितलें आहे, म्हणून तुम्ही हा प्रश्न मला विचारिला हें मी जाणतो. पण असा प्रश्न विचारल्यानंतर त्याचा जबाब देण्याचा हक्क कायद्यानें मला दिलेला आहे आणि त्या कायद्यानें दिलेल्या माझ्या हक्कावर फांटा घाबल्याचा, तर मला माझ्या चौकशीचा हा जो सगळ्या तमाशा करण्यांत आला त्याची तरी काय परज ? कारण, जरी एकत्र जमण्याच्या पूर्वीच मला काय शिक्षा घ्यावयाची हें दुसरीकडे ठरलेलें होतें. (त्यानंतर कोर्टानें बोलण्याची परवानगी दिल्यावरून एमेट पुढें झणाला:)

मी फ्रान्सचा गुप्त हेर आहे, असा तुम्ही मजवर, आरोप ठेवला आहे. फ्रान्सचा गुप्त हेर, आणि तो कशाकरिता ? मी

आपल्या देशाचे स्वातंत्र्य विकणार होतो असे तुम्ही ह्मणता, पण
 मी असे कां करीन ? माझी ही महत्वाकांक्षा आहे काय ? नाही. मी
 फ्रान्सचा गुप्त हेर नाही. माझ्या देशाच्या गुलामगिरीच्या बंधनांतून
 सोडवणारे जे कोणी असतील त्यांच्या वर्गामध्ये माझी गणना व्हावी
 ही माझी महत्वाकांक्षा होती. त्या कृत्यापासून मिळणारा फायदा किंवा
 हाती येणारी सत्ता ही मला नको होती, परंतु तें कृत्य मी केलें एवढें
 माझें नांव झालें ह्मणजे मला बस होतें मी आपल्या देशाचे स्वातंत्र्य
 फ्रान्सला विकणार ! आणि त्यापासून काय फायदा ? आमच्या
 छतिवर नाचणारे एक जाऊन दुसरे यावे अशी माझी महत्वाकांक्षा
 होती ? आणि माझा खासगी फायदा व्हावा एवढीच जर
 माझी इच्छा असती तर माझी विद्वत्ता, माझी संपत्ति, आणि माझें
 उच्च कुल यांच्या योगानें तुमच्यापैकीं आज जो आयर्लंडावर
 अतिशय जुलूम करीत आहे, त्याच्या इतक्या मोठ्या योग्यतेची जागा
 मलाही मिळवितां आली असती. पण माझी ती इच्छाच नव्हती.
 माझा देश हेंच काय तें माझें सर्वस्व. माझें व्यक्तिशः जें कांहीं होतें
 किंवा जें कांहीं मला प्रिय होतें, तें सर्व मी त्यापायीं खर्ची घातलें,
 आणि तें सगळें संपल्यावर आतां मी आपला देहसुद्धां, हे परमेश्वरा,
 खर्ची घालीत आहे. महाराज, परकीय लोकांच्या जुलमाच्या जोख-
 णापासून आणि कुऱ्हाडीच्या दांड्याप्रमाणें जे आपल्याच गोताळा
 काळ झालेले आहेत अशा प्रकारच्या कित्येक ऐरिश लोकांच्या प-
 सून आपल्या देशाला स्वतंत्र कशावे या हेतूनेच मी हा प्रय-
 त्न करीत होतो. हा जो आपल्या देशाला दुहेरी फांस बसला आहे,
 त्या भयंकर फांसा पासून त्याचा गळा मोकळा करावा, हीच
 माझ्या अंतःकरणाची इच्छा होती. सगळ्या जगामध्ये
 अतिशय उच्च आणि स्पृहणीय अशा स्वतंत्रतेच्या सिंहासनावर आ-
 पल्या देशाला नेऊन बसवावें, ही माझी महत्वाकांक्षा होती. मी या
 कामी फ्रान्सशी संबंध ठेवला होता हें खरें; पण तो कशासाठी ?
 आमच्या स्वतंत्रतेसाठी. ती मिळविण्याच्या कामी फ्रान्स आम्हाला
 मदत करणार होतें. आयरिश लोकांच्या इच्छेविरुद्ध आणि त्यांनीं

न बोलावतां फ्रेंच लोक आयर्लंडवर स्वारी करण्याकरितां शत्रु ह्मणून आले असते तर माझ्या अंगांत जितकी ह्मणून शक्ति आहे तिती तकी सगळी खर्च करून मीच त्यांना प्रतिबंध केला असता. माझ्या देशबांधवांनो, एका हातांत तरवारी आणि दुसऱ्या हातांत मशाली घेऊन फ्रेंच लोक आपल्या किनाऱ्यावर उतरत असतां तुम्ही त्यांस जाळा, पोळा, मारा, असा तुम्हांला मीच उपदेश केला असता. त्यांनीं माझ्या देशाची जमीन आपल्या पायांनं विटाळण्याच्या पूर्वीच त्यांच्या बोटीं. मध्येच त्यांना जाळून टाकण्याविषयी मी देशबांधवांना चेव आणला असता. व इतकेंही करून जर ते किनाऱ्यावर उतरलेच असते, तर आयर्लंडच्या जमिनीच्या प्रत्येक इंचावर मी त्यांना अडथळा केला असतां, तेथील प्रत्येक गवताची काडी मी जाळून टाकली असती, आणि माझा प्राण जाईपर्यंत मी आपल्या देशाची स्वतंत्रता त्यांच्या हातीं जाऊं दिली नसती. आणि शिवाय मी मरतांना माझ्या देशाची स्वतंत्रता फ्रेंचापासून कायम राखण्याची गोष्ट माझ्या हातून शेवटास गेली नसती तर ती शेवटास नेण्याबद्दल मी आपल्या बाकीच्या देशबांधवांना माझी शेवटची विनंति ह्मणून सांगितली असती. कारण, परकीय लोकांनीं आपला देश जिंकून ताब्यांत ठेवला असतां त्या ठिकाणीं जिवंत राहणें ह्यांत कांहीं अर्थ नाहीं, अशी माझी मनोदेवता मला सांगते. फ्रान्स हा शत्रू ह्मणून मी त्याला आपल्या घरांत घेत नव्हतों. आयरिश लोकांना गुळामगिरीचा तिटकारा आला आहे आणि आपल्या देशाचें स्वातंत्र्य स्थापित करण्याला ते प्रयुक्त झाले आहेत असें जगाला दाखवून वांछितगटनें अमेरिकेकरतां जें केले ते आपण आपल्या देशाकरतां फ्रान्सच्या मदतीनें करावे, अशी माझी इच्छा होती. आयर्लंडचे जुने जुलमी राजे घालवून देण्यासाठीं हा माझा प्रयत्न होता, नवीन बोलाविण्यासाठीं नव्हता दुसरे एक माझ्याविरुद्ध असें ह्मणणें आहे कीं, तुम्ही जुलूम करणारे आणि आम्ही तुमच्या जुलमानें गांजलेले ह्यांच्या दरम्यान हे जे भयंकर असें युद्ध माजलें आहे त्यामध्ये जो कांहीं रक्तापात होईल त्या सगळ्या रक्ताची जबाबदारी देवाच्या घरी

माझ्या बोक्यावर राहिल. पण हे द्वाणें खोटे आहे. मी आपल्या आयुष्यामध्ये जे जे काही केलेले आहे, त्याबद्दल आम देण्याकरता त्या सर्वसाक्षी न्यायाधिशपुढे जाण्याला मला विनम्रता नाही. आणि त्या भीतीचा बाऊ मला तुम्ही दाखविणार ? त्या तुमच्या न्यायाधिशच्या कामांत तुमच्याकडून अनेक निरपराधी लोकांचे जे रक्त सांठले आहे, ते जर सगळे एकत्र गोळा करता आले असते तर महाराज, तुम्हांला ज्यामध्ये स्वैर रीतीने पोहता येईल इतके मोठे तळे त्या रक्ताने भरले असते, याचा आपण विचार करा. सबब माझ्यावर अपमानकारक आरोप घालून मी मेल्या-नंतर माझ्या नांवाला कोणीही कलंक लावण्याचा प्रयत्न करू नये. हला आमच्यावर जे राजे जुलूम करीत आहेत, त्यांच्या जुलुमाचा मी ज्या कारणासाठी प्रतिकार करीत आहे, त्याच कारणासाठी मी नवीन परकीय राजांसही आपल्यावर जुलूम करण्याकरता आपल्या घरांत घेणार नाही, हे लक्षांत बाळगून कोणीही माझ्यावर मलमलते आरोप करू नयेत. कोणी परकीय जुलमी राजा जर माझ्या देशावर चाल करून येत असता तर स्वदेशाच्या स्वतंत्रतेचे संरक्षण करण्याकरता मी आपल्या देशाच्या उंबरठ्यावर उभा राहून त्याच्याशी लढलो असतो आणि माझ्या प्रेतावर पाय दिल्यावांचून त्या शत्रूला माझ्या देशामध्ये प्रवेश करता आला नसता. जो मी आजपर्यंत आपल्या देशासाठीच जिवंत राहिलो होतो, आपल्या देशासाठीच हा देह धडग्यामध्ये पुरून घेण्याला जो मी आज तयार झालो आहे आणि माझ्या देशबंधूंना त्यांचे राजकीय हक्क मिळवून देण्याकरता जुलमी आणि मत्सरी राज्यकर्त्यांच्या द्वेषाला ज्या मी आपल्या स्वतःला पात्र करून घेतले तो मी असले स्वदेशद्रोहाचे काम करीन काय ? नाही. परमेश्वरा, माझ्या हातून अशी गोष्ट कधीही घडू देऊ नको ! (या ठिकाणी लार्ड नॉरबरी हे असे द्वाणले की, तुझे उच्च कुल आणि तुझी विद्वत्ता ह्याला असले विचार आणि असले शब्द फार लाजिरवाणे आहेत आणि तुझा बाप जर आज जिवंत असता तर त्याला ही तुम्ही अ;

सलोमते कधीहिा पसेत पडली नसतो. ह्यावर एमेदने पुढे लिहि-
 त्याप्रमाणे उत्तर दिले:) मेलेल्या माणसांच्या आत्म्यांचा या जगा-
 शां मेल्यावर कांही संबंध उरत असेल आणि मरणाच्या पूर्वी त्यांना
 या क्षणभंगुर संसारामध्ये जीं माणसें प्रियकर वाटत होती त्यांच्या
 सुखदुःखाची काळजी परलोकामध्येही जर त्यांना वाटत असेल तर
 हे माझ्या मृत झालेल्या बापाच्या प्रियकर आणि पूज्य अ.त्म्या ! तू ह्या
 आपल्या मृत्युलोकाच्या कांठावर उभ्या राहिलेल्या मुलाच्या
 वर्तनाकडे नाट न्याहाळून पहा. आणि मी लहान होतो त्या वेळीं,
 बाबा, तुझी मला सद्गुण आणि स्वदेशाभिमान याची जो तत्वे शिक-
 विली त्यांच्यापसून मी कधी एक क्षणभर तरी ढळलो आहे को-
 काय. तें मला सांगा. असो. महाराज, माझा जीव घेण्याविषयी तुझी
 फार उतावीळ झालेल आहे व त्यासाठी तुझी माझ्यासमोवती हो-
 अनेक कृत्रिम साधने निर्माण केली आहेत. परंतु यांच्या भी-
 तने माझ रक्त गोठून गेलेले नाही. तें अजून कडत असून माझ्या
 शरीरातील शिरांमधून तें स्वरूपणें संचार करीत आहे. परमेश्वरानें
 जें रक्त माझ्या अंगामध्ये फार मोठमोठी कृत्यें करण्याकरितां घातलें
 होतें, परंतु तुझी तें अत्यंत नीच हेतूनें व्यर्थ दवडून टाकीत आहे,
 व या तुमच्या कृत्याबद्दल तें माझे रक्त परमेश्वरापाशीं नेहमीं आ-
 क्रोश करीत राहील. तुझाला चाई झाली आहे खरी, पण तुझी
 योडा वेळ थांबा. मला आपणखी चार शब्द सांगावयाचे आहेत.
 माझे आधुष्य संपलें. माझा प्राणरूपी दिवा अगदीं जाण्याच्या वेतांत
 आला आहे. मी आतां आपल्या थडग्याच्या कांठावर उभा आहे.
 अगदीं मला शिळण्याकरतां आ पसलील आणि मी त्याच्या तोंडा-
 मध्ये उडी टाकीन. अशा वेळीं मला एकच विनंति करावयाची आहे.
 आणि ती ही की, कोणीही मनुष्यानें माझ्या थडग्यावरील मृत्यु-
 लेख लिहू नये. कारण, ज्यांना माझे बरे हेतु माहीत आहेत त्यांना
 ते जगापुढे व्यक्त करून दाखविण्याची ही योग्य वेळ वाटत नाही.
 आणि माझ्याबद्दल उगीच मत्स्याच लोकांनीं भलतेच कांहीं तरी
 लिहून देण्यांत कांहीं दृष्टील नाही. त्यापेक्षा त्यांनीं आणि मी

दोषांनींही योग्य वेळ येईपर्यंत अज्ञातवासामध्ये स्वस्थ पडून रहाणे हेच उत्तम होय. माझे खरे हेतू व्यक्त करण्याचे दिव आणि कर. पारी माणसें हीं येईपर्यंत माझी स्मृति तुझी सर्वज्ञण विसरून जा. आणि माझ्या थडग्याच्या दगडावर तुझी कौणी कांदांही लिहून नका. पृथ्वीच्या पाठीवरील स्वतंत्र राष्ट्रांच्या वर्गामध्ये माझा देश ज्या दिवशी जाऊन बसेल, त्या दिवशी माझ्या थडग्याच्या दगडावरील लेख लिहा; तोंपर्यंत लिहून नका.

इतकें बोलून एमेटनें आपलें भाषण संपवेलें. या भाषणाची आयरिश लोकांमध्ये फारच ख्याति झालेली आहे व सर्व आयरिश लोक एमेटला आपल्यापैकी अतिशय श्रेष्ठ देशभक्त झणून मानतात. एमेटला फांशी देऊन त्याचें शीर धडापासून निराळें कापून सरकारचे शिपाई घेऊन गेले. हें कृत्य पाहण्याकरितां पुष्कळ आयरिश लोक जमले होते व ते पाहत असतां हा आपल्यासाठी मरण पावला असें मनांत आणून सर्व लोक एकसारखे रडत होते. व ज्या ठिकाणी एमेटचें रक्त सांडलें होतें त्या ठिकाणी येऊन सर्व आबालवृद्धांनीं ह्म उठकृष्ट देशभक्ताचें स्मरण पाहण्याकरितां त्याच्या रक्तामध्ये आपले हात-माल भिजवून घेतले. हल्लीं पृथ्वीच्या पाठीवर जेथे जेथे म्हणून आयरिश लोक आहेत तेथे तेथे त्यांच्या अंतःकरणांतून एमेटचें नांव आहेच. मात त्याच्या थडग्याच्या दगडावरील मृत्युलेख अजून लिहिला जाण्याची वेळ येत नाही म्हणून सर्वच्या डोळ्यांतून या गोष्टीची आठवण झाली म्हणजे खळखळ पाणी येतें. हा एमेटचा मृत्युलेख झणजे चाणक्याची शेंबीच होय. असले करारी आणि देशभक्त पुरुष कोणत्याही देशाला भूषणास्पदच होत.

सगळेच नरसू !

नरसू हा एक प्रथमतः अतिशय वात्रट मुळगा होता. इंग्रजीमध्ये ट, फ, करण्याचें ज्ञान प्राप्त झाल्याबरोबर जीं कित्येक मुलें शाळा

सोडतात त्यांपैकीच नरसू हा एक होता. थोड्याशा इंग्रजी शिक्षणा-
 पासून जितके वार्ड संस्कार मनावर होणें शक्य आहे, तितके शा-
 ल्यावर नरसूने पुढें इंग्रजी शालेची मुर्वत धरली नाही. त्याला एकदां
 कांहीं झुळक कारणावरून पोलिसने धरून नेलें होतें. त्या वेळीं तेथील
 साहेबांपाशीं नरसू इंग्रजीत बोलला. आणि तेव्हांपासून त्याला असें
 वाटूं लागलें कीं, आपण साहेबांपाशीं इंग्रजीत बोललों आतां आपली
 इंग्रजी किती शिकावयाचें ? असें झणून त्यानें शाला सोडली. इंग्रजी
 चार पांच बुकांच्या अर्धवट ज्ञानानें आपल्या सर्व दुर्गुणांनीं नरसूला
 नखशिखांत विभूषित केलेलें होतें. साहेबानें वापरून टाकून दिलेलें
 जुनें सामान मोठ्या शहरांतून पुष्कळ ठिकाणीं विकत मिळतें. त्या-
 पैकीं एक गवताची टोपी, एक विजार आणि एक बूट इतकें नरसूनें
 स्वतःच्या पैशानें विकत घेतलें होतें. त्याच्या अंगातील कोट
 युरोपियन फैशनचाच होता. परंतु तो कोट तो बहुधा कोणाचा तरी
 मागून घेत असे. शिवाय चष्मा, कॉलर, वगैरे सामान त्यानें स्वतः
 कधीं विकत घेतलेलें नव्हतें, किंवा कोणापासून उसनें मागूनही घे-
 तलें नव्हतें. तरी पण त्याच्या नाकावर चष्मा आणि गळ्यावर कॉलर
 नाही, असा एकही दिवस गेला नाही. त्याच्या घरची फार गरीबी
 होती. तरी पण तो बाहेर निघाला झणजे इतक्या थाटानें निघत
 असे कीं, त्याला पाहून हा कोणी तरी नेटिव ख्रिस्ती ड्रायव्हर असा-
 वा असा लोक तेव्हांच तर्क करीत. बाहेरून जरी त्याचा भपका इ-
 तका मोठा दिसे तरी त्याला एखादे वेळीं जेवणाची सुद्धा आतिशय
 पंचाईत पडे. त्यानें आपलें पोट भरण्यासाठीं अनेक धंदे केले. तो
 कांहीं दिवस फक्त ब्राह्मणांनीं ब्राह्मणांकरितां काढलेल्या चहाकॉफी-
 च्या आणि विश्रुतिगृहाच्या एका दुकानामध्ये चाकरीला राहिला
 होता. परंतु तेथें चहा वगैरे पेय द्रव्यें पिण्याकरितां जे ब्राह्मण येत
 त्यांना हा नेटिव स्थिर आहे कीं काय अशी शंका
 उत्पन्न होई आणि झणून ग्रामण्याच्या भीतीनें ते परत जात.
 असा रीतीनें त्या विश्रुतिगृहाच्या मालकाची निन्दाईत परत-
 जाऊन मुळसात होऊं लागल्यावर त्यानें नरसूला तेथून काढून

लाविलें. त्यानंतर त्याला एका गोर्जेनीज गृहस्थाच्या दारूच्या दुकानावर चाकरी लागली. तेथें नरसूचें बस्तान बांगलें बसलें होतें. आपल्या यजमानाचा माल खपविण्याबद्दल नरसू आपल्याकडून फारच आंगमेहनत करीत असे व त्याच्या मेहनतीसारखा तेथील माल खरतही असे. दररोज सकाळीं मालकानें नवीन मालाच्या बाटल्या नरसूच्या हवाली कराव्या व संध्याकाळीं शिल्लक उरलेला माल मोजून घ्यावा आणि पैशाचा हिशोब माहिनाअखेर नरसूनें द्यावा, अशी दुकानाची व्यवस्था लावून दिली होती. त्याप्रमाणें दररोज द्यावा तितका माल खपलेला पाहून मालक नरसूवर फारच खूष झाला होता. परंतु माहिनाअखेर जेव्हां पैशाचा हिशोब देण्याची वेळ आली तेव्हां मालक ला असें आढळून आलें कीं आपल्या दारूच्या बाटल्या खपल्या खऱ्या. पण त्या मानानें आपल्या तिजोरीच्या पेटीत पैसे पडलेले नाहींत. त्या वेळीं नरसू हा दारू पीत असला पाहिजे असा त्याला संशय आला व तो त्याला म्हणाला : 'तूं इतकी दारू खपवलीस आणि पेटीत पैसे काहीं शिल्लक पडले नाहींत हें कसे ?' त्यावर नरसूनें सांगितलें कीं, महाराज, मी आपली दारू खपविण्यासाठीं इमानें इतबारें श्रम करीत होतो किंवा नाहीं हें त्या एका सर्वसाक्षी परमेश्वराला माहीत आहे. आतां माझ्या हातून एवढें मात चुकलें कीं, ती दारू गिःहाइकांना विकून खपवावयाला पाहिजे होती ! त्यावर त्याचा धनी संतापून झणाला, अरे वाहवा रे वाहवा ! तूं तर अटळ सुधारक दिसतोस ! दारू पिऊन कबूल करतोस, एवढाच कायतो दुर्गुण ! बाकी हुबेहूब सुधारक ! असला मनुष्य आझाला नको. तूं येथून चालता हो. असें झणून ह्या गोर्जेनीज गृहस्थानें त्याला चाकरीवरून काढून लाविलें. पुढें चाकरीसाठीं हिंडत असतां एका इंग्रजी पत्रामध्ये Wanted a Native Christian or a Goanese (नेटिव ख्रिश्चन किंवा गोर्जेनीज पाहिजे आहे) अशा मथळ्याखालीं नरसूनें एक नोटीस वाचली. व ही चाकरी आपल्याला मिळाली तर पहावी अशी कल्पना त्याच्या मनांत आली. त्या वेळीं आपण ब्राह्मणाच्या चहाकोफीच्या

दुकानांतून कां निघालो याबद्दलची त्याला आठवण झाली. आपण हुबेहुब नेटिव ख्रिश्चन दिसतो व मोठमोठे ब्राह्मण हा नेटिव ख्रिश्चन आहे, असें मानून फसलेले आहेत; तेव्हां आपण नेटिव ख्रिश्चनच आहो, असें सांगून आपल्याला ही नोटीशीतील जागा मिळाली तर पहावी! असें मनांत आणून त्यानें प्रयत्न चालविला. त्यांत त्याला यशही आलें. ही जागा लष्करां सोजीर लोकांच्या मेस (खाणाग्रळ) मधील होती. नरसू हा बीजाचा ब्राह्मण असून तो दिसण्यांत इतका बेमालूम नेटिव ख्रिश्चन दिसे कीं त्याला त्या मेसमधील वी जागा सहज मिळाली. येथें आल्यावर नरसूची प्रकृति निरीक्षण सुधारली. त्या गोर्जेनीज गृहस्थाच्या दुकानामध्ये ज्या धडधडा कट प्रकृतीला प्रारंभ झाला होता, तिच्या या ठिकाणीं सोजिरांनीं ठेकर दिल्यानंतर आपहानें वाढलेल्या पदार्थांनीं विशेषच पुष्टि आली. अशा रीतीनें त्या मेसमध्ये नरसूचे कांहीं दिवस आनंदानें गेले. नरसू तेथे राहिला होता तरी त्यानें ब्राह्मणधर्म सगळ्याच सगळ्या दोषांमध्ये नाही. त्यानें आपलें जानवें आपल्या शिक्षामध्ये जपून ठेविलें होतें. एके दिवशीं एका सोजिरापाशीं लढिवाळपणा करीत असतां त्याच्या पावाचा तुकडा नरसूनें आपल्या शिक्षांत दडविला. तेव्हां त्याच्या शिक्षांत हात घालून सोजिरानें तो तुकडा बाहेर काढला, पण त्याच्या बरोबर नरसूच्या शिक्षांतून त्याचें जानवेंही बाहेर पडलें ! मग काय विचारतां ! साहेबांना ब्राह्मण धर्माचें दुसरें कांहीं माहीत नसलें तरी जानव्याची त्यांना पक्की ओळख आहे. तें पाहिल्याबरोबर त्या मेसमध्ये जेवणाच्या सर्व सोजीर लोकांमध्ये एकच गडबड उडून गेली. त्या जानव्यावरून हा ब्राह्मण असला पाहिजे व त्यानें आपली जात लपवून नेटिव ख्रिश्चनचें सोंग मुद्दाम घेतलें असले पाहिजे व त्यांत याचा कांहीं हेतु असला पाहिजे, अशा शंका उत्पन्न झाल्या ! हा बहुतकरून कोणी तरी गुप्त हेर असावा अशी सगळ्या सोजिरांना भीति वाटूं लागली ! ब्रिटिश राज्य घेण्याच्या हेतूनें कोणी मद्रासानें नेटिव ख्रिश्चनचें सोंग घेतलें आहे व अशा रीतीनें तो ब्रिटिश राज्य खात्रीनें घेणार असा एकंदर सगळ्या पुरो-

पियन लोकांत एकदम जिकडे तिकडे पुकारा झाला ! त्याने आपल्या कोणाच्या अन्नांत विष घातलें होतें कीं काय याच्या बद्दल शहानिशा करून घेण्याकरतां पोटांत गेलेलें व बाहेर असलेलें सर्व अन्न केमिकल ॲनलायझरकडे पाठविण्यांत आलें ! व जरी त्या मेसमधील कोणीही सोजीर मरण पावले नव्हते, तरी त्या अन्नांत विष नाहीं असा रिपोर्ट केमिकल ॲनलायझरकडून येईपर्यंत त्या सोजिरांचा जीव खाळीं पडेंना ! आतां “ ब्रिटिश राज्य ” जाणार, ह्याणून इंग्रजी वर्तमानपत्रांतून मोठ्या फिकीरीचें आणि कळकळीचे लेख प्रसिद्ध होऊं लागले ! एका लहानशा कापसाच्या जानव्याने इतका हुककळोळ उडविलेला पाहून एका सोजिराला नरसूचा फारच राग आला. व त्या रागाच्या आवेशांत त्यानें नरसूच्या पेकाटांत एक बुटाची लाथ हळूच कळे न कळेशी मारली. त्याबरोबर नरसू खाळीं पडला. साहेबांना वाटलें नरसू आपल्यापुढें साष्टांग नमस्कार घालून मला चाकरीवरून काढूं नका असें मागणें मागत आहे. परंतु साहेबांनीं त्याला दुसरी एक लाथ मारून व त्याची “ स्पर्लीन ” बरीच अशक्त करून त्याला सांगितलें कीं तूं येथून चालता हो. तुला ह्या मेसमधील चाकरीवर आह्मी आतां कधींही ठेवणार नाहीं. तेव्हां नरसू उठून कांपत कांपत उभा राहिला व आपली चाकरी निघाल्याबद्दल त्याला फार वाईट वाटलें. इतकें झाल्यावर आतां नेटिव खिस्ती ह्याणून सांगण्याची सोयच उरली नव्हती. तेव्हां आतां दुसरें काय सांगायें याविषयीं विचार करीत असतां ‘मी सुधारक आहे’ असें सांगून पहावें, अशी कल्पना त्याच्या डोक्यांत येऊन त्यानें त्याप्रमाणें केलें. ते नरसूचे शब्द ऐकतांच साहेब दोन पाबलें मागे सरले आणि ह्याणाले “ काय? तूं सुधारक आहेस? तर मग ‘ ब्रिटिशराज्य ’ घेण्याचा तुझा इरादा अर्थातच नसला पाहिजे ” नरसू दांत काढून थोडेंसें हंसून ह्याणाला ? “ हः ! हः ! हः ! मी सुधारकाच्या बीजाचा आहे. मी “ ब्रिटिशराज्य ” घेण्याचा प्रयत्न कसा करीन ? मी ब्राह्मण नव्हे. माझ्यावर आपला विनाकारण घुस्सा झाला आहे. ” तो सुधारक आहे असें कळल्यानंतर व

कित्येक सुधारक लोक अजीवात ज्ञानवें फेंकून देण्याच्या आधी कांहीं
 दिवस ते गळ्यांतून काढून खाशांत किंवा खुंटीला ठेवण्याची संवय
 करीत असतात, वगैरे माहिती त्यांना दुसऱ्या प्रतिष्ठित सुधारकां-
 कडून मिळाल्यानंतर साहेबांनी त्याला क्षमा केली. व आपली
 अशक्त झालेली “ स्क्लीन ” त्याने एखाद्या मॅजिस्ट्रेटला न दाखवि-
 तां कोणा तरी चांगल्या युरोपियन डॉक्टरला दाखवावी व त्यावर
 कांहीं औषध घ्यावें, यासाठी त्याला कांहीं रुपये देऊन त्याची तेथून
 रवानगी करण्यांत आली मेसमधून आपली चाकरी निघाली तर आ-
 पण काय करावें, असे विचार नरसूच्या मनांत तो मेसमध्यें असतांना
 अनेक वेळां येत असत. व आपण रोठ्या विकून पोट भरूं नाहीं तर
 सोळावाटरच्या कारखान्यांत चाकरी घरूं, किंवा एखाद्या बेकरीमध्ये
 जमल्यास तेथेंही राहूं, असे अनेक विचार त्यानें योजलेले होते. परंतु
 मेसमधून त्याला घालवून दिलें तव्हां हे सगळे धंदे मागे पडले. व
 सुधारकाच्या धंद्यावरच त्याची श्रद्धा बसली. व तो आपल्याशीं म्हणालाः
 ‘ बत्स ! आतां आपण सुधारकाचाच धंदा करणार ! ब्राह्मण
 झणून सोंबळ्या चहाकोफच्या विभ्रांतिशृङ्गांत राहिलों तेथें लोक
 मला नेटिव लिखन झणूं लागले ! या नशिवाला काय झणावें !
 असो, जें नांव घेतल्याबरोबर साहेबांच्या रागांतून माझी सुटका
 झाली, त्या सुधारकाचाच धंदा मी इतःपर केल्यास माझ्यावर पुष्कळ
 साहेबांची मर्जी राहून शिवाय माझे जगांत कल्याण होईल असें
 दिसतें. सुधारक या नांवाचा धकून मला चांगला झाला आहे, तेव्हां
 तोच धंदा आपण करावा हें बरें, असा विचार मनांत आणून नरसू
 त्या उद्योगाला लागला. इतके दिवस नरसू ‘ सुधारक ’ ‘ सुधारक ’
 हे शब्द मात्र ऐकत होता. पण त्यांचा अर्थ काय, ते लोक कसले
 असतात, वगैरेबद्दल नरसूला फारशी माहिती नव्हती. परंतु त्या
 नांवांत काय जादु आहे आणि त्या जाकूजें सापासारखे फोंफाकत अस-
 लेले साहेबदेखील कसे मरत होतात, हें त्यानें नुकतेंच पाहिलेले
 असल्यामुळे सुधारक कसे होतात, हें बारकाईने पाहण्याचा त्यानें
 प्रयत्न सुरू केला. प्रत्येक सुधारकाला त्याच्या घरी जाऊन पहावयाचें

असें झटलें तर सगळ्या हिंदुस्थानांतील सुधारक पाहण्याला नरसूला जन्मही पुरला नसता. शिवाय नरसूला कोणी असेंही सांगितलें होतें कीं, सुधारक झणून मोडले जाणारे लोक हे वर्षाचे सगळे तीनशें पचास दिवस सुधारक असतात असें नाही. आंब्याला जसा कांही विवक्षित ऋतूमध्ये मोहोर येतो, त्याप्रमाणें सुधारकांनाही बहार येण्याचा एक ऋतु आहे. त्या वेळेखरीज करून हे सुधारक आहेत किंवा कोण आहेत, हें समजण्याची मोठमोठ्या कुशल लोकांनाही पंचाईत पडते. हुंडे घेण्याची आणि वयोवृद्ध सुधारकांनी पुनर्विवाह करण्याची लग्नसराईची सुगी आली तर जुन्या लोकांमधून सुधारक निवडण्याचें काम फारच जड जातें. अशा अवघचणींत सगळे सुधारक लोक एकत्र झालेले आणि रंगांत आलेले आपल्याला जर कोठें पहावयाला मिळतील तर पहाचें झणजे पुष्कळ श्रम वांचतील अशी नरसूनें तोड काढली. तेव्हां त्याला कोणी सांगितलें कीं, कलकत्त्यास काँग्रेस आहे तेथें तूं जा, झणजे तुझा हेतु सफल होईल. त्याप्रमाणें नरसू कलकत्त्यास गेला. व युरोपियन स्टाइलप्रमाणें भोजन करून हिंदुस्थान देशाचें हित करणारे जे देशभक्त आणि आर्यधर्माचे पुनरुज्जीवन करणारे जे बडे बडे ऋषि, महर्षि, महामहर्षि आणि महा-महान्महर्षि तेथें प्राप्त झालेले होते, त्यांचें युरोपियन स्टाइलप्रमाणें जेवण करून त्यांना वाढण्याची चाकरी नरसूनें कांहीं प्रयत्नांनीं मिळवून घेतली. ही जागा मिळाल्यामुळें सुधारक झणजे काय असतात हें पाहण्याची त्याला चांगली संधि मिळाली. त्यानें चार दिवस लक्षपूर्वक रीतीनें त्यांच्या वर्तणुकीवर नजर ठेवली होती. युरोपियन स्टाइलप्रमाणें राहणाऱ्या आर्यधर्मोद्धारक लोकांचाच तो आचारापद्धत्यामुळें त्याला काँग्रेसच्या मंडपांत जाण्याचें तिकीट मिळण्याला सुखीच पंचाईत पडली नाही. त्यामुळें नरसूला सुधारकांचें जसें खाजगी वर्तन पहावयाला मिळे, त्याचप्रमाणें त्यांचें सार्वजनिक संभाषणही ऐकावयाला मिळे. अशी संधि फारच थोड्या लोकांना मिळते. परंतु नरसूला ती सहज मिळालेली असल्यामुळें सुधारकांचें सार्वजनिक संभाषण आणि खाजगी वर्तन यांची तुलना करून आपल्याला

सुधारक व्हावयाचें असेल तर आपण बाहेर कसे बोललें पाहिजे आणि आंत कसे वागलें पाहिजे, यांच्याबद्दलची त्याला चांगली कल्पना आली. चार पांच दिवसांनंतर कलकत्त्यास भरलेला बाजार इतकं हळू ओसरलं लागला. व नरसूच्या ताब्यांतिल युरोपियन स्ट्राइलाः त्यांना युरोपियन दुकानांतून वाटेपुरतें फराळाचें साम न नरसुनें आणून दिल्यानंतर नरसूचें तेथील काम संपलें. दुसऱ्या दिवशीं नरसूचा पगार चुकता झाला. आणि आतां पुढें आपण काय करावें या महत्त्वाच्या प्रश्नाचा विचार करीत नरसू कलकत्त्याच्या रस्त्यांतून भटकत फिरूं लागला. आपल्याला थोडे श्रम आणि लोकांत पुष्कळ मानमान्यता, व आचारस्वातंत्र्य, विचारस्वातंत्र्य, व्यक्तिस्वातंत्र्य, शिक्षणस्वातंत्र्य, भक्षणस्वातंत्र्य, परतंत्रतास्वातंत्र्य इत्यादि प्राप्त होणाऱ्या अनेक गोष्टींचा विचार केला असतां सुधारक होणेंच इष्ट आहे व तें आपल्याला फारसें जडही जाणार नाहीं, असें नरसूच्या मनानें घेतलें. याच वेळीं त्याच्या गोर्गेनिज मालकानें त्याला उद्देशून झटलेल्या वाक्याचीही त्याला आठवण झाली व तो झणाला: "मी दारू स्वतः पिऊन खपविल्याबद्दल खरें बोलून कबूल झालों, हा खरें बोलण्याचाच काय तो दुर्गुण त्यानें माझ्या ठिकाणीं पाहिला ! हा खरें बोलण्याचा दुर्गुण माझ्या अंगी नसता तर मी अगदीं अट्टल सुधारक झालों असतों, असें माझा घनी बोलला होता. पण त्यानें दाखवून दिलेला दुर्गुण आपल्या अंगांतून घालविण्याला फारसें कठीण आहे असें नाहीं. त्यांत काय आहे मोठें ? खरें सांगण्याचा दुर्गुण मी केव्हांच सोडून देईन ! देवाच्या दयेनें दारू पिण्याचा मोठाबहुत अभ्यास आपल्याला आहेच. आतां ही गोष्ट कोठें कबूल केली नाहीं झणजे झालें ! सग मला अट्टल सुधारक होण्याला काय आणखी शिर्गे उरली ! शिवाय आणखी सुधारकांच्यामध्ये काय काय गुण असले पाहिजेत, यांच्याबद्दलची मला आतां माहिती झाली आहे. असा विचार मनांत आणून सुधारक होण्याची बहुतेक सामग्री जमा करून त्यानें सुधारक होण्याचा निश्चय केला.

हा निश्चय अमलांत आणण्याकरतां व पुढें सुधारकानें वेपानें

राहण्याकरतां तो आपल्या गांवाकडे जाण्यास निघाला. तो वाटेत त्याला त्याचा एक स्नेही भेटला. त्या दोघांचा बाळपणापासूनचा सहवास होता. परंतु नरसूचा स्नेही नरसूहून अगदीं भिन्न स्वभावाचा होता. काळा आणि पांढरा यांच्यामध्ये जितकें साम्य तितकेंच नरसू आणि त्याचा स्नेही यांच्यामध्ये होतें. तरी पण नरसूच्या स्नेहाची नरसूवर लहानपणापासूनच प्रीति होती. त्यामुळें नरसूला चांगला सल्ला देणें हें आपलें एक कर्तव्यकर्म आहे असें तो मानीत असे. त्याप्रमाणें उभयतांचे कुशलप्रश्न होऊन नरसू आतां सुधारक बनणार आहे, हा नरसूचा इरादा त्याला कळल्यानंतर त्यानें नरसूला पुष्कळ समजावून सांगितलें. व असल्या भलत्याच कामांत त्यानें पडूं नये, झणून त्यानें त्याला पुष्कळ उपदेश केला. तो म्हणाला : “ सुधारणा ही गोष्ट वाईट आहे किंवा ती आपल्याला नको आहे झणून तूं सुधारक होऊं नको, असें मी तुला सांगत नाही. परंतु तुझी सुध्द होण्याची योग्यता नाही झणून तूं होऊं नको असें मी झणतों. तुला सुधारणेसंबंधीं काय समजत आहे ? इहदृष्ट्या ज्या चाळीरीतींमध्ये फेरफार झाले पाहिजेत त्या चाळीरीतींसंबंधानें ज्या शास्त्रांतून आणि धर्मग्रंथांतून सविस्तर विवेचन केलेलें आहे त्या ग्रंथाबद्दल तुला काय माहीत आहे ? किंवा त्या चाळीरीती कोणत्या धोरणावर बसविल्या आहेत याबद्दल तुला काय कल्पना आहे ? पूर्वीच्या चाळीरीती अस्तित्वांत कां आल्या याच्याबद्दल तूं कधीं विचार केला आहेस काय ! त्या ज्यांनीं प्रचलित केल्या त्यांचें लोकांवर वजन होतें आणि त्यांपासून आपलें ऐहिक आणि पारमार्थिक कल्याण आहे असें लोकांना वाटत होतें. तसें कल्याण नवीन सुधारणेमध्ये आहे असें लोकांना जसजसें दिसत जाईल तसतसें लोक त्या सुधारणेचा अंगीकार अवश्य करित जातील. व पूर्वीच्या सामाजिक इमारती ज्या महात्म्यांनीं बांधल्या त्यांच्या तोडीचे, त्यांच्या योग्यतेचे आणि त्यांच्या इतके वजनदार महात्मे इल्लीं निर्माण झाले झणजे इल्लींचे लोक त्यांचेही अनुकरण करतील. परंतु तसला वजनदारपणा लुप्त्यसारख्या वात्रट पोगमध्ये कोंटून

येणार ? आणि तुम्ही एखाद्याचीच गोष्ट मध्ये, तुम्हासारख्या शंभर पोरं जमली झालून त्यांच्याने तरी काय होणार आहे ? आणि तुला सामाजिक परिषदेमध्ये तरी कोण विचारणार आहे ? झालून तुला सांगतो की, तू सुधारक होऊ नको. तुला त्यांतील काय समजतं आहे, आणि त्यांतील काही एक समजत नसताना उगीच लोकांना फसविणे चांगलं नाही. " हें त्याने भाषण ऐकून नरसूला आपल्या स्नेहाचा फार राग आला आणि त्याच्या अंगावर चवताळून जाऊन तो त्याला झगला: " मप्प बैस. आपला मित्र जगांत मानमान्यता मिळविण्याचा प्रयत्न करू लागला तर त्या मार्गापासून त्याला तू थांबरा फिरवतोस असा तुम्हासारखा नीच आणि सिन्नदेही मनुष्य. मी कोठेही पाहिला नाही झालूनच मी सुधारक होऊ नये असे तू मला सांगतोस. त्या तुला तरी सुधारक झगजे काय असतो त्याची माहिती आहे काय ? तुम्हा आतांच्या गोरण्या वरून हल्लीचा खरा चालू सुधारक झगजे काय, याची तुला सुद्धीच कल्पना नाही असे दिसतं. सुधारक होण्याला तू झगतोस असल्या गोष्टी सुद्धीच लागत नाहीत. मी ह्या प्रश्नासंबंधाने तुम्हासारख्या उगीच काही तरी मप्पा मारीत नाही. ह्या विषयांच्या व्यासंगामध्ये मी काही दिवस खर्च केले आहेत व सुधारकांची अगदीं ताजीं ताजीं उदाहरणे पाहिलेली आहेत. त्यावरून तुम्हें मत अगदीं चुकीचें आहे असे झगण्याला मला सुद्धीच दिसत वाटत नाही. तुम्हा किती भ्रामक कल्पना आहेत ! सुधारक होण्याला आपल्या शाळांचे आणि धर्मग्रंथांचे थोडेंबहुत तरी ज्ञान लागतं ही कल्पना मी आज तुम्हा तोंडूनच ऐकली. पण माझा अनुभव याच्या अगदीं उलट आहे. आपल्या धर्मग्रंथांचे जितकें जितकें जास्त अज्ञान तितका तितका तो ज्यास्त गरम सुधारक अशी मी किती तरी उदाहरणे चुकतीच पाहिली आहेत ! आणि ज्याला आपल्या धर्मग्रंथांचा यत्किचित्ही गंध नाही, आणि आपल्या चाकीरीती कोणत्या घोरपार बसविलेल्या आहेत याच्याबद्दलची ज्याला यत्किंचिती नाही कल्पना नाही असे लोक तर सर्व सुधारकांत श्रेष्ठ गणलेले

मी प्रत्यक्ष या डोळ्यांनी पाहिलेले आहेत. आणि मी हा आता सांगितलेला सिद्धांत खरा नसता तर साहेब लोकांना आपल्या सामाजिक विषयावर बोलण्याला काय बरे अधिकार प्राप्त झाला असता ? पण साहेब हे तर आपल्या सामाजिक रीतीभातींचा निर्णय करणारे हायकौर्टच असे मी पाहिलेले आहे. आणि माझ्या मनांतूनही त्यांच्याप्रमाणे उत्तम सुधारक व्हावयाचे आहे. तेव्हां माझ्या दुर्दैवासुळे माझ्या लहानपणी हिंदुसमाजातील चाळीरीतींचे जे थोडेसे प्रत्यक्ष ज्ञान मला झालेले आहे ते साहेबांप्रमाणे फर्स्ट क्लास सुधारक होण्याकरता मी कसे विसरून जाईन, या फिकीरीमध्ये तूत मी आहे. हिंदुधर्मशास्त्राचे निर्णय सांगण्याकरता पूर्वी जसे कांही कोर्टांत शास्त्री होते, तसे पूर्वी सामाजिक सुधारणेमध्येही कांही शास्त्री पंडित होते, पण त्यांची अजूनदेखील सुधारकांना जरूर असावी अशी तुम्ही कल्पना असेल तर ती मात्र चुकीची होय. जसे हल्ली इंग्रजी न्यायाधिशानां हिंदुधर्मशास्त्र समजू लागले आहे तसेच ते सुधारकांनाही ते समजू लागले आहे ! मि. आर. रघुनाथराव यांनी कित्येक प्रश्नांसंबंधाने श्रुतिस्मृति इत्यादिकांतून जे आधार काढून दिलेले आहेत, त्यांचे सुधारकांना एक “इंडेक्स” तयार केले आणि त्यातील मंडळाचे आणि ऋचांचे आंकडे सामाजिक परिपक्वतेतील भाषणांत मधून मधून कोणी घुसडून दिले ह्याजेल्याने हिंदूंच्या धर्मग्रंथांचे अनेक वर्षेपर्यंत शांतपणे परिशीलन केले नाही असे ह्याण्याची छाती कोणाला होणार आहे ? शिवाय आतांच्या या पश्चिमात्य प्रगतीच्या दिवसांत त्या जुन्या झालेल्या आणि रानटी युगांतील शस्त्रांच्या आधाराना घेऊन करावयाचे आहे काय ? आतां तुम्हें दुसरे असे ह्याणें आहे की, समाजांत असले फेरफार घडवून आणण्याला समाजावर ज्यांचे वजन आहे, असेलच वजनदार लोक पाहिजेत परंतु या बाबतीतही तुला फारसे समजत नाही असे मला ह्याप्रावे लागते. सामाजिक सुधारणा ही एक लढाई आहे. सबब यांतील सोदे हे तरूण आणि उत्तू असेच असले पाहिजेत. दुसऱ्याने उडी टाक ह्याटल्याबरोबर मागेपुढे न पाहतां किंवा आपला पाय मो-

ढल की काय आणि उभी टाकण्यास सांगणाराने उडी टाकली आहे की नाही, याबद्दल यत्किंचितही विचार न करतां याने उडी टाकली पाहिजे. सारांश, धाडसीपणा, ज्याला नाही कुत्सित लोक आचरतपण असे नांव देतात, तो गुण या चमूनीक योद्ध्यांत अवश्य असला पाहिजे. शांतपणाने सारासार विचार करणारा मनुष्य असल्या सामाजिक युद्धाच्या भुमश्वक्रीमध्ये कांही कामाचा नाही. या तत्त्वामुळेच मी पाहिले आहे की, सामाजिक परिषदेच्या सैन्यामध्ये कांही दोन तीन वयोवृद्ध सेनापति खेरीज करून बाकी बहुतेक आचरत पोरांचाच भरणा झालेला आहे. तेथे वजनदारपणाला कोणीही विचारीत नाही. कारण, बाकीच्या लोकांत मिसळून त्यांच्यांत ज्यांना सुधारणा करावयाची असेल त्यांना कदाचित् वजनदारपणाची अवश्यकता भासत असेल. पण हल्लींचा सुधारणेचा प्रोग्रॅम तसा न होई. हल्लींची सामाजिक परिषद झणजे एक परस्परसहकारी मित्रमंडळी आहे. शंकराचार्यांचा हिंदू समाजावरील अंमल इंग्रज सरकारच्या राजकारस्थानी धोरणाने आणि त्यांतच सुधाराकांच्या बडबडीने नाहीसा झाल्या कारणाने धर्मदेवाची भीति न उरल्यामुळे ज्या ज्या गुन्हेगारांनी हिंदुधर्माच्या विरुद्ध एक वर्षभरपर्यंत हरएक प्रकारचे गुन्हे केलेले असतील त्या सगळ्यांनी छत्ते, झालरी, कमानी, पुष्पवल्ली इत्यादिकांनी सुशोभित केलेल्या आणि विगुहीपांनी प्रकाशित केलेल्या भव्य मंडपामध्ये जमून कोणत्या मुलखांत कोणी कोणी काय काय गुन्हे केले आहेत, याच्याबद्दलचा साद्यंत रिपोर्ट राजरोसपणे सांगवा, व ते हिंदुधर्माविरुद्ध गुन्हे केल्याबद्दल एकमेकांनी एकमेकांचे गुणानुवाद गावे व असाच आपला क्रम चालू रहाण्यासाठी सरकारापाशी काय काय सवलती मागितल्या पाहिजेत याचा विचार ठरवावा, हाच हल्लीच्या परिषदेचा मुख्य हेतु असतो. या गोष्टी करण्याला वजनदारपणाकाला पाहिजे असेल तो तुम्हा तुलाच माहीत. आतां ते झणतोस की मला सामाजिक परिषदेमध्ये कोण विचाराक, पण असे कां ? माझ्यांतच काय कमी आहे ? मी बाकीचे सुधारकही तुकतेच पाहिले आहेत. त्यांच्यांत आणि माझ्यांत कांही फरक आहे, असे मला वाटत

नाही. ते सगळे माझ्यासारखेच होते. किंबहुना काही काही बाबतात मीच त्यांच्यापेक्षा कांकणभर सरस येईन. आर्य धर्माची सुधारणा करतांना युरोपियन स्टाइलप्रमाणे जेवण्यामध्ये तर मी त्यांच्यावर स्त्रीनेच ताण करीन ! बोलण्य प्रमाणेच वागलें पाहिजे असा निर्बंध सुधारकांमध्ये बिलकूल नाही, त्यामुळे साधारण बोलतां चांगलें येत असलें झणजे मी कसाही वागलों तरी हरकत नाही. तरी पण तू झणशील कीं, माझी बोलण्याची तरी छाप कशी बसणार ? परंतु याला मी खुद्द परिषदेतील अनुभवान्नून एक युक्ति शोधून काढिली आहे. काप्रेसमध्ये आपलें भाषण चांगलें व्हावयाला पाहिजे असलें झणजे, व आपल्याला टाळ्या पुष्कळ मिळावयाला पाहिजे असतील, तर मि. ह्यूम, मि. वेडरबर्न वगैरे नांवें उच्चारिलीं झणजे इष्ट कार्य सिद्धीस जाते. त्याचप्रमाणे परिषदेमध्ये न्या. रानडे यांचें नांव होय. एका वक्त्याच्या पांढऱ्या मिनिटांच्या भाषणांत न्या. रानडे यांचें नांव पंचवीस वेळां आलेलें मी मोजून आपल्या बायरींत टिपून ठेविलें आहे. त्या वक्त्याच्या तोंडून ' रा ' हें अक्षर निघालें कीं, सगळ्या सुधारकांचा उजवा हात बाव्या हातावर जाऊन आदळलाच ! दोन-चार वेळां टाळ्या वाजवून झाल्यावर आतां लोकांचे हात दुखून आले अशीतल असें मला वाटलें; परंतु माझा अंदाज चुकीचा होता. पंचवीस वेळां नांव निघालें, त्यापैकी प्रत्येक वेळां सर्व श्रेतेगण सारख्याच जोरानें टाळ्यांचा गजर करीत होते. व त्या वक्त्याचें भाषण संपलें तेव्हां इतकें उत्तम भाषण दुसऱ्या कोणाचेंही झालें नाहीं, असें जो तो सुधारक झणूं लागला ! त्यावरूनही पुष्कळ टाळ्या मिळवून उत्तम भाषण करण्याची युक्ति आपल्याला फार चांगली साधेल, असा माझा तेव्हांपासून ग्रह झालेला आहे. एक अक्षर उच्चारण्याला एक सेकंद तरी निदान लागेल, त्या दिशेबानें न्या. रानड्यांच्या नांवावर मी एका मिनिटांत निदान वीस वेळां तरी टाळ्या भिळवून घेईन, अशी मला उमेद आहे. मी कपड्यांनीं, केंसांनीं, खाण्यापिण्यानें आणि इतर रीतिरिवाजांनीं बहुतेक सुधारकां अर्धीच बनलेले आहे. आतां कांहीं थोडाबहुत राहिलों असलों तर

तो वरील उपायांनी तेव्हांच होईन ! ”

अशा प्रकारचे नरसूचे भाषण ऐकून त्याच्या लेखांला फार खेद झाला, आणि सुधारणेची खोटी कल्पना टारग्या लोकांमध्ये कशी पसरली आहे, याचे प्रत्यक्ष उदाहरण पाहून तो आपल्या भावी सामाजिक स्थितीबद्दल अत्यंत उद्ध्विग्न झाला. आपल्या उपदेशाची अनुपयुक्तता पाहून तो आपल्या बाटेनें निघून गेला, व नरसू सुधारक होण्याच्या आपल्या उद्योगाला लागला. कलकत्त्यास सुधारकांच्या खाजगी भाषणामध्ये सुधारणेचे ठिकठिकाणचे छोटे रिपोर्ट तयार होतात याबद्दल नरसूनें ऐकले होते. त्याप्रमाणे नरसूनें आपल्या एका खेडेगांवांत कांहीं एक आधार नसतां एक सुधारणेच्या कामाचा रिपोर्ट तयार केला. जी सभा नव्हती तिचा तो सेक्रेटरी झाला, व जे सभेसंदर्भ नव्हते त्यांच्या सर्वांनुमतें तो रिपोर्ट पास करून नरसूनें ‘ नानासाहेब, ऑनररी सेक्रेटरी ’ अशा सद्दीनें तो सामाजिक परिषदेच्या जनरल सेक्रेटरीकडे पाठवून दिला. व येत्या काँग्रेसमध्ये आपल्याला येथील सुधारक मंडळींनीं प्रतिनिधि निवडले आहे, सबब माझा परिषदेला येण्याचा विचार आहे, व मध्यपाननिषेधाच्या विषयावर बोलण्याची माझी इच्छा आहे, असेही त्यानें पत्रद्वारे कळविले. नरसूच्या लेखांला ही सगळी नरसूची कृति कळली. व या कृतीबद्दल त्याला अतिशय संताप येऊन हे त्याचे कृष्णकारस्थानाबाहेर फेडून असल्या भोंदू सुधारकांची फट्फजिती उडविण्याचा त्यानें निश्चय केला, व त्याबद्दल त्यानें चळवळ सुरू केली. बंदाच्या परिषदेमध्ये असा एक भोंदू सुधारक येऊन बसणार आहे, त्याच्याबद्दल सर्वांनीं काळजी घ्यावी, असा गवगवा नरसूच्या लेखाने जिकडे तिकडे करून सोडला ! परंतु ह्या भवगव्यानें नरसू यत्किंचित्ही बघावयाला नाही. कारण, कलकत्त्याच्या अनुभवावरून त्याची पक्की खात्री झालेली होती की, कितीही बदमाश किंवा भोंदू सुधारक असला तरी सुधारकांपैकी कोणीही त्याला वाईट झगणार नाही. जे जे कोणी जातिभ्रष्ट, धर्मभ्रष्ट, सत्यभ्रष्ट किंवा नीतिभ्रष्ट असतील, त्या सगळ्या भ्रष्टांचे सामाजिक परिषदे हे मायपोट आहे, इत्यादि गोष्टी

नरसूला पूर्णपणे माहीत होत्या. झणून तो आपल्या मित्राच्या कृत-
 झपणाने सुळीच घाबरला नाही, पण, आपण यथाशक्ति समाजहित
 साधीत असतां आपलेच मित्र आपल्याला हितशत्रू-
 सारखे आडवे येतात, याबद्दल मात्र त्याला
 वाईट वाटले. इकडे नरसूच्या स्नेहाने दिवसेंदिवस नरसूच्याविरुद्ध
 जास्तच खटपटी चालविल्या ! त्याच्यासंबंधाने त्याने वर्तमानपत्रांतून
 पत्रे प्रसिद्ध केलीं. व इतकें करूनही न थांबता नरसूचे पूर्वचरित्र
 आणि हल्लींचा भेदपणा यांचे ज्यामध्ये सविस्तर आविष्करण केले
 आहे, अशा प्रकारचीं हस्तपत्रके छापून सामाजिक परिषदेकरितां
 जमलेल्या प्रतिनिधींमध्ये तीं वाटलीं जावीं, अशीही त्याने आपल्या
 गांवाहून तजवीज करविली. त्यामुळे सामाजिक परिषदेच्या मंडळी-
 मध्ये फारच गवगवा उडून गेला, व नरसू कोण आहे, ह्याबद्दल जि-
 कडे तिकडे तपास सुरू झाला. परिषदेकरितां जमलेल्या प्रत्येक सुधा-
 रकाला आपल्याखेरीज दुसरा कोणी तरी नरसू असावा, असें खा-
 त्रीने वाद लागले. व आपल्यालाच कोणी नरसू झणेल कीं काय,
 अशी सर्वांना भीति पडली. त्यामुळे 'तुमचे नांव काय हो ?' असा
 एका सुधारकांने दुसऱ्या अनोळखी सुधारकाला प्रश्न विचारण्याची-
 सुद्धा मारामार पडूं लागली ! असा प्रश्न विचारला कीं तो प्रश्न आ-
 पली टवाळकी करण्यासाठीं व विचारला आहे, असा प्रत्येक सुधार-
 काचा ग्रह होई. अशा स्थितीत परिषदेच्या मेमबरांचीं नांवां
 रजिस्टर करण्याचें काम ज्या व्हालंटियरकडे सोंपविलेले होते,
 त्याचें काम फारच धोक्याचें झालें. त्यानें रजिस्टरमध्ये
 नोंदण्याकरतां 'तुमचे नांव काय ?' झणून एका सुधारकाला स्वाभा-
 विकपणे विचारलें. परंतु या व्हालंटियर कारकुनाच्या दुदैवाने तो
 होता गरम सुधारक ! त्यानें रागाने त्याच्या पुढील दौत उचलून त्या
 व्हालंटियरच्या अंगावर मारली आणि झणालाः—You fool,
 do you insult me ? I am not Narsoo ! अशी
 स्थिति झाल्यामुळे सुधारकांचीं नांवां नोंदण्याचें काम कोणी पतकरी-
 ना ! नरसू हे सगळे प्रकार पहात होता, पण त्यानें धीर सोडला

नाही. आपल्या सैन्याने वांटण्याकरिता आपल्यावरुद्ध हस्तपत्रकें वाटविली आहेत ही कुणकूण नरसूच्या कानावर आली होती. ती पत्रकें सेक्रेटरीपासून घेऊन नरसूने स्वतः वांटली. त्यामुळे हाच तो इसम असेल असे कोणाच्या स्वप्नांतही आले नाही. शिवाय ती पत्रकें वाटतांनाही त्यांतील मजकुराबद्दल व नरसूबद्दल कांहीं निंदास्पद उल्लेख करून शेवटीं नरसू प्रत्येक सुधारकांला किंचित् हांसून झणत असे कीं, I hope you are not Narsoo, त्यामुळे तर त्याच्यावरचा संशय सर्वथैव उडाला. शिवाय नरसूने 'नानासोहेब' असे आपले नांव लाविले असल्यामुळे आप्या नांवावरूनही त्याला ओळखतां येण्याला कांहीं मार्ग नव्हता. ह्या कारणाने नरसू स्वतः सुरक्षित राहिला. पणु ह्या त्याच्या युक्तीमुळे हिंदुस्थानांतील बाकीचे सगळे सुधारक धोक्यांत येऊन पडले. आपल्याला कोणी नरसू झणेल कीं काय, ही भीति सगळ्यांना उत्पन्न झाली. आपण नरसू आहों, असा कोणांला संशय येऊं नये, झणून कित्येकांनीं आपले नांव भितीवरील जाहिरातींतल्या एवढ्या मोठ्या अक्षरांनीं लिहून ते आपल्या कपाळावर, पंथीवर, पोटावर किंवा हातावर चिकटविले ! कोणी आपल्यापाशीं नरसूचा मुद्देमाळ सांपडूं नये झणून आपल्या खाशांतील भरलेल्या बाटल्या दूर फेंकून दिल्या ! नरसू कोण हे पकडण्याकरितां कोणी कुचाळ लोकांनीं गुप्त पद्दती ठेविली असेल. या भीतीने कोणी सुधारक मधल्या सुटीत उपहारस्थानाकडेदेखील गेले नाहीत ! कित्येक नेहेमीं विजार घालणाऱ्याही आपल्याला कोणी नरसू झणेल या भीतीने धोतरें नेसून आणि बंध लावून आले ! तरी पण असल्या उपायांनीं 'नरसू कोण ?' या जिज्ञासेचे निराकरण होईना. व 'नरसू कोण ?' या बद्दली ही जिज्ञासा हळू हळू प्फारच बळावली. कित्येक विषयांवर चांगली विचारयुक्त भाषणे करण्याकरितां दोन दोन महिने आधीं ठरवून ठेवलेले वक्तें आपल्याला कोणी कदाचित् नरसू झणेल या भीतीने पुढे घजेतना. त्यामुळे ठराव तयार असून वक्तें नाहीत असा स्थिति झाली. एक वक्ता घेई घरून जेसतेस पुढे आला, तो

हाच नरसू आहे अशी जिकडे तिकडे भारड होऊन अखेरीस त्या बापट्याला मार्गे जावें लागलें. असा हा विलक्षण बंडावा सामाजिक परिषदेच्या मंडपामध्ये बराच वेळ चालला. तो शांत करण्याकरितां पुष्कळांनीं पुष्कळ उपाय योजिले. परंतु कांहीं उपयोग झाला नाहीं. अखेरीस अध्यक्षांच्या जवळ बसलेले एक वृद्ध गृहस्थ उठून झणा-ले. — ' मित्राहे, नरसू कोण या प्रश्नानें आपलीं मनें इतकीं क्षुब्ध झालेलीं पाहून मला फार वाईट वाटतें. नरसू कोण झणून कोणी कोणाला विचारवयाचें ? आणि तो आपल्या बाहेर आपल्याला दुस-रीकडे कोठें सांपडणार आहे ? वास्तविक पदातां श्रेष्ठ्याबहुत प्रमा-णानें आपण सगळेच नरसू आहों, हें कोणाच्याही प्रत्ययाला येईल. असें असतांना नरसू कोण झणून आपण दुसऱ्यांना काय झणून विचारावें ! कांहीं अंशीं आपली अशी स्थिति आहे खरी. व झणून हिंदुसमाजांतलि बाकीची स्थिति सुधारण्याच्या आधीं आपण आपली ही स्थिति सुधारली पाहिजे. ' हें भाषण ऐकून सर्वांना त्यांतील सत्यता भासून जिकडे तिकडे शांतता झाली. व सभेचें काम पुढें सुरळीत चालू झालें. व जेथें सगळेच नरसू जमले होते तेथें आमचा चरित्र नायक नरसू उडदांतील काढ्या खड्याप्रमाणें कोणालाही ओळखतां-न येतां त्याची एका मोठ्या प्रमुख सुधारकांमध्ये लवकरच गणना झाली व त्याच्या प्रांतांत जेव्हां सामाजिक परिषद येईल तेव्हां तो परिषदेचा अध्यक्ष आणि सरकारपुढें जेव्हां अवकारी खात्याचा प्रश्न येईल तेव्हां तो लेजिस्लेटिव्ह कौन्सिलचा मेंबरही कदाचित् होण्याचा संभव आहे.

आनंदाची खबर ! तिबेट आपल्या सारखे होत आहे !

आजकाल अत्यंत आनंदाची गेट ही आहे की, आपल्या परम कृपाळु, भाग्यशाली, आणि दयावंत सरकारची कृपादृष्टि तिबेट देशाकडे वळली आहे. आपले सरकार आपला वरदहस्त तिबेटच्या मस्तकावर ठेवणार ही बातमी ऐकून ज्याच्या लहानशा अंतःकरणामध्येही आनंदाचे उपसागर, सागर आणि महासागर उत्पन्न होणार नाहीत, असा हतभाग्य प्राणी ह्या हिंदुस्थानांत तरी कोणी आढळणार नाही. केवढा हा सुदिन ! केवढी ही कृपा ! हिंदुस्थानचा केवढा हा भाग्योदयाचा दिवस अरद्दीं निकट येऊन ठेपला आहे ! हिंदुस्थानचा वैदिकधर्म आणि तिबेटचा बौद्धधर्म यांच्यामध्ये २५०० शें वर्षांनी सख्य होणार ! आणि ह्या सत्कृत्याचे श्रेष्ठ इंग्लिश लोकांना ! धन्य ते इंग्रजां महारामे, की जे हिंदुस्थानावर आणि तिबेटावर असल्या उपकारांचा पाऊस पडण्याला प्रवृत्त होत आहेत ! हिंदुस्थानांतील शंकराचार्य आणि तिबेटांतील लामा हे पवित्र खितीधर्माच्या देखरेखीच्या लीं एकमेकांच्या गळ्याला मिळ्या मारण्याला उद्युक्त होणार ही केवढी प्रशंसनीय गोष्ट आहे ! सिमला आणि लासा हे इतके जवळ असून त्यांचे इतके दिवस मुखावलोकनसुद्धा होत नसे, पण आता त्या दोन ठिकाणामध्ये बंधुप्रेम कितीतरी वाढणार !

हिंदुस्थानांतील लोकांचा आजपर्यंत मुख्य तोटा होत होता, तो हा की, त्यांना तिबेटांत जाण्याची परवानगी नसण्यामुळे त्यांचा व्यापार कुठित होऊन त्यांना उपाशी मारण्याची पाळी आली होती. हिंदुस्थानांतील व्यापाराला हिमालयपर्वत ओलांडून जाण्याची लामांनी मनाई केलेली असल्यामुळे १८९५ सालापासून १९०२ सालापर्यंत हिंदुस्थानांत अगदी कमीत कमी तरी चार पांच दुष्काळ पडले. हिंदुस्थानातील नेटिव लोकांचा प्रचंड व्यापार उत्तरेकडच्या बाजूने कोडून

राहिल्यामुळे सगळे कुणबी शेतकीवरच घसरले. पण व्यापाराच्या मद-
 तीवांचून नसल्या शेतकीने कोठ्यवधी कुणब्यांचा कोठे निभाव लाग-
 तो! सर्व हिंदुस्थानांतील कुणबी शेतकऱ्यांच्या व्यापाराचा क्रेडमारा
 झाल्याबरोबर पावसाने डोळे वटारले, आकाशांतून जमिनीवर पाण्या-
 चा एक थेंब सुद्धा उतरेनासा झाला, नद्यांचे आणि कालव्यांचे पाणी
 अडून गेले, विहिरींवर मेटा चालेनाशा झाल्या, आणि शेतकऱ्यांचे
 प्राण डोळ्यांत आले. एकामागून एक भयंकर दुष्काळ पडू लागले.
 गव्हरनर साहेबांच्या आणि लाट साहेबांच्या तारीबळी उडू लागल्या.
 रिलीफ कामे काढतां काढतां परोपकारी साहेबांच्या नाकी नळ
 आले. तरीदेखील कांहीं कांहीं दुष्काळांत दहा दहा लाख माणसें
 मेलीं. दोन पायाचीं माणसें जर इतकीं मेलीं तर चार पायांचीं किती
 मेलीं असतील, याची कल्पनाही करणें कठीण आहे. इतका सगळा
 अनर्थ तिबेटामुळे हिंदुस्थानावर ओढवला! अशा स्थितींत हिंदुस्थानां-
 तील व्यापाराला उत्तरेकडील वाट बंद झाल्यामुळे सरकार तरी
 काय करणार? परंतु सुदैवानें तिबेटची वाट मोकळी होण्याचे दिवस
 आतां जवळ येत चालले आहेत. तसें एकदां झालें म्हणजे हिंदुस्था-
 नांतील व्यापार किती तरी वाढेल! हिंदुस्थानांतील किती तरी चहा
 आणि दुसरें विलायती सामान तिबेटांत जाईल! आणि सध्यांच हि-
 मालयाच्या डोक्यावर आगगाडीची माळा गुंफली जाण्याचा संभव
 नसल्यामुळे हे विलायती मालाचे बोजे तिबेटांत कोण वाहून नेणार?
 हिंदुस्थानातील कुली लोकांनो, तुमचें भाग्य लवकरच किती उदया-
 ला येणार आहे, याची तुझाला कल्पना नाही. पण त्याची तुझाला
 कल्पना आली तर तुम्ही पडेच वांटले पाहिजेत. तिबेटामध्ये माल
 जरी विलायतेंतील किंवा हिंदुस्थानांतील गोऱ्या लोकांनीं तयार
 केलेलाच खपला, तरी आयात आणि निर्गत मालाच्या किंमतीचे
 आंकडे आपल्या हिंदुस्थानच्या रिपोर्टांमध्ये फुगलेले दिसतील, ही
 आपल्या देशांतील उद्योगधंद्याच्या आणि व्यापाराच्या अभिवृद्धीची
 सूचक आणि ठळकठळीत गोष्ट आपण हिंदुस्थानांतील लोकांनीं
 कधीही विसरतां कामा नये.

इंमजानीं तिबेट जिंकल्यापासून आपल्याला याहीपेक्षा जास्त फायदा व्हावयाचा आहे. आपल्या देशांत हल्लीं वाजवीपेक्षां फाजील ग्रॅज्युएट्स झालेले आहेत. तीस कोटी लोकसंख्येच्या देशांत सुमारे तीस पस्तीस ग्रॅज्युएट असवेत, अगदीं बोवयावरून पाणी गेलें तर तीन चारशें असवेत, झणजे अगदीं कमाल ! पण आपल्या देशाच्या दुर्दैवानें आणि इंमज सरकारच्याही दुर्दैवानें ही संख्या तीस चाळीस हजारांच्या जवळ आलेली आहे. काय ही भयंकर वाढ ! जिंकलेल्या देशांत इतके सुशिक्षित लोक कशाळा पाहिजेत ! हिंदुस्थान हा काय इंग्लंड देश आहे कीं काय, कीं जेथें पाहिजे तितके ग्रॅज्युएट होऊं यावे ! ही तीस चाळीस हजार सापाचीं पिळें सर्व हिंदुस्थानभर आपल्या बिळांतून आणि त्यांच्या आसपास सरपटताना पाहून आपल्या उदात्त कर्मान साहेबांचें उदार अंतःकरण दडपून जाऊन सरकारला युनिव्हर्सिटी बिल पुढें आणवें लागलें आहे. शिक्षण, युनिव्हर्सिटीज, कॉलेजे, ग्रॅज्युएट वगैरे गोष्टींबद्दल आपलें मत आणि सरकारचें मत यांच्यांत पुष्कळ फरक आहे. या गोष्टींबद्दलचें खरें मत असें कीं, शिक्षण हें एक कर्तव्यकर्म आहे, असें कित्येक मूर्ख लोक समजतात. परंतु वास्तविक जिंकलेल्या देशांत शिक्षण हा एक व्यापार आहे. आणि इतर देवघेवीचे व्यापारांला जसें सरकारनें शिके मारलेलें निरनिराळ्या प्रकारचें नाणें लागतें, त्याप्रमाणें ह्या शिक्षणाच्या व्यापारामध्यें सरकारनें शिके मारलेलीं निरनिराळ्या प्रकारचीं नाणीं लागतात. व्यवहारांत व सरकारदरबारांत ह्या शिके मारलेल्या निरनिराळ्या प्रकारच्या नाण्यांचा उपयोग लागतो. जसे देवघेवीच्या व्यापारांत पैसे वगैरे खुर्चाचें नाणें, त्याप्रमाणें शिक्षणाच्या व्यापारांत मॅट्रिक, यू. एस. एफ., सेकंड प्रेझ पब्लिक सर्व्हिस, थर्ड प्रेझ पब्लिक सर्व्हिस, वगैरे खुर्चाचीं नाणीं होत. परंतु खुर्चातील पैसे झाले तरी सगळेच पैसे सगळीकडे चालतात असें नाहीं, त्याप्रमाणें हे शिक्षणाच्या व्यापारातील पैसेही सगळेच सगळीकडे चालत नाहींत. मॅट्रिकचे पैसे सरकारी कचेऱ्यांतून मुकीच चालत नाहींत. तेथें फक्त

यू. एस. एफ. वगैरे जातीचाच खुर्दा घेतला जातो. शिक्षणाच्या व्यापारांत ह्या खुर्द्याच्या वरचेई चवल्या, मानल्या, अगिल्या, रुपये वगैरेचें नाणें पाडण्यांत आलेलें आहे. मेडिसिन, इंजिनियरिंग, आईस, वगैरे फॅकल्टीमधील अंडरग्रेजुएट्स हे त्यांच्या त्यांच्या वर्षांच्या मानानें चवल्या, पावल्या, अगिल्या वर्गां नाणीं होत. आणि ग्रेजुएट झालजे बरोबर सोळा आण्यांचें रुपयाचें खणखणीत नाणें होय. परंतु त्यांत कित्येक बंद वाजणारे, कांहीं कथलचे, कांहीं तांब्याच्या पैशावर पारा चढवि लेले, कांहीं भोंकें पाहून निसपयोगी झालेले, कांहीं कांठ झिजलेले आणि कांहीं तर निवळ खोटे असे असतात. परंतु देवघेवीच्या व्यापारांतलि नाणें आ णि शिक्षणाच्या व्यापारांतलि नाणें ह्यांच्यामधील साम्य येथेंच संपत नाहीं. तें साम्य आणखीही एका गोष्टीमध्यें दृष्टोत्पत्तीस येतें. सरकारनें ह्या दोन्ही प्रकारच्या व्यापारासाठीं आपल्या टांकसाळा सुरू केलेल्या आहेत. पण आपण असा विचार केला पाहिजे कीं, देवघेवीच्या व्यापाराच्या नाण्यावर शिके मारणाऱ्या टांकसाळा सरकार नेहमीं उघड्या ठेवितें काय ? त्यांच्यासंबंधानें सरकारचें काय धोरण आहे ? देवघेवीच्या व्यापाराळा जितक्या नाण्याची अवश्यकता आहे, तितकें नाणें पाडून झालें म्हणजे सरकार आपल्या टांकसाळा अलीकडे बंद करतें. उगीच चांदीच्या तुकड्यांवर शिके मारून करावयाचें आहे काय ! जरूरीपुरत्या तुकड्यांवर शिके मारून बाकी चांदीचे गोळे सरकार जसेच्या तसे ठेवितें. आणि तेंच धोरण सरकारनें या शिक्षणाच्या व्यापाराच्या बाबतींतही कां स्वीकारूं नये ! देशांतील विद्येच्या गरजेच्या मानानें कांहीं तुकड्यांवर शिके मारून बाकीचे गोळे जसेच्या तसेच कायम ठेवून आपली शिक्षणाची टांकसाळा सरकारनें कांहीं दिवस बंद ठेवली तर त्यांत कांहीं गैर होत आहे असें नाहीं. देशाला पाहिजे त्या बेतानें ग्रेजुएटांवर शिके मारून त्यांचें चलनीनाणें पाहून दिल्यानंतर दुसऱ्या टांकसाळीप्रमाणें ही टांकसाळही कां बंद राहूं नये ? वास्तविक बंद न ठेवण्याळा कांहीं एक कारण नाहीं. परंतु स्वतंत्र देशांतून शिक्षण हा व्यापार झणून कोणी समजत नाहींत. तें

सरकारचे एक कर्तव्यकर्म मानले जाते. त्यामुळे तिकडे शिक्षणाच्या टांकसाळा नेहमी उघड्या असतात. ही बातमी हिंदुस्थानातील लोकांना कर्गोपकर्णी करली असल्यामुळे येथील टांकसाळा कांहीं मुदतीपर्यंत अजीबात बंद करणे हिंदुस्थानातील लोकांच्या सुर्वती-खातर सरकारला इष्ट वाटत नाही. झणून प्रेंजुएटांची चलनी नाणी पाडणाऱ्या टांकसाळा अजीबात बंद न ठेविता त्यांतून जितकी थोडी नाणी बाहेर पडतील, तितकी पड्डे देण्याचा सरकारने हक्क अर्थात स्तुल्य प्रयत्न चालविलेला आहे. ही टांकसाळा कांहीं दिवस अजीबात बंद ठेवण्याचा सरकारला प्रत्येक हक आहे हे उघड आहे. असे असूनही आपले दयाळु सरकार एखाद्या जबरदस्त राजाप्रमाणे त्या टांकसाळा कांहीं दिवस अजीबात बंद न ठेविता थोडथोड्या चालू ठेवीत आहे, याबद्दल सगळ्या हिंदुस्थानाने त्यांना एक मोत्याच्या करंज्यांत मानपत्र दिले पाहिजे ! तसेच त्या टांकसाळा बंद ठेविल्या आहेत असे तर कोणाला वाटू नये, आणि त्यांच्यातून चलनी नाणीही कधी फारशी बाहेर पडू नयेत, हे दुकसबी बिकट काम कसे करता येईल, याबद्दल सगळा वेण्याकरिता आपल्यातील असल्या कामांत निपुण, विद्वान, सुसंस्कृत आणि अनेक देशांतील उपपदांनी विभूषित अशा डॉ० भांडारकरांसारख्या सद्गृहस्थांना सरकार बहुमानपुरस्सर ; हिमालय पर्वतावर पाचारण करित आहे ही गोष्टदेखील या प्रकरणामध्ये इतकी अनुरूप आहे की, या कामी सरकारचे जास्त अभिनंदन करावे, किंवा डॉ० भांडारकरांचे करावे, ह्या प्रश्नासंबंधाने कोणीही बुचकळ्यांत पडल्यावाचून रहाणार नाही. सारांश, सध्या हे प्रेंजुएटांचे चलनी नाणे हिंदुस्थानांत वाजशीपेक्षा फाजील झाले असल्यामुळे याचे काय करावे, याबद्दल सरकारला मोठी काळजी पडली आहे, व सरकार चाकरी देत नाही तर आता आपण आपले पोट कसे भरावे अशी प्रेंजुएटांनाही काळजी पडली आहे; अशा स्थितीत जर सुदैवाने तिबेटचा दरवाजा एकदम उघडला तर आपली किती तरी सोय होणार आहे ! मग आपल्यातील चलनी नाण्यांना मध्यान्हकाळची फारशी पंचाईत सुखी-ने पळणार नाही व या चलनी नाण्यांचा तिबेटात खप होऊं कायला

व त्यामुळे त्यांना हिंदुस्थानांत असंतोष वढविण्याला फुरसत नाही अशी सरकारची खात्री झाली ह्मणजे सरकार कदाचित् आपलें यु-निव्हर्सिटी बिल ना. प्रो. गोखले यांच्या जोरदार भाषणांचाच नव्हे माघारें घेऊन फिरून आपली चळणी नाण्याची गिरणी रोज चौदा तास चालविण्याला सुरवात करील ! आपल्या देशांतील लोकांना मग तिबेटामध्ये फारच विपुल जागा सांठवेल. आतां एवढें खरें आहे कीं, आपल्याबरोबर कांहीं इंग्लिश लोकही तिबेटामध्ये येतील. परंतु तिबेटा आणि हिंदुस्थानी मिळून इतके काळे लोक जेथें जमणार, तेथें त्यांचा बंदोबस्त ठेवण्याकरितां कांहीं तरी गोरे लोक अगदीं अवश्य पाहिजेतच. जर गोरे लोक तिबेटामध्ये आले नाहीत, तर मग तेथें न्याय कोण करील ? तेथील संपत्ति कोण वाढवील ? तेथें शिक्षण कोण देईल ? तेथें पाश्चिमात्य सुधारणा कोण प्रसृत करील ? तेथें व्यापार कोण फैलावील ? आणि तेथील पैसे विलायतेस कोण पोहोचते करील ? परंतु नुसते साधे गोरे लोकच येऊन उपयोगी नाहीत. त्यांच्याबरोबर गोरे मिशनरीही आले पाहिजेत. कारण, नुसते साधे गोरे लोक येऊन त्यांच्या परिश्रमानें तिबेट धुऊन साफ होऊन कांहीं वर्षांनीं तेथें दुष्काळ पडूं लागले ह्मणजे मग तिबेटा लोकांचें कसे होणार ? मिशनरी लोक नसले तर अशा प्रसंगीं त्यांना बाटवील कोण ? कांहीं थोडेसे पंचवीस तीस हजार गोरे सोजीर, आणि शिवाय गोरे डॉक्टर, इंजिनीअर, कलेक्टर, जज, अकौन्टंट, पोलीस कमिशनर, पोलिटिकल एजंट्स, हेडमास्तर, ग्रेग नर्सेस वगैरे जातीपैकीं प्रत्येकीं निदान पांच पांचशें इतके युरोपियन असले ह्मणजे तिबेटामध्ये उगीच जास्त गोऱ्या लोकांची भरती करण्याचें कांहीं कारण नाही. अगदीं जेवढें अवश्यच पाहिजे असतील, तेवढेच युरोपियन तिबेट जिकऱ्यावर तेथें पाठविले जातील, त्यांच्यापेक्षां जास्त पाठविले जाणार नाहीत, दाबद्दल आपण इंग्रजांच्या न्यायी आणि निर्लोभी स्वभावाने पूर्ण विश्वास टाकण्यास कांही एक हरकत नाही. कारण, कर्शन साहेबांनीं इराणच्या आखातांत नुकतेंच बोलून दाखविलें आहे, त्याप्रमाणें इंग्रज लोक

जेव्हां एखादा देश आपल्या संरक्षणाखाली किंवा ताब्याखाली घेता तेव्हां तेथील लोकांचे स्वातंत्र्य हिरावून घ्यावे आणि वरेंदारे धुऊन आणि त्यांच्या तोंडाला पाने पुसून आपणच सगळा मलिदा खावा, अशी त्यांची बिलकूल इच्छा नसते. दोघांच्यामध्ये स्नेहभाव वाढवावा व आपल्या हातून जर दुसऱ्या देशांचे काही संरक्षण आणि कल्याण साधत असले तर ते साधावे, एवढाच त्या कोवळ्या अंतःकरणामध्ये हेतु असतो. तेव्हां हा त्यांचा हेतु लक्षांत घेतला असतां तिबेटच्या कुरणावर जरूरपेक्षां जास्त मोरे लोक चरावयाला सोडले जातील अशी शंका बाळगण्याचे मुख्य कारण नाही. व गोऱ्या लोकांच्या मानाने आपल्या काळे लोकांचाच तिबेटामध्ये जास्त समावेश होईल, ही गोष्ट निःसंशय आहे. आतां कोणी कुत्सित लोक अशी शंका काढतात की, मोरे लोक थोडे असले तरी त्यांच्या पगाराची बेरीज लाखों नेटिव लोकांच्या एकंदर प्राप्तीपेक्षां कितीतरी पटीने जास्त होईल. परंतु जास्त लोक कोणाचे लागतील इकडे आपण पाहिले पाहिजे, व अशा दृष्टीने पाहिले असतां इंग्रजांनी तिबेट घेतल्यापासून हिंदुस्थानाचाच जास्त फायदा आहे हे निखालस होय.

परंतु आपला सगळ्यांत मोठा फायदा झटला म्हणजे काँग्रेस संबंधाचा होय. दुदैवाने यंदाच्या डिसेंबरमध्ये तिबेटचे प्रतिनिधि मद्रासच्या काँग्रेसला येऊ शकणार नाहीत ही गोष्ट खरी आहे, परंतु पुढल्या वर्षाच्या काँग्रेसला बनारस मुकामी येण्याबद्दल एक कुंकुम-पात्रिका यंदाच्या काँग्रेसने आगाऊ पाठवून ठेविली, तर फारसे वावगे होणार आहे असे नाही. तिबेट जर आपल्या काँग्रेसला येऊन मिळेल, तर आपल्या काँग्रेसचे वजन वाढल्यावाचून कधीही रहावयाचे नाही. व आतां काँग्रेसचा निरुपयोगीपणा पाहून काँग्रेसला हिंदुस्थानांतील कोणत्याही प्रांतांतील लोक अलीकडे ज्या अर्थी बोलवीतनासे झालेले आहेत, त्याअर्थी तिबेटासारखे काँग्रेसच्या मक्क्याला भुलून जाण्याला आपल्याला नवीन प्रांत मिळतील तर काँग्रेसच्या अशा आपत्काळीं तिला परमेश्वरच पावला असे हाणण्यास हरकत नाही. व सगळ्या मोठी सुरळीत जुळून आल्या तर पांच सात

वर्षान्या आंतच खुद्द तिबेटमध्ये, लासाच्या राजधानीत, लासा सह-
 रांतही आपल्याला काँग्रेसची बैठक भरविण्याला अडचण पडणार
 नाही ! काँग्रेसच्या योगाने आपले इतर प्रांतांतील लोकांशी असेच
 दळण आणि वळण वाढत गेले पाहिजे. ब्रह्मदेशाशी वळण पडल्या-
 मुळे तिकडे आपले दळण जास्त वाढत चाललेच आहे व काँग्रेसला
 जर तिबेट देशापुढेही आपले दळण असेच घालतां आले, तर मग
 आपल्या देशाच्या राजकीय उन्नतीला पारावारच नाही, असे झटले
 पाहिजे. हे काँग्रेसचे दळण दिवसेंदिवस जास्त जास्त वाढत जाणार
 असा पुष्कळ रंग दिसत आहे. कारण, अलीकडे आपले सरकार कां-
 ग्रेसचे सर्व ह्मणणे एकामागून एक मान्य करित चालले आहे. कां-
 ग्रेस सरकारांत फार मान मिळत आहे ! आणि काँग्रेसचा कोण-
 ताही ठराव सरकार खाली पडू देत नाही. काँग्रेसमधील वक्त्यानें
 गर्जना करण्याचा अवकाश, सरकार लागलेच त्याप्रमाणे करावयाला !
 याचे अगदी ताजे उदाहरण कोणाला पाहिजे असेल तर ते हे आहे
 की, वायव्येकडील सरहद्दीवरील लढाया बंद कराव्या व तिकडील
 पुढे पुढे सरत जाण्याचे धोरण सरकारन तद्दूब करावे, असे कां-
 ग्रेसनें मधून मधून ठराव केले होते, ते शिरसामान्य करून हिंदुस्थान
 सरकारनें यंदा वायव्य दिशेकडील लढाईचे आणि त्या दिशेने पुढे
 सरकण्याचे नांव अगदी सोडून दिले आहे ! हला हिंदुस्थान सरकार
 सरहद्दीवर लढाई सुरू करित आहे व आपले घोडे हलुहलु पुढे द-
 कलीत जाण्याचे धोरण चालू करित आहे हे खरे; परंतु ते तिबेटच्या
 बाजूला ! आणि तिबेट हे हिंदुस्थानच्या वायव्य दिशेला आहे, असे
 काँग्रेसच्या एकाही ठराव पास करणाऱ्या पुढार्याला ह्मणतां येवयाचे
 नाही ! वायव्येकडील सरहद्दीकडे जाऊ नका, असे काँग्रेस ह्मणते
 आहे ना ? तर तिकडे जावयाचेच नाही, असा वारकाईनें आणि
 कॅबिनेटनें सरकार काँग्रेसचे ह्मणणे ऐकत आहे ! आणि हा काँग्रेसनें
 मिळविलेला विजय काही लहानसद्दान आहे अस नव्हे ! हा विज-
 याबद्दल प्रत्येक इलाख्यांतील काँग्रेसच्या पुढार्यांनीं आणि लेजिस्ले-
 टिव्ह कौन्सिलच्या सभासदांनीं आपापली पाठ थोपटून घेण्याला

जेव्हां एखादा देश आपल्या संरक्षणाखातीर किंवा ताब्याखातीर घेतात तेव्हां तेथील लोकांचे स्वातंत्र्य हिरावून घ्यावे आणि वरेंदारे धुऊन आणि त्यांच्या तोंडाला पाने पुसून आपणच सगळा मल्लिदा खावा, अशी त्यांची बिलकूल इच्छा नसते. दोघांच्यामध्ये स्नेहभाव वाढवावा व आपल्या हातून जर दुसऱ्या देशांचे कांहीं संरक्षण आणि कल्याण साधत असले तर ते साधावे, एवढाच त्या काळच्या अंतःकरणांमध्ये हेतु असतो. तेव्हां हा त्यांचा हेतु लक्षांत घेतला असतां तिबेटच्या कुरणावर जडरूपेक्षां जास्त मोठे लोक चरावयाला सोडले जातील अशी शंका बाळगण्याचे मुळीच कारण नाही. व गोऱ्या लोकांच्या मानाने आपल्या काळे लोकांचाच तिबेटामध्ये जास्त समावेश होईल, ही गोष्ट निःसंशय आहे. आतां कोणी कुत्सित लोक अशी शंका काढतील कीं, गोरे लोक थोडे असले तरी त्यांच्या पगाराची बेरीज लाखों नेटव लोकांच्या एकंदर प्राप्तीपेक्षां कितीतरी पटीने जास्त होईल. परंतु जास्त लोक कोणाचे लागतील इकडे आपण पाहिले पाहिजे, व अशा दृष्टीने पाहिले असतां इंग्रजांनीं तिबेट घेतल्यापासून हिंदुस्थानाचाच जास्त फायदा आहे हे निखालस होय.

परंतु आपण सगळ्यांत मोठा फायदा झटला म्हणजे काँग्रेससंबंधाचा होय. दुर्दैवाने यंदाच्या डिसेंबरमध्ये तिबेटचे प्रतिनि मद्रासच्या काँग्रेसला येऊ शकणार नाहींत ही गोष्ट खरी आहे, परंतु पुढल्या वर्षाच्या काँग्रेसला बनारस मुकामी येण्याबद्दल एक कुंकुमपात्रिका यंदाच्या काँग्रेसने आगाऊ पाठवून ठेविली, तर फारसे वावगे होणार आहे असे नाही. तिबेट जर आपल्या काँग्रेसला येऊन मिळेल, तर आपल्या काँग्रेसचे वजन वाढल्यावाचून कधीही रहावयाचे नाही. व आतां काँग्रेसचा निरूपयोगीपणा पाहून काँग्रेसला हिंदुस्थानातील कोणत्याही प्रांतातील लोक अलीकडे ज्या अर्थी बोलवीतनासे झालेले आहेत, त्याअर्थी तिबेटासारखे काँग्रेसच्या मजक्याला भुलून जाण्याला आपल्याला नवीन प्रांत मिळतील तर काँग्रेसच्या अशा आपत्त्याची तिला परमेश्वरच पावला असे दृग्गण्यास हरकत नाही. व सगळ्या मोठी सुरकीत जुळून आल्या तर पांच सात

वर्षाच्या आंतच खूद तिबेटमध्ये, लामाच्या राजधानीत, लासा सह-
 रांतही आपल्याला काँग्रेसची बैठक भरविण्याला अडचण पडणार
 नाही ! काँग्रेसच्या योगाने आपले इतर प्रांतांतील लोकांशी असेच
 दळण आणि वळण वाढत गेलें पाहिजे. ब्रह्मदेशाशी वळण पडल्या-
 मुळे तिकडे आपले दळण जास्त वाढत चाललेच आहे व काँग्रेसला
 जर तिबेट देशापुढेही आपले दळण असेच घालतां आले, तर मग
 आपल्या देशाच्या राजकीय उन्नतीला पारोवारच नाही, असें झटले
 पाहिजे. हे काँग्रेसचे दळण दिवसेंदिवस जास्त जास्त वाढत जाणार
 असा पुष्कळ रंग दिसत आहे. कारण, अलीकडे आपले सरकार कां-
 ग्रेसचे सर्व ह्मणणे एकामागून एक मान्य करीत चालले आहे. कां-
 ग्रेसला सरकारांत फार मान मिळत आहे ! आणि काँग्रेसचा कोण-
 ताही ठराव सरकार खाली पडू देत नाही. काँग्रेसमधील वक्त्यानें
 गर्जना करण्याचा अवकाश, सरकार लागलेच त्याप्रमाणे करावयाला !
 याचे अगदी ताजे उदाहरण कोणाला पाहिजे असेल तर ते हे आहे
 की, वायव्येकडील सरहद्दीवरील लढाया बंद कराव्या व तिकडील
 पुढे पुढे सरत जाण्याचे धोरण सरकारन तहकूब करावे, असे कां-
 ग्रेसनें मधून मधून ठराव केले होते, ते शिरसामान्य करून हिंदुस्थान
 सरकारनें यंदा वायव्य दिशेकडील लढाईची आणि त्या दिशेने पुढे
 सरण्याचे नांव अगदी सोडून दिले आहे ! हला हिंदुस्थान सरकार
 सरहद्दीवर लढाई सुरू करीत आहे व आपले बोडे हलुहलु पुढे ढ-
 कलीत जाण्याचे धोरण चालू करीत आहे हे खरे, परंतु ते तिबेटच्या
 बाजूला ! आणि तिबेट हे हिंदुस्थानच्या वायव्य दिशेला आहे, असे
 काँग्रेसच्या एकाही ठराव पास करणाऱ्या पुढान्याला ह्मणतां येवयाचें
 नाही ! वायव्येकडील सरहद्दीकडे जाऊ नका, असे काँग्रेस ह्मणते
 आहेना ? तर तिकडे जावयाचेच नाही, असा बाराकाईनें आणि
 कलामोनें सरकार काँग्रेसचे ह्मणणे ऐकत आहे ! आणि हा काँग्रेसनें
 मिळविलेला विजय कोही लहानसहान आहे असं नव्हे ! हा विज-
 यातून प्रत्येक इलाख्यांतील काँग्रेसच्या पुढान्यांनीं आणि जेजिले-
 टिव्ह कोन्सिलच्या सभासदांनीं आपापली पाठ थोपटून घेण्याला

काही एक हरकत नाही. काँग्रेसच्या ह्मणण्याला या तिबेटाच्या मोहिमेत सरकारने दुसऱ्याही एका रीतीने मान दिलेला आहे. सोडनमध्ये लढाई झाली, दक्षिण आफ्रिकेत लढाई झाली, तसेच सोमाली लढाई लढाई चालली आहे; पण या परदेशांतील लढायांही हिंदुस्थानचा काहीएक संबंध नसल्यामुळे या लढायांचा खर्च हिंदुस्थानावर बसविणे गैर आहे, असे काँग्रेसचे एक ह्मणणे होतं. हे ह्मणणेही सरकारला शिरसामान्य झाले आहे असे दिसते. कारण, हिंदुस्थानांतील सैन्य घेऊन परदेशांतील लढाया लढण्याचे सोडून देऊन सरकारने हिंदुस्थानांतील सैन्याच्या सहायाने आता तिबेटाशी लढण्याला सुरवात केली आहे. व आता या तिबेटाच्या बाबतीत तरी ही लढाई हिंदुस्थानाशी ज्याचा संबंध नाही अशा परकीय दशामध्ये लढली जात आहे, असा आक्षेप काँग्रेसच्या अतिशय बोल्डच्या पुढाऱ्यालाही घेता येऊ नये, अशी सरकारने काँग्रेसच्या मताला मान देऊन खबरदारा घेतली आहे. ही गोष्ट प्रश्नकर्त्या नव्हे काय ? व काँग्रेसचे दिवसेंदिवस सरकारवर जास्त वजन पडत चालले आहे हे यावरून स्पष्ट होत नाही काय ?

काँग्रेसला जसा सरकार दिवसेंदिवस मान देत आहे, त्याचप्रमाणे आपली सामाजिक परिषदही दिवसेंदिवस लोकांदराला जास्त पात होत चालली आहे, ही मोठ्या आनंदाची गोष्ट आहे. तेव्हां काँग्रेसप्रमाणे आपल्या सामाजिक परिषदेनेही तिबेटाकडे आपली थोडी उपराष्ट्र वळविली तर ती अस्थानी होईल असे नाही. काँग्रेसच्या ठरावांचा सरकारदरबारामध्ये प्रवेश व्हावयाचा असतो, म्हणून त्यासाठी कायदेशीर रीतीने प्रतिनिधि निवडून घेणे आवश्यक असते. म्हणून काँग्रेसला येदांचे तिबेटचे प्रतिनिधि बोलविता येत नाहीत, परंतु आपल्या सामाजिक परिषदेची तशी गोष्ट नाही. तिचा कोणीही खपतात, तेव्हां निदान सामाजिक परिषदेला तरी तिबेटचे काही प्रतिनिधि येतील अशी तजवीज झाली, तर राष्ट्रीय सामाजिक परिषदेने, महासभेच्या सोबतले रिफार्म पार्टीचे, मुंबईच्या सेन्ट्रल रिफार्म असोसिएशनचे, मौजे विप्लवांचे बुद्धक येथील

ऑलइंडिया युनिफॉर्म रिफॉर्म पार्लमेंटचे वगैरे जे काम वर्षभर अव्याहत झपाट्याने चालले आहे, त्याच्यावर त्या तिबेटच्या कृतीने अगदी कळस बांधल्यासारखे होईल! निदान तूर्त पुष्कळ सुधारकांच्या इच्छेप्रमाणे एवढे तरी झाले पाहिजे की, हिंदुस्थानात फारसा उपयोग नाही, अशा एखाद्या रिकामटेकड्या सुधारकाला तिबेट देशातील सामाजिक परिस्थितीची माहिती मिळवून आणण्याकरिता प्रतिनिधि पाठविण्यांत यावा. बौद्धधर्मी लोकांच्या देशांत आपला अनुष्य तिकडील माहिती मिळविण्यासाठी इकडून पाठवावयाचा, तर तो पावित्र असावा, आपल्याबद्दलची त्या लोकांना फार उच्च कल्पना असेल तिचा भंग न झाला पाहिजे, तेव्हा असा दारू वगैरे न पिणारा सुधारक कोण मिळेल, अशी विवंचना करीत बसण्याचे काही कारण नाही. कांकां, त्याला हिमालयासारख्या थंडीच्या आणि बर्फाच्या प्रदेशामधून जावे लागणार आहे, व तसल्या हवेत त्या पदार्थाची धार्मिक अवश्यकता असते, अशाबद्दल वाटेक तो युतोपियन पुरावा देऊ शकेल. ही गोष्ट ध्यावांत धरली असतां सर्व विवंचनेचे निरसन होणार आहे. त्या सुधारक बातमीदाराने तिबेटांत जाऊन तिकडे विधवा मिळतील किंवा नाही, मिळाल्यास त्या आपल्या पातिव्रत्याचा वेदोक्त आणि शास्त्रोक्त भंग करण्याला तयार होतील किंवा नाही, तिकडील लोक भर समाजामध्ये उघडरीतीने दारू पिण्याचा आपला दुराग्रह सोडून देतील किंवा नाही, ते आपल्या बायकांना इंजरी शिकवितील किंवा नाही, वगैरे अनेक माहितीबद्दलचे तक्ते भरून पाठविले आणि ते सेंट्रल रिफॉर्म असोसिएशनच्या दरबारामध्ये येऊन दाखल झाले, ह्मणजे मग त्या मानाने तिबेटांतील धर्म बुडविण्याकरिता आणि सवगोलंकार करण्याकरिता सामाजिक परिषदेने तिकडे कशी काय मोहीम सुरू करावी, याबद्दल जनरल सेक्रेटरी, असिस्टंट सेक्रेटरी, अंडर सेक्रेटरी, होम सेक्रेटरी, फॉरेन सेक्रेटरी, बुइबोरोमॅरेज सेक्रेटरी, पियानो सेक्रेटरी, वगैरे जे सामाजिक परिषदेचे भिनकामाचे अनेक सेक्रेटरी असतील, त्यांना निर्णय करण्याला ठीक पडेळ.

परंतु तूर्त काँग्रेस आणि कॉन्फरन्स यांनी प्रथमतः एक गोष्ट अगत्य केली पाहिजे. हिंदुस्थानाला हा जो तिबेटचा अपूर्व लाभ मिळण्याचा सुयोग आलेला आहे. ह्या सगळ्यांचे श्रेय बऱ्याच अंशी नेपाळच्या महाराजांकडे आहे; या गोष्टीकडे कोणतेही दुर्लक्ष होतं कामा गये. नेपाळ सरकारने या कामी जे अलौकिक सामासिक धैर्य दाखविले आहे त्याबद्दल त्यांचे जितके कौतुक करावे तितके थोडे आहे. ह्या स्तुत्य प्रयत्नांचे नेपाळचे महाराज नुसत्या तिबेटलाच हिंदुस्थानाचा सामील करित नसून आपला स्वतःचाही इतके दिवस अलग असलेला मुलूख हिंदुस्थानाला आणून चिकटवीत आहेत. केवढी ही स्वाभिमानीपेक्षता ! नेपाळी राजपुरुषांचे हे अचाट नीतिधैर्य पाहून त्यांनी बहुधा आपल्या इकडील सामाजिक परिषदांचे बरेच रिपोर्ट आणि सामाजिक पुढाऱ्यांची बरीच चरिते काळजीपूर्वक रीतीने वाचली असली पाहिजेत असे दिसते ! ह्या कृत्याबद्दल त्यांचे अभिनंदन करण्याकरितां काँग्रेसमध्ये सगळ्यांनी उभे राहून एक ठराव पास केला पाहिजे, व सामाजिक परिषदने तर आपल्या घरसोडीच्या नैतिक धैर्याचा इतका दूरपर्यंत फैलाव झाला याबद्दल आनंद प्रदर्शित करून एका डेप्युटेशनबरांबर नेपाळमध्ये सुवर्णवर्णांकित मानपत्र पाठविले तरी तो बहुमानसुद्धा नेपाळाला थोडाच होईल की काय, अशी भीति वाटणे साहाजिक आहे.

जुनीं मदीं आणि नवीं अंतःकरणे.

हिंदुस्थान देशाच्या सांप्रतच्या स्थितीकडे पाहिले असता हा देश जगाच्या इतिहासांत इतःपर आपले डोकें वर काढील अशी आशा करण्याला कांहीं एक जागा नाही. इंग्लिश लोक आश्वासने देत आहेत, आशा दाखवीत आहेत, आणि हिंदुस्थानांतील लोक अगदीं ठार मरून न जातांल अशाबद्दलचो काळजीही घेत आहेत. परंतु याच्या पलीकडे हिंदुस्थान देशासाठीं जास्त कांहीं करण्याची त्यांची खरोखर इच्छा असेल असे दिसत नाही. व तशी इच्छा त्यांना काय ह्मणून असावी ? इंग्लिश लोकांच्याबद्दल एवढी खात्री देतां येईल कीं, ते आपल्याला हिंदुस्थानांतून अजीबात नामशेष करणार नाहीत, किंवा होतां होईल तोंपर्यंत ते रशियाला हिंदुस्थान जिंकू देणार नाहीत. कारण, ते फार शहाणे लोक आहेत. हिंदुस्थान देश हा प्रत्येकीं एक सोन्याचे अंडे विणारा हंसपक्षी आहे. हा हंस-पक्षी पूर्वी कित्येक मुसलमान लोकांच्या हातीं लागला होता. परंतु त्याच्या पोटांतील सगळेंच सोने आपल्याला एकदम मिळावें अशा अघाशीपणाच्या इच्छेनें त्यांनीं तो पक्षी एकदम ठार करून टाकण्याच्या वेतांत आणिला होता. त्याच्या हातून तो घेऊन इंग्लिशांनी त्याला आतांपर्यंत जगविलेला आहे. व दररोज हें सोन्याचें अंडे घालण्याचा धर्म जोपर्यंत त्या पक्ष्याच्या अंगांत आहे, तोपर्यंत इंग्लिश लोक त्याला कधीही ठार मारणार नाहीत, किंवा त्याला दुसऱ्याच्या ताब्यांतही जाऊ देणार नाहीत. रशियानें हिंदुस्थानावर स्वारी केली तर इंग्लिश लोक त्याच्यापाशीं लढतील, आणि दुष्काळानें हिंदुस्थानावर स्वारी केली तर हिंदुस्थानांतील लोकांच्या शरिरांतून त्यांचे प्राण बाहेर न जाऊ देण्याला जितके पैसे लागतात तितके इंग्रज लोक हिंदुस्थानच्या त्रिजोरींतून खर्च करतील किंवा इतर सर्व राष्ट्रांतून वर्गणीनें गोळा करतील. पण अशानें हिंदुस्थानचा काय

निम्न लागणार ? हिंदुस्थानांतील लोकांनी दुष्काळ आला असतां आपल्या शरिरांतून आपले प्राण जाऊं देऊं नयेत आणि रशिया आला असतां आपली गुलामगिरीची बिडी आपल्या पायांतून तुटून जाऊं नये, एवढें झालें ह्मणजे हिंदुस्थान कृतकृत्य झालें काय ? एवढें झाल्याने कोणता समजस देश कृतकृत्य होणार आहे ? कोणत्या देशाच्या खऱ्या अस्तित्वाला आणि जीवनाला एवढ्याच गोष्टी पुरेशा आहेत ? अशा स्थितींत दुसरा कोणता देश संतुष्ट राहिला असता ? याच्यापलीकडे कांहीं जास्त सुख आहे, हें न दिसण्याइतका आघळा कोणता देश आहे ? दुष्काळ येऊन त्यांतून प्राण वांचविण्यापेक्षां दुष्काळ नच येणारा देश अधिक भाग्यवान् नाहीं काय ? हल्लीं हिंदुस्थानाला जी स्थिति आहे, त्याच्यावरची सुखाची पायरी जर कांहीं असली तर तिच्याकडे हिंदुस्थानचा आढा जास्त जास्त लागल्यावांचून कधीही रहावयाचा नाहीं. इंग्लिश लोकांच्या एकंदर प्रयत्नांच्या दिशेचे धोरण पाहिलें तर होतां होईल तोंपर्यंत हिंदुस्थानांतील लोकांच्या मनापुढें त्यांच्या सद्यःस्थितीपेक्षां दुसऱ्या उच्च-स्थितीची कल्पनाच येऊं द्यावयाची नाहीं, हें आहे. तुमची आहे हीच स्थिति चांगली आहे, याच्यापेक्षां जास्त चांगली स्थिति सध्यां तुझांना शक्य नाहीं, सध्यांच तुझी जास्त चांगल्या स्थितीची खटपट करूं लागलां तर ती मिळणार तर नाहींच, पण तुमची आहे गोष्टी स्थिति नाहींशी होईल, तुझाला जास्त चांगल्या स्थितीसाठीं निराळे प्रयत्न करावयाला पाहिजे आहेत कशाळा ? आह्मीच तुझाला हल्लहल्ल चांगल्या स्थितीला नेऊन पोहोचवू, असल्या राजकीय संत्रांनी इंग्लिश लोकांनी आपल्याला इतकें मारून टाकलें आहे की, त्यामुळे आपली नजर बंद होऊन इंग्लिश आणि त्यांचीं व्यावसायने यांच्यापलीकडे आपल्याला जगांमध्य दुसरे कांहीं दिसेनासेच झालें आहे.

परंतु इंग्लिशाचे हे प्रयत्न अशा रीतीने किती दिवस यशस्वी होणार ? इंग्लिश लोकांना कसे वाटत आहे काय की, हिंदुस्थानांतील लोक जगाच्या अतापर्यंत आपल्या असल्या आमक युक्तिवादांनी

असेच फसत राहणार ? नाही, ही स्थिति फार दिवस टिकावयाची नाही. हिंदुस्थान हे एक राष्ट्र आहे. आणि अत्यंतिक राष्ट्रीय सुख हा त्या राष्ट्रावर उगवणारा एक प्रकारचा सूर्य आहे. तो सूर्य झांकून ठेवण्याबद्दल इंग्लिशांनी कितीही प्रयत्न केले, त्या सूर्याच्या आणि हिंदुस्थान देशाच्या दरम्यान त्यांनी कितीही पडदे धरले, तरी अखेरीस केव्हांना केव्हांतरी तो सूर्य हिंदुस्थानावर प्रकाशमान झालाच पाहिजे ! ढग हे कांहीं वेळपर्यंत सूर्याला आच्छादित करू शकतील, परंतु ते त्या सूर्यप्रकाशाला समूळ नाहीसा करू शकणार नाहीत. आपला हा नजरबंदीचा खेळ आपण फार दिवस चालवू आणि तो अत्यंतिक राष्ट्रीय सुखाचा सूर्य आपण अनंत वर्षेपर्यंत हिंदुस्थानापासून दडवून ठेवू, असें जर इंग्लिशांना वाटत असेल, तर तो त्यांचा भ्रम आहे. या अशक्य कामामध्ये आपल्याला यश येईल, अशी आपल्या मनाची समजूत करून घेण्यास इंग्लिशांपाशीं काय कारणे आहेत, आणि त्या कारणांचें सृष्टिनिययांच्या दृष्टीनें परीक्षण केलें असतां तीं किती ढळमळीत आहेत, याच्याबद्दल आपण थोडासा विचार करूं.

इंग्लिशांनीं हिंदुस्थान जिंकून आज दीडशें वर्षेपर्यंत आपल्या ताब्यांत ठेविलें आहे ही गोष्ट खरी आहे. परंतु तेवढ्यावरून त्यांचा हा क्रम अपाच पुढें चालू राहील असें मात्र कोणालाही झणतां यावयाचें नाही. मागच्या अनुभवावरून भावी स्थितीचें अनुमान करावयाचें अशी तर्कशास्त्राची पद्धत आहे खरी. परंतु त्या पद्धतीनें केलेलें अनुमान प्रस्तुत उदाहरणांत कधीही बरोबर ठरावयाचें नाही. जशीं दीडशें वर्षांत हिंदुस्थानची स्थिति होती तशीच ती पुढेंही दीडशें वर्षे, नव्वे दीडहजार वर्षेही, कायम राहिली पाहिजे, असले वेडगळ अनुमान इंग्लिशांच्या बरोबर जर दुसरे कोणी करित असतील, तर या पृथ्वीच्या पोटांतील अनेक उद्भूत आणि अनुद्भूत सामर्थ्याची गणना त्यांनीं हिशोबांत धरली नाही असें झणावें लागतें. हिंदुस्थानची स्थिति मागे जशी होती तशाच ती पुढें राहिल व आही ती तशीच कायम राखूं, असें इंग्लिश लोकांनीं झटलें तर

त्यांत आश्चर्य नाही. कारण, हिंदुस्थानांत संबंधांत त्यांची दृष्टि अंध झालेली आहे. परंतु इतर लोकांना तसे वाटण्याचे कारण नाही. त्यांना हिंदुस्थान मागच्याप्रमाणेच पुढेही राहिल असे वाटण्याला काय कारण आहे ? अजून सर्व प्रयत्न एकतर्फी चाललेले आहेत. इंग्लिशानी हिंदुस्थान जिंकण्याला सुमारे दीडशे वर्षांच्यापूर्वीच प्रारंभ केला, व सुमारे पन्नास, फार झाले तर पाऊणशे वर्षांच्या पूर्वी त्यांचे हिंदुस्थान जिंकण्याचे काम साधारणपणे पुरे झाले. व तेव्हापासून आपण बळकाविलेले हिंदुस्थान आपल्या हातांत रहावे, यासाठी त्यांचे प्रयत्न सुरू झाले आहेत. शंभर वर्षे जिंकणे आणि पन्नास वर्षे कायम राखण्याचे प्रयत्न करणे, हा हिंदुस्थानांतील ब्रिटिश राज्यांना संक्षेपतः इतिहास होय. गेल्या व त्याच्या मागच्या शतकांत बहुतेक लोक अदृग्दर्शी, आपसांत भांडणारे आणि तिन्हाहातांच्या घरांत घेणारे, असे होते हे खरे; व त्यामुळे काढव्हा साहेबाना पासून तो एल्फिन्स्टन साहेबांपर्यंत इंग्लिशानी सुजाउदवत्याच्या मसनदीपासून तो पेशवाईच्या गादीपर्यंत धुमाकूळ घातला. आणि त्यामध्ये भरतंत्र झालेले हिंदुस्थानांतील लोक हातांतील शस्त्रे खाली ठेऊन इंग्लिश लोक काय करीत आहेत, आणि आपल्या हातून आपल्या फायदा होत नाही तर निदान त्यांच्या हातून तरी आपल्या किती फायदा होतो, हे पहात स्वस्थ बसले आहेत. हा ओकापैकी पुष्कळ लोक इंग्लिशानी प्रथम दिलेल्या आश्वासनांनी आणि गोड गोड शब्दांनी फसले, यांत शंका नाही. व त्या आश्वासनांच्या फसवणुकीचे परिणाम अजूनही कित्येकांच्या मनावर कायम आहेत. हिंदुस्थानांतील लोकांचे लक्ष गुंगवून ठेवण्यासाठी इंग्लिशानी त्यांच्यापुढे कित्येक कागदी चिंते मांडली त्यांतील प्रमुख सातही दाणजे स्थानिक स्वराज्ये, म्युनिसिपलिट्या, इलेक्ट्रिक प्रॅक्टाईस, नॉनरिफिझरल प्रेसिडेंट, मुनिव्हर्सिट्यांमधील फलेंच्या आणि सिडि-कांच्या जागा आणि कायदेकौन्सिलें व त्यांतील लोकानियुक्त सभासदांच्या जागा, गोनररी मॅजिस्ट्रेट, जे. पी. वगैरेच्या जागा, रावसाहेबांपासून तो गेट पी. आय. ई. पर्यंतच्या पदव्या, आपणस्वातंत्र्य, मुद्रण-

स्वातंत्र्य, अज केला असतां सर्व कांहीं प्राप्त होतें ह्या खोख्या तत्त्वावर स्थापन केलेल्या सभा, काँग्रेस आणि परिषदा, इत्यादि होत. हीं सगळीं सोंगे इंग्लिशानीं आमच्यापुढें मांडली आहेत. व यांतून तुमचा तरणोपाय आहे, असें ते आपल्याला सांगत आहेत. तें ऐकून आपल्यातील कांहीं लोक तें द्वाषणें खरें मानून त्या मृगजळांच्या मार्गे धांवत सुटले होते, व अजूनही फिल्लेके धांवतच आहेत. हिंदुस्थानची स्थिति आज आहे अशीच आम्ही पुढें राखू, असें अनुमान करण्यांत इंग्लिश लोकांची सर्व भिस्त काय ती याच जातीच्या लोकांवर आहे. पण हे लोक इंग्लिशांचे मनोरथ अखेरपर्यंत पळघास पोहोचवू शकणार नाहीत. हे थोडेसे सुशिक्षित व आपल्या पदव्यांना चढावलेले लोक ज्याप्रमाणें नाचतील त्याप्रमाणेंच हिंदुस्थानांतील बाकीचे तीस कोटी लोक आपलें वर्तन ठेवतील, अशा समजुतीवर इंग्लिशानीं या लोकांना महत्व देऊन त्यांच्या डोक्यांत धूळ फेकण्याला सुरवात केली आहे. पण खालच्या दर्जातील लोकांपैकी यांना कोण विचारीत आहे? इंग्लिशानीं यांना सुशिक्षित केलेले आहे. परंतु खालचे लोक यांना शहाणे द्वाणून समजत नाहीत. त्यांना आपले विचार इंग्रजांत बोलतां येत नाहीत, आणि सादेच इंग्रजीशिवाय दुसरी भाषा समजू शकित नाहीत. द्वाणून या लोकांना थोडेसे महत्व आलेले आहे. व तेवढ्यापुरतें बाकीचे लोक यांना हाती धरतात. पण याच्या पलीकडे समाजांत त्यांचें महत्व काय आहे? आणि हे लोक ज्या हकांना आपलें सर्वस्व द्वाणून मानतात, त्या निष्फळ हकांची तरी बाकीच्या लोकांना काय किंमत आहे! जेथें म्युनिसिपालिटीचेंच कोणाला महत्त्व वाटत नाही, तेथें नॉनऑफिशियल प्रेसिडेंट असला काय आणि ऑफिशियल प्रेसिडेंट असला काय, त्याच्याशी लोकांना काय कर्तव्य आहे? जेथें निष्फळ कायदेकौन्सिलें अत्यंत निरुपयोगी द्वाणून वाटत आहेत, तेथें त्यांत एखादा सभासद गेला किंवा सर कारनॅने गेला, तो तेथे बसला किंवा उठून गेला, आणि चांगला बोलला किंवा वाईट बोलला, तरी त्याच्याबद्दल इतर लोकांना काय? सामान्य लोक आपलें खरें हित

कसांत आहे हें जास्त चांगल्या रीतीनें समजतात. तेव्हां अशा स्थितीत ज्यांना सामान्य लोकांचा पाठिंबा नाही असे कांही थोडेसे लोक पुढारी समजून, ते फसले म्हणजे हिंदुस्थानांतलें सर्व लोक फसले, अशी आपल्या मनाचा समजून करून घेऊन, त्या थोड्याशा लोकांवर इंग्लिशांनी आपली भिस्त ठेविली असतां त्यांची आशा कधीही भेवट्यास जाणार नाही.

आधी त्या लोकांच्या हातांत बाकीच्या लोकांची मनें आकळून धरण्याचें कांही साधन नसतें. आणि असें असूनही इंग्लिशांनी त्यांच्यावर भिस्त ठेविली, तरी त्यापासून काय निष्पन्न व्हावयाचें आहे ? ही फसवणुकीची अमदा नी किती दिवस चालेल. हे पाश्चात्या सुधारणेचे हक्क लोकांनी कधी मागितले नसतांना इंग्लिशांनी आपण होऊनच त्यांचें लक्ष्य खऱ्या मार्गाकडून दुसरीकडे लावण्यासाठी त्यांच्यापुढें मांडिले व त्यापासून आपल्याला, खरा फायदा कांही एक व्हावयाचा नाही, असा सर्वसर्वा लोकांचा पक्का प्रह झालेला आहे. आतां कोणत्या तरी रीतीनें इंग्लिशांचे मिथें होऊन जे कोणी त्यांत पडलेले आहेत, ते मात्र त्या पाश्चात्या सुधारलेल्या हक्काविषयीचा आपला दुःराग्रह कधीही सोडणार नाहीत. परंतु असें झालें तर विकारविलसितांचें नाटक असेंच किती दिवस चालू शकणार आहे ? आणि यापासून इंग्लिशांचा काय परिणाम लागणार आहे ? हे लोक आतां जुने हात चालले आहेत व त्यांची स्थानिक स्वराजशादिकासंबंधीची मतेही त्यांच्याबरोबर झगती आहेत. चालली आहेत. आतां हलुहलू मरणाच्या वाटेला लागली आहेत. असलां खोर्दी मते आणि त्या खोर्द्या मतांप्रमाणे वागणारे खोट लोक इतःपर लयाला जाणार ! व या आमक कल्याणाची पटले एकदा वितळून गेलीं झणजे हिंदुस्थानच्या आत्यंतिक राष्ट्रीय सुखाचा सूर्य हिंदुस्थानावर उगवण्याला सुळीच अवकाश लागणार नाही.

हिंदुस्थान देश इतके दिवस होता तसच तो यापुढें जाणार नाही. तो तसाच राहिल असें झणणारे लोक उत्क्रांतीचे आणि राज्यक्रांतीचे नियम जाणत नाहीत असें झणावे लागतें. हिंदुस्थानाला

आशा करण्याला पुष्कळच जागा आहे. हल्लीं बारकाईने पाहिल्यास पहावे तिकडे नवीन प्रकारचीं नवीं अंतःकरणे दृष्टीस पडतात. ज्याचे थोडेसे वर्णन प्रसंग वशात् वर करण्यांत आले आहे. तसल्या प्रकारचीं जुनीं मदीं हळुहळू एका पाठीमागून एक खाली पडत चालली आहेत. व त्यांच्याबरोबर त्यांच्या डोक्यांतील खोट्या कल्पनांचीं मदींही नवीन जोरदार, खन्य, सायर्थ्यादायक आणि राष्ट्रीयतिकारक कल्पनांना जागा मोकळी करून देत आहेत. हिंवाळ्याचा शवट आणि वसंत ऋतूचा प्रारंभ यांच्या संधिकालाची जी जागा त्या जगेवर उभे राहून सृष्टीकडे पाहिले असतां मोठमोठाल्या जुन्या खोडांची वाळलेली पाने गळून पडत असतात, आणि धुक्याचीं पटले वातावरणांत लीन होऊन जात असतात, व नवीन झाडांना नवीन पालवी फुटून प्रभातकाळच्या कोमल सूर्यकिरणानीं सर्व वनश्री हंसत असते, असे दृष्टीस पडते; किंवा रात्र संपण्याची आणि सूर्योदय होण्याची वेळ साधून सृष्टीकडे पाहिले असतां निस्तेज झालेले नक्षत्रगण मावळून जात असतात आणि नवीन नवीन भूप्रदेश काळोखांतून अस्तित्वांत येत असतात, असे दिसते. तशा प्रकारचा देखावा हल्लीं हिंदुस्थानांत दृग्गोचर होत आहे. चोहोकडे जुन्यामाणसांचीं आणि कल्पनांचीं जुनीं मदीं खाली पडत आहेत, आणि नवीं अंतःकरणे जागाजाग उद्भवत आहेत. ज्यांच्यावर इंग्लिशांची भिस्त आहे तीं हळुहळू हिंदुस्थानांतून कमी होत चालली आहेत आणि ज्यांच्यावर हिंदुस्थानच्या भावां उन्नतीची मदत, ती नवीं अंतःकरणे दिवसेंदिवस जास्त उत्पन्न होऊ लागली आहेत. इंग्लिशांचा पगार खाऊन पुष्ट झालेले, इंग्लिशांची पेनशने मिळवून फितूर झालेले, इंग्लिशांच्या शाब्दिक पदव्यांसाठी स्वदेशहिताची वाटेल तशी मातो करणारे, इंग्लिशांच्या दिखाळ सुधारणेने बाहेरून मात्र सुधारलेले आणि आंतून तसेच राहिलेले, इंग्लिशांच्या खोट्या कल्पनांनीं ग्रथमतः फसलेले आणि एकदां फसल्यावर त्या फसवणुकीमध्येंच पुरुषार्थ मनीत बसलेले, असले जुने लोक उत्तरोत्तर कमी होत चालले आहेत. या लोकांचा आणि त्यांनीं उचलून धरलेल्या खोट्या मतांचा जेव्हां हिंदुस्थानांत पूर्णपणे बीभो-

ड होईल, त्या वेळेला इंग्लिशांच्या इमारतीचा पाया वराच डळमळ
 लागेल. मग इंग्लिश लोकांपाशी आपल्या अवाढव्य सैन्यापासूनच
 उत्पन्न होणारे काय सामर्थ्य राहील तें राहील, परंतु अनुकूल लोकां
 कमतापासून आणि संतुष्ट बहुजनसमाजापासून परकीय लोकांच्या
 सत्तेला जी कांहीं बळकटी असावयाची, ती मात्र कांहीं थोड्या दि-
 वसांनी इंग्लिशांपाशीं मुळीच उरणार नाही. या जुन्या पंथाची आज-
 काल अशी स्थिति आहे कीं त्यां जे एकदां सांपडलेले आहेत, तेव्हा
 तेच लोक तेथे आहेत. मरणानें त्यांतील संख्या दिवसेंदिवस कमी
 मात्र होत आहे. त्यांत नवीन लोक येऊन ती संख्या कधींही वाढत
 नाही. पोटासाठी सरकारी चाकरांमध्ये शिरणारे कदाचित् यापुढेही
 पुष्कळ सांपडतील. परंतु त्यांच्या मताच्या दृष्टीने विचार केला
 असता त्या जुन्या खोशांचीं मते आणि या नवीन अंतःकरणांचीं
 मते यांच्यांत जमीनअस्मानाचें अंतर असलेलें कोणालाही दिसून ये-
 ईल. हल्ली जो जो मनुष्य जन्मास येत आहे, तो तो इंग्लिशांच्या बाजू-
 ला जात नसून आपल्या हिंदुस्थान देशाच्या बाजूला वळत आहे.
 हल्लीं जो जो मनुष्य बालपणाच्या अज्ञानांतून तरुणपणाच्या सज्जाना-
 स्थित प्रवेश करतो तो तो हिंदुस्थानात इंग्रजांचें राज्य यावच्छंद्रदि-
 वाकरौ काँग्रेसच्या योगानें टिकवितां येईल किंवा ब्रिटिश पार्लमेंटम-
 ध्यें संभर होऊन टिकवितां येईल असल्या खुळसट प्रश्नांचा विचार
 करित न बसतां हिंदुस्थानचें खरें हित काय, तें कसे साधतां येईल,
 आणि त्यासाठी मीं काय केलें पाहिजे, या प्रश्नांकडे वळतो. हल्लीं जो
 जो मनुष्य झोंपितून जागा होतो आणि डोळे उघडून पट्टें लागतो,
 तो तो ब्रिटिश साम्राज्याचा प्रश्न सोडून देऊन हिंदुस्थानच्या खऱ्या
 हिताकडे आपलें तन, मन, धन अर्पण करतो. हा नवीन अंतःकरण-
 चा पक्ष आतां पासून हळुहळू वाडू लागला आहे. यापुढें जे जे
 कोणी येणार ते सगळे याच पक्षाला मिळणार असल्यामुळें थोड्या-
 च दिवसांत हा पक्ष इतका प्रबल होऊन जाईल कीं, त्याचा हात
 कोणाच्यानेही धरवणार नाही. हल्लीं जो नवीन अंतःकरणें फाळतात
 शिकत आहेत आणि युनिव्हर्सिटींतून परीक्षा देत आहेत, हल्लीं जी

नवीन अंतःकरणे शाळांतून अभ्यास करीत आहेत आणि घरां खेळ खेळत आहेत, इल्लीं जो नवीन अंतःकरण बोवडीं बोलत आहेत, अडखळत चालत आहेत, आणि जमिनेवर रांगत आहे, इल्लीं जीं नवीन अंतःकरणे या जगांत नुकतींच येऊन स्तनपान करीत आहेत आणि जीं असंख्य नवीन अंतःकरणे अजून या जगांत यावयाचीं आहेत, तीं सगळीं हिंदुस्थान देशाच्या बाजूला उभीं राहणार, ता सगळीं हिंदुस्थानचें हित चिंतणार, आणि तीं सगळा आपल्या हिंदुस्थान देशाला जयांतोळ श्रेष्ठ राष्ट्रांच्या तोंडीला आणून बसविणार, यांत शंका नाही. इंग्लिश लोक कांदाही युक्त्या करीत, आणि आमच्या आत्यंतिक राष्ट्रीयसुखापासून आमचे लक्ष्य परावृत्त होण्यासाठीं कितीही स्थानिक स्वराज्यादेकांचा मोडक जाळी आमच्यापुढे पसरले, त्या सगळ्यांना बाजूला सारून हिंदुस्थानची नवीन अंतःकरणे हिंदुस्थानची उन्नति केल्यावांचून कधीही रहावयाचीं नाहीत जगांत बाकीचीं सर्व राष्ट्रे वैभवशाली, स्वतंत्र, दीर्घायुगी, शूर आणि पराक्रमी असतांना आणि त्यांचा उदाहरणें हिंदुस्थानच्या बोळ्यापुढे असतांना हिंदुस्थानांतील नवीन अंतःकरणे अळशी, निरुद्योगी, भेकड कंगाल परावलंबी आणि उत्साहहीन अशा स्थितीमध्ये फार दिवस रहावयाचीं नाहीत, कातरूपी अफाट समुद्राच्या किनाऱ्यावर आज आपण जेथें उभें आहों, तेथून आपण पुढें दृष्टि फेकली असता त्या दिशेने हिंदुस्थानच्या उन्नतीसाठीं घांवत येणारां लक्षावधी नवीन अंतःकरणे आपल्या दृष्टीला गोचर होतात. तो देखावा पाहण्याइतकी आपल्या कल्पनेची खुटी ज्यांना पिळतां येईल, त्यांना या चर्मचक्षुंनी या सद्यस्थितींत न दिसणारे परंतु स्वकरव घडून येणारे, असे अनेक चमत्कार दिसतील. ते पण हिंदुस्थानचे असंख्य भावी रहिवाश आपल्या पूर्वजांच्या चुकांचें निराकरण करून, सन्मार्गाची कास धरून आणि सर्व प्रकारच्या कुमारांकडे आणि कसवणुकीकडे दुर्लक्ष करून, हिंदुस्थानचे हित समीत चालके आहेत ! व असे हें सृष्टिनियमाप्रमाणें झालच पाहिजे. ज्यांच्या ज्यांच्या शरिरामध्ये अंतःकरणे आहेत, त्यांच्या

हातून अशीं कृत्ये झालींच पाहिजेत. जे जुने लोक झाडांच्या वाळवे-
ल्या पानांप्रमाणें हल्लीं एकामागून एक गळून पडत आहेत, त्यांच्या
आरिरांत अंतःकरण नव्हतीं असें नाहीं. परंतु इंग्लिशांनीं स्वार्थासाठीं
त्या अंतःकरणावरून अनेक कुकल्पनांचे इतके लेप दिलेले आहेत कीं
त्यांमुळे त्या अंतःकरणांमध्ये खरे ईश्वरदत्त मनुष्यपणाचे गुण बिल-
कुल शिल्लक राहिलेले नाहींत. त्यांच्यांत अंतःकरणांचे धर्म शाबूत
असते, तर त्यांना आपल्या लोकांचे हाल आणि आपल्या देशाचे
आत्मान खात्रीनें दिसले असते व त्यावर आपण काय उपाय केले
पाहिजेत हेही त्यांना खात्रीनें समजलें असतें. परंतु तशीं कांहीं नि-
व्हे त्यांच्या ठिकाणीं दिसत नसल्यामुळे तीं अंतःकरण विरहित झाले
आहेत असेंच झणायें लागतें. परंतु नवीन उत्पन्न होणाऱ्या अंतःक-
णांची गोष्ट तशी नाही तीं मागच्या लोकांच्या अनुभवानें कदाचित्
आणि पुढच्या सुखाच्या आशेनें उल्लसित झालेलीं आहेत. अशीं नवीन
अंतःकरणे हिंदुस्थानांतहि प्रत्येक भागांत पावसाळ्यांतलि रीत्या-
प्रमाणें विकडे तिकडे उसळत आहेत. त्यांच्यापासून लवकरच हिंदु-
स्थानचें कल्याण झाल्यावांचून राहणार नाही.

शिवाजीसारखा नीच मनुष्य दुसरा कोणी नसेल !

पिझॅरो हा स्पेन देशातील एका शेतकऱ्याचा मुलगा होता. याचा
शिक्षण फारसे मिळालें नव्हतें व त्याचा कदाचित् पणाचा धडा हाडला
झणजे बहुतेक मेंढरें राखण्यासारखें होता. परंतु तो थोडा साहसी
होता, त्यामुळे तो थोड्याच शतकाच्या आरंभीं एका मोहिमेबरोबर
अमेरिकेमध्ये गेला तेथे आपल्या मुख्य सरदाराच्या हाताखाली त्याच्या
कडच्या कडत असतां दक्षिण अमेरिकेमध्ये एक सुवर्णमय प्रदेश आहे,
अशी बाती त्याच्या काजावर आली. व तो प्रदेश आपण पहावा

आण जमल्याच जिंकावा अशी महत्वाकांक्षा त्याच्या मनांत उत्पन्न झाली. हलां पेरू या नांवानें जो देश प्रसिद्ध आहे तीच ही सुवर्ण-मय भूमी होय. तेथें पूर्वी अतिशय सौम्य होतें. आणि झणूनच त्या ठिकाणाला युरोपियन लोक 'एलडोरोडो' असें झणत असत. त्या प्रदेशाचा तपास करण्याकरितां इ. सन १५२४ मध्ये पिझॅरोनें आपल्याबरोबर आणखी दोघे साथीदार घेऊन पनामा येथून एक मोहीम काढली. परंतु गलबताबरील खलाशांना बंद केल्यामुळे पिझॅरोला परत फिरावें लागले. १५२६ मध्ये पिझॅरोनें पेरू देशाच्या शोधासाठीं दुसरी मोहीम काढली परंतु तीही सफळ झाली नाहीं. अखेरीस पेरूचे साम्राज्य जिंकून काबीज करण्याविषयी स्पॅनच्या राजाची परवानगी व मदत घेऊन पिझॅरो १५३१ मध्ये पनामा येथून आपल्याबरोबर तीन गलबते, एकशेंन्यायशी शिपाई, आणि सदतसि घोडे, इतके साधन घेऊन निघाला. व १५३२ मध्ये पेरूच्या किनाऱ्यावर उतरून त्या प्रदेशाच्या मध्यभागाकडे जाण्याकरितां मे महिन्यामध्ये आपल्या सर्व सैन्यासह तो कूच करून निघाला. त्या प्रदेशाच्या आंत सुमारे तीस मैल गेल्यानंतर स्पॅनियर्ड लोकांनीं तेथें एक शहर बांधून सैन मिग्युअल असें त्यांचें नांव ठेविलें, व तें आपल्या लष्करी मोहिमेचें त्यांनीं मूळ ठिकाण केलें. नंतर तेथून आतां पुढें कसा हल्ला करावा, याविषयी पिझॅरोनें विचार चालविला.

पेरूव्हियन साम्राज्याची ह्या वेळची स्थिति फार बिघडलेली होती. पूर्वीच्या राजाला हुआस्कर या नांवाचा एक औरस पुत्र होता. व अटाहुआल्पा हा त्याच्या एका राखेचा मुलगा होता. यांच्या बापानें पेरूच्या साम्राज्याचे जुना पेरूचा देश आणि केटो असे दोन विभाग करून पाहिला हुआस्कर याचा व दुसरा अटाहुआल्पा याचा दिला होता. राज्याची अशी वांटणी झाल्यामुळे ह्या दोन राजपुत्रांमध्ये अर्थात्च आपसांत युद्ध सुरू झालें, व त्या युद्धांत अटाहुआल्पा यानें आपला भाऊ हुआस्कर याला पकडून आपल्या बंदिखान्यांत ठेवले. अशा प्रकारचे भाऊबंदकीचे कलह पेरू देशामध्ये चालले असतां इतक्यांत तेथें पिझॅरोची स्वारी येऊन दाखल झाली. व सैन्यामिग्युअल

येथून निरनिराळ्या प्रकारचे सुमारे एकशे सत्याहत्तर लोक आपल्या-
बराबर घेऊन तो पेरूचे गाव जिंकण्याकरिता पुढे चाल करून नि-
घाला. त्या वेळी पेरू देशातील लोकांची संख्या सुमारे एक कोटी
होती, आणि तेथे लढाईच्या कामांत तरबेत असे सिपाई तर कि-
त्येक लाख होते. इतक्या लोकांच्याविरुद्ध न्यायाने लढण्याकरिता आ-
णि इतक्या लोकांच्या हातून त्यांचा देश न्यायाने आपल्या ताब्यांत घे-
ण्याकरिता पिझॅरो आपल्याबरोबर एकशे सत्याहत्तर लोक घेऊन निघाला
असल्या मोहिमेमध्ये आपल्या जिवाला किती धोका आहे, याच्याबद्दलची
कल्पना पिझॅरोच्या सैन्यातील शिपायांच्या मनांत हळुहळू येऊ लाग-
ली, व ते पुढे ज.प्याला जास्त जास्तच नाखुष होऊ लागले. ही
गोष्ट पिझॅरोच्या कानावर आली. पिझॅरो हा इतर बाबतींत कसाही
असो, परंतु त्याचे धैर्य आणि प्रसंगावधान अप्रतिम होती, यांत शंका
नाही. पाचव्या दिवशी त्याने मुक्काम करून आपले सगळे सैन्य आ-
पल्यापुढे उभे केले, आणि त्यांना उद्देशून त्याने असे सांगितले की,
“ आपल्यावर यापुढे येणाऱ्या संकटे फारच भयंकर आहेत, परंतु
आपल्या कामांत यश आले तर आपल्याला बक्षीसही फार मोठे
मिळणार आहे, अशी स्थिति आहे. अशा स्थितीत माझ्याबरोबर
येण्याविषयी मी कोणालाही आग्रह करीत नाही. फक्त जे खरे शूर
असतील तच माझ्याबरोबर येतील. ” त्याने असे भाषण केल्याब-
रोबर त्याच्या असंतुष्ट झालेल्या शिपायांना साचार वळण्याची आज्ञा
दाद लागली. व आपण नामदे ठरू या कलकाच्या भीतीने बहुतेक
सर्वजण पुढे जाण्याला तयार झाले. हे सैन्य अशा रीतीने आपल्या
मलखावर चाल करून येत आहे, ही बातमी अट्टाहअल्पा याला
कळली, तब्या त्याने आपल्या वाकलाबरोबर, तुझी पुरे येऊ नये,
जेथे असाल तेथेच थांबवून तेथून तुमचे काय हाणणे असेल ते कळ-
वावे, असा निरोप पाठविला. परंतु आपला जिवलग स्नेही अट्टाह-
अल्पा याला अट्ट्यासाठी पिझॅरोला अतिशय उत्कंठा लागली होती.
त्यामुळे त्याच्या बळिलाची आज्ञा अमान्य करूनही तो तसाच पुढे
चालला. १५३२ च्या नोव्हेंबर महिन्यांत असेल असे हे सैन्य एका

मोठ्या पर्वताजवळ आले. त्या पर्वतावरून एक अतिशय अवघड वाट होती, परंतु त्या वाटेनें गेल्यानेंच इका द्वाणजे पेरु देशचा राजा, अटाहुआल्पा, याची गठ पडणासारखी होती. तो बोगरांतील रस्ता अतिशय विकट होता. पिझ्रोच्या बऱ्याला साठ वर्षे उलटून गेलेली होती. व त्यांच्याबरोबर फक्त चाळीस घोडे आणि साठ माणसें शिल्लक राहिली होती, अशा जरी अनेक अडवणी होत्या, आणि इतका जरी थोडा माणसें शिल्लक राहिली होती तरी पिझ्रोच्या अंतःकरणांतील धैर्य कायम होतें. त्यामुळ पठान्याची हिंमत पाहून त्याच्या निराश झालेल्या अनुयायांना धैर्य आले. आणि त्यांना आपला प्रवास न टांनेंचा न विला, अखेरीस ते लोक त्या पर्वताच्या शिखरावर येऊन पोचले. तेथे आल्यावर त्यांना जो आनंद झाला, त्याचें वर्णन करणें कठीण आहे तेथून त्यांना ती सुवर्णमय भूमि दिसूं लागली ती सुपीक जमीन, निरनिशाळ्या घान्यांनीं सुशोभित झालेली तो प्रदेश, तेथील ती रम्य घरे, वगैरे देखावा पाहून त्यांना आपल्या श्रमाचे सार्थक झाले असे वाटले. त्या पर्वताच्या पयथ्याशीच कॅक्सामार्क या नांवाचे एक रमणीय शहर वसलेलें होतें. त्या शहराची तटबंदी फार मजबूत होती. व तेथील लोकसंख्या सुमारे दहा हजार होती. त्या शहराच्यापुढें एक नदी वाहत असून तिच्यावर एक सुंदर पूल बांधलेला होता. त्या पुलाच्या पलिकडे त्या बोगराच्या उतरणीवरच हजारों पाहारे शुभ्र तंबू जिकडे तिकडे पसरलेले दिसत होते व या ठिकाणीच अट हुआल्पाची मुख्य लष्करी छावणी होती. त्या छवणीत तो त्या वेळी आपल्या पन्नास हजार शिपायांसह राहत होता. हा एवढा माझा वस्तार पाहून पिझ्रोचे लोक थक होऊन गेले. परंतु पिझ्रो तसाच पुढें चालला. व संध्याकाळच्या वेळीं तो आपल्या सर्व लोकांसह कॅक्सामार्क या शहरांत शिरला. त्या वेळीं तें सर्व शहर ओसाड होतें. व अटाहुआल्पाच्या सैन्यातील लोक तेथून बरीच दूर होते. अशी संधि पाहून पिझ्रोनें आपले सगळे लोक त्या शहराच्या मुख्य ठिकाणी नेले. तेथील घरे एकत्र जळी, परंतु मजबूत दगडांची बांधलेली होती, व तेथून जवळच एक किल्ला होता. तीं घरं व तो किल्ला ताबडतोब आपल्या ताब्यांत घेण्यावि-

पर्यी पिंझरोने आपल्या लोकांना हुकूम केला. कांहीं लोक रस्त्याची
 नाकेबंदी करण्याकरितां नेमले. त्यांच्याबरोबर कांहीं तोफा होत्या,
 त्या किल्ल्यावर चढविण्यांत आल्या. जिकडे तिकडे पहावे बसविले,
 व सत्रूचा हल्ला आला, तर आपल्याला आपलें संरक्षण करितां यांनें
 अशीं पिंझरोनें तयारी केली. इतकें झाल्यानंतर पिंझरोनें आपल्या
 येण्याची वडीं देण्याकरितां डी सोटो आणि हरनॅडो या दोघांना चा-
 लीस घोडेस्वारांनिशीं अट्टाहुआल्पाच्या छावणीमध्ये पाठवून दिले. त्या
 वेळीं अट्टाहुआल्पा हा आपल्या छावणींत आपल्या अंगावर फार
 मौल्यवान् वस्त्रे घालून आपल्या सरदारांशीं बोलत बसलेला होता.
 व हातांत तरवारी, भाळे, बाण, गोफणी, गदा वगैरे हत्यारे घेऊन
 हजारों शिपाई त्याच्या संरक्षणाकरितां त्याच्या समोबार होते.
 अट्टाहुआल्पाच्यापुढे पिंझरोच्या वकिलांनें नम्रपणानें मुजरा करून
 आपली हकीकत सांगितली. परंतु त्यानें तिकडे विशेषसें लक्ष दिलें
 नाहीं. व त्यांनीं बरेच वेळां आपली हकीकत सांगितल्यानंतर मी
 ज्यां यऊन तुमचें काय झणणे आहे तें एकून वेईन, असा त्यांना अ-
 त्यंत तिरस्कारानें त्यांनें जबाब दिला. तेव्हां बरेच निराश होऊन
 डी सोटो आणि हरनॅडो हे कॅक्सामाकाच्या चौक मध्ये परत आले.
 आपण चालविलेल्या शिपाईंचा कांहीं फारसा उपयोग होत नाहीं असें
 पाहून पिंझरोलाही फार माईट वाटलें, व आतां पुढें काय करवें
 आला पिंझरो आपल्या साथीदारांसह त्या रात्री खल करण्याकरितां
 बसला. बराच वेळ विचार केल्यानंतर खेखेरीस त्यांनीं एक निश्चय
 कायम केला. व त्याप्रमाणें सकाळीं उठल्याबरोबर ते सर्वजण आपाप-
 ल्या तयारीला लागले. किल्ल्यावर ज्या तोफा ठेविल्या होत्या, त्यांचा
 राख अट्टाहुआल्पाच्या छावणीवर होता. परंतु प्रसंग येईल तेव्हां
 कॅक्सामाकाच्या चौकावरही त्यांचा मारा व्हावा, अशी योजना कर-
 ण्यांत आली. डी सोटो आणि हरनॅडो यांनीं घोडेस्वारांच्या दोन उक-
 ज्या करून चौकाच्या पलीकडची बाजू रोखून धरली. पायदळांतील
 लोकही माऱ्याच्या जागा पाहून निराशाल्या ठिकाणीं घरातून मुस-
 पणें बसविण्यांत आले. व सगळ्यांतील अगदीं निवडक असे दोस

लोक पिझरोने आपल्या हाताखाली ठेविले. प्रत्येकांची हत्यारें बरोबर आहेत किंवा नाहीत, त्याची माऱ्याची जागा ठीक आहे किंवा नाही, वगैरे सर्व लहान मोठ्या गोष्टीकडे खुद्द पिझरोने पूर्ण लक्ष देऊन अटाहुआल्पाच्या आगतस्वागतासाठी कडेकोट तयारी केली. पेरूव्हियन लोकांचा राजा अटाहुआल्पा हा सकाळीच शहरच्या चौकांत येईल असा अदमास होता, परंतु राजाच्या निघण्याच्या तयारीची गडबड त्या पेरूव्हियन छावणीमध्ये सकाळच्या प्रहरी कांहींच दृष्टीस पडेना. त्यामुळे राजाचें आदरातिथ्य करण्याकरितां टपून बसलेल्या ह्या स्पॅनियर्ड लोकांची बरीच निराशा झाली. परंतु अखेरीस तिसरे प्रहरी राजाची स्वारी शहराकडे येण्याकरितां निघाली. परंतु शहरच्या तटाबाहेर येऊन तेथेंच स्वारी थांबली. त्यामुळे स्पॅनियर्ड लोक फारच त्रासून गेले. सकाळपासून संध्याकाळपर्यंत आपल्या सावजाची वाट पहात छपून बसणें, व आपली शिकार आतां येईल, घटकेनें येईल, असें वाटून फिरून प्रत्येक क्षणीं निराश होणें, अशा प्रकारची मनाची स्थिति किती त्रासदायक असते याची कल्पना ज्यांनीं तसलों कामें कधीं केलों नाहीत त्यांना बिलकुल करितांय बघाची नाही. शहराच्या बाहेर थांबून तेथून अटाहुआल्पा यानें पिझरोस असा निरोप पाठविवाकी, मी आज येत नाही, उद्यां येईन. परंतु अशानें पिझरोच्या बेताची सगळीच घडी उसकटत होती. तेव्हां त्यानें ताबडतोब असा उलट निरोप पाठविवा की, “ आपण मेहेरबानी करून आतांच यावें. मी आपल्याकरितां मेजवानीची तयारी केली आहे. व संध्याकाळीं माझ्या येथें आपल उच्छिष्ट पडावें, अशी माझी इच्छा आहे. आपण माझे मित्र व बंधु आहां. तेव्हा आपण आतांच जरूर येण्याचें करावें. ” असा निरोप गेल्यामुळे अखेरीस सुर्यास्ताच्या सुमारास बऱ्याच मोठ्या लवाजम्यानिशीं ईकीन शहरच्या चौकांत प्रवेश केला. इका अटाहुआल्पा हा एका सोन्याच्या सिंहासनावर विराजमान झालेला होता. व ते सिंहासन आपल्या खांद्यावर घेऊन त्याचे बाहक चालले होते. त्याच्या अंगावरील वस्त्रे आणि अंलकार यांचे तेज चोहाकड पसरले होते. सोडास्या आणि अतिशय तेज्याच्या

अशा इंदनील मण्यांचा एक माळ त्याच्या गळ्यांत होती. व आपल्या इकडे मुंडावळ्या बांधतात तशा प्रकारच्या अनेक मौल्यवान् रत्नांच्या माळा त्याच्या मस्तकावरून खाली लटकत होत्या; सोने, मोती, हिरे, माणके, पोंबळी, इंदनील, पाच, पुष्पराम, वगैरे सर्व प्रकारच्या मौल्यवान् जिनसांनी त्याच्या शरीरावर गर्दी करून सोडली होती. राजाप्रमाणेच त्याच्या समोवताळेचे सरदार आणि मानकरी यांच्या अंगावरही फार उंची प्रकारचे दागदागिने आणि पोषाख होते. राजाच्या स्वारीपुढे माळदार, चोपदार आणि हलकारे चालले होते, व मागून रत्नांच्या तेजाने प्रेक्षकांची दृष्टि दिवतून टाकणारी ही राजाची स्वारी चालली होती. अशा थाटाने ईक अटाहुआल्पा शहरच्या चौकात येऊन दाखल झाला, परंतु तो चौक अगदीं शून्य असा त्याच्या दृष्टीस पडला. त्यांचे आगतस्वागत करण्याकरतां उत्सुक झालेले स्पॅनियर्ड त्याला कोणीही तथे दिसले नाहीत. क्लिष्टावर संत्री शिपाई मात्र पहारा करीत इकडे तिकडे फिरत होते.

पिझॅरोच्या सैन्याबरोबर व्हालवर्ड या नांवाचा एक क्रिस्ती धर्मोपदेशक होता व फेलिपिलो या नांवाचा एक दुभाष्या होता. ईकाची स्वारी चौकात येऊन दाखल झाल्यानंतर पिझॅरेने ही जोडगोळी प्रथमतः पुढे सोडली फादर व्हालवर्ड बाहेर येऊन त्याने फार नम्रपणाने राजाला मुजरा केला व आपल्या अनुपम अशा क्रिस्ती धर्मातील मुख्य तत्वे त्याच्यापुढे मंडून तुझी धार्मिक बाबतींत पोषाचा आवश्यक मान्य करावा आणि राजकाय बाबतींत स्वेच्छा राजा पाचवा चार्लस याचा अधिकार मान्य करावा अशी सविनय प्रार्थना केली. फेलिपिलो या दुभाष्याच्या माझांतरावरून ईकाची अशी समजूत झालेली होती की, क्रिस्ती लोकामध्ये द्विनिधे क्षणजे बाप, मुलगा, आणि होळी घोस्ट, व पोप अथे चार देव आहेत, या समजाला अनुलक्षून त्याने फादर व्हालवर्ड याला असे सांगितले की, इतके चार देव येऊन काय करावयाचे आहे ? आशी या एका सूर्याची उपासना करितो, ती आम्हाला पुरे आहे. तसेच मी ह्या सगळ्या साम्राज्याचा अ.

धिपति आहे. मी चार्लस वगैरे दुसरा कोणी ओळखीत नाही. असें झणून नंतर फादर व्हालव्हर्ड ज्या बायबलच्या पुस्तकांतून धर्माप-
देशाच्या गोष्टा सांगत होता ते पुस्तक इकानें आपल्या हातांत घेतलें.
त एका पितळी कडीने बंद केलेलें होतें झणून तें इकाना उघडतां
येईना. तेव्हां तें कसे उघडावयाचें हें दाखविण्याकरितां फादर
व्हालव्हर्ड हा पुढें जात होता. इतक्यांत त्यांना शिबकारून मागे सर-
ण्याविषयी सांगून इकानें त्या लुकाचें कव्हर फाडलें आणि कांहीं पानें
उलटून पाहून त्याने तिरस्कारानें तें दूर फेंकून दिलें. व तो असें
झाणाला कीं, “ तुझी माझ्या मुलखांत येऊन काय काय गोष्टी केल्या
आहेत, या सगळ्यांची वर्दी तुझी मला दिशे पाहिजे. व तुझी येथें
येऊन माझ्या राज्यांत जें कांहीं नुकसान केलें असेल तें सगळें भरून
देईपर्यंत मी येथून हालणार नाहीं. ” अशी त्यांना ताकीद देऊन तो
आपल्या सरदार लोकांशीं बोलत बसला. इकडे फादर व्हालव्हर्ड यानें
त बायबलचें पुस्तक उचलून घेतलें आणि पिझॅरोजवळ जाऊन तो
झाणाला, “ भरे पिझॅरो, तू बघतोस काय ? हा कुत्रा मोठा गर्विष्ठ
आहे. याच्याशीं बोलत बसण्यांत कांहीं अर्थ नाही. आपण याच्या-
शीं फुकट बोलत बसलो आहों. तों तिकडे याच्या मदतीला येणाऱ्या
इंजियन लोकांनीं हें सगळें पैसेदान भरून जात आहे. आतां तू वाट
किती वेळ पहाणार ? हं ! एकदम खाजवर हल्ला कर. तुझ्या
हातून या कामीं जीं जीं पातकें घडतील त्या सगळ्या पातकांतून
मी तुला मुक्त केलें आहे. तू बेलासक यांच्यावर चालून जा ! ”
अशा रीतीनें ख्रिस्तीधर्माच्या बळावर सर्व पापांपासून
मुक्ततेची पावती अगाऊ पिझॅरोच्या हातांत पडतांक्षणांच
मग काय विचारतां ? पिझॅरो एकदम पुढें आला. व त्याने आपल्या
अंगावरील पादरा सोला वर फेंकून इशारत दिकी. त्याबरोबर
किल्यावर ज्या तोफा लागलेल्या होत्या, त्यांच्याबध्दून भयंकर
गर्जना होऊ लागल्या, व तेथून चौकांतील लोकांवर गोळ्यांचा वर्षाव
होऊ लागला. इकडे तोफांना सरबत्ती मिळाल्याबरोबर चौ-
कांतील घरांतून जे शिपाई दडून बसले होते ते हातांत बागव्या तर-

वारी आणि भाले घेऊन चौकांतील लोकांवर तुटून पडले. त्याचप्रम-
 णे डी सोटो आणि हरनेंडो यांच्या हाताखालील घोडेस्वारांच्या पळ-
 टणीही तेथे चालून आल्या व त्यांनी तेथील लोकांची दाणादाण उडू-
 वून दिली. एकाएकी जसे एखादे वादळ उद्भवते, त्याप्रमाणे कांही माग
 भूस नसतां हा इला झालेला पाहून इकाच्या बरोबरचे लोक अगदीं
 घाबरून गेले व त्यांचा कोही उपाय चालेनासा झाला. पिझॅरो आप-
 त्या बरोबर आपले निवडक वीस लोक घेऊन वाटेतोंल इंडियन लो-
 कांची कत्तल करीत अटाहुआल्पा याचा मेणा जेथे होता तेथपर्यंत
 गेला. व तो मेणा ज्यांनी उचलून धरला हाता त्यांना कापून काढून
 त्यांचे अटाहुआल्पाला जमिनीवर पाडले. तो जमिनीवर पडल्यावर
 पिझॅरोने त्याला आपला कैदी केले. इकाची अशा प्रकारची दहा
 झाल्यांनंतर त्या इंडियन लोकांचे धैर्य अगदींच खचून गेले व ते
 चोहोंकडे सोविरा पळत सुटले; परंतु त्यांपैकी बहुतेकांची स्थिति-
 अर्धे लोकांनी तेथल्या तेथेच कत्तल करून टाकली. ही सगळी लढाई
 अर्ध्या तासाच्या आतमध्येच आटपली. परंतु तेवढ्या अवकाशांत
 स्थितिअर्धे लोकांनी केवसमाकीच्या चौकांत घुमारे दहा हजार पेढे
 विड्यन लोकांची डोकी कापली. इतके झाले तरी स्थितिअर्धे लोका-
 कडील एकही अनुषंग नसता जखमी झाला नाही, आणि तीस
 मिनिटांच्या अवकाशांत पेरुविड्यन साम्राज्यासारखे विस्तृत आणि
 आणि सुवर्णमय साम्राज्य आणि तेथील इका अटाहुआल्पा ही दोन्ही
 पिझॅराच्या हातांत आली. शिवाजी! शिवाजी! तू किती विश्वास-
 घातकी! किती लबाड! किती खोटे बोलणार! अफझुलखानाहा
 सकोत्याच्या भेटासाठी झणून प्रतापगडच्या डोंगरावर बोकलवलेस।
 याच्यापेक्षा तेथील देवीच्या देवळांत त्याला मंजवानीला का बोल-
 वले नाहीस। विश्वासघात करणे आणि एखाद्याचा गळा कापणे हे
 देवाच्या घरी पातक आहे, हे तुझ्या कधी स्वप्नीही कसे आले नाही
 किंवा असल्या अनोखे पातकाचे गुन्हे तुला माफ आहेत, असे तुला
 कोणी सद्विकीट देखपर्यंत अफझुलखानाच्या सैन्याची कत्तल कर-
 ग्याला तुला हात बंदिला तरी कसा। चोरून हातांत घाघनले घा-

तकीं होतांस ! आणि प्रतापगडच्या जंगलांत आपले मावळे दडवून ठेविले होतेस ! याच्यापेक्षां लोकांच्या रिकाम्या घरांतून तू आपले शिपाई कां बसविले नाहीस ! शिव ! शिव ! विश्वसघातासारखे पातक नाही ! आणि ख्रिस्तीधर्मासारखा धर्म नाही किंवा ख्रिस्ती लोकांसारखे लोक नाहीत !

पिझॅरोच्या तुरुंगांत अटाहुआल्पा जाऊन पडल्यानंतर आतां आपण पुढें काय करावें, हें त्या मूर्ख पेरूविहयन लोकांपैकीं कोणालाही कळेना. व ते सर्व लोक मेंढरांप्रमाणें स्पॅनिश लोकांच्या कोंडवाड्यांत शिरले. फक्त अटाहुआल्पाचे प्रयत्न सुरू होते. अशा वेळीं आपला भाऊ हुआस्कर हा स्पॅनिश लोकांच्या हातीं लागला तर त्यापासून फार वाईट पारणास होतां असें मनांत आणून अटाहुआल्पानें त्याचा खून करविला, व पिझॅरोच्या तुरुंगांतून सुटण्याचा त्यानें उपाय चालविला. स्पॅनिश लोकांना सोन्याची फार चटक आहे, हें अटाहुआल्पा याला कळून चुकलें होतें. व पेरूदेशांमध्ये सोन्याला कांहीं तोडा नव्हता. तेव्हां जर सला बंधमुक्त कराल तर सला ज्या कोठडीत कोबलें आहे, ती सगळी कोठडी माझ्या लोकांच्या इतकी उंच मी तुझाला सोन्यानें दोन महिन्यांच्या आंत भरून दईन, असें त्यानें बोलणें सुरू केले त्या खोलीची लांबी रुंदी आणि वर सांगितलेली उंची यांचें घनरुळ सुमारें एकशें पंचवीस घनयार्ड इतकें होतें. इतकें खालीभर सोनें आपल्याला मिळत आहे असें पाहून पिझॅरोच्या तोंडाला पाणी सुटलें. व उन्मत्तपक्षामध्ये लेखी करारनामा झाल्यानंतर इकान आपल्या राज्यातील सोन्यानें ती खोली भरून काढण्याचा हुकूम केला. तेव्हापासून सोनें तेंच आणून टाकण्याच्या इंडियन लोकांची एकसारखी रांग लागली. पेरू देशातील लोकांना सोन्याचा विधानिषेधच नव्हता, त्यामुळे त्यांना त्याचें कांहीच वाटलें नाहीं. परंतु युरोपांतून आलेल्या ह्या भुकेबगाळें ख्रिस्ती लोकांनी बापजन्मांही इतकें घेणें कधीं पहिलेले नसल्यामुळे त्यांचे दोळे दिपून गेले व त्यांना मोठा आनंद झाला. त्या खोलीत जें सोनें आणून भरलें त्यांत कित्येक सान्याच्या बत्तीबिजेत्या कारणां-

रीच्या जिनसाही होत्या. झाले आणि प्राणा यांच्या सोन्याच्या प्रति-
मा त्यांत होत्या. जेवण्याची सोन्याची ताटे आणि देवळे व राजवाडे
त्यांजवर घालावयाची सोन्याची कोंले, यांना तर गणतीच नव्हती.
व जथे सोन्यालाच इतका उत आलेला होता, तेथे चांदला कोणीही
नव्हते. त्या सगळ्या मिळालेल्या सोन्यापैकी पुष्कळसा भाग आप-
ल्याला ठेवून बाकीचा पिझरोने आपल्या शिपायांना वांटून टाकला.
कारण पिझरो तरी एकटा इतके सोने घेऊन काय करणार होता ?
त्या वेळी ज्यांच्या वाटणीला अगदी थोडे सोने आले होते त्यांना
देखील ते जड झाले. व त्या सोन्याचे ओझे बाळगण्याची पंचाईत
पडू लागल्यामुळे पूर्वी ज्यांचे देणे घेणे होते ते एकमेकांपाशी ते मा-
गेनासे झाले कारण त्यांना दिले तर बाळगावे कसे, हेच कोणाला
कळेना. त्यामुळे धनको आणि रिणको हा संबंध तेथे नष्ट झाला.
मनुष्यांना सोने इतके जड झाल्यामुळे साहजिकपणेच ते जनावरा-
च्याही वांटणीस येऊ लागले. घोड्याचे नाल सोन्याचे आणि चा-
दीचे झाले. व चांदी तर इतकी स्वस्त झाली की, तिच्यापेक्षा लो-
खंडाबा जास्त किंमत पडू लागली. अशा प्रकारची अतोनात संपत्ति
स्पॅनिश लोकांच्या हाती येऊन इका अटाहुअल्पा याने कबूल केलेली
अड पुरी झाली; परंतु तिच्याबरोबर त्याच्या भंडिवासाची मुदत
मात्र पुरी झाली नाही, थोड्याशा आवकाशांत जो इतके सोने जमा
करू शकतो ते मनुष्य अपण जिवंत बाहेर सोडला तर तो आदला
केव्हा तरी घात केल्यावाचून रहाणार नाही, अशी पिझराला भीति
पडली. व त्यासाठी अटाहुअल्पाने अनेक गुन्हे केलेले आहेत, त्याबद्दल
त्याची न्यायाच्या कोर्टांत चौकशी झाली पाहिजे, अशी ओरड
अपल्या शिपायांच्या तोंडून उत्पन्न करवून आपण बनविलेल्या
कोर्टापुढे अटाहुअल्पाच्या देशांत येऊन आणि अटाहुअल्पच
राज्य बळकटून फिरून त्याच्या न्याय निवडण्याचा वाट
पिझरोने घातला. शिवाभी ! एखाद्याच्या पोटांत वाचनस्य संपत्ती
त्याचा कोथळा बाहेर काढणे याच्यासारखे महत्त्वाप कोणतेही साहा-
न्याय ! न्याय ! सवे काही न्यायाने झाले पाहिजे ! निश्चायत

हणजे अत्यंत निमकहरामपणाचें कृत्य होय !

पिझोरोच्या कारस्थानाप्रमाणें सर्व गोष्टी जुळून इंका अटाहुअल्या याची चौकशी सुरू झाली. त्याजवर बारा आरोप ठेवण्यांत आले होते. हे आरोप लक्षांत ठेवण्यासारखे आहेत. इंकानें आपल्या भावापासून गादी बळजबरीने हिसकावून घेतली हा त्यावर पाहिला आरोप, आणि त्याची चौकशी इंकाची गादी ज्यांनी बळकाऊन घेतली ते स्पेनचे लोक करणार ! इंकानें आपल्या भावाचा खून केला हा दुसरा आरोप, आणि त्याची चौकशी इंकाचे हजारों लोक ज्यांनी विनाकारण मारले ते करणार ! स्पॅनिश लोक पेरू देशांत आल्यापासून इंकानें सार्वजनिक पैसा फार उघळला हा तिसरा आरोप, आणि त्याची चौकशी माझांना, तोळ्यांनी, शेरांनी नव्हे, तर घनफुटांनी, घनयार्डांनी आणि खोल्यांनी मोजून सोने इंकापासून उपटणारे स्पॅनिश लोक करणार ! तो मूर्तिपूजक आहे, व्यभिचारी आहे, एकाच वेळी अनेक बायकांशी लग्न लावणारा आहे, असेही त्याच्यावर आरोप होते. परंतु सगळ्यांत मुख्य आणि शेवटचा आरोप असा होता की, तो स्पॅनिश लोकांच्या विरुद्ध बंड उत्पन्न करित होता ! मूळचा कांहीएक इंक नसतां अन्यायानें पेरू देशांत शिरून आणि अत्यंत विश्वासघातकीपणानें इंकाला पकडून व त्याच्या लोकांची कत्तल करून ज्यांनी पेरूव्हियन साम्राज्य दडपलें ते हा आरोप इंकावर करणार आणि ते ह्या आरोपाबद्दल इंकाची चौकशी करणार, ही केवढी आश्चर्याची गोष्ट आहे ! आतां कदाचित् हिंदुस्थानांतलें वाचक असें झणतील कीं, असल्या गोष्टी आद्यांला शेकडों ठाऊक आहेत, व असले आरोप, असल्या चौकशा आणि असले न्याय आम्ही पुष्कळ पाहिले आहेत. परंतु असली उदाहरणें त्यांच्या बोलण्याबद्दल पुष्कळ गेलेलीं असलीं तरी राजकीय आरोप आणि चौकशा यांची कायदेशीर वाढ कसकशी होत गेली, वगैरे शास्त्रीय प्रश्न समजण्याला वरील माहिती उपयोगी पडण्यासारखी असल्यामुळे तिचा थोडक्यांत उल्लेख केलेला आहे.

अशा रीतीनें एकंदर आरोप बनवून झाल्यानंतर त्या सर्व

आरोपांची चौकशी करण्या करिता अर्थातच न्यायाधीशही बनविण्यांत आले. त्यांच्यापैकीच कांहीं स्पॅनिश लोक खुर्चीवर बसले आणि न्यायाधीश झाले ! व त्यांच्यापुढे इंकाला आणून उभे करण्यांत आले आणि तो आरोपी झाला ! लागलीच चौकशी झाली. अटाहुअल्पा अपराधी ठरला. देहांतशासनाची शिक्षा झाली. आणि न्यायाधीश टिफिनीकरिता उठून गेले ! इकडे गळ्याला फांस लागण्याची वेळ आली तरी अटाहुअल्पा “ मी काय केले आहे, किंवा माझ्या मुलांनी काय केले आहे ! ” असे ढोळ्यांत पाणी आणून विचारीतच होता; जणुं काय शिक्षा होण्याला कांहीं करावेच लागत असते ! अटाहुअल्पा पिझॅरोकडे वळून ह्मणाला : “ पिझॅरो, तुला माझ्या लोकांनी ममताळपणाने वागविले आणि मी आपला सर्व खजिना तुझ्या चरणीं अर्पण केला, व माझ्यापासून उपकाराशिवाय तुला दुसरे कधी कांहीं सहन करावेच लागले नाही; असे असून तुझ्या हातून मला ही शिक्षा मिळावी ! ” अशा त्याने पुष्कळ निववण्या केल्या, परंतु दगडाला पाझर फुटला नाही. अटाहुअल्पाची केविलवाणी भाषा ऐकून पिझॅरोने आपल्या ढोळ्यांतून पाणी काढून दाखविले, परंतु अखेरीस जे करावयाचे त्याला तो चुकला नाही. शिवाजी ! शिवाजी ! तुझ्यासारखा कपटी कोणीही नसेल ! तुझ्या कपटाबद्दल कोण बोभाट ! असे कपट कधी करू नये !

१५३२ च्या मे महिन्यांत पेरू देशाला स्पॅनिश लोकांचे पाय लागले, आणि १५३३ च्या आगष्ट महिन्याच्या २९ व्या तारखेला तेथील इकाची कायदेशीर चौकशी होऊन व देहांत शासनाची शिक्षा ठरून सर्व वादीले झाले. सुमारे पंधरा महिन्यांच्या अवकाशांत सगळे पेरूबिहयन साम्राज्य रसातळांला जाऊन तेथील लोक स्पेनचे गुलाम झाले. इकाची चौकशी सर्वथ दिवसभर चालू होती. व शिक्षा सांगितल्यावर ती बजाविण्यासाठी सूर्यास्तानंतर दोन तासांनी त्याला केक्सामार्काच्या चौकामध्ये नेले. फार्शीचे खांब मध्यभागी पुरले होते व त्याच्याभोवती जमीं स्पॅनिश सैन्याचा गाराडा होता. ज्यांच्या पायीमाणे पेरूबिहयन लोक आपला राजा मुळावर चढत

असतां शास्त्रासारखें सुळसुळ रडत त्याच्याकडे पहात होते. त्या वेळें उजेडापाठीं दिवल्या पेटविलेल्या होत्या त्यांच्या प्रकाशांतून हाता-पायांत बिज्या घालून इंकाला वधस्तंभाजवळ आणिलें. इंकाली इतकी जरी स्थिति झाली होती व त्याच्या सर्व अनुयायांनीं आणि ऐहिक वैभवांनीं जरी त्याला सोडिलें होतें, तरी फादर व्हालव्हर्ड हा त्याच्या जवळून हालला नाही ! त्यानें सरतांना खिस्ती होऊन मरावें झणजे तो उत्तम गतीला जाईल, अशी सज्जनशिरोमणी फादर व्हालव्हर्ड यांची इच्छा होती ! शिवाजी ! शिवाजी ! अशी धर्मश्रद्धा पाहिजे ! फादर व्हालव्हर्ड यांनीं त्याला बाटविण्याकरिता अनेक उपाय केले, परंतु तो ऐकेना. तेव्हां अत्यंत कृपाळू होऊन त्याला अखेरची आपल्या हातांतील जी मोठी कृपेची देणगी ती देण्याला ते तयार झाले. त्यांनीं त्याला सांगितलें कीं, 'वेज्या, तूं बाप्तेस्मा घेतला नाहीस तर तुला जिवंत जाळण्यांत येईल. परंतु तूं जर बाटण्याला तयार होशील तर आम्ही तुझ्यावर मेहेरनदर करून तुला असें अभिवचन देतां कीं, आम्ही फक्त गळा दाबून तुझा जीव घेऊं. हाय हाय ! शिवाजीं केवढा कर ! दुसऱ्याच्या पोटांत वाघनखें खुपसतो ! वाघनखांनीं काय वेदना होत असतील ! याच्यापेक्षां गळा दाबण्याचा मृत्यु किती सुखकारक, मजेदार आणि गोड !

दुसरे कित्येक लोक दिलेलें वचन मोडतात त्याप्रमाणें आम्ही न मोडितां गळा दाबूनच तुझा जीव घेऊं, असें पिझॅरोनें शपथपूर्वक सांगितल्यावर अटाहुअल्पा कबूल झाला. नंतर त्याला ताबडतोब बाटविण्यांत आलें. व तो जॉन बॉप्टिस्ट याचा दिवस असल्यामुळे त्या पवित्र दिवशीं बाटलेल्या अटाहुअल्पांचे जॉन हेंच खिश्न नांव ठेवण्यांत आलें. अशा रीतीनें एका परधर्मी मनुष्याला स्वधर्मांत घेऊन नंतर त्या खिस्ती लोकांनीं आपल्या एका धर्मबांधवाचा गळा दाबून त्याला देहातशासन दिलें. व नंतर त्या जॉनच्या आत्म्याला शांति मिळण्यासाठीं त्या सर्व स्पॅनिश खिस्ती शिपायांनीं मनोभावानें व करुणस्वरानें बायबलांतील स्तोत्रें गाऊन परमेश्वराची प्रार्थना केली ! त्या सैन्यांतील शिपाईसुद्धां धर्मशील ! शिवाजी

असल्या धर्मशीलपणाची तुझ्या अंतःकरणांत कल्पना तरी हाती काय? अरे, अफजुलखान हा मुसलमान होता आणि त्याला बा, टवित्यावांचून तू मारलेंस! देवाच्या घरी कांहीं न्याय आहे की नाही! अफजुलखान तुला पारतंत्र्याची देणगी देण्याकरितां आलेला असून त्याच्यावर तू हत्यार चालविलेंस, त्याला काय झणवें? त्यानें तुझा अपराध तरी काय केला होता! त्यानें तुला आपलें साम्राज्य दिलें होतें, किंवा खोकी भरून सोने दिलें होतें? त्या बापच्यानें केले होतें तरी काय? आणि न्यायावांचून वध म्हणजे शुद्ध खून होय. मेजवानीचें बोलावणें नाही, खंडे गणती सोनें नाही, न्यायाची चौकशी नाही, वासिसा नाही, आणि उगीच एखाद्याचा खून, हा केवळा मयंकर विश्वासघात!

(अफजुलखानासंबंधानें शिवाजिच्या वर्तनाच्या समर्थनाला पुष्कळ प्रमाणें समर्थ आहेतच. परंतु दुसऱ्यांच्या खंडांत निव्वळ दरोडे चालून केवळ ज्याचे हक्कदार बनतात, असल्या स्थिती कोकानाची स्थितीही कठाराजंसारख्या स्वदेशाच्या स्वतंत्रतेसाठीं स्वदेश विजयिणाच्या महत्त्वाला निर्लेखपणानें नावें ठेवण्याला किती थोडा अधिकार आहे, हे दाखविण्याच्या कामीं बरीक गोष्टीचा पुष्कळ उपयोग होण्यासारखा आहे.)

देवाची इच्छा.

मि. हर्बर्ट स्पेन्सर यांनी देहा बारा वर्षांच्या पूर्वी जपानाचा जी एक कानगोष्ट सांगितली होती, ती आह्मी येत्याच्या मागील अंकी दिलेलीच आहे. सात स्पेन्सर साहेबांनी जगाच्यावर आणलेली युरोपियन लोकांची छेवगिरी हिंदुस्थान देशातील लोकांना स्वातंत्र्यावरून पूर्णपणें करून चुकली असल्यामुळे त्यांना तिच्यांत काही नवीन आहे असे नाही. तरी पण स्पेन्सर साहेबांसारख्या इंग्लींच्या काळातील अत्यंत मान्य अशा तत्त्ववेत्त्याच्या तोंडून त्याच गोष्टीचा

अनुवाद झाल्यामुळे तिला एक प्रकारचे विशेष महत्त्व आलेले आहे. श्री. वाय स्पेन्सर साहेब हे स्वतःही एक युरोपियनच असल्यामुळे त्यांच्या हातचें हें पत्र झणजे दुसऱ्यांच्या देशांवर, दरोडे घालण्याचें आजपासून काम करीत आलेल्या युरोपियन गुन्हेगारांचा हा एक कबूल जबाबच होय, असें झणण्यास हरकत नाही. आणखी स्पेन्सर साहेबांचें हें पत्र लंडन टाइम्समध्ये प्रसिद्ध होऊन जरी बरेच दिवस कोटले आहेत, तरी त्याच्याविरुद्ध युरोपियन पक्षाभिमानांनी अशा कोणी वर्तमानपत्रांनीं युरोपियन लोकांची वकिली पतकरून फारसें कांही लिहिलेले नाही. त्यामुळे गुन्हेगारांचा कबूल जबाब आणि बॅरिस्टरांचा मूकभाव ह्यांवरून स्पेन्सर साहेबांनीं उघडकीस आणलेला गुन्हा युरोपियन लोकांवर बहुतेक शाबाई झाल्यासारखाच झाला आहे.

परंतु अशा रीतीनें या युरोपियन गुन्हेगारांच्या तर्फेनें डिफेन्स देण्याकरितां मोठमोठे अॅडव्होकेट, बॅरिस्टर वगैरेपेक्षां जरी कोणीही पुढें आलेले नाहीत, तरी त्यांच्या वतीनें मांडण्याला कोणीच नाही असें मात्र नव्हे. डिफेन्स देण्यासारखे कांहीं एक नसल्यामुळे जेथे चांगले कायदेपंडित माघार घेतात, तेथे एखादा भिकार बगल्या वकिल ती केस हातांत घेतो. पोप नामक कवीनें एके ठिकाणीं असें म्हटलें आहे कीं, जेथे शहाणे लोक पाऊल टाकण्याला धावात नाहीत, तेथे शहाणपणा वाढ्यास न आलेले लोक आंत घुसण्यासाठीं धाई करितात. प्रस्तुत युरोपियन लोकांचे ब्रीफ ज्ञानोदयाने घेतले आहे ! स्पेन्सर साहेबांनीं जपानाला उपदेश करितांना हिंदुस्थानचें उदाहरण दिले आहे. त्यासंबंधाने ज्ञानोदयकारांचे असें म्हणणे आहे कीं, ' उदाहरण तर चोख आहे. दिसण्यांत कांहीं कमी नाही. त्यांच्या बोलण्याप्रमाणे ततोत तसेंच झाले आहे. या वाक्यांत युरोपियन लोकांच्यातर्फे डिफेन्स देण्याकरितां उठलेल्या वकिलांनीं आपल्या आरोपीवर आलेला आरोप सर्वस्वी कबूल केला आहे. आतां ज्ञानोदयकारांनीं हा आरोप कबूल केला झणजे त्यांत काय काय कबूल केले, हें येथें प्रथमतः थोडक्यांत सांगून ठेवणें अवश्य आहे. इंग्लिश लोकांनीं हिंदुस्थानांत व्यापाराच्या निषाने प्रथमतः प्रवेश केला, आणि नंतर

हिंदुस्थानांतील लोकांशीं कांहीं तरी खऱ्याखोट्या कुरापती काढून
अन्यथानें, लबाडीनें आणि लुचेगिरीनें त्यांनीं एकेक प्रदेश गिळंकृत
केला. तसा प्रकार युरोपियनांनीं जपानांत करूं नये, हाणून तुझी
सावध असा, असा स्पेन्सर साहेबांचो बोलण्यांतील आशय आहे.
व ह्या बोलण्याप्रमाणें “ तंतोतंत तसेंच झाले आहे. ” असें खुद्द
ज्ञानोदयकारांनीं आपल्याला सांगितलें आहे. आपण इंग्लिश लो-
कांना प्रामाणिकच समजत आणि ह्मणत आहों. परंतु ज्ञानोदय-
सारख्या कडकडीत ख्रिस्तभक्तांनीं आणि सत्यप्रियांनीं, इंग्लिश
लोक व्यापाराचें ढोंग करून हिंदुस्थानांत आले आणि लबाड्याकरून
हिंदुस्थानचे मालक झाले, असें सांगितल्यानंतर आपल्या राजनिष्ठेच्या
मनोविकाराविरुद्धही क्षणभर आपल्याला तें खरें मानणें भाग पडत
आहे, याबद्दल हिंदुस्थानांतील कोणत्याही मनुष्याला वाईट वाटल्या.
वांचून राहणार नाही.

परंतु आपण हिंदुस्थानांतील लोक पडलों अधर्मज्ञ ! आझाला
खरा धर्म नाही, किंवा खरा देव नाही. आमचे सगळे देव पडले
लोकडाचे, दगडाचे नाही तर पितळेचे ! असल्या धर्महीन लोकांना
त्या जगन्नियत्या परमेश्वराच्या मनांत काय हेतु असतात, हे काय
कळणार ! ते कळण्याला ख्रिस्तीधर्मासारखा धर्म लागतो ! तसल्या
धर्मांतला देव आणि तसल्या धर्माचे ख्रिस्ती लोक मिळाले ह्मणजे
ह्या सृष्टीतील अद्भुत रहस्यें व्यक्त होऊं लागतात ! ख्रिस्ती लोकांनीं
रविवारी संध्याकाळीं आपल्या देवळांत डाळे मिटले ह्मणजे देव
कोणत्या देशाबद्दल आपले काय हेतु आहेत याबद्दलची सगळी
माहिती ख्रिस्ती लोकांच्या कानांत सांगतो ! तसल्या
प्रकारची कांहीं तरी माहिती ज्ञानोदयाला निःसंशय मिळाली अ-
सली पाहिजे ! असली देवाच्या हेतूविषयीची दिव्य माहिती स्पे-
न्सर साहेबानादेशील कळली नाही, ती तुझाजाझा धर्मनष्ट लो-
कांना कोटून कळणार ! कारण, ज्ञानोदयानें असें झटलें आहे
की, “ परंतु हा बोध करिताना स्पेन्सर साहेब एक मूळ तत्त्व लु-
कले. परमेश्वर सर्व सृष्टीचा मालक आहे. व त्याचा अधिकार जसा

सर्व जगावर आहे तसा हिंदुस्थानावरही पूर्णपणे चालत आहे..... त्याच्या मनांत आले की, हा देश परकीयांच्या ताब्यांत जावा, ह्या पूर्णतः तो आज ब्रिटनच्या अमलाखाली आहे.....हिंदुस्थानची सेवा ब्रिटनकडून घडावी व हिंदुस्थानचे अधिक कल्याण व्हावे, हा ईश्वरी संकेत उघड दिसत आहे. ब्रिटनकडून हिंदुस्थानाला न्याय मिळावा, हा ईश्वरी संकेत आहे आणि पूर्वी कोणत्याही प्रभूच्या राज्यांत हा देश इतका स्वस्थ नव्हता, अशी स्थिति त्याला प्राप्त झालेली आहे.....ह्या सर्वांवरून हिंदुस्थानचे कल्याणासाठी हा परक्या लोकांच्या अधिकाराखाली जाऊ दिला, हे उघड आहे. वरील लाभपेक्षाही अधिक महत्वाचा लाभ हिंदुस्थानाला इंग्रजांकडून प्राप्त झाला आहे; तो हा की, या देशांत स्वदेशाभिमानाचे खरे वारे विलक्षण वाढत चालले आहे. पूर्वी कधी नव्हता इतका तो आता जागृत दिसत आहे. या अभिमानाला चांगले वळण मात्र लागावयाचे जाहे. ह्या सर्व गोष्टी चांगल्या रीतीने जमून आल्या झणजे हिंदुस्थानचे आणखी कल्याण काय राहिले आहे ? हिंदुस्थान आपला कारभार पाहण्यापुरता तयार झाला तर तोच परमेश्वर खाला स्वतंत्रता देईल, यांत संशय नाही. इंग्रज लोकांस हिंदुस्थान देवाने विकला नाही, तर तो त्याच्याच कल्याणासाठी काही दिवस त्यांच्या सहवासांत दिला आहे.” व्यापारासाठी झणून येऊन हिंदुस्थानचे राज्य इंग्लिशांनी लबाड्या करून घेतले असे जे स्पेन्सर साहेबांचे झणणे आहे ते ज्ञानोदयालाही कबूल आहे. परंतु इंग्लिशांनी अशा लबाड्या का केल्या, याचे तत्त्व स्पेन्सर साहेबांना काही एक कळलेले नाही ! त्यातील कारण आता असे बाहेर आले आहे की, हिंदुस्थानातील इंग्लिशांच्या ह्या लबाड्यांमध्ये खुद्द परमेश्वराचेही अंग होते. एके दिवशी त्याच्या मनांत आले की, हा हिंदुस्थान देश परकीयांचे ताब्यांत जावा ! व दुसरे एके दिवशी सकाळी चहा पीत असतांना त्याला असे वाटले की, हा देश इंग्लिशांच्याच ताब्यांत जावा ! तेव्हा इंग्लिश ना अशी चिंता पडली की आपण पडलो प्रामाणिक, न्यायी आणि सत्यशक्ति ! आपल्या हातून

दुसऱ्याचा देश घेण्याचें काम व्हावें कसें ! असें वाटून त्यांनीं ' देवा-
 पात्री ' पुष्कळ रदबदली केली ! परंतु देव ऐकेनाच ! तेव्हां निरुपाय
 होऊन हिंदुस्थान आपल्या ताब्यांत घेण्याची देवाची आज्ञा त्यांना मान्य
 करणें भाग पडलें ! तरी पण त्यांनीं आपल्या मनाचा समतोलपणा,
 न्यायीपणा आणि सखशीकपणा कधीही ढळूं दिला नाही, व केवळ
 परमेश्वरासाठीं त्यांनीं हिंदुस्थानांत लबाड्या केल्या ! ईस्ट इंडिया
 कंपनीमधील पहिल्या अमदानांतील पुरोपियन नोकर किती सरळ
 आणि किती सचे ! पण बिचान्यांना केवळ परमेश्वराच्या मुर्वतीसाठीं
 नेटिव लोकांना छळून त्यांच्या पासून लांच घेणें भाग पडलें ! काश्मिर
 साहेबासासारखा धर्मशुद्धीचा पुरुष लाखांत एक ! पण काय कर-
 णार ? त्या धर्मराजाळाही केवळ देवाच्या भिडेसाठीं एक खरा व
 एक खोटा असे दोन दस्तऐवज करणें भाग पडलें ! हेस्टिंग्ज साहे-
 बांची न्यायीपणामध्ये बरोबरी खरोखर फारच थोड्यांना करिता
 येणार आहे ! पण या प्रसंगी ते देखील बिचारे या देवाच्या भिडेमुळेच
 सर्वस्वी नाडले गेले ! आणि केवळ असल्या लहरी परमेश्वराला स्व
 ठेवण्यासाठीं त्यांनीं अनाथ बेगमांवर जुलूम करून आपल्याला गबर
 करून घेतलें ! अशीं इंग्लिश महात्मांची एक दोन झणून नांवें सा-
 गावीत कीं काय ? हिंदुस्थानांत जो साहेब आला तो महात्माच
 आणि धर्मोत्साह ! पण बिचारे करतात काय ! देवाच्या इच्छेपुढें
 मनुष्याचें काय चालतें ! सबब संगळ्यांनीं केवळ देवाची मर्जी
 राखण्यासाठीं यथाशक्ति व यथाबुद्धि लबाड्या केल्या ! परंतु पुढें
 देवाला असें वाटू लागले कीं, हिंदुस्थान देश फार अफाट आणि
 लबाडी करण्याच्या कामांत इंग्लिशांची बुद्धि अगदीं कोती ! तेव्हा
 असल्या लोकांपैकीं प्रत्येकानें सहानुलहान लबाड्या करून हिंदु-
 स्थान देश इंग्लिशांच्या ताब्यांत जाण्याला हजार वर्षेदेखील पुरा-
 वयाची नाहीत ! तेव्हां हें काहीं उपयोगी नाही, असा विचार
 मनांत आणून इ. स. १८४८ मध्ये देवाचें कोर्ट बळहीसी यांना हिंदु-
 स्थानांत पाठविलें. तेही मूळचे पापभीरुपैकींच ! पण केवळ देवाच्या
 ह्दासाठीं नागपूर, अयोध्या, वल्हाड, सिकॉम, सातारा, झांशी, केर-

पूर, अर्काट, तंजावर, संबळपूर वगैरे अनेक लहानमोठी राज्ये खालसा करण्याचें त्यांच्या कपाळीं आलें. अशा रीतीनें एकदांचा हिंदुस्थान देश देवानें इंग्लिशांच्या पदरांत घातला ! कोणी धर्मभ्रष्ट मनुष्य असा कुतर्क काढील कीं, इंग्लिशांना इतकीं अनन्वित कृत्ये करावयाला लावून हिंदुस्थान देश त्यांच्या घशांत कोंबण्याला देवाचें काय अडलें होतें ? परंतु असें नाहीं. देवाचा देखील त्यांत वाईट हेतु नाहीं. केवळ “ हिंदुस्थानची सेवा ब्रिटनकडून घ्यावी ” हाच देवाचा हेतु, याशिवाय दुसरे कांहीं नाहीं ! अहाहा ! हिंदुस्थानचें केवढें भाग्य कीं, त्याची सेवा ब्रिटनकडून घडत आहे ! कांहीं मूर्ख लोक झणतात कीं, हिंदुस्थान इंग्लिशांचें गुलाम बनलें आहे. पण हाय हाय ! खऱ्या वस्तु स्थितीविषयीं मूढ जनांत केवढें अज्ञान ! अज्ञ जनहो, हिंदुस्थान ब्रिटनचें गुलाम नाहीं. तर ब्रिटन हें हिंदुस्थानचें गुलाम आहे ! ब्रिटन हिंदुस्थानच्या सेवेसाठीं रात्र-दिवस राबत आहे ! इंग्लंड हिंदुस्थानासाठीं किती हालअपेष्टा सो-शीत आहे याची कोणाळ कल्पनाही नाहीं ! इंग्लंड हिंदुस्थानां-तील मोठमोठ्या पगारांच्या सर्व जागांवर आपले लोक नेमण्याला किती श्रम घेत आहे ! हिंदुस्थानचा व्यापार अगदीं संकुचित, बेता-बाताचा, टापटिपीचा, सुद्धसुद्धीत आणि व्यवस्थित करून ठेवण्याला इंग्लंडला किती शीण पडत आहे ! हिंदुस्थानांतून जवळ जवळ एक अब्ज रुपये निरनिराळ्या रूपानें स्वदेशीं रवाना करून देण्याला इंग्लंडला किती शीण पडत असेल ! याशिवाय हिंदुस्थानांतील शिक्षण नेमस्त करण्याला, लोकांच्या मनाची वाढ खुंदविण्याला, लो-कांच्या वरील कर वाढविण्याला, व याचसारख्या दुसऱ्या अनेक राज-कारस्थानांच्या गोष्टी करण्याला इंग्लंडला किती मेहनत पडत असेल हे कोणाच्या स्वरुही कधीं येत नसेल. आणि इतकें हें सगळें कशा-साठीं ? तर फक्त देवासाठीं इंग्लंडनें हिंदुस्थान जिंकलें, देवासाठीं ! इंग्लंड हिंदुस्थानांतून अलोट पैसा नेत आहे, देवासाठीं ! इंग्लंडनें असादेस घेतला, देवासाठीं ! इंग्लंडनें हिंदुस्थानचे शिपाई कदाहारच्या बोगरांत नेलून प्राणास मुकविले, देवासाठीं ! इंग्लंडनें मल्हाररावांना

मद्रासेस ठेविलें, देवासाठीं ! आफ्रिबी लोकांपाशीं लढाई केली, देवासाठीं ! राजकुमार कोलेजें देवासाठीं ! सिव्हिल सर्व्हिसची परीक्षा विलाय-
तेंत, देवासाठीं ! काबूलच्या अमिराला हिंदुस्थानच्या पैशांतून खंडणी
देवासाठीं ! राज्यारोहणासाठीं विलायतेंत बोलावलेल्या पाहुण्यांचा,
आणि दक्षिण आफ्रिकेंत ठेवावयाच्या सैन्याचा खर्च हिंदुस्थानावर,
देवासाठा ! दिल्ली दरबार, देवासाठा ! इराणी आम्हातांतील कर्शन
साहेबांचा प्रवास, देवासाठीं ! तिबेटच्या लामावर आणि सोमाली लंड-
मधील मुल्लावर स्वारी, देवासाठीं ! ऑ. सीक्रेट्स बिल आणि युनिव्ह-
र्सिटी बिलही देवासाठींच ! फार काय, युरोपियन लोक मनुष्यवधाचा
अपराध करून थोड्या शिक्षेवर सोडले जातात, हेसुद्धा केवळ
देवासाठींच आहे ! जगांतील लोकांनो, पृथ्वीच्या पाठीवरील कोण-
त्याही भागामध्ये इंग्लिशांनी एखादें वाईट कृत्य केलें असतां त्यांना
तुम्ही नांवें ठेवितांना फार सावध असा; कारण, तुम्ही तों इंग्लिशांना नांवें
ठेवीत असून देवाला नांवें ठेवीत आहां, हे तुम्ही पक्कें समजा,
आणि ह्या देवाविरुद्ध अपराधापासून दूर रहा. कारण, इंग्लिश
लोकांनी कांहीही केलें तरी ते स्वतःसाठीं त्यांपैकीं कांहीच करीत
नाहींत. केवळ देवासाठीं तें तसें करीत असतात. त्यांनीं त्या गोष्टी
कराव्या अशी देवाची इच्छा असते. आयर्लंड, ट्रान्सव्हाल, ऑरेंज
फ्रीस्टेट, साउडन, सोमाली लंड, चीन, चित्रळ, तिबेट वगैरे ठिकाणीं
त्यांनीं जे कांहीं केलें किंवा तें जे कांहीं करीत आहेत, तें केवळ त्या
दयाघना परमेश्वरासाठीं होय !

देवानें हिंदुस्थान इंग्लिशांच्या ताब्यांत दिल्यापासून जे कांहीं
फायदे झाले आहेत असें ज्ञानोदयाला वाटत आहे, त्यांतील एक
अशा आहे कीं, “ या देशांत स्वदेशाभिमानाचें वारें विलक्षण रीतीनें
वाढत चाललें आहे. पूर्वी कधीं नव्हता इतका तो जाग्रत दिसत
आहे. ” हिंदुस्थान देशांत अलीकडे स्वदेशाभिमानाचें वारें विलक्षण
रीतीनें वाढत चाललें आहे हें खरें आहे; परंतु हा ‘ लाम ’ हिंदुस्था-
नाला झगजगून झाला आहे, हें झणणें बरोबर नाही. इंग्लिश
लोकांपासून हिंदुस्थानांत स्वदेशाभिमान वाढलेला बाही. हिंदुस्था-

जांतील लोकांत तो वाढावा अशी इंग्लिशांची इच्छा नाही. इतकेंच नव्हे, तर तो वाढत असलेला पाहून भयभीत झालेल्या इंग्लिशांनी तो जागच्याजागी दावून टाकण्याचे सुद्धा प्रयत्न केले आहेत. शिवाजीचें नांव, शिवाजीचें चित्र, शिवाजीचा धडा, शिवाजीची सावली असल्या धुद्र गोष्टींसंबंधानें सुद्धा इंग्लिश लोक अलीकडे जी दहशत बाळगीत आहे व तिच्या प्रतिकारासाठीं जे उपाय योजित आहेत, त्यांवरून इंग्रज लोक हिंदुस्थानांतील लोकांचा स्वदेशाभिमान वाढवीत आहेत किंवा कमी करीत आहेत, याची कल्पना कोणालाही करता येईल. वस्तुस्थिति तर उघड उघड अशी आहे. शिवाय इंग्लिश लोक हिंदुस्थानांतील लोकांचा देशाभिमान कसा वाढविणार ? इंग्रज लोक आणि ते हिंदुस्थानांतील लोकांचा स्वदेशाभिमान वाढविणारा हा अगदी असंबद्ध शब्दप्रयोग आहे. तो कसा असंबद्ध आहे, हें समजण्याकरितां हिंदुस्थानांतील लोकांचा स्वदेशाभिमान झणजे काय, याचा अर्थ आपण प्रथमतः ठरवूं. हें ठरविण्याला आपण दुसऱ्या देशांतील लोकांच्या स्वदेशाभिमानाकडे पाहिलें, झणजे झालें. दुसऱ्यांचा स्वदेशाभिमान कसा आहे ? इल्लिझाबेथ राणीच्या कारकिर्दीत स्पेनचे आरमार इंग्लंडवर चाल करून आलें होतें; तेव्हां इंग्लिश लोकांना फार स्वदेशाभिमान उत्पन्न झाला होता झणून झणतात. त्या वेळीं इंग्लिशांना काय वाटत होतें ? तर आपल्या देशावर परकीयांनीं स्वारी करूं नये, त्यांनीं आपल्याला जिंकू नये, त्यांचें आपण गुळाम होऊं नये, आपली स्वतंत्रता आपण कायम राखावी, शत्रूचा पाडाव करावा आणि आपल्या देशाची कीर्ति उज्वळ ठेवावी, असें त्यांना त्या वेळीं वाटत असलें पाहिजे. व यालाच इंग्लिशांनीं स्वदेशाभिमान हें नांव दिलेलें आहे. १८७० सालीं फ्रेंच जर्मन वॉर झाली आणि प्रिन्स बिस्मार्कच्या सैन्यानें खूप पॅरीस शहराला वेढा घातला; त्या वेळीं फ्रेंच लोकांच्या अंगांत अतिशय देशाभिमान संचारला होता असें झणतात. त्या देशाभिमानाचें स्वरूप काय होतें ? आपला देश जर्मनांकडून जिंकला जाऊं नये, तसें झाले तर आपल्या देशाची अपकीर्ति होईल, आपल्या देशांत

सुख उरणार नाही, लोकांच्या मनांतील दुरूप नाहीसा होईल, कार-
खानदारांचे व्यापार बसतील, शिपायांचे शौर्य नाहीसे होईल, कर
देणाऱ्यांच्या माना ओझ्याने मोडून जाताल, गुलामगिरीच्या बिऱ्या
पायांत जड होतील, स्वतंत्रतेचे स्वर्गसुख नष्ट होईल आणि आ-
पण दुसऱ्यांचे दास बनू, यासाठी आपण आपला देश मरेपावेतो
आपल्याच ताऱ्यांत ठेवू, असे त्यांना ला वेळी वाटत असले पाहिजे; आणि
याच त्यांच्या वाटण्याला स्वदेशाभिमान हे तात्कालीन लेखकांनी नाव दि-
ले आहे. इंग्लिशांनी आफ्रिकेमध्ये नुकतीच लढाई केली तेव्हा ट्रान्सवाल
आणि ऑरेंज फ्री स्टेट येथील बोअर लोकांनी फार स्वदेशाभिमान
दाखविला असे त्यावेळी सर्व वर्तमानपत्रे झणत असत, बोअर
लोकांनी स्वदेशाभिमान दाखविला झणजे काय केले ? त्यांनी काय
केले हे इतके ताजे आहे की, खात्री पुनरुक्ति करण्याची अवश्यकता
नाही. त्याचप्रमाणे चीन देशांत निरनिराळे युरोपियन लोक घुसून
ते तेथे आपले प्राबल्य माजवीत आहेत असे दिसून आल्यावरून
चीनमधील सर्व बॉक्सर लोक स्वदेशाभिमानाने प्रेरित झाले हे
आपल्याला ठाऊक आहे, व त्यांच्या स्वदेशाभिमानाचे काय लक्षण आहे ?
याचीही आपल्याला थोडीबहुत कल्पना आहे. ह्या वर दिलेल्या उदा-
हरणांवरून स्वदेशाभिमानाबद्दल दुसऱ्यांची कल्पना काय असते हे आप-
ल्या साधारणपणे लक्षांत आलेच असेल. व स्वदेशाभिमान म्हणजे
तो जसा दुसऱ्यांचा तसाच तो हिंदुस्थानाचाही असला पाहिजे, हे
उघड आहे. इतर देशाकरिता स्वदेशाभिमानाचा अर्थ निराळा आणि
हिंदुस्थानाकरिता निराळा, असे कधीही होऊ शकणार नाही. तेव्हा
इतर ठिकाणच्याप्रमाणेच हिंदुस्थानांतील स्वदेशाभिमानाचा अर्थ
वेतला असता तसला स्वदेशाभिमान इंग्लिशांनी हिंदुस्थानांतील
लोकांच्या मनांत उत्पन्न केला हे झणणे कसे संभवते हे एक अथवा
बाक्ये उच्चरणाऱ्या मनुष्यालाच माहीत. स्वदेशाभिमानाचा वर द्या-
विल्याप्रमाणे जोपर्यंत अर्थ आहे, तोपर्यंत इंग्लिश लोक हिंदुस्थानांत
स्वदेशाभिमान वाढवितात झणजे काय ? ते ज्या पायावर उभे आहेत,
ते पाय तोडून दाकण्याविषयी हिंदुस्थानांतील लोकांची इच्छा वाढवीत

आहेत ? ते आपल्याचे पायावर आपल्या हाताने धोंडा घालून वेत आहेत ? किंवा भीष्माचार्य आणि द्रोणाचार्य ह्या निर्मळ अंतःकरणाच्या योद्ध्यांप्रमाणे ते आपल्या नाशाची युक्ति आपल्या प्रतिपक्ष्यांना सांगत आहेत ? असें करणें हें जोंपर्यंत मानवी स्वभावाच्या विरुद्ध आहे, तोंपर्यंत इंग्लिशांनीं हिंदुस्थानांत स्वदेशाभिमान उत्पन्न केला आहे, असें कोणीही म्हणणें बरोबर नाहीं. परंतु दुसऱ्या एका अर्थानें मात्र वरील वाक्य बरोबर होऊं शकेल. परकीय इंग्लिश लोकांनीं हिंदुस्थानांत येऊन तो देश बऱ्या वाईट मार्गानें जिंकला, ही गोष्ट समजून व त्याबद्दल वैषम्य वाटून आतां हिंदुस्थानांतील लोकांच्या मनांत स्वदेशाभिमान उत्पन्न करण्याला इंग्लिशच कारणीभूत झालेले आहेत. हिंदुस्थानांत आज सर्वत्र हिंदु पदपादशाही असती तर आज ज्या प्रकारचा स्वदेशाभिमान दिसत आहे, तसला कधीही उत्पन्न झाला नसता. तो फक्त इंग्लिशांनींच उत्पन्न केलेला आहे. अशा अर्थानें मात्र वरील वाक्य उत्पन्न होऊं शकेल. परंतु एरव्ही इंग्लिशांपासून हिंदुस्थानांत स्वदेशाभिमान वाढत आहे असें द्वाणें द्वाणजे खोटें बोलणें, वस्तुस्थितीचा विपर्यास करणें आणि लोकांना फसविण्यासाठीं निराधार आभास उत्पन्न करून देणें होय.

असो कोणापापासून कां होईना, हिंदुस्थानांत स्वदेशाभिमान वाढत आहे, ही फार आनंदाची गोष्ट आहे. परंतु ज्ञानोदयाचे असें द्वाणणें आहे कीं, 'या अभिमानाला चांगले वळण मात लागावयाचें आहे,' हें चांगलें वळण द्वाणजे कोणतें ? इंग्लिश, फ्रेंच, जर्मन, रशियन अमेरिकन किंवा जपानी स्वदेशाभिमानाला जें वळण आहे त्याच वळणावर जर हिंदुस्थानचा स्वदेशाभिमान जात असला तर तें वळण चांगलें कीं वाईट ? चांगलें वळण लागावयाचें आहे. द्वाणजे इंग्लिशांचें वळण वाईट हें उघड होतें. पण ह्यांत वाईट काय आहे ? आणि चांगलें वळण तें कोणतें ? इंग्लिश लोक द्वाणतील तितकें दुरुपून घ्यावे, ते नेतील तितका पैसा त्यांना हिंदुस्थानांतून स्वदेशी नेऊं द्यावा, ते बळकावतील तितक्या मोठ्या जाला लोकां येऊं द्याव्या, ते

हिंदुस्थानच्या पैशांनी हिंदुस्थानच्या बाहेर जितक्या लढाया करतील तितक्या त्यांना कलं द्याव्या, आपण त्यांच्या मर्जीचा कल पाहून बोलावे, त्याची खुशामत करावी, ते देतील तें खावे, ते ठेवतील तसें रहावे, आणि ते सांगतील तो बोजा उठवावा, हें स्वदेशाभिमानाचें चांगलें वळण कीं काय ? आणि तें हिंदुस्थानांतील स्वदेशाभिमानाला लागावयाला पाहिजे आहे ? असें असेल तर त्यांत नवीन वळण तें काय लागावयाचें आहे ? प्रख्यात डॉ. मांडारकर यांच्यासारख्या लोकनियुक्त प्रतिनिधींच्या कायदेकौन्सिलांतून आणि लोकांच्या कॉंग्रेसच्या बैठकींतून बहुतेक असल्याच प्रकारच्या वळणाचा स्वदेशाभिमान दृष्टीस पडत आहे. बहुतेक सर्व ठिकाणीं इंग्रजांच्या ताटाखालचीं मांजरेच दृष्टीस पडतात. आतां हिंदुस्थानांतील स्वदेशाभिमानाला याहूनही जास्त चांगलें वळण लागावयाचें झणजे तो स्वदेशाभिमान अगदी पूर्णपणें रसातळाचाच नेऊन पोहोचवावयाचा कीं काय ?

अशा प्रकारच्या राजकीय प्रश्नांचा विचार करितां करितां झानोदयाची कल्पना बरीच भटकत जाऊन त्यानें एके ठिकाणीं “ पुढें दिल्याप्रमाणें सात्विकपणाचे उद्गार काढले आहेत :— पणंतु आज हिंदुस्थान स्वतंत्र झाला तर तो कोणास राज करीत ? अमुक एक राजा हिंदुस्थानास मुळींच हाके शकणार नाहीं. बरें, लोकसत्ताक राज्यासाठीं तरी हिंदुस्थान तयार आहे काय ? असें झाल्यास अमुक एका जातीच्या हातीं कारभार जाऊन पुनः ते पूर्वं वत इतरांस आपल्या पायांखालीं तुडवितील. ” हिंदुस्थानांतील मोठमोठे राजे नामशेष करून टाकल्यानंतर आतां हिंदुस्थान आपला राजा कोणास करील, असा प्रश्न विचारणें हें फार चांगलें आहे ! व हिंदुस्थान अमुक एका राजाला आपला राजा करूं शकत नाहीं, झणून इंग्लिशांनींच हिंदुस्थानचें राज्य करावें, हा युक्तिवाद त्यांच्याहूनही चांगला आहे ! जेव्हां इंग्रजांनीं हिंदुस्थान हल्लेहल्ले वेल्याला घुरवात केले, तेव्हां कांहीं हिंदुस्थान अराजक स्थितीत नव्हतें. मग तेव्हां इंग्लिश हिंदुस्थानचे राजे कशाका होऊ लागले ?

पण खरेच ! त्यांनीं हिंदुस्थानचा राज्यकारभार आपल्या ताब्यांत घ्यावा अशी देवाची इच्छा होती ! इल्लीं हिंदुस्थानांत हिंदुस्थानचा राजा होण्याला कोणी नाही आणि लोकसत्ताक राज्यासाठी हिंदुस्थान आज तयार नाही, सबब इंग्लिशांनींच हिंदुस्थानावर आपला मंजुळ अमल चेपला पाहिजे, हे अगदीं निर्विवाद सिद्ध होते ! लोकसत्ताक राज्याला हिंदुस्थान अजून तयार नाही याचे गंभीर कारण असें आहे की, तसें झाल्यास एखाद्या विशिष्ट जातीच्या हातीं कारभार जाऊन त्या जातीचे लोक पूर्ववत् इतरांस आपल्या पायांखाली तुडवितील; जणुं काय इंग्रज झणजे ही काही एक जात नव्हेच ! आणि जणुं काय ते नेटिवाना आपल्या पायांखाली तुडवीत नाहींतच ! तुझी स्वतंत्र झाला तर तुमच्यांतील एखादी जात तुझांला आपल्या पायांखाली तुडवील, तेव्हां त्यांच्यापेक्षा आझींच तुम्हांला आपल्या कोमळ पायाखाली तुडविलें असतां काय वाईट, असें झणण्यासारखेंच हें आहे; जणुं काय परकीय साहेबांच्या बुटापेक्षां आपल्या देशांतीलच एकाद्या जातीच्या लोकांचा पादस्पर्श जास्त अपमानकारक आणि असह्य वाटतो ! परंतु हिंदुस्थानचा राजा होण्याला कोणी नाही, आणि एका जातीचे लोक दुसऱ्यांना पायांखाली तुडवितील, एवढ्याचसाठीं उदार आणि कौवळ्या अंतःकरणाच्या इंग्लिशांनीं आपला पाय हिंदुस्थानच्या बाहेर टाकण्याचें खांबणीवर टाकिलें असेल, तर हीं कारणें महत्वाचीं नाहींत. तशीच वेळ आली तर जर्मनीतल्याप्रमाणें हिंदुस्थानालाही कोणी तरी राजा मिळेल, किंवा अमेरिकेंतल्याप्रमाणें हिंदुस्थानांतील निरनिराळे लोक लोकसत्तात्मक राज्य स्थापन करून आपले गाळे कसे तरी पुढें ढकलतील. या कामांत इंग्लिश लोकांना जितके वाटत आहेत, तितके हिंदुस्थानचे लोक अनभ्यस्त नाहींत.

असो. येथपर्यंत ज्ञानोदयांतील कित्येक खोव्या मतांचें खंडण झालें आहे व त्यांतील हेत्वाभास निरनिराळ्या रीतीनें व्यक्त करून दाखविण्यांत आले आहेत. देवाची इच्छा अशी होती, असला युक्तिवाद आतां इतका पोंचट झालेला आहे की, तो ऐकून हिंदुस्थानांतील

लहान मुलांना देखील हप्पू येतें. सबब असलें शब्दजाल हिंदुस्थानां-
 तीक लोकांपुढें पसरणें अगदीं मूर्खपणाचें आहे. कारण, हिंदुस्थानां-
 तीक लोक इंग्रजांच्या कृपेनें जरी शस्त्ररहित झालेले असले तरी बुद्धि-
 रहित झालेले नाहीत. त्यांना असल्या लबाब्यांचा प्रतिकार करिता येत
 नाही. झणून त्यांना त्या समजत नाहीत, असें मात्र नाही. सबब असलीं
 देवाच्या इच्छेविषयींची विधानें कोणीही करितां कामा नयेत; परंतु
 त्यांतल्या त्यांत खऱ्या देवाची खरी वकिली करूं इच्छणाऱ्या भिन्नरी
 लोकांनीं तर असें कधींही करितां कामा नये. असलें बोलणें त्यांच्या धर्म-
 कल्पनांशीं अविसंगत आहे काय ? दुसऱ्यांच्या देशावर दरबडें घाला-
 वे, गरीब लोकांपासून लांच घ्यावे, खोटे दस्तऐवज करून लोकांना
 फसवावे, अनाथ अबलांच्या दारांशीं पडारे बसवून आणि त्यांच्यावर
 जुलूम करून त्यांच्यापासून बळजबरीनें त्यांची संपत्ति लुटून न्यायी
 लोकांच्या सज्ज्यांची अवदानें मारावीं, लढायांनीं मुख्य बेचिराख क-
 रावा, मनुष्याच्या रक्ताचें शिंपणें पृथ्वीच्या अंगावर करावें, आणि
 त्यांच्या मुंडक्यांचे डीग तिच्या छातीवर रचावे, असल्या जगांतील
 नियम गोष्टी ख्रिस्त्यांच्या देवाला प्रिय आहेत काय ? आपसांत कलह
 लावून लबाब्या, लढाया, लुट्टी आणि रक्तपात यांचा भडका पेटवून
 द्यावा असें ख्रिस्त्यांच्या देवाचें मत आहे काय ? ख्रिस्त्यांचा देव खरो-
 खर अशा मताचा असला, तरी ती गोष्ट त्याच्या भक्तांनीं झालून
 ठेविली पाहिजे; मग तो तसा नसताना त्याच्यावर असले भलतेच
 धर्म आरोपित करणें, हें राजकीय दृष्ट्यादेखील हिंदुस्थानांतील नि-
 शान्त्यांना गैर आहे. कारण, हिंदुस्थानांतील लोकांचा देव आणि धर्म
 वाईट झणून त्यांना चांगल्या देवाचा चांगला धर्म शिकविण्याकरितां
 आपण हिंदुस्थानांत आलों आहों असा भिन्नरी लोक बाहेरून नेहमीं
 बहाणा करित असतात. जे समताळ देवाचा फैलाव करण्याकरितां
 आले त्यांच्याब तोंडून त्यांचा देव रक्तपात, खून, अपहार, खोटे
 दस्तऐवज, असत्य भाषण इत्यादि लहानमोठ्या दुर्गुणांना आणि
 गुन्यांना उत्तेजन देणारा आहे असें इंग्रिज लोकांना करून आलें
 तर त्यांची ख्रिस्ती धर्मावरून काय कल्पना होईल आणि त्याला कोण

पूज्यां मानीक ! ज्या धर्मातील खुद्द देव इतक्या अधोर आणि राक्षसी मतांचा त्या धर्मातील माणसे अत्यंत करूर आणि हिंन अशा पशु-पक्षी अधिक भयंकर असली पाहिजेत, असा जर क्रोणाच्या मनाचा अह झाला तर तो ख्रिस्ती लोकांच्या असल्या मतांचाच परिणाम नव्हे काय ? पुष्कळ तत्त्ववेत्त्यांचे असे मत आहे की, जसे लोक असतात तशा प्रकारचे ते आपल्यासाठी देव बनवून घेतात. या न्यायाप्रमाणे ख्रिस्ती लोकांनी आपल्या देवाचे प्रस्तुत प्रसंगी जें स्वरूप दाखविलें आहे त्यावरून ते लोक कसे असले पाहिजेत हें सहज लक्षांत येण्यासारखें आहे.

असो, अशा प्रकारचे अनेक दोष ख्रिस्ती मिशनऱ्यांच्या वर दिलेल्या विधानावर उत्पन्न होऊं लागतात. सबब त्यांनीं असलीं भक्त-तीच विधाने करून आपल्याबरोबर आपल्या देवालाही आपला सा-थीदार झणून स्वर्गातून बाहेरच्या वाटेकडे ओढूं नये हें चांगलें. आम-च्या दृष्टीनें एकाचें राज्य दुसऱ्यानें लुबाडून घ्यावें असल्या इच्छा कर-णारा कोणताही देव नाही, व ख्रिस्त्वान्म देव तर विशेषतः तसा नाही. देव असल्या उठाठेवी करीत बसत नाहीत. ह्या सगळ्या मनु-ष्यांच्या लबाड्या आहेत. आपल्या कृत्यांवर पांघरून घालण्यासाठी कावेबाज मनुष्य देवांच्या इच्छेचें ढोंग करीत असतात. परंतु सरळपणानें पाहिलें तर असल्या गोष्टीत ढोंग कशाला पाहिजे ? — वस्तुस्थिति असेल तशीच ती बोलली जावी ह्या सरळपणांत उदात्तपणा आहे. आझी बऱ्यावाईट कशा तरी रीतीनें येथीव ताब्यांत घेतलें आहे आणि येथून आझाला कोणी घालव आझों तें सोडणार नाही असें इंग्लिशांनीं स्पष्टपणें झटल्या-जस्त चांगलें. आझी हिंदुस्थान घ्यावें अशी देवाची इच्छा ! झणून आझी तें घेतलें आणि हिंदुस्थानाला कोणी राजा मि-नाही किंवा लोकसत्ताक राज्य झालें तर एक जातीचे लोक दुस-यापासलीं तुडवितील झणून आझी जात नाही, असले ल सांगण्यांत काय अर्थ आहे ? ज्यांच्यापाशीं हिंदुस्थानांत

जवळ दोन अडीच लाख सैन्य आहे, त्यांनी अगळे लपंढाव न
करितां जें खरें आहे तें खऱ्या शब्दांनीं स्पष्टपणें बोलून दाखविण्याला
काय हरकत आहे ?
